

Shantanu (Gujarati Edition)

Chhaya, Siddharth

VISIT...

LANZAROTE
Caliente.COM



riid

શાંતનુ સિદ્ધાર્થ છાયા દ્વારા -: એક :-

‘થયાં સાડા સાત હવે ઉઠો શાંતનુ, શું આજે તમારે ઓફિસ નથી જવાનું?’ જવલંતભાઈ એમનાં એકના એક પુત્ર શાંતનુને અમદાવાદની મે મહિનાની એક ગર્માલી સવારે બાપ-દીકરાની નક્કી કરેલી શરત મુજબ બે લીટીઓ વચ્ચે પ્રાસ મેળવી ને ઉઠાડી રહ્યાં હતાં.

‘ઉઠું છું પપ્પા, બે મીનીટ ..લેટ મી ફિનિશ છટ” શાંતનુ એ એનો રોજનો ગોખેલો જવાબ આપ્યો.

‘ઈટ્સ ઓલરેડી સેવેન થર્ટી ફાઈવ.... નાઉ ગીવ મી અ હાઈ ફાઈવ!!’ જવલંતભાઈ ના ચહેરા પર એક સ્મિત આવી ગયું.

‘થોડી ઊંઘ હજી બાકી છે, ઘડિયાળની સોય મેં હમણાંજ માપી છે.’ શાંતનુ ઓશીકું માથે મુકતા બોલ્યો.

‘ચાલો તમે ઊભા થાવ એટલે હું સેન્ડવીચ બનાવું, ટામેટાં કાકડી ને કાપી ને એમને પણ ન્યાય અપાવું.’

શાંતનુ કમને ઓશીકેથી ઉભો થયો અને જવલંતભાઈ સામે ફીકું પણ પ્રેમાળ સ્મિત આપ્યું. જવલંતભાઈ એ ફરી વળતું સ્મિત આપી અને રસોડા તરફ રવાના થયાં અને શાંતનુએ બાથરૂમની વાટ પકડી.

આમ જોવો તો બન્ને બાપ-દિકરા વચ્ચે આ રોજનો સંવાદ હતો. જવલંતરાય પ્રખરરાય બુચ નો એકનો એક પુત્ર શાંતનુ, નવી નવી શરુ થયેલી એક આંતરરાષ્ટ્રીય ઇન્શ્યોરન્સ કંપનીમાં હમણાં જ ‘ઇન્શ્યોરન્સ એડવાઈઝર’ તરીકે જોડાયો હતો. ૨૫ વર્ષનો શાંતનુ જવલંતભાઈ નો ખુબ લાડકો હતો. બે વર્ષ પહેલાં જ બ્રેસ્ટ કેન્સર થી જવલંતભાઈ નાં પત્ની ધરિત્રીબેન નું અવસાન થયું હતું અને ત્યારથી જ શાંતનુને ક્યારેય પણ એની મમ્મી ની ખોટ ન સાલે એનું જવલંતભાઈ કાયમ ધ્યાન રાખતાં. આમતો રસોઈયા મહારાજ તો ધરિત્રીબેન માંદા હતાં ત્યારથી જ હતાં પણ સવારની ચા અને નાસ્તો પોતે જ શાંતનુ માટે બનાવી ને આપે એ ધરિત્રીબેનની પ્રથા જવલંતભાઈ એ હજી સુધી જાળવી રાખી હતી. જીવનનાં છેલ્લાં મહિનાઓમાં સંપૂર્ણ પથારીવશ હોવાં થી પોતે આ પ્રથા ને ન્યાય નથી આપી શકતાં અને ઘરનાં બીજા કામ પણ નથી કરી શકતાં અને ઘરનું બધું જ કામ નોકરોનાં હાથે ચાલી ગયું છે એનો ધરિત્રીબેન ને કાયમ અફસોસ રહ્યો હતો.

કદાચ એમની આ વ્યથા જવલંતભાઈ સમજી ગયાં હશે અને એટલે જ એમણે ધરિત્રીબેન ની આ અદમ્ય ઈચ્છા પુરી કરવાનો નિર્ણય કરી લીધો હશે. જવલંતભાઈ એ આમપણ ધરિત્રીબેન માટે મુંગા મોઢે પોતાની જાત ઘસી નાખી હતી. લગભગ ત્રણેક વર્ષ પહેલાં ગુજરાત રાજ્યનાં

એક કમાઉ નિગમ નાં ડિરેક્ટર પદે પોતાની ચોખ્ખી છબી ને કારણે હજી નિમાણુંક પામ્યાં જ હતાં અને ત્યાંજ ધરિત્રીબેન નાં કેન્સર ની ખબર પડી અને ડોક્ટરોએ પણ બહુ આશા નહોતી આપી એટલે પાંચ વર્ષ ની બાકી રહેલી નોકરી ત્યારે જ રાજીનામું આપી ને વહેલી પુરી કરી દીધી. લોકોએ ખુબ સમજાવ્યાં પણ એમને તો ધરિત્રીબેન ની સેવા કરવી હતી અને એમનાં જીવનના જેટલાં પણ દિવસો બચ્યાં હોય એ એમની સાથે જ વિતાવવા એવું એમણે નક્કી કરી લીધું હતું. ધરિત્રીબેનનાં ગયાં પછી હવે એમણે શાંતનુને કાઢી પણ ઓછું ન આવે એનું ધ્યાન રાખવાનું નક્કી કર્યું હતું.

શાંતનુ પણ આમ જુવો તો જવલંતભાઈ ની બેઠી કોપી જ હતો. આમ થોડો મૂંગો, શરમાળ, ચહેરા પર સદાય સ્મિત અને રમૂજવૃત્તિ થી ભરપૂર પણ એનો ઉપયોગ જરૂર પડ્યે જ કરતો. ચહેરે મહોરે સરસ પણ એની ઉંમર ના બીજાં છોકરાંઓ ની જેમ ‘બોડી બિલ્ડર’ નહી. ખાવાનો ખુબ શોખ એને એની મમ્મીના કારણે જ લાગ્યો હતો અને એટલે જ કદાચ એનું શરીર બહુ ભરેલું નહી તો સહેજે પાતળું પણ નહોતું. શાંતનુ પિતા પ્રત્યે અદમ્ય પ્રેમ ધરાવતો અને માતા ના ગયાં પછી જિંદગી ના દરેક સુખ-દુઃખ એક અંગત મિત્રની જેમ એમની સાથે શેર કરતો. ધરિત્રીબેન નાં જવાનું દુઃખ તો બન્ને ને હતું પણ ‘લાઈફ ગોઝ ઓન’ નાં સિદ્ધાંત ને અનુસરી ને એ બન્ને એ પોતાની જિંદગી રડી રડી ને વિતાવવી નહી એવું એક બીજાં ને કીધાં વીના જ નક્કી કરી લીધું હતું.

શાંતનુ એનાં પ્રાતઃકર્મો પતાવી ને ડાઈનીંગ ટેબલ પર આવી ગયો. જ્યાં રોજ ની જેમ બ્રેડ બટર અને વેજીટેબલ સેન્ડવીચીઝ એની રાહ જોતી હતી. ઘરમાં મા અથવા બહેન કે પછી પત્ની ન હોવાની આ એક મોટી તકલીફ છે તમને ગરમ નાસ્તો ન મળે, જો તમને જાતે રાંધતા ન આવડતું હોય તો.

‘રોજે રોજ આ ખાઈ ખાઈ ને કંટાળી ગયો છું પપ્પા, હવે ક્યારે બંધ કરશો આ કારસા?’ શાંતનુ એ ટેબલ પર બેસતાં જ ઠપકાર્યું

‘જલ્દી થી લઈ આવો આ ઘરમાં એક વહુ પછી જ ચાલુ થાશે તમારાં જલસા’ જવલંતભાઈ એ શાંતનુ નાં આઉટ સ્વીન્ગર પર ચોક્કો માર્યો.

‘ટાઈમ પ્લીઝ પપ્પા, તમે જ્યારે જ્યારે મને કોર્નર કરવા માંગો છો ત્યારે ત્યારે તમે આ વહુ નામનું પ્રાણી મને ડરાવવા માટે લઈ આવો છો એટલે હું પ્રાસ માં વાત કરવાનું ભૂલી જાઉં છું’ શાંતનુએ ફરિયાદી સ્વર માં કહ્યું.

આ બાપ દિકરા વચ્ચે ચોવીસ કલાક રમતી આ પ્રાસાનુપ્રાસ ની રમત નો નિયમ હતો કે ટાઈમ પ્લીઝ બોલ્યાં વીના જે કોઈપણ પ્રાસ તોડે એણે બીજા ને એક ‘ડેઈરી મિલ્ક’ આપવી. જવલંતભાઈ કરતાં શાંતનુ નો સ્કોર આ બાબતમાં ઘણો ઉંચો હતો પણ અત્યારે એણે ભૂલ્યા વગર ‘ટાઈમ પ્લીઝ’ કહી દીધું. જવલંતભાઈ એ આંખ મારી ને સ્મિત આપ્યું ‘વહુ’ એમનું એક હાથવગું શસ્ત્ર હતું અને જ્યારે જ્યારે એમને શાંતનુની ચીડવવો હોય ત્યારે ત્યારે તેઓ આ શસ્ત્ર નો ઉપયોગ કરતાં.

‘ચાલો શાંતનુ જલ્દી ખતમ કરો આ સેન્ડવીચ અને ફૂટ પીવો આ પાણી કારણકે જો મોડા પહોંચશો ઓફિસે તો બગડશે પેલો બંગાળી’ જવલંતભાઈ એ શાંતનુ પાછળ લટકતી ઘડિયાળમાં પોણા નવ વાગતાં જોઈને ટકોર કરી.

શાંતનુને કાયમ સવારે સાડા નવ વાગે એની ઓફિસમાં રીપોર્ટ કરવાનો હોય છે. આમ તો સેટેલાઇટ થી સી. જી. રોડ જતાં સવારે એટલો ટ્રાફિક ન નડે પણ તેમ છતાં મોડાં કરતાં વહેલું પહોંચવું સારું એવી જવલંતભાઈ ની સલાહ શાંતનુએ આજદિન સુધી બરોબર ફોલો કરી હતી. શાંતનુનો બોસ એટલે કે શરદેંદુ મુખોપાધ્યાય એનાં થી લગભગ એક દાયકો મોટો હતો અને શાંતનુના હિસાબે એકદમ ‘બોર’ વ્યક્તિ હતો. સવારે ૮ વાગ્યામાં ઓફિસ આવી જાય અને મોડી રાત સુધી કામ કરે. જ્યારે જુવો ત્યારે બસ કામ કામ અને કામ. શાંતનુ આની પહેલાં પણ એક ઇન્શ્યોરન્સ કંપનીમાં કામ કરી ચુક્યો હતો અને એણે કોઈપણ રીતે વીમો વેંચવાની કોઈ એવી કળા આત્મસાત કરી હતી કે એ મહિનાના પહેલાં દસ દિવસ ખુબ મહેનત કરીને પોતાનું ટાર્ગેટ એચીવ કરી લેતો અને બાકીના વીસ દિવસ જલસા કરતો. આ વીસ દિવસોમાં એ કાં તો મુવી જોવા જાય અથવાતો ક્રિકેટ મેચ ચાલુ હોય તો ઘેર વહેલો જઈને એ જુવે અને નહીં તો એનાં મિત્ર કમ ભાઈ જેવાં અક્ષય સાથે આખો દિવસ ટોળટપ્પાં મારે. આજે હજી તો મહિનાની પાંચમી તારીખ હતી અને શાંતનુએ ટાર્ગેટનાં હજી ૪૦ ટકા પણ એચીવ નહોતાં કર્યાં એટલે એને પણ જવાની ઉતાવળ તો હતી જ. બપોરનું ખાણું એ ઓફિસની જ પેન્ટ્રી માં લઈ લેતો રાત્રે એ અચૂક જવલંતભાઈ ની સાથે જ જમતો.

ફટાફટ સેન્ડવીચ ખાઈ ને ‘બાય પપ્પા’ કહી ને શાંતનુ ઉપડ્યો.

‘અરે શાંતનુ તમારી બેગ તો અહીં જ રહી ગઈ’ જવલંતભાઈ એ બુમ પાડી.

‘ઓહ સોરી પપ્પા’ કહેતો શાંતનુ ઘરનાં દરવાજે થી જ પાછો વળ્યો. એક હાથે બેગ અને બીજાં હાથે પોતાનાં શુઝ પહેરતો પહેરતો શાંતનુ એનાં ફ્લેટનાં પગથીયા ઉતરી ગયો.

શાંતનુ ને લાગતું હતું કે આજે કદાચ એ ઓફિસે મોડો પહોંચશે એટલે એણે એનું બાઈક થોડું ફાસ્ટ ચલાવ્યું પણ છેવટે સવા નવ નાં ટકોરે એ એની ઓફિસ નાં પાર્કિંગમાં પહોંચી ચુક્યો હતો પણ આજે પાર્કિંગમાં એની ફેવરીટ જગ્યા ભરાઈ ગઈ હતી. ફક્ત એની ફેવરીટ જગ્યા જ નહીં, આખેઆખું પાર્કિંગ જ ભરેલું હતું. શાંતનુ નાં ઓફિસ બિલ્ડીંગ ની બધી જ ઓફિસો નાં કર્મચારીઓ મેઈન રોડવાળાં કોર્પોરેશન નાં પેઈડ પાર્કિંગ પર પોતાનાં વાહનો પાર્ક કરી ને પોતપોતાનાં પાર્કિંગ સ્લોટ પર બીજાનાં વાહનો પાર્ક કરેલાં જોઈને મોઢાં મચકોડતાં મેઈન લીફ્ટ તરફ જઈ રહ્યાં હતાં. શાંતનુએ પણ પોતાની બાઈક પગનાં હલેસાં મારતાં મારતાં પાછી વાળી અને ફૂટપાથ ને અડીને આવેલાં કોર્પોરેશન નાં પેઈડ પાર્કિંગ માં એને પાર્ક કરી દીધી. હજી પોતાની હેલ્મેટ લોક કરી ન કરી અને પોતાની ફેવરીટ પાર્કિંગ ની જગ્યા પર જેણે પણ પોતાનું વાહન પાર્ક કર્યું હોય એને એક જોરદાર ગાળ આપવાનું વિચાર્યું જ હતું ત્યાં જ એનાં કાને અવાજ આવ્યો ...

‘બે રૂપિયા સાહેબ’. પાછું વળી ને જોયું તો પાર્કિંગ નો એટેન્ડન્ટ એક નાનકડી શી ચિટ્ટી જેનાં પર ન વંચાય એવાં અક્ષરો એ પાર્કિંગ નાં ભાવ લખ્યાં હતાં એ શાંતનુ સામે લઈ ને ઉભો હતો.

‘અરે ચાર હમણાં લઈ લઉં છું. હું આ બિલ્ડીંગ માં જ કામ કરું છું. ઉપર પૂછવા જ જાઉં છું કે કોણે આ બધું પાર્કિંગ કર્યું છે.’ શાંતનુએ અકળાઈ ને પેલા ને કીધું.

‘ના સાહેબ અમારી તો ડ્યુટી છે, બે રૂપિયા આલો.’ પેલો બોલ્યો

‘સવાલ બે રૂપિયાનો નથી ભાઈ, જસ્ટ એમ જ મુક્યું છે.’ એટેન્ડન્ટ સમજી નહતો રહ્યો અને

શાંતનુ ની અકળામણ વધી રહી હતી.

‘હા પણ સાહેબ ફરજ એટલે ફરજ, અમારો પટેલ સાહેબ આવે ને હિસાબ ના મર તો મારી તો નોકરી જાય.’ પેલા એ પોતાની જુદ ન છોડી.

‘શું ચાર...’ શાંતનુ એ મોઢું બગાડતાં પેલા ને બે રૂપિયા નો સિક્કો પકડાવ્યો અને પેલી ચિઠ્ઠી ને ખીસામાં ઘુસાડી દીધી.

ઘડિયાળ ઓલરેડી નવ ને બાવીસ દેખાડતી હતી. શાંતનુ નો કદીય મોડા ન પડવાનો રેકૉર્ડ કદાચ આજે તૂટી જાય એમ હતો કારણકે એની ઓફિસ પાંચમાં માળે હતી અને આજે બન્ને લીફ્ટ માં લાંબી લાઈનો લાગેલી હતી એ તે દુરથી જોઈ રહ્યો હતો. શાંતનુ એ લીફ્ટ તરફ રીતસરની દોટ મુકી.

‘જો પહેલીવારમાં વારો ન આવે એવું લાગે તો તરત જ બાજુનાં દાદરા પર ઝડપથી ચડી જઈશ’ એવું વિચારતો વિચારતો એ આગળ વધી જ રહ્યો હતો ત્યાં પાછળ થી અવાજ આવ્યો.

‘કા હો શાંતનુ બાબુ!! આજ બીડી પીલાય બગૈર હી જા રહે હો?’

આ અવાજ માતાદીન નો હતો. માતાદીન એટલે શાંતનુ નાં કોમ્પ્લેક્સ નો સિક્કયોરીટી ગાર્ડ. રોજ સવારે એને બીડી પીવડાવવી એ શાંતનુનો નિયમ હતો. આનાં બદલામાં માતાદીન શાંતનુના પ્રાણ થી પણ પ્રિય એવી એની બાઈક નું ‘પર્સનલી ધ્યાન’ રાખતો. વરસાદની સીઝનમાં તો બાઈકની એક ચાવી શાંતનુ એને જ આપી રાખતો અને રખેને કોઈવાર જો શાંતનુ અક્ષયનાં બાઈક માં એની સાથે સેલ્સમાં ગયો હોય અને સાંજે એનાં કામેથી ઓફિસ પાછો ન આવી શકે અને વરસાદ આવે તો માતાદીન એનું બાઈક ભોયરામાં મુકી આવતો.

‘માતાદીન ભૈય્યા આજ થોડી દેરી હો ગઈ હૈ, ઔર મેરી જગા પે દુસરે કો કયું પાર્ક કરને દીયા?’ શાંતનુ એ ફરિયાદ કરી.

‘અરે પાંચસો તીન મૈ કૌનો નવા ઔફિસવા ખુલા હૈ. અબ ઉ લોગન ને પાંચ પાંચસો લોગન કો ઇક સાથ બુલાવા ભૈજા લાગત હૈ, ઔર સસુરે સારે કે સારે ઇક સાથ હી આ ધમકે. અબ હમ અકેલા આદમી કીસ કીસ પે નઝર રખ્ખે બચવા??!!’ માતાદીને પોતાનો પક્ષ રજુ કર્યો.

‘ઠીક હૈ ઠીક હૈ, અભી દેર હો રહી હૈ, એક ઘંટે બાદ જબ મૈ જબ ફીલ્ડ પે જાઉંગા તો બીડી તો ક્યા આજ ચાય ભી પીલાઉંગા.’ શાંતનુ એ માતાદીન સ્મિત આપી અને લીફ્ટ તરફ મારી મુક્યું.

બન્ને લીફ્ટ ની લાઈનમાં એકંદરે દસ-દસ લોકો ઉભાં હતાં. લગભગ બધાનાં હાથ માં બુકે અથવા તો ગીફ્ટ અથવા તો બન્ને હતાં. નવી ઓફિસ નાં ઉદ્ઘાટન માટે જ આ બધાં આવ્યાં હોય એવું લાગ્યું. શાંતનુ ની ઓફિસ પાંચસો પાંચ માં અને આ પાંચસો ત્રણ બરોબર એની ઓફિસ ની સામે જ હતી.

‘મહિના દિવસ થી ત્યાં પેઈન્ટીંગ અને ફર્નીચર નું કામ ચાલુ હતું પણ આજે જ ઉદ્ઘાટન હશે એની તો ખબર જ નહી. કાલે સાંજે જયારે મેં ઓફિસ છોડી ત્યારે તો ત્યાં ચકલું પણ નહોતું.’

દાદરા ચડતાં ચડતાં શાંતનુ નાં મગજમાં આ વિચારો આવતાં ગયાં.

થોડોક શરીર માં ભારે એટલે ત્રીજા માળે પહોંચતા પહોંચતા શાંતનુ ને થોડોક હાંફ ચડ્યો પણ ઘડિયાળ નવ ને સત્યાવીસ દેખાડતી હતી એટલે એક સેકન્ડ પણ ઊભા રહેવાનું પોસાય એમ નહોતું. શરદેદુ નો ચહેરો એની સામે દેખાઈ રહ્યો હતો. શાંતનુ હવે એક સાથે બે બે પગથીયા ચડવા લાગ્યો અને છેવટે એક જ મીનીટ માં દાદરા ચડી, પાંચસો ત્રણ માં આવેલા લોકો થી ભરાયેલા પેસેજની ભીડ ચીરી ને પોતાની ઓફિસમાં ઘુસી ગયો અને તરત જ પોતાનું આઈ.ડી સ્વેપ કરી લીધું.

‘ફ્યુઉઉઉ..’ શાંતનુ નાં મોઢાં માંથી ઉચ્છવાસ નીકળી ગયો અને રિસેપ્શન ની બાજુમાં ગોઠવાયેલાં વોટર કુલરમાંથી ગ્લાસમાં પાણી ભરી અને તરત પાણી પી ગયો.

રોજ સવારે નવ ને ત્રીસ ને ટકોરે રોજ બધાં ‘બોસ’ ની કેબીનમાં ભેગાં થતાં અને પોતે આજે શું શું કરવાનાં છે એનો રીપોર્ટ આપતાં અને રોજ સાંજે જો ‘મંથ એન્ડ’ ન હોય તો સાડા સાત વાગે આખાં દિવસમાં શું કર્યું એનો રીપોર્ટ આપતાં અને ઘરે જતાં. મંથ એન્ડ માં ઘણીવાર મધરાત પણ થઈ જતી. પાણી પી ને શાંતનુ પાછો ફર્યો તો કોઈ પણ એક્ઝીક્યુટીવ બોસ ની કેબીન માં ગયો ન હતો બધાં પોતપોતાની જગ્યા ઉપર કાં તો ‘સિસ્ટમ’ માં કૈક કામ કરી રહ્યાં હતાં નહી તો એકબીજા સાથે વાતો કરી રહ્યાં હતાં.

‘ચલો અંદર નથી જવું?’ શાંતનુ એ બધાંને સંભળાય એમ પૂછ્યું.

‘બોસ કા અમ્મા મર ગયા વો કોલકાતા ગયા મહિને કે લીયે.’ શાંતનુનો સહકર્મી પિલ્લઈ બોલ્યો.

‘હેં ક્યારે?’ શાંતનુ નાં મોઢામાંથી દુઃખ અને આનંદ મિશ્રિત ઉદગાર નીકળી ગયો.

‘કાલે રાત્રે શાંતનુ. આજે સવારે જ હું એમને એરપોર્ટ પર મુકી આવ્યો.’ સિસ્ટમમાં ડેટા નાખતાં નાખતાં શાંતનુ નો બીજો સહકર્મી સત્ય દવે બોલ્યો.

‘ઓહ ઓક્કે, તો મે ખોટી દોડાદોડી કરી ને? ખબર હોત તો શાંતિથી લીફ્ટમાં આવતને?’ શાંતનુ એ નિશ્વાસ નાખ્યો.

‘બડે ભૈય્યા સવારથી તમારો ફોન સ્વીચ ઓફ આવે છે.’ મેઈન દરવાજામાંથી એન્ટ્રી મારતાં મારતાં શાંતનુ નો ખાસમખાસ મિત્ર અને એને મોટોભાઈ ગણતો અક્ષય પરમાર બોલ્યો.

‘હેં ન હોય!’ શાંતનુ તરત ખીરસા ફુંકીળવા માંડ્યો અને શર્ટ નાં ખિરસામાંથી મોબાઈલ કાઢી ને ચેક કર્યો તો ખરેખર એનો મોબાઈલ સ્વીચ ઓફ હતો!

‘અરે હા ચાર સવારે બેટરી સાવ લો હતી એટલે સ્વીચ ઓફ કરી ને ચાર્જ કરવા મુક્યો પછી ચાલુ કરવાનો રહીયજ ગયો.’ શાંતનુ એનો મોબાઈલ ચાલુ કરતાં બોલ્યો.

‘થાય ભાઈ થાય.’ અક્ષયે એનાં ફેમસ તોફાની સ્મિત સાથે કહ્યું.

‘તો હવે દસ દિવસ સુધી હું ઇઝ ધ બોસ?’ શાંતનુ એ પૂછ્યું.

‘આજે તો કોઈ નહી પણ કાલ સવાર થી જ્યાં સુધી મુખોપાધ્યાય સર ન આવે ત્યાં સુધી

મુંબઈ થી કુરુશ દાબુ સર આવી રહ્યાં છે.’ સત્ય ફરીથી સિસ્ટમ ની સામે જ જોતાં જોતાં બોલ્યો.

‘એટલે આજે અનોફીશીયલી ઓફીશીયલ રજા!!’ અક્ષયે લગભગ બુમ પાડી અને સત્ય સીવાય બધાં નાં મોઢાં પર સ્મિત છવાઈ ગયું.

સત્ય એ શરદેદુ મુખોપાધ્યાય ની જેમજ વર્કોહોલિક હતો. શરદેદુની ખુબ નજીક હતો પણ તેનો ચમચો ન હતો. જરૂર પડે તો એનાં સહકર્મચારીઓ ની મદદ કરવામાં ક્યાંય પાછી પાની નહોતો કરતો.

‘ચલો સામે જઈએ આઈસ્ક્રીમ મસ્ત છે.’ આંખ મારતાં અક્ષય બોલ્યો

‘એટલે આપશ્રી ત્યાં ઓલરેડી એકવાર પધારી ચુક્યા છો એમને?’ શાંતનુએ હસતાં હસતાં અક્ષય ને પીઠ ઉપર ઘબ્બો મારતાં કહ્યું

‘હા અને બીજીવાર જવાની ઈચ્છા પણ ખરી જ બડે ભાઈ!’ અક્ષયે ફરીથી આંખ મારતાં કહ્યું

‘શું આઈસ્ક્રીમ એટલો મસ્ત છે? કઈ ફ્લેવરનો છે?’ શાંતનુએ નજીકનાં ટેબલ પર પડેલી પોતાની ‘સેલ્સ ફાઈલ’ ઉપડતાં પૂછ્યું

‘ફક્ત ‘આઈસ’ જ નહી ભાઈ...ક્રીમ પણ મસ્ત છે.’ અક્ષયે ફરીથી આંખ મીચકારી.

‘હમમ ... તો બંદા બધો જ સર્વે કરી આવ્યા છે એમ ને?’ શાંતનુ નું ધ્યાન હજી પેલી ફાઈલમાં જ હતું.

‘હા ટ્રાવેલ એજન્ટ ની ઓફિસ છે અને આપણે વગર આમંત્રણે ક્યાં જવાનું છે? હમણાં જ એમનો પ્લુન આવી ને કહી ગયો, હેં ને સત્યા?’ અક્ષયે સત્યા પાસે સર્ટીફિકેટ માંગ્યું. જવાબમાં સત્યાએ ફક્ત હકારમાં ડોકું ધુણાવ્યું

‘હા પણ મને કાલ નો રીપોર્ટ જોઈ લેવા દે પછી જઈએ.’ શાંતનુ ને સામે જવામાં કે આઈસ્ક્રીમ ખાવા માં અથવા તો છોકરીઓ જોવામાં કોઈ જ રસ નહોતો.

છોકરીઓ ની બાબતમાં તો શાંતનુ અમસ્તોય ખુબ શરમાળ હતો. કોલેજમાં રૂપાલી ભટ્ટ નામની એની સહધ્યાયી એને ખુબ ગમતી, કદાચ રૂપાલીને પણ શાંતનુ બહુ ગમતો પણ શાંતનુ ત્રણેય વર્ષ ફક્ત એનો દોસ્ત બની રહ્યો અને પોતાને રૂપાલી ખુબ ગમે છે એવો ઈઝહાર તે રૂપાલી ને શરમ નો માર્યો કરી નહોતો શક્યો.

‘ચાલ ને ભાઈ?’ અક્ષય ફરી બોલ્યો, શાંતનુ એ ફાઈલ માંથી હાથ ઉઠાડી પાંચેય આંગળીઓ જોડી ને ઈશારામાં જ પાંચ મીનીટ રાહ જોવા કહ્યું

‘પાંચ મીનીટ માંતો આઈસ્ક્રીમ પીગળી જાય ભાઈ.’ અક્ષય થી રહેવાતું નહોતું અને એણે શાંતનુ નો એ ઉપડેલો હાથ જ પકડી લઈને રીતસર નો ખેંચ્યો.

‘તું નહી જ માને, ચલ.’ કમને ફાઈલ પોતાનાં ટેબલ પર મુકી ને શાંતનુ ઉભો થયો.

બન્ને પોતાની ઓફિસમાં થી બહાર આવ્યાં અને સામે ની ઓફિસ તરફ આગળ વધ્યાં. અક્ષય

ખાસ કરીને વધુ ઝડપથી આગળ વધી રહ્યો હતો અને આ જોઈ શાંતનુ મનોમન હસી રહ્યો હતો. ‘પાંચસો ત્રણ’ માં હવે ભીડ સારી એવી ઓછી થઈ ગઈ હતી. હજી સુધી આ ઓફિસ પર કોઈ જ બોર્ડ મારેલું નહોતું પણ અક્ષયની ‘અંદરની’ ઇન્ફર્મેશન પ્રમાણે આ એક ટ્રાવેલ એજન્ટ ની ઓફિસ હતી. ઓફિસનો પ્યુન અક્ષયને ઓળખી ગયો અને બન્ને નું હાથ મેળવીને સ્વાગત કર્યું. અંદર ફર્નીચર વ્યવસ્થિત ગોઠવાઈ ગયું હતું. જેમ ઘણી ઓફિસોમાં હોય છે એમ અહિંયાં પણ બે-ત્રણ મોટી કેબીનો હતી. બાકી નાં ભાગમાં પાર્ટીશનો હતાં. ઓફિસમાં ઘૂસતાં જ રીસેપ્શન કાઉન્ટર સામે હતું પણ ખાલી હતું. આ રીસેપ્શન કાઉન્ટર પાછળ આ બધાં પાર્ટીશનો અને બે કેબીનો હતી. ઓફિસ સેન્ટ્રલી એસી હતી. ઘણાબધાં લોકો વચ્ચે એક ‘પોશ’ દેખાવ ધરાવતો વ્યક્તિ આ ઓફિસનો માલિક હોય એવું લાગતું હતું. શાંતનુ આ બધું નીરખી રહ્યો હતો ત્યાં જ એની નજર સાડીમાં સજ્જ એવી પાંચ થી છ છોકરીઓ પર પડી. આ બધી જ છોકરીઓ ખુબ સુંદર લાગતી હતી.

‘અક્ષય નો વાંક નથી’ એમને જોઈને શાંતનુ મનોમન બોલ્યો.

હજી આ વિચાર એનાં મનમાં ચાલી જ રહ્યો હતો ત્યાં જ અક્ષયે શાંતનુનો ખભો દબાવતાં એનાં કાનમાં કહ્યું.

‘જોયું ભાઈ હું નહોતો કહેતો? બોલો હવે આમાં મારો કોઈ વાંક ખરો?’

શાંતનુ અને અક્ષય વચ્ચે આ એક અદ્ભુત બંધન હતું જેને એલોકો ‘ટેલીપથી’ કહેતાં. કાયમ એ બન્નેનાં વિચારો લગભગ મળતાં અને ઘણીવાર તો ફક્ત આંખના ઇશારે એકબીજાની વાત સમજી જતાં અને એકબીજા ને કાઈ કહેવાની પણ જરૂર પણ ન રહેતી.

‘હમમ હમમ...’ શાંતનુએ જવાબ આપ્યો.

એક ‘ઓફિસ બોય’ આઈસ્ક્રીમનાં બે કપ લઈ આવ્યો અને બન્ને ને એક એક કપ આપ્યાં. શાંતનુ કરતાં અક્ષયને ‘આઈસ’ અને ‘ક્રીમ’ બન્ને માં વધુ રસ હતો એટલે શાંતનુ ધીમે ધીમે આઈસ્ક્રીમ ખાઈ રહ્યો હતો કારણકે તો જ અક્ષયને વધુ સમય ત્યાં રહેવા મળે અને ‘ક્રીમ’ ને નિહારતા એની આંખો ‘આઈસ’ કરી શકે. પણ ક્યાં સુધી? થોડીવાર પછી બન્ને નાં કપ ખાલી થઈ ગયાં હતાં અને અહીં કોઈ એમને ઓળખતું પણ નહોતું એટલે એમ કારણ વગર તો ટાઈમપાસ કરાય એમ પણ નહોતું. પણ અક્ષયને ઓફિસે જવામાં કોઈ જ ઉતાવળ નહોતી. વળી આજે ઓફિસમાં ‘અનઓફીશીયલી ઓફીશીયલ રજા’ પણ એણે જ જાહેર કરી દીધી હતી. પણ અહીં રોકાવા માટે બહાનું તો જોઈએ ને?

‘પાણી છે પાણી?’ આઈસ્ક્રીમ સર્વ કરતાં એક બીજા ઓફિસ બોય ને અક્ષયે પૂછ્યું. એની નજર તો સતત પેલી પાંચ-છ ‘દેવિયાં’ તરફ જ હતી. દોઢેક કલાક થી સતત આઈસ્ક્રીમ પીરસતાં એ ઓફિસ બોયે એક ‘નફરતભરી નિગાહ’ થી અક્ષય સામે જોયું.

‘મારે શું છે કે આઈસ્ક્રીમ ખાધાં પછી પાણી તો જોઈએ જ.’ અક્ષય પાસે જવાબ તૈયાર જ હતો. પણ પેલા ની નજર ની તીખાશમાં તસુભાર નો પણ ફેર ન પડ્યો. પણ એણે તો એની ફરજ પૂરી કરવાની હતી. એટલે એ આઈસ્ક્રીમ નાં કપ ભરેલી ડીશ લઈ ને વિરુદ્ધ દિશામાં ફર્યો.

‘હં હં હં... આરામ થી આરામ થી આ ડીશ સર્વ કરી લે પછી...પછી..’ અક્ષયે ખોટી લાગણી

દેખાડતાં કહ્યું. શાંતનુ નાં મોઢાં પર સ્મિત આવી ગયું કારણકે એ અક્ષય ની રગ રગ થી વાકેફ હતો. એને ખબર હતી કે અક્ષયને એક ઘૂંટડો પણ પાણી નહોતું પીવું એને ફક્ત ટાઈમપાસ કરવો હતો અને પેલી દેવિયાં ને વધુ સમય નીરખવી હતી. અક્ષયની નજર શાંતનુ પર પડી એને ખ્યાલ આવી ગયો કે એની પોલ પકડાઈ ગઈ છે.

‘હસો મોટાભાઈ હસો, ભલાઈ કા તો ઝમાના હી નહી રહા.’ અક્ષયે આંખ મિચકારતાં કહ્યું.

‘ચલ ચલ હવે પાછાં જઈએ વધુ ગડબડ નથી કરવી, અને આલોકો તો હવે રોજ અહિંયાં જ હશે કાલથી રોજ જો જે હવે.’ શાંતનુએ અક્ષયનો હાથ પકડતાં કહ્યું.

‘કાલે તો પેલાં મુંબઈ વાળા સર આવી જશે.’ અક્ષયે મોઢું મચકોડતાં કહ્યું.

‘તને રોકવા ક્યાં કોઈ સર ની જરૂર છે અક્ષય, ચલ હવે.’ આ વખતે શાંતનુએ રીતસર અક્ષયનો હાથ ખેંચ્યો એવી જ રીતે જેવી રીતે અક્ષયે એનો હાથ થોડીવાર પહેલાં ખેંચ્યો હતો અહીં આવવા માટે. બન્ને દરવાજા તરફ આગળ વધ્યાં અક્ષય હજી પાછળ વળી વળીને જોઈ રહ્યો હતો અને અંતે બન્ને બહાર નીકળ્યાં અને પોતાની ઓફિસમાં ઘુસી ગયાં. શાંતનુએ ઓફિસનાં ફૂલર માંથી એક ગ્લાસ ભરી ને અક્ષયની સામે ધર્યો. અક્ષય હજી પણ ઓફિસના પારદર્શક દરવાજા દ્વારા ‘પાંચસો ત્રણ’ સામે જ જોઈ રહ્યો હતો.

‘લે’ અક્ષયનું ધ્યાન ખેંચવા શાંતનુ થોડું જોરથી બોલ્યો અને ગ્લાસ એની આંખો સામે ધર્યો.

‘શું?’ અક્ષયે ‘પાંચસો ત્રણ’ સામે જોતાં જોતાં જવાબ આપ્યો.

‘આ પાણી, તને આઈસ્ક્રીમ ખાધાં પછી જોઈએ જ ને?’ શાંતનુ એ વળતો જવાબ આપ્યો.

‘કોણે કીધું?’ અક્ષયે હવે શાંતનુ સામે જોતાં જોતાં અને હસતાં હસતાં પૂછ્યું.

‘કેમ? તે પેલા ઓફિસ બોય ને નહોતું કીધું? ત્યાં આઈસ્ક્રીમ ખાઈ ને?’ શાંતનુ હસતાં હસતાં બોલ્યો અને અક્ષય ખડખડાટ હસી પડ્યો. અક્ષયનાં આ ખડખડાટે હાજર રહેલાં બધાં જ સ્ટાફ મેમ્બર્સ નું ધ્યાન ખેંચ્યું સીવાય કે સત્યા નું.

‘બડે ભૈચ્યા, શું ચાર તમે પણ? હવે તમેય મારી લેશો?’ અક્ષય ફરી થી એટલાં જ જોર થી હસ્યો.

‘ના આતો મારે પીવું હતું એટલે થયું કે તનેય પુછું કે તારે પીવું છે કે નહી? ચલ મારે એક કોલ છે તું આવે છે?’ શાંતનુએ પાણી પી અને ફૂલર ઉપર ખાલી ગ્લાસ પાછો મુકતાં અક્ષયને પૂછ્યું ‘સેલ્સ’ માં હોવાથી અને મંથલી ટાર્ગેટ નું ટેન્શન કાયમ હોવાથી શાંતનુ અને અક્ષય લગભગ સાથે જ સેલ્સ કોલ પર જતાં અને પોતપોતાનાં ક્લાયન્ટ્સની વિગતો એકબીજા સાથે શેર કરતાં. શાંતનુ તો વળી મહિના ની શરૂઆતમાં જ પોતાનું ટાર્ગેટ અચીવ કરી લેતો એટલે બાકીનો સમય અક્ષય ને મદદ કરવામાં જ ગાળતો.

‘હા ચલો ભાઈ મારે હજી એકપણ પોલીસી ક્લોઝ નથી થઈ.’ અક્ષયે તરત પોતાની બેગ ઉપાડી.

‘સત્યા, હું જાઉં છું, સાંજે હવે નહી આવું બોસ નથી તો...’ શાંતનુએ સત્યા ને કહ્યું. સત્યા એ

કમ્પ્યુટર સામે જ જોતાં જોતાં કાયમની જેમ ફરી હકારમાં ડોકું ધુણાવ્યું અને શાંતનુ અક્ષય સાથે ઓફિસની બહાર નીકળી ગયો. બહાર નીકળીને તરત અક્ષયે ‘પાંચસો ત્રણ’ તરફ ડગ માંડ્યા અને શાંતનુએ જોરથી અક્ષય ને ખેંચ્યો.

‘બહુ થયું અક્ષય હવે બસ કર મેં તને કીધુંને કે એલોકો હવે ક્યાંય નહી જાય?’ શાંતનુએ બનાવટી ગુસ્સા સાથે અક્ષય સામે જોયું. અક્ષય જાણતો હતો કે આ બનાવટી ગુસ્સો છે, પણ શાંતનુને એ મોટોભાઈ જ નહી પણ લગભગ ભગવાનની જેમ પુજતો હતો એટલે સામો જવાબ આપ્યાં વગર એની સાથે ચાલવા માંડ્યો.

લીફ્ટ ની બદલે બન્ને પગથીયા જ ઉતરી ગયાં. નીચે ઉતર્યા ત્યાં શાંતનુની નજર પાર્કિંગ પર પડી. લગભગ આખું પાર્કિંગ હવે ખાલી જ હતું અને શાંતનુ ની ફેવરીટ પાર્કિંગ પ્લેસ પણ. એને હાશ થઈ. એ અક્ષયની સાથે મેઈન ગેટ પાસે ઉભેલા માતાદીન તરફ ચાલવા લાગ્યો.

‘કા હો ભૈય્યા?’ શાંતનુએ માતાદીનની પાસે જઈ એનાં ખભે હાથ મુકીને પૂછ્યું.

માતાદીનનું ધ્યાન હવે કોઈ નવો વ્યક્તિ બિલ્ડિંગના ઓફીશીયલ પાર્કિંગ માં ઘુસી ને પોતાનું વાહન પાર્ક ન જાય એ તરફ હતું કારણકે સવાર થી એણે ઘણાં લોકોની વઢ ખાધી હતી એટલે શાંતનુનો હાથ એનાં ખભે પડતાં જ એ ચોંકી ને બોલ્યો...

‘અરે આવા આવા શાંતનુ ભૈય્યા આજ બડી દેર લગાદી? સુબહ તો ઈક ઘંટે મેં આવત હો બોલે રહે ઔર અબ તો દુઈઠો ઘંટા હો ગયા?’ માતાદીને મીઠી ફરિયાદ કરી.

‘અરે ભૈય્યાજી ઉપર વો નયા નયા ઓફિસવા ખુલા હૈ ના? ઉસમેં આઈસ્ક્રીમવા ખાને ગયે થે.’ શાંતનુ કાઈ બોલે એ પહેલાં અક્ષય બોલ્યો. અક્ષયને એવો વહેમ હતો કે એ ભોજપુરીમાં સારું બોલી શકે છે. પણ ખરેખરતો એ માતાદીન સાથે જ્યારે વાત કરે ત્યારે અમુક શબ્દો પાછળ ફક્ત ‘વા’ ચડાવીને એને ભોજપુરી બનાવી દેતો.

‘ચાલો ચાય પીતે હૈ’ શાંતનુએ બન્ને ને બિલ્ડિંગ ની સહેજ બહાર જ આવેલાં પાનનાં ગલ્લા કમ ચા વાળા નાં સ્ટોલ તરફ દોરી ગયો.

‘દો અખ્ખી તીન ભાગવા મેં...અમમ ભાગમાં.’ અક્ષયે ‘ભોજપુરી ભૂલ’ સુધારીને ચાવાળાં ને ઓર્ડર આપ્યો.

‘અને માતાદીન ભાઈ માટે ૩૦૨ નું પેકેટ.’ શાંતનુએ પાનવાળા તરફ બોલીને ઈશારો કર્યો. થોડીવારમાં જ ચા અને બીડીનું પેકેટ આવી ગયાં.

ત્રણેય ચા ની ચુસકી લેતાં હતાં. શાંતનુ ને ચા ફૂંકી ફૂંકી ને પીવાની ટેવ હતી જ્યારે અક્ષય ને ચા માં કોઈ ખાસ રસ નહી એટલે એ ચા ની પ્લાસ્ટીકની પ્યાલી હાથમાં પકડીને રસ્તે આવતી જતી છોકરીઓ તરફ ધ્યાન આપી રહ્યો હતો. જ્યારે માતાદીને હજી ચા હાથમાં પકડી એવી મોઢામાં ઠાલવી દીધી. શાંતનુ ને માતાદીન ની આ ટેવ જરાય ન ગમતી કારણકે એનાં માટે ચા ની દરેક ચુસકી અમૂત સમાન હતી અને એ કાયમ ચા ની દરેક ચુસકી ની મજા માણતો. મોઢાં માં ચા ઠાલવીને માતાદીને પ્યાલી નો કચરાપેટીમાં ઘા કર્યો અને બીડી સળગાવવા લાગ્યો. કદાચ એને બીડી ની તલબ ચા કરતાં વધુ હતી. માતાદીન ની બીડી હજી સળગી જ હતી ત્યાં જ એણે ત્રાડ પાડી...

‘અરે ઉ સસુર કા.....સાંતનુ બાબુ જરા ઈ બીડી તો સંભાલો કૌનો અજનબી ફિર અપને પાર્કિંગ મૈ આ ગવા હૈ..’ આટલું કહી ને એ પાર્કિંગ તરફ દોડ્યો. શાંતનુ એ માતાદીને આપેલી અને સળગાવેલી બીડી પોતાનાં જમણાં હાથની પહેલી બે આંગળીઓ વચ્ચે રાખી અને બીજા હાથમાં રહેલી યા ની પ્યાલીમાં થી યા ની ચુસ્કી લેતો રહ્યો. અક્ષય હજી પણ યા ની પ્યાલી પકડી ને જ ઉભો હતો.

‘હવે પી લેને ભાઈ..ઠંડી થઈ ગઈ હશે.’ શાંતનુથી ન રહેવાયું.

‘થવા દો મોટાભાઈ સામે જુવો પેલી આપણી તરફ જ આવી રહી છે...ગરમી વધશે હવે તો.’ અક્ષયે ધીમા સાદે શાંતનુ ને કહ્યું.

અક્ષયે જે તરફ આંખોથી ઈશારો કર્યો હતો એ ‘પેલી’ તરફ શાંતનુ ની પીઠ હતી અને એ ‘પેલી’ અક્ષયનું ધ્યાન તેની તરફ હોવાં છતાં શાંતનુ તરફ જ વળી..

‘એક્સક્યુઝ મી!!’ ‘પેલી’ એ પીઠ ફરેલાં શાંતનુ ને પૂછ્યું.

‘યેસ?’ શાંતનુ એક હાથ માં યા ની પ્યાલી અને બીજા હાથમાં બીડી રાખી ને ફર્યો. ‘પેલી’ ને આવી રીતે બીડી પીતો પણ સ્માર્ટ અને સુસજ્જ છોકરો જોઈને કદાચ નવાઈ સાથે આશ્ચર્યમો પણ આવ્યો જે એનાં ચહેરા પર સ્પષ્ટ દેખાઈ ગયું.

‘સૃજન પાંચ આ જ છે ??’ ‘પેલી’ એ પૂછ્યું.

શાંતનુ એની સુંદરતા થી ઓલરેડી છક્ક થઈ ગયો હતો. એણે લેમન કલરનો પંજાબી સૂટ પહેર્યો હતો. મોઢા પર કાળા કલરનાં ગોગલ્સ પહેર્યા હતાં. એનાં છુટ્ટા રાખેલા કોરા વાળ એનાં ખભા થી સ્લેજ નીચે સુધી નાં લાંબા હતાં. માથા ની સેંથી માથાં ની બરોબર વચ્ચે હોવા ને બદલે છેક જમણી બાજુ હતી પણ એને એ સ્ટાઈલ શોભતી હતી. જમણા ખભે એકમરુન કલરની ચમકતી બેગ લટકતી હતી. કોઈ ખુબ સરસ પરફ્યુમ ની સુગંધ એનાં માંથી આવી રહી હતી. શાંતનુ થી સ્લેજ ઉંચી હતી. અક્ષય પણ સતત એની સામે જ જોઈ રહ્યો હતો.

‘અઅઅઅ આજ છે આજ છે.’ શાંતનુ એ સ્વભાવ મુજબ છોકરી જોતાંજ થોડાં બઘવાઈને જવાબ આપ્યો.

‘ઓક્કે થેંક્સ.’ ‘પેલી’ એ સ્માઈલ આપ્યું અને થોડીજ વારમાં શાંતનુના જ બિલ્ડિંગ માં અલોપ થઈ ગઈ.

‘વાઉ મસ્ત મોટા ભાઈ...શું છોકરી હતી!! આપ કી તો નીકલ પડી.’ અક્ષય તરત જ બોલ્યો.

‘શું નીકલ પડી?? એની નજર આ બીડી પર હતી, એને એમ લાગ્યું હશે કે હું જ આ બીડી પીતો હોઈશ.’ શાંતનુ એ નીરાશા સાથે કહ્યું.

‘હા હા હા. શું ચાર તમેય? આ તો બે મીનીટ નો ચમકારો હતો તમારે ક્યાં એની સાથે લગ્ન કરવાનાં છે?’ અક્ષય હસતાં હસતાં બોલ્યો.

‘અરે ઉ બાજુ વાલા મકાન કા છોરા અપના ઈસ્કુટરવા ઇધર પાર્ક કરને આયા થા, ઉકે બિલ્ડિંગ મેં કૌનો કામ ચલ રાહ હૈ, હમને ઉસકો કહ દીયા કી ભૈયા ઈ કૌનો બાત ભઈ કા ?

જાઓ કહી ઔર જગા અપના ઈસ્કુટર પાર્ક કરો.’ માતાદીન આવ્યો એની બીડી તો બુજાઈ ગઈ હતી એટલે બીડીનું બંડલ શાંતનુ પાસે થી લઈ અને બોલ્યો....

‘ચાલીયે ભૈયા હમ કા દેરીવા હોતી હૈ હમ કા અભી બોપલવા જાના હૈ.’ માતાદીને પોતાની રામકથા હજી શરુ જ કરી હતી ત્યાં જ અક્ષયે એની વાત કાપી નાખી.

શાંતનુએ પોતાની બાઈક ની કીક મારી, હેલ્મેટ પહેરી અને અક્ષય એની પાછળ બેઠો. માતાદીન ને આવજો નો ઈશારો કરી ને શાંતનુએ એની બાઈક હંકારી મુકી.

બન્ને અમદાવાદ નાં જ પણ જરા દુરનાં વિસ્તાર એવાં બોપલ તરફ જઈ રહ્યાં હતાં. શાંતનુએ એનાં કાનમાં પોતાનાં મોબાઈલનાં ઈયર પ્લગ્સ ભરાવ્યાં હતાં અને બાઈક ચલાવતાં ચલાવતાં એને ગમતાં જુનાં ફિલ્મી ગીતો સાંભળી રહ્યો હતો. જયારે અક્ષય એની આદત મુજબ પાછળ બેઠાં બેઠાં ‘સારાં ચહેરાઓ’ ને શોધી રહ્યો હતો અને જો મળી જાય તો એને ધ્યાનથી અને વળીવળીને જોઈ રહ્યો હતો ખાસ કરી ને રસ્તામાં આવતાં દરેક સિગ્નલ પર. આમ લગભગ પાંત્રીસેક મીનીટ ની ડ્રાઈવ પછી બન્ને બોપલ વિસ્તારમાં આવેલાં ‘નીલકંઠ પ્લાઝા’ પાસે ઉભાં રહ્યાં. શાંતનુએ બાઈક પાર્ક કરી ત્યાં સુધી અક્ષય બન્ને ની બેગ્ઝ પકડી ને ઉભો રહ્યો.

‘સાંભળ આ વખતે મારો ટાર્ગેટ પચાસ નો છે અને તારો ત્રીસ નો છે. ઉપર ઓસવાલ એન્ડ બ્રધર્સ ને મેં લગભગ બાટલીમાં ઉતારી લીધાં છે. જો એ હા પાડશે તો એમનાં ગ્રુપમાં થી જ બે-ત્રણ દિવસમાં જ આપણો ટાર્ગેટ પૂરો થઈ જશે. એટલે હું બોલું ત્યારે પ્લીઝ મૂંગો રહેજે.’ શાંતનુએ અક્ષય ને સલાહ અને વિનંતી બન્ને સાથે કર્યાં અને જવાબમાં અક્ષયે એને હસતાંહસતાં આંખ મારી. બન્ને લીફ્ટમાં ઉપર ગયાં અને ‘ઓસવાલ એન્ડ બ્રધર્સ’ નામનાં એક્સપોર્ટર ની ઓફિસમાં ઘુસ્યા. રીસેપ્શન પર પ્ચુન બેઠો હતો જેણે શાંતનુ નું વીઝીટીંગ કાર્ડ લીધું અને ‘રવિ ઓસવાલ (એમ.ડી)’ એવું બોર્ડ મારેલી કેબીન માં ગયો.

‘પાંચ મીનીટ, સાહેબ ઇન્ટરનેશનલ ફોન કરે છે પછી બોલાવે..બેસો ને!’ પટાવાળા એ શાંતનુ ને કહ્યું. જવાબમાં શાંતનુ એ હકાર માં ડોકું હલાવ્યું અને મોટા સોફા પર બેસી ગયો. બાજુમાં અક્ષય પણ બેસી ગયો.

‘મોટાભાઈ, આ ઓસવાલ ને કયો કે થોડુક ‘વ્હાલ’ કરતાં પણ શીખે, રીસેપ્શન પર આવું મોઢું?’ અક્ષયે શાંતનુ નાં કાનમાં સળવળાટ કર્યો અને આ વખતે શાંતનુ એ આંખ મારી. એને આ ઓસવાલ’ અને ‘વ્હાલ’ નો પ્રાસ એને ખુબ ગમ્યો. થોડીવાર પછી ઇન્ટરકોમ વાગ્યો અને પેલા ‘રિશીપ્સનીસ્ટે’ ઈશારા થી બન્ને ને અંદર જવાનું કહ્યું.

વીમો વેંચવામાં શાંતનુ નો કોઈ જવાબ નહોતો. એ એનાં ક્લાયન્ટની સાથે એવી મધ જેવી ભાષામાં વાત કરતો કે એ તરત જ બાટલામાં ઉતરી જતો. અહિયા પણ રવિ ઓસવાલ પાસે બીજો કોઈ જ ઓપ્શન નહોતો સીવાય કે એ શાંતનુ ની વાત માની લે. એણે પોતાનાં પરિવાર ની જ નહી પણ એનાં ચારેય ભાઈઓ નાં પરિવાર નો પણ વીમો શાંતનુ પાસે થી જ લીધો અને બે દિવસ પછી પોતાનાં મિત્ર વર્તુળમાં પણ શાંતનુ ની ઓળખાણ કરાવશે એવો વાયદો પણ કર્યો.

શાંતનુ ની ગણતરી પ્રમાણે ઓસવાલ પરિવાર નો કુલ વીમો જ ૩૫ લાખ કરતાંય વધુ હતો અને આથી બાકીનો મહિનો એણે હવે ફક્ત થોડી જ મહેનત કરવાની હતી, પોતાનાં માટે નહી

એનાં જીગરજાન મિત્ર અક્ષય માટે. કારણકે એને ખબર હતી કે પોતાનાં બાકીના પાંચ સાત લાખ તો ચપટી વગાડતાં જ પુરા કરી દેશે અને હજીતો આખો મહિનો પડ્યો છે.

રવિ ઓસવાલ અને એનાં તમામ ભાઈઓ પાસે દરેક ફોર્મ પર સહી કરાવી જરૂરી ડોક્યુમેન્ટ્સ લઈ ઉપરાંત પહેલાં પ્રીમિયમ્સ નાં ચેક્સ લઈ ને શાંતનુ અને અક્ષય ઓફિસની બહાર આવ્યાં.

‘મોટાભાઈ...’ બહાર નીકળતાં જ અક્ષયે જોર થી બુમ જ ન પાડી પણ શાંતનુને એ જોર થી ભેટી પણ પડ્યો. શાંતનુ પણ ખુબ ખુશ હતો એણે પણ અક્ષય નાં આ હગ નો એટલો જ ઉમળકાથી જવાબ આપ્યો.

‘ચલ પિક્ચર જોવા જઈએ!’ શાંતનુ બોલ્યો.

‘ક્યા બાત હૈ, ક્યા બાત હૈ, ક્યા બાત હૈ? મોટાભાઈ...નેકી ઔર પૂછ પૂછ?’ અક્ષયે ઉત્સાહભરે જવાબ આપ્યો.

‘હા પણ પહેલાં જમી લઈએ..કોઈ સારી રેસ્ટોરન્ટ દેખાય તો કે’જે.’ શાંતનુ એ અક્ષયને કીધું.

‘ઓક્કે બોસ, પણ આજનું લંચ મારાં તરફથી ઔર મુજે ના સુનને કી આદત નહી હૈ બડે ભૈય્યા.’ અક્ષય હસતાં હસતાં બોલ્યો, સામે શાંતનુએ પણ એમ જ હસી ને જવાબ આપ્યો.

આમતો એમની ઓફિસની પેન્ટ્રીમાં બધું જ જમવાનું મળતું પણ આજે ફક્ત જમવા માટે ઓફિસ જવાની જરૂર નહોતી. બોપલ થી એસ.જી હાઈવે પહોંચતા જ એક રેસ્ટોરન્ટ દેખાઈ. બન્ને એમાં ગયાં અને ફિક્સ લંચ ઓર્ડર કર્યો. કાયમની જેમ અક્ષય આજુ બાજુ જોઈ રહ્યો હતો પણ આ સમયે એને ‘લાયક’ કોઈ ચહેરો નહોતો. શાંતનુ એનાં મોબાઇલના કેલ્ક્યુલેટર માં ટાર્ગેટ કેટલો અચીવ થયો અને કેટલો બાકી છે વત્તા અક્ષય ને ઓસવાલના મિત્રો પાસે થી ઓછામાં ઓછી કેટલી પોલીસી કઢાવવી જોઈએ એની ગણતરી કરી રહ્યો હતો. ત્યાં જ એમની ફિક્સ થાળી આવી ગઈ અને બન્ને જમવા મંડ્યા. બન્ને એટલાં ભૂખ્યા હતાં કે એક બીજાં સાથે વાતો પણ નહોતાં કરી રહ્યાં અને બસ ફક્ત જમી જ રહ્યાં હતાં. જમી ને બન્ને બહાર આવ્યાં....

‘ભાઈ આજે તો પાન થઈ જાય. બાર પોલીસી અને એનાં ચેક્સ પણ આપણી બેગમાં પડ્યાં છે, પ્લસ ભારે જમ્યાં છીએ અને પાછું વળી ઓફિસે પણ નથી જવાનું. ચલો ને?’ અક્ષયે રીક્વેસ્ટ કરી.

શાંતનુ કામ સીવાય લગભગ ઓછું બોલતો એટલે એણે ફક્ત સ્મિત દ્વારા અક્ષયને હા પાડી દીધી. બન્ને રેસ્ટોરન્ટ ની બાજુમાં જ આવેલાં પાનનાં ગલ્લે ગયાં અને બે મીઠા પાન ઓર્ડર કર્યાં. આ કોમ્પ્લેક્સ ની સામે જ એક મલ્ટીપ્લેક્સ હતું જેમાં ચારેક ફિલ્મો ચાલતી હતી પણ જ્યારે અમિતાભ બચ્ચન ની ફિલ્મ ચાલતી હોય ત્યારે શાંતનુ બીજી કોઈ જ ફિલ્મ ન જોવે એ અક્ષયને ખબર હતી એટલે કઈ પણ બોલ્યા વગર શાંતનુ ની ‘ઈચ્છા’ પ્રમાણે બન્ને અમિતાભ ની ચાલી રહેલી ફિલ્મ જોવાં એ મલ્ટીપ્લેક્સનાં ત્રણ નંબરના સ્ક્રીનની ટીકીટ લઈ ને ઘુસી ગયાં. અંદર ઘૂસતાં ની સાથેજ બન્ને એ પોતાનાં સેલ્ફોન્સ સાઇલેન્ટ પર રાખી દીધાં.

‘રોકિંગ હો બોસ?! બચ્ચન નું કે’વું પડે. આ ઉંમરે પણ જોરદાર! હોં’ ફિલ્મ પુરી થતાં જ અક્ષય બોલ્યો. અક્ષય ને ખબર હતી કે શાંતનુને અમિતાભ બચ્ચન ખુબ ગમે છે અને એનાં

વખાણ સાંભળવા તો એનાં થી પણ વધુ ગમે છે. અક્ષય અમિતાભનાં વખાણ કરતો રહ્યો કરતો રહ્યો અને શાંતનુ ફક્ત સ્મિત આપતો રહ્યો. બન્ને મલ્ટીપ્લેક્સ નાં ભોયરા નાં પાર્કિંગ માં આવ્યાં

‘ચલ ઓફિસે.’ શાંતનુ બોલ્યો

‘કેમ? ઓફિસે?’ અક્ષયે પૂછ્યું થોડાં ગભરાટ વાળા અવાજમાં...

‘કેમ તારી બાઈક નથી લેવી?’ શાંતનુ એ યાદ દેવડાવ્યું.

‘અરે ના ભલે ને પડી હવે સાંજે ઓફિસ નું મોઢું કોણ જોવે?’ અક્ષયે આંખ મારી ને કીધું.

‘તો ચલ તને ઘરે ઉતારી દઉં.’ શાંતનુ એ જવાબ આપ્યો.

‘ના મોટાભાઈ, એક કામ કરો આજે વહેલાં ફ્રી થયાં છો તો તમે અંકલ સાથે ટાઈમપાસ કરો, હું રીક્ષા માં જતો રહીશ.’ અક્ષય બોલ્યો.

‘શ્યોર?’ શાંતનુ એ પાકું કર્યું.

‘હા ભાઈ શ્યોર. તમતમારે ઉપડો, અંકલ પણ ખુશ થશે.’ અક્ષયે સ્મિત આપ્યું.

‘થેંક્સ’ કહી ને શાંતનુ એ કીક મારી અને ઘર તરફ બાઈક હંકારી મુકી. અક્ષયે રીક્ષા શોધવાનું શરુ કર્યું.

શાંતનુ ને ઘેરે વહેલાં આવેલો જોઈને જવલંતભાઈ આશ્ચર્ય તો પામ્યાં પણ શાંતનુએ જયારે એનાં અચીવમેન્ટ ની વાત કરી ત્યારે ખુબ ખુશ થયાં.

‘યાદ છે તમને શાંતનુ કે જયારે થાય છે આવું એચિવમેન્ટ ત્યારે કરીએ છીએ આપણે એન્જોયમેન્ટ’ જવલંતભાઈ ખુશ થઈ ને બોલ્યાં

‘હા નથી ભૂલ્યો પપ્પા હું એ એગ્રીમેન્ટ’ આ વખતે શાંતનુએ બરોબર પ્રાસ મેળવ્યો. બન્ને પિતા-પુત્ર ખુબ હસ્યાં અને સાંજે ઘરની નજીક જ આવેલાં આઉટલેટ માં થી પિત્ઝા ઓર્ડર કરવાનું નક્કી કર્યું.

-: પ્રકરણ ૧ સમાપ્ત :-

-: બે:-

બીજે દિવસે સવારે શાંતનુ જવલંતભાઈ નાં આશ્ચર્ય સાથે સવારે સાત વાગે એનાં મોબાઈલમાં એલાર્મ વાગતાં ની સાથે જ પથારી માંથી ઉભો થઈ ગયો. જવલંતભાઈ તો હજી રસોડામાં ચા-નાસ્તો બનાવવાં ની શરૂઆત જ કરી રહ્યાં હતાં

‘ક્યા બાત હૈ શાંતનુ ભાઈ ટાઈમસર ઉઠી ને તમે તો આજે કરી નવી નવાઈ?’ શાંતનુ ને એનાં રૂમ માંથી બહાર આવતાં જોઈ જવલંતભાઈ તરત જ બોલ્યા.

‘હા આજે અમે ઓફિસે થોડાં વહેલાં જવાના, પેલી પોલીસીઓ અને એનાં ચેક છે જમા કરાવવાનાં.’ શાંતનુ બગાસું ખાતાં ખાતાં બાથરૂમમાં ગયો.

પ્રાતઃ ક્રિયાઓ અને નહાવાનું સાથે પતાવી અને ઓફિસનાં કપડાં પહેરીને જ એ બહાર આવ્યો. ટેબલ ઉપરની ઘડિયાળ બરોબર ૮ દેખાડતી હતી. શાંતનુ ટેબલ પર બેઠો અને એની સામે ફરીથી સેન્ડવીચ પડેલી જોઈને થોડું મોઢું બગડ્યું.

‘પપ્પા ચેન્જ કરો આ કોરી કોરી સેન્ડવીચ નું રોસ્ટર ચાલો ને લઈ આવીએ એક ટોસ્ટર?’ શાંતનુ એ ડીમાંડ મુકી.

‘બે દિવસથી હું પણ એજ વિચારતો હતો અને આજે સાંજે જ ગીરનાર મોલ માં જવાનો હતો.’ જવલંતભાઈએ વળતો જવાબ આપ્યો. શાંતનુ એ જવાબમાં ફક્ત સ્મિત આપ્યું.

નાસ્તો પુરો કરી ને શાંતનુએ પોતાની બેગ લીધી, શુઝ પહેર્યા અને જવલંતભાઈ ને બરોબર સાડા આઠ વાગે ‘આવજો’ કરીને ઘરની બહાર નીકળી ગયો. આજે એ ઘણો વહેલો હતો એટલે શાંતિથી પોતાનું બાઈક ચલાવતાં ચલાવતાં ઓફિસ પહોંચી ગયો અને પોતાનાં ફેવરીટ પાર્કિંગ સ્લોટમાં પોતાનું બાઈક પાર્ક કરી દીધું. માતાદીન એની રાહ જ જોઈ રહ્યો હતો. શાંતનુ તરત એની પાસે ગયો અને પછી બન્ને કોમ્પ્લેક્સ ની બહારનાં પેલાં ચા નાં ગલ્લે પહોંચી ગયાં. શાંતનુએ ‘એક આખી’ નો ઓર્ડર આપ્યો અને બાજુનાં પાનનાં ગલ્લા માં થી માતાદીન માટે ‘૩૦૨’ નું બંડલ લઈ ને બન્નેનાં પૈસા ચુકવ્યા.

બીડી અને લઈ ને એ આગળ વધી રહ્યો હતો ત્યાં જ કાલ વાળી જ ‘પેલી’ છોકરી જેણે એને એનાંજ કોમ્પ્લેક્સનું અટ્રેસ પૂછ્યું હતું એ એને સામે થી રસ્તો કોસ કરીને આવતાં દેખાઈ. આજે ફરીથી એ એનાં બિલ્ડિંગ તરફ જ આવી રહી હતી. આ વખતે શાંતનુને પોતાની ‘છાપ’ માટે કોઈ પણ ચાન્સ લેવો ન હતો એટલે એણે ‘પેલી’ રસ્તો કોસ કરી ને પોતાની તરફ આવે એ પહેલાં જ ઝડપથી માતાદીન ને ‘૩૦૨’ છાપનું બંડલ પકડાવી દીધું અને પોતે એનાંથી દુર વ્યવસ્થીત રીતે ઉભો રહી ગયો.

‘પેલી’ આજે ગઈકાલ કરતાં વધુ સુંદર લાગી રહી હતી. પણ આજે એણે કાળા રંગનું ટ્રાઉઝર, એ જ કલર નો કોટ અને અંદર નેવી બ્લ્યુ કલરનું શર્ટ પહેરેલું હતું. હા એનાં વાળ કાલની જેમ જ કોરાં અને ખુલ્લાં હતાં અને કાલની જેમ જ જમાણી સાઈડ જ એણે સેંથી રાખી હતી. શાંતનુ એકદમ ‘અટેન્શન’ ની પોઝીશનમાં આવી ગયો અને આજે પોતાને ‘પેલી’ દ્વારા પૂછનારા કોઈપણ પ્રશ્ન માટે પોતાને માનસિક રીતે તૈયાર કરી લીધો. પણ એક પ્રશ્ન અચાનક શાંતનુ ને

મુંજવી ગયો, કાલે આવી હતી તો આજે કેમ પાછી આવી? ‘પેલી’ એની તરફ વધુને વધુ નજીક આવી રહી હતી પણ જયારે એ એની તદ્દન નજીક આવી ત્યારે એણે શાંતનુ ને જોયો જ નહીં અને સીધીજ બિલ્ડિંગ માં ઘુસી ગઈ. શાંતનુ પાછળ વળી ને એની તરફ જોઈ રહ્યો.

‘માતાદીન ચે કૌન હૈ ભૈય્યા?’ શાંતનુએ ‘પેલી’ તરફ જોતાં જોતાં માતાદીન ને પૂછ્યું

‘પતા નહીં બચવા, હોગી કોઈ હમકો કા?’ માતાદીને બીડી પીતાં પીતાં જવાબ આપ્યો.

પણ શાંતનુ થી રહેવાયું નહીં એણે ચા પીધી નહોતી તોપણ ભરેલી ચા નો પ્લાસ્ટીકનો પ્યાલો ડસ્ટબીનમાં ફેંકીને ‘પેલી’ ની પાછળ લગભગ દોઢ મુકી અને ‘પેલી’ ને હજી પણ લીફ્ટ ની રાહ જોતી અને લાઈનમાં ઉભી રહેલી જોઈ ને એણે હાશકારો અનુભવ્યો. લીફ્ટ માટે રાહ જોતી લાઈનમાં શાંતનુ અને ‘એની’ વચ્ચે બીજા બે જણા હતાં અને લાઈનમાં ઉભા રહેલાં સહુથી પહેલાં વ્યક્તિ અને ‘પેલી’ વચ્ચે બીજા બે વ્યક્તિઓ હતાં. લિફ્ટમાં પાંચ થી વધુ લોકો અલાઉડ નહોતાં એટલે શાંતનુ અને ‘પેલી’ બન્ને એક જ રાઉન્ડમાં લીફ્ટમાં સાથે આવે એ પોસિબલ નહોતું. લીફ્ટ ભોયરા માંથી ઉપર આવી અને લિફ્ટમાં ઓલરેડી ત્રણ વ્યક્તિઓ હતાં જ એટલે આગળ ઉભેલાં પહેલાં બે વ્યક્તિઓ ને જ લીફ્ટ મેને અંદર આવવા દીધાં. હવે ‘પેલી’ નો નંબર બીજો હતો અને શાંતનુનો પાંચમો.

શાંતનુ મનોમન ખુશ તો થયો પણ સાથે સાથે એમ પણ વિચાર્યું કે નેક્સ્ટ ટાઈમ પણ લીફ્ટ જો ત્રણ ચાર વ્યક્તિઓ ને ભોયરા માંથી લાવશે તો? પણ આજે કાઈક અજીબ બની રહ્યું હતું. શાંતનુની આગળવાળા નો મોબાઈલ રણક્યો અને એ ‘હમણાં આવું સાહેબ’ એમ કહી ને સીડીઓ તરફ દોડ્યો અને શાંતનુ ને અચાનક જ પ્રમોશન મળ્યું. હવે ‘પેલી’ અને એની વચ્ચે એકજ વ્યક્તિ હતો. લીફ્ટ નીચે આવી રહી હતી અને સાતમે માળે જરૂર કરતાં વધુ રોકાઈ પડી. શાંતનુ ની આગળ ઉભેલો વ્યક્તિ પણ કદાચ ઉભો રહી ને કંટાળ્યો હશે અને કાં તો એનું કોઈ અગત્યનું કામ અટકી રહ્યું હશે અથવાતો બહુ ઉપરનાં માળે નહીં જવું હોય એટલે એણે પણ લીફ્ટ નો મોહ છોડી અને દાદરા તરફ ચાલતી પકડી. હવે લાઈનમાં ‘પેલી’ અને એની તરત પાછળ શાંતનુ.

‘નસીબ ખરાબ હશે તો લીફ્ટવાળો નીચે થી જ ચાર લોકો ને લાવશે’ શાંતનુ મનોમન બબડ્યો.

‘પેલી’ એ હવે એનાં ગોગલ્સ માથે ચડાવી દીધાં હતાં અને વારેવારે પોતાનાં જમણા હાથની પહેલી બે આંગળીઓ થી પોતાનાં વાળ સરખાં કરતી હતી. એણે હજી સુધી એકવાર પણ પાછળ જોવાની દરકાર કરી ન હતી. શાંતનુ એની પાછળ ‘સલામત’ અંતર રાખીને ઉભો હતો. ‘પેલી’ એ કાલવાળું જ અત્તર પહેર્યું હતું અને એની સુગંધ શાંતનુને આજે પણ ખુબ જ તરબોળ કરી રહી હતી. લીફ્ટ ભોયરામાં ગઈ અને થોડીજ વારમાં લીફ્ટનાં ઈન્ડિકેટરમાં ‘અપ’ એરો દેખાયો અને શાંતનુ નાં હૃદયનાં ધબકારા પણ ‘અપ’ થવા માંડ્યા.

શાંતનુ આવો કદાપી નહોતો આવો ઉતાવળો અને છોકરી પાછળ દોડનારો...પણ આજે ખબર નહીં કેમ આ બધું એની મેળે જ થઈ રહ્યું હતું. લીફ્ટ ગ્રાઉન્ડ ફ્લોર પર આવી, લીફ્ટના ઓટોમેટિક દરવાજા ખૂલ્યાં અને શાંતનુ નું હૃદય લગભગ ગળામાં આવી ગયું અને લિફ્ટમાં ફક્ત એક જ વ્યક્તિને જોઈ ને એ લગભગ આનંદ થી ગદગદ થઈ ગયો અને મનોમન “ચેરસ” એમ બોલી પોતાનાં ડાબા હાથ ની મુઠ્ઠી વાળી ને હળવેકથી નીચેની તરફ ખેંચી. લિફ્ટમાં જે

એક માત્ર વ્યક્તિ હતો એ ડાબી બાજુ છેક ખૂણામાં ઉભો હતો અને ‘પેલી’ એ એનો વિરુદ્ધ ખૂણો એટલે કે લીફ્ટમેન ની બરોબર પાછળનો ખૂણો પકડ્યો. શાંતનુ પેલાં ડાબી બાજુનાં ખૂણાવાળાં વ્યક્તિની બરોબર બાજુમાં ઉભો રહ્યો, ‘પેલી’ થી સલામત અંતર રાખી ને. પોતાની આંખોનાં જમણાં ખૂણેથી એ સતત ‘પેલી’ ને જોઈ રહ્યો હતો પણ એને ખબર પડે નહીં એનું ધ્યાન પણ રાખતો હતો. શાંતનુ અને ‘પેલી’ સાથે બીજી એક વ્યક્તિ પણ લિફ્ટમાં ચડી હતી.

લીફ્ટ ઉપડી અને સીધી બીજે માળે ઉભી રહી ત્યાં પેલો ડાબી બાજુનાં ખૂણા વાળો અને શાંતનુ પછી આવેલો બીજો વ્યક્તિ ઉતરી ગયાં. હવે લિફ્ટમાં શાંતનુ, ‘પેલી’ અને લીફ્ટમેન ત્રણ જ હતાં. ‘પેલી’ સતત લીફ્ટના દરવાજા સામે જ જોઈ રહી હતી. શાંતનુ નું હૃદય ખબર નહીં પણ કેમ આજે ખુબ જોરથી ધબકી રહ્યું હતું. સતત ‘પેલી’ સામે એ જોઈ રહ્યો હતો. આવું કઠોર આકર્ષણ કદાચ એને રૂપાલી પ્રત્યે પણ થયું ન હતું. આજે એની સાથે એક પછી એક નવી બાબતો કુદરતી રીતેજ બની રહી હતી. ચોથો માળ ગયો અને પાંચમો માળ આવ્યો. લીફ્ટ ઉભી રહી. દરવાજા ખુલ્યા શાંતનુ હજી આંખોનાં ખૂણે થી ‘પેલી’ તરફ જોઈ રહ્યો હતો એ લીફ્ટના દરવાજા ખુલતાં જ બહાર નીકળવા માંડી. લીફ્ટમેને શાંતનુ તરફ જોયું. શાંતનુ હજી પેલી તરફ જ જોઈ રહ્યો હતો હવે સીધી આંખોથી કારણકે તે લીફ્ટ ની બહાર જઈ રહી હતી. લીફ્ટમેન ને આશ્ચર્ય થયું...

‘તમારે જવું નથી?’ લીફ્ટમેને પાછળ વળી ને કીધું.

‘ઓહ હા’ શાંતનુ જાગ્યો...અને એને નવાઈ લાગી કે ‘પેલી’ પણ કેમ પાંચમાં માળે જ ઉતરી ગઈ?? એ ફરી થી ઝડપભેર ‘પેલી’ ની પાછળ ચાલવા લાગ્યો. શાંતનુને નવાઈ ઉપર નવાઈ લાગી રહી હતી. પેસેજમાં વળીને ‘પેલી’ એની ઓફિસ તરફ જ જઈ રહી હતી. શાંતનુના મનમાં હજારો વિચારો આવવા લાગ્યાં. જેમકે, ‘પેલી’ કાલે પોતાને બીડી સાથે જોઈ ગઈ હતી તો એની કમ્પ્લેઇન કરવાં જઈ રહી છે કે શું? કાલે કોમ્પ્લેક્સ માં આવી હતી તો એની ઓફિસનાં કોઈ બંદા એ એની સાથે કોઈ જેવી તેવી હરકત કરી હશે કે શું? આવાં મોં માથાં વિનાનાં સવાલો એનાં મગજમાં સતત આવી રહ્યાં હતાં અને ત્યાંજ એ શાંતનુની ઓફિસ ની સામે આવેલી અને કાલે જ જેનું ઉદ્ઘાટન થયું હતું તે ‘પાંચસો ત્રણ’ માં ઘુસી ગઈ. એ ઓફિસનું બારણું ઝડપથી આપોઆપ બંધ થઈ ગયું. શાંતનુની નજર બારણા ની ઉપર ગઈ અને ‘નવયુગ ઇન્ટરનેશનલ ટુર્સ એન્ડ ટ્રાવેલ્સ’ એવું ઝગારા મારતું બોર્ડ ઓણે જોયું.

‘ઓહ કાલે બપોર પછી જ આ બોર્ડ માર્યું હશે...મારાં ગયાં પછી.’ શાંતનુ વિચારતાં વિચારતાં પોતાની ઓફિસ તરફ વળ્યો અને અંદર ઘૂસ્યો.

ઓફિસમાં સત્યા અને ખ્યુન શંકર સીવાય કોઈ જ આવ્યું ન હતું. ઘડિયાળમાં હજી ૮.૫૫ વાગી રહ્યાં હતાં. શાંતનુને પોતાને નવાઈ લાગી રહી હતી કે આજે તે એક છોકરી પાછળ કેમ આટલું દોડ્યો? એવું તો શું છે ‘પેલી’ માં? ઓણે કુલરમાંથી પાણી પીધું અને થોડીવાર પોતાની ચેર પર બેઠો. થોડીવાર પછી એને પોતાનું કામ યાદ આવ્યું. નીચે ઝુકી ને પોતાની સિસ્ટમ ચાલુ કરી. પોતાની ગઈકાલે ‘કલોઝ’ કરેલી પોલીસી નાં ફોર્મ્સ, ડોક્યુમેન્ટ્સ અને ચેક્સ વગેરે ઓણે પોતાની બેગ માંથી ભેગાં કર્યાં. સિસ્ટમ ચાલુ થતાં જ કંપની નું સોફ્ટવેર ચાલુ કરી ને એમાં બધી જ ડીટેઇલ્સ નોંખવા માંડ્યો. દૂર દૂર એનાં મગજમાં હજી પર ‘પેલી’, એની સુંદર ચહેરો, એની માથામાં પહેલી બે આંગળીઓ ફરવવાની કે પછી ગોગલ્સ ઉપર ચડાવવાની અદા,

લિફ્ટમાં શાંતિ થી ઊભા રહેવા ની સ્ટાઈલ વગેરે હજી પણ એક ફિલ્મની જેમ ચાલી રહ્યું હતું. હૃદય હજી પણ જોર થી ધબકી રહ્યું હતું. એનાં પગ અને હાથ હજી પણ કોઈક અજીબ નબળાઈ મહેસુસ કરી રહ્યાં હતાં. શાંતનુ તેમ છતાં ગમેતેમ પોતાની લાગણીઓ ને એકઠી કરી અને એને મનનાં કોઈક ખૂણે લોક કરી ને પોતાનાં કામમાં ધ્યાન આપી રહ્યો હતો અને ધીમે ધીમે બધી જ પોલીસી ની ‘ડેટા એન્ટ્રી’ પેલાં સોફ્ટવેર માં કરી રહ્યો હતો.

‘ગુડ મોર્નિંગ બડે ભૈય્યા.’ સવા નવ નાં ટકોરે અક્ષય નો અવાજ આવ્યો. હવે ઓફિસમાં સારાં એવાં લોકો આવી ગયાં હતાં. પણ શાંતનુ નું ધ્યાન તો અક્ષયનાં અવાજથી જ ભંગ થયું. એણે ફક્ત હાથ ઉંચો કરી ને અક્ષયનાં ગુડ મોર્નિંગ નો જવાબ આપ્યો અને પોતાનું કામ કરવા લાગ્યો. આ બાજુ અક્ષય પોતાનો કલબલાટ ચાલુ રાખી રહ્યો હતો.

‘પેલાં મુંબઈ વાળાં સાહેબ નથી આવ્યાં? સત્યા?’ અક્ષયે સત્યા ને પૂછ્યું

‘સાંજની ફ્લાઈટમાં આવવાનાં છે.’ સત્યાએ રાબેતામુજબ સિસ્ટમમાં એન્ટ્રી કરતાં કરતાં જ જવાબ આપ્યો.

‘વાઉ આજે ફરીથી અનઓફિશિયલી ઓફીશીયલ રજા એમ જ ને?’ અક્ષયે કાલ ની જેમ જ ફરી જોર થી બુમ પાડી.

‘કામ કર બકા કામ.’ શાંતનુ એની જગ્યા એ થી સ્ટેપલર લેવા સત્યાનાં ટેબલ તરફ જતાં જતાં અક્ષયનાં માથે ટપલી મારતો અને અક્ષયનાં શબ્દોમાં એનું ‘ટીપીકલ સ્વીટ સ્માઈલ’ આપતાં બોલ્યો.

‘ક્યા બાત હૈ? ક્યા બાત હૈ? ક્યા બાત હૈ? આજ તો આપ બડા મુડવા દીખા રહે હો બડે ભાઈ?’ અક્ષયે ટીખળ ભર્યા સ્વરમાં કહ્યું. શાંતનુના આ એક જ સ્માઈલ થી એને સમજાઈ ગયું કે આજે એનો મિત્ર-કમ-મોટોભાઈ ખુબ મૂડમાં છે અને હવે એણે એનું કારણ જાણવું જ રહ્યું.

આ બાજુ શાંતનુ જુદાં જુદાં ટેબલો પર અસ્તવ્યસ્ત પડેલા કાગળો આમતેમ કરતાં સ્ટેપલર શોધી રહ્યો હતો. એણે એની પોલિસીનાં ડોક્યુમેન્ટ્સ એનાં કાલના સેલ્સ રીપોર્ટ સાથે અટેચ કરવા માટે આ સ્ટેપલર ની અત્યંત જરૂર હતી. એનું પોતાનું સ્ટેપલર આજે એની સાથે સંતાકૂકડી રમી રહ્યું હતું. ત્યાંજ એણે સત્યા નાં ટેબલ પર સ્ટેપલર જોયું અને તરત જ લઈ લીધું.

‘આ લઉં છું.’ સત્યાની મંજૂરી લીધાં વીના જ એણે સ્ટેપલર ઉપાડી લીધું.

સત્યા ને પોતાની ચીજો પર ખુબ પ્રેમ હતો અને એ કોઈને પણ એ ચીજો ને અડવા પણ નહોતો દે’તો સીવાય કે શાંતનુ. કારણકે શાંતનુ કોઈપણ લીધેલી ચીજ ભૂલ્યા વીના એને પરત કરતો. શાંતનુને એણે ફરીથી પોતાનાં ચીત પરિચિત હકારમાં ડોકું ધુણાવીને જવાબ વાળ્યો.

શાંતનુને રીપોર્ટ ફાઈલ કરવાની ઉતાવળ હતી કારણકે આજે તેણે અક્ષય માટે કામ કરવાનું હતું. એ પોતાનાં ડેસ્ક તરફ જઈ જ રહ્યો હતો અને ઓફિસનું મેઈન ડોર પસાર કરી જ રહ્યો હતો ત્યાં જ એ બારણું ખુલ્યું....

‘એક્સક્યુઝ મી!’ એક મીઠડો અવાજ શાંતનુનાં કાને પડ્યો અને એણે બારણાં તરફ જોયું અને ત્યાં જ એનું ધ્યાન ચોંટી ગયું. ઓફિસનું મેઈન ડોર અધખુલ્લું રાખી ને ‘પેલી’ એ ફક્ત પોતાનું ડોકું જ અંદર નાખ્યું હતું અને એનો હાથ લંબાયેલો હતો અને એનું બાકીનું શરીર બારણાની બહાર હતું.

‘કેન આઈ હેવ અ સ્ટેપલર પ્લીઝ?’ પેલી એ એક જબરદસ્ત સ્મિત કરતાં શાંતનુ સામે જોયું અને શાંતનુ ફરીથી પગથી માથાં સુધી કટકે કટકે ઢીલોઢસ થવા લાગ્યો. અત્યારે તો ‘પેલી’ નો ખુબસુરત ચહેરો ફક્ત બે ફૂટ દુર જ એની સામે હતો. શાંતનુનાં એક હાથમાં જ એક સ્ટેપલર હતું જ અને અત્યારે એની એને ખુબ જરૂર હતી...

‘હેં? હહહ...હા હા ચેસ ચેસ...વ્હાય નોટ? શ્યોર..કેમ નહી? હમાણાં જ આપું..અરે...અક્ષય?? આમને પેલું ..ઓલું... સ્ટેપ..સ્ટેપ..સ્ટેપલર આપ તો!!’ શાંતનુ ફરી બધવાઈ રહ્યો હતો. અક્ષય એની સીટમાંથી ઉભો થઈ ગયો હતો અને બધો તાલ મસ્તીભરી નજરે જોઈ રહ્યો હતો.

‘કેન આઈ ટેઈક ધીસ?’ પેલી હવે દરવાજો ખોલી ને અંદર આવી અને શાંતનુના હાથમાં રહેલાં સ્ટેપલર તરફ આંગળી કરી.

‘હેં? ... હા હા હા કેમ નહી? કેમ નહી? તો લ્યો ને, પ્લીઝ?’ શાંતનુ એ સ્ટેપલર એની તરફ લંબાવ્યું. એ એકીટશે એની સામે જોઈ રહ્યો હતો. હાથ-પગ એકદમ ઢીલાં થઈ ગયાં હતાં. હૃદયનાં ધબકારા જરૂર કરતાં દસ ગણા ઝડપથી ધબકી રહ્યાં હતાં. ‘પેલી’ બારણામાં થોડી વધુ અંદર આવી અને પોતાની પહેલી બે આંગળીઓ અને અંગુઠાનાં ખૂણે થી જ શાંતનુના હાથમાં થી સ્ટેપલર નો ઉપર નો ભાગ ખેંચી અને તેને લઈ લીધું.

‘મેં સામે જોબ લીધી છે.. અમારે હજી ઘણી સ્ટેશનરીઝ આવવાની બાકી છે. હું તમને આ દસ મીનીટમાં મનીષ સાથે મોકલાવી દઉં ઓકે?’ આટલું કહી ને ‘પેલી’ શાંતનુને સ્મિત આપી ને ચાલી ગઈ.

શાંતનુ તો ત્યાં ને ત્યાં હિમશીલા ની જેમ ઉભો રહ્યો. ‘પેલી’ ને સ્ટેપલર આપવાની આમ તો એણે હા જ પાડવાની હતી પણ એણે તો એનો મોકો પણ ન આપ્યો. હજી અડધાં એક કલાક પહેલાં એ જેની પાછળ ગાંડાની જેમ દોડ્યો હતો એ અત્યારે ક્યારે એની સામે આવીને ક્યારે જતી રહી એને ખ્યાલ પણ ન આવ્યો. વળી એણે એની સાથે વાત પણ કરી!!

ઓફિસનાં બે-ત્રણ મનચલાઓ શાંતનુનાં નસીબ ને ગાળો દઈ રહ્યાં હતાં. જયારે અક્ષયે એકદમ જ પાર્ટી બદલી નાખી હતી. શાંતનુની હાલત જોઈને એને તરત ખ્યાલ આવી ગયો કે હવે એણે એનાં ‘બડે ભૈય્યા’ ને સપોર્ટ કરવાનો છે અને આ બાબતે હવે પછી એણે ગઈકાલની જેમ ‘પેલી’ ને એટલીસ્ટ લાઈન નથી મારવાની...

‘ઓય હોય બડે ભૈય્યા ક્યા બાત...ક્યા બાત..ક્યા બાત? ચે કબ હુઆ?’ અક્ષયે શાંતનુને ખભે હાથ મૂકી ને પૂછ્યું.

‘શું? શું? શું? કશું નથી ચાર’ શાંતનુ ગાઢ નિંદ્રા માંથી જાગ્યો હોય એમ જવાબ આપતાં આપતાં પોતાની ડેસ્ક તરફ ચાલવા લાગ્યો પણ હવે અક્ષય એનો કેડો મુકવાનો ન હતો.

‘ભાઈ બોલો ને ચાર, આવું શું કરો છો? આ ‘કાલવાળી’ જ હતી ને?’ અક્ષય શાંતનુ ની

પાછળ પાછળ જ ચાલવા લાગ્યો અને છેક શાંતનુ ની ડેસ્ક સુધી પહોંચી ગયો.

શાંતનુ એ છુપાવવું કે શરમાવું પડે એવુંતો કાઈપણ કામ કર્યું ન હતું તેમ છતાં એ અક્ષય ને અવગણી રહ્યો હતો. વળી ‘કાલ વાળી’ શબ્દ એ એની ઓફિસનાં બીજાં મનચલાઓ નું ધ્યાન એનાં તરફ ખેંચ્યું હતું અને એનાંથી એને વધુ ક્ષોભ થઈ રહ્યો હતો. અક્ષય નાં ‘કાતિલ’ સવાલો થી કેમ બચવું એમ વિચારતો જ હતો ત્યાં સત્યાએ શાંતનુ ને બચાવ્યો.

‘આ સ્ટેપલર પાછું તો આપી જશે ને?’ સત્યા એ એની ડેસ્ક પર થી બુમ પાડી. એને એની વસ્તુ પોતાની ઓફીસ નો વ્યક્તિ પણ લઈ જાય એ નહોતું ગમતું તો આ તો સામેની ઓફીસ વાળી કોઈ અજાણી વ્યક્તિ એનું પ્રિય સ્ટેપલર લઈ ગયું હતું એતો એનાંથી ક્યાંથી સહન થાય?

‘હા હા આપી જશે ને? શું કરવા ન આપે?’ શાંતનુ એ એની ખુરશી સત્યા તરફ ફેરવી ને કહ્યું અને મનોમન હાશકારો અનુભવ્યો કારણકે એનાં માટે આના થી અક્ષયનું ધ્યાન તો બીજે દોરવાશે? પણ આ તો અક્ષય હતો એણે તરત ગુગલી ફેંકી.

‘હા સત્યા જરૂર આપશે, બડે ભૈય્યા હમાણાં થોડીવાર પછી એને મળવા જશે ને ત્યારે લઈ આવશે હોં? તું ચીંતા ન કર, તું કામ કર હોં બકા!’ અક્ષયે તરત ફીરકી લેવા માંડી.

‘અક્ષય....’ શાંતનુએ કડક નજરે અક્ષય સામે જોયું. જવાબમાં અક્ષયે ફક્ત આંખ મારી.

‘થોડીવાર રાહ જો નહી તો હું હમાણાં કોલ ઉપર જઉં જ છું ત્યારે તને આપતો જઈશ. અક્ષય ત્યાં સુધી તારું સ્ટેપલર આપ મારે રીપોર્ટસ આપવાનાં છે સત્યા ને.’ શાંતનુએ વાત થાળે પાડતાં કહ્યું પણ અક્ષય એમ ક્યાં માને એવો હતો?

‘એક શરતે આપું. મને પણ બધ્યો જ રીપોર્ટ આપવો પડશે.’ અક્ષયે શાંતનુ ની સામે હસતાં હસતાં કહ્યું. શાંતનુએ આંખ મારી ને હા પાડી દીધી.

અક્ષયનું સ્ટેપલર લઈને શાંતનુએ ફટાફટ રીપોર્ટસ ની પ્રિન્ટ આઉટસ લઈ અને એને પોલિસીઓ અને ચેક્સ અટેચ કરી અને સત્યા ને આપી દીધાં. આ બધું પતાવતાં એને બીજો અડધો કલાક લાગી ગયો. સત્યાને હવે એનું સ્ટેપલર યાદ આવી રહ્યું હતું એટલે એ વારંવાર શાંતનુ સામે જોઈ રહ્યો હતો. શાંતનુ અક્ષય સાથે સવારે શું બન્યું એ નો ચીતાર એની રીતે આપી રહ્યો હતો. હા પણ એમાં એણે ‘પેલી’ ની પાછળ જે રીતસર ની દોટ મૂકી હતી એ તેને ન જાણાવ્યું ફક્ત એટલું જ કહ્યું કે એ બન્ને લિફ્ટમાં ભેગાં થઈ ગયાં હતાં અને એ ફક્ત અને ફક્ત કો-ઈન્સીડન્ટ જ હતો. આ ‘કો-ઈન્સીડન્ટ’ શબ્દ પર શાંતનુ એ ખાસ ભાર આપ્યો હતો પણ અક્ષયે ફક્ત આંખ મારી ને એનું પરિચિત તોફાની સ્મિત આપ્યું હતું.

આમનેઆમ કલાક વીતી ગયો હતો. શાંતનુએ પોતાની વાત પતાવી ને હવે આજે એ અને અક્ષય શું કરશે એનો પ્લાન બનાવી રહ્યાં હતાં. જોકે અક્ષય માટે એ બિનજરૂરી ચર્ચા હતી કારણકે એનાં કલાયન્ટ્સ સામે શાંતનુ જ બોલવાનો હતો. અક્ષયને વધુ રસ તો શાંતનુ અને ‘પેલી’ વચ્ચે લિફ્ટમાં ભેગાં હોવાં છતાંય આંખો પણ ન મળી અને આમ થયું હોવાં છતાં પણ હમાણાં કલાકેક પહેલાં જ ‘પેલી’ મંજુરી વીના શાંતનુ નાં હાથમાં થી અધિકાર પૂર્વક સ્ટેપલર કેવી રીતે લઈ ગઈ? એમાં જ હતો.

‘સમજ્યો ને તું?’ શાંતનુ નાં અવાજે અક્ષય નું ધ્યાન તોડ્યું.

‘હા મોટાભાઈ, તમે છો પછી મારે શું ચિંતા?’ અક્ષયે હસતાં હસતાં કહ્યું.

‘સુધરી જા અક્ષુ ...’ શાંતનુ એ અક્ષયને થોડી સલાહ આપવાનું શરુ કર્યું ત્યાં જ સામે વળી ‘પાંચસો ત્રણ’ નો પટાવાળો ઓફિસમાં ઘુસ્યો.

‘આ સ્ટેપલર.’ પેલો બોલ્યો અને દરવાજા પાસેનાં જ ડેસ્ક પર સ્ટેપલર મૂકી દીધું. અક્ષય તરત પોતાની જગ્યાએ થી ઉભો થયો અને રીતસર ની દોટ મૂકી અને ડેસ્ક પરથી સ્ટેપલર લઈ લીધું.

‘થેન્ક્સ મનીષ.’ અક્ષયે પેલાં ને કહ્યું. આ એજ પ્યુન હતો જેને ગઈકાલે અક્ષયે આઈસ્ક્રીમ ખાધાં પછી પાણી આપવાનું કહ્યું હતું અને એ બગડ્યો હતો.

‘હું મનીષ નથી.’ પેલાએ ફરી થી કાલ વાળી જ ગુસ્સેલ નજર થી અક્ષય સામે જોયું.

‘ઓહ ઓકે પણ મેડમ તો એમ કહી ને ગયાં હતાં કે મનીષ આપી જશે?’ અક્ષયે વાત લંબાવતાં કહ્યું.

‘મનીષ તો સ્ટેશનરી લેવા ગયો છે.’ પેલાએ થોડાંક નરમ થઈ ને જવાબ આપ્યો. હજી એની ઉંમર ઓછી હતી, કદાચ ૧૮-૧૯ થી વધુ ન હતી.

‘તો તારું નામ શું છે?’ અક્ષયે ઇન્કવાયરી ચાલુ રાખી એનાં મનમાં કોઈ બીજી જ યોજના આકાર લઈ રહી હતી.

સત્યા ને એનું સ્ટેપલર વધુ સમય એનાંથી દુર રહે એ પોસાય એમ ન હતું એટલે તરત ઉભો થયો અને આ બત્રે વચ્ચે ચાલતી ચર્ચા દરમ્યાન પોતાનું સ્ટેપલર ઓણે અંકે કરી લીધું.

‘મનોજ.’ પેલાએ હવે પોતાનો ટોન વ્યવસ્થીત કરી લીધો હતો.

‘અરે હાઆઆઆ...હવે યાદ આવ્યું, મનીષ કાં તો મનોજ બત્રે માં થી કોઈ પણ આવી ને આપી જશે એવું મેડમ બોલ્યાં હતાં...અમ્મ..શું નામ મેડમ નું? હું ભૂલી ગયો, એમાણે કહ્યું તો હતું.’ અક્ષયે પોતાની ઇન્કવાયરી ચાલુ રાખી.

આખો સ્ટાફ અક્ષયને ઓળખતો હતો. છોકરીઓ વિષે ની માહિતી કેવી રીતે કઢાવવી એમાં એ એક્સપર્ટ હતો એટલે બધાં મૂંઝમાં હસી રહ્યાં હતાં, જેમનું આ ચર્ચામાં સીધુંજ ધ્યાન હતું એલોકો પણ અને જે લોકો કમ્પ્યુટર પર કામ કરી રહ્યાં હતાં એ લોકો પણ. પરંતુ શાંતનુ ઉંચો નીચો થઈ રહ્યો હતો. એને અક્ષય ની આ બધી ઇન્કવાયરી બેચેન બનાવી રહી હતી કારણકે એને પોતાની ઈમેજ ‘પેલી’ સામે ખરાબ થાય એ પોસાય એમ નહોતું. કારણકે અક્ષયની આ ઇન્કવાયરી ની જાણ ‘પેલી’ ને થાય તો એક જ ફ્લોર પર રોજ મળવાનું હોવાથી એની સામે પોતાની પહેલી જ ઈમ્પ્રેશન ડાઉન થઈ જશે એ બાબત એને બેચેન કરી રહી હતી, પણ આમ જુવો તો અક્ષય એનું જ કામ કરી રહ્યો હતો, કારણકે ‘પેલી’ નું નામ તો એણે પણ જાણવું હતું.

‘મેડમ આજે જ જોઈન થયાં છે..નામ ખબર નથી..હું તો હમાણાં જ ઓફિસે આયો અને એમાણે મને આ સ્ટેપલર તમને આપી જવાનું કીધું.’ મનોજે પોતાની મજબૂરી જણાવી.

‘ઓહ ઓક્કે.’ અક્ષયે નિરાશા નો સુર છેડ્યો.

‘હું જઉં?’ મનોજે મંજુરી માંગી.

‘હા શ્યોર...કાઈ કામ હોય તો કે’જે હોં બકા?’ અક્ષય બોલ્યો.

અક્ષય કરતાં શાંતનુ વધુ નીરાશ થયો. કોણ જાણે કેમ પણ હવે તેને ‘પેલી’ નું નામ પણ જાણવું હતું. રૂપાલી ભટ્ટ પછી આ પહેલી કોઈ છોકરી હતી જેણે એને માથાથી પગ સુધી જકજોડી નાખ્યો હતો.... અને કદાચ રૂપાલી થી પણ વધુ.

‘ચાલો મોટાભાઈ છેક વટવા જવાનું છે, નીકળીએ?’ અક્ષયે શાંતનુ નું ધ્યાનભંગ કર્યું.

‘હમમ..ચલ’ શાંતનુ બોલ્યો અને ઓણે પોતાની બેગ ઉપાડી. આ બાજુ અક્ષયે પણ પોતાની બેગ લઈ લીધી.

‘સત્યા કાલ ની જેમ જ આજે પણ અમે નહીં આવીએ.’ અક્ષયે શાંતનુ કાઈ બોલે એ પહેલાં જ પોતાનો નિર્ણય સત્યા ને જણાવી દીધો.

બન્ને પોતાની ઓફીસ ની બહાર નીકળ્યાં. સાંજે પાછાં નહીં આવીએ એ બાબત શાંતનુ ને ગમી નહોતી એટલે ઓફીસ ની બહાર આવતાં જ ઓણે અક્ષય નો ઉધડો લીધો.

‘કેમ સાંજે આવવાની ના પાડી? તારે મને પૂછવું તો હતું? મારે કાલનું પ્લાનિંગ કરવું હતું ચાર.’ બહાર નીકળીને પેસેજમાં ઘૂસતાં જ શાંતનુએ થોડો ગુસ્સો દેખાડતાં કહ્યું.

‘બડે ભૈય્યા એ તો કરજો જ પણ સાથે સાથે લાઈફ નું પ્લાનીંગ પણ કરો.’ અક્ષયે શાંતનુ થી વિરુદ્ધ દીશા માં જોતાં જોતાં કહ્યું.

‘એટલે?’ શાંતનુએ અક્ષય સામે જોઈને સવાલ કર્યો.

‘એટલે આમ જુવો’ અક્ષયે લીફ્ટ તરફ ઈશારો કર્યો. પોતાનાં જ ફ્લોર પર ઉભી રહેલી લીફ્ટ માં ‘પેલી’ ઘુસી રહી હતી. શાંતનુ તરતજ એકદમ ધ્યાનથી એની ગતિવિધિઓ જોવા લાગ્યો. લીફ્ટ નાં દરવાજા લીફ્ટમેને બંધ કાર્ય અને લીફ્ટ નીચે ની તરફ ગઈ. અક્ષય ઝડપ થી લીફ્ટ નાં દરવાજા પાસે ગયો, શાંતનુએ લગભગ એ જ ગતિ થી એનો પીછો કર્યો. લીફ્ટ નું ઈન્ડિકેટર ‘G’ પર અટકી ગયું.

‘ચલો દાદરા ઉતરી જઈએ.’ અક્ષય બોલ્યો.

શાંતનુએ વગર વિરોધ કરે કદાચ પહેલીવાર એનો ‘આદેશ’ માન્યો અને બન્ને ઝડપ થી દાદરા ઉતરવા માંડ્યા અને જેવાં ગ્રાઉન્ડ ફ્લોર પર પહોંચ્યા એવાં જ મેઈન ગેટ તરફ લગભગ દોડ્યા. પાર્કિંગ માં પહોંચીને આજુબાજુ જોયું તો ‘પેલી’ અને બીજી કોઈ છોકરી સાથે સામે ની તરફ જવા રસ્તો કોસ કરી રહી હતી અને બન્ને અત્યારે રોડ ડીવાઈડર પર ઉભી હતી. હવે શાંતનુ કે અક્ષયે એકબીજાને કશું કહેવાનું જ ન હતું. બન્ને સ્વયં સંચાલિત એ લોકો ની પાછળ દોડ્યાં..... પેલી બન્ને છોકરીઓ હવે સામેનો રસ્તો કોસ કરી ને સામેનાં શોપિંગ સેન્ટરમાં આવેલાં ‘બીગ કોફી મગ’ નામનાં કોફી શોપમાં ઘુસી ગઈ. આ બન્ને એ પણ એમની પાછળ પાછળ જ રસ્તો કોસ કર્યો પણ હવે શાંતનુએ અક્ષયનો હાથ પકડ્યો અને એને રોક્યો.

‘બે મિનીટ ઉભો રહે, એ લોકોને એમ ન લાગવું જોઈએ કે આપણે એમનો પીછો કરી રહ્યાં છીએ. એક કામ કર આ ચાવી લે અને મારું બાઈક લઈ આવ અને અહિયાં પાર્ક કરી ને પછી અંદર જઈએ.’ શાંતનુ થોડુંક હાંફતાં હાંફતાં અને અક્ષય સામે પોતાનાં બાઈક ની ચાવી લંબાવતાં એવીરીતે બોલ્યો, જાણે કે તે અને અક્ષય કોઈ કિમીનલ નો પીછો કરતાં હોય?

‘ક્યા બાત હૈ બાય ગોડ, બડે ભૈય્યા...તમે તો એક્સપર્ટ નીકળ્યાં.’ અક્ષયે શાંતનુ ને ખભે ટપલી મારી અને તરતજ લક્ષ્મણ ની જેમ જ રામ નો આદેશ માનતો એ ફરી થી રોડ ક્રોસ કરી ને પોતાની ઓફીસ નાં કોમ્પ્લેક્સ તરફ ગયો.

શાંતનુ ને પોતાને ખબર નહોતી કે એ આમ કેમ કરી રહ્યો છે પણ બસ એ આમ કરવા મજબૂર થઈ રહ્યો હતો....ઓટોમેટીકલી! એ છોકરીમાં કોઈ પ્રચંડ આકર્ષણ હતું જેણે શાંતનુ જેવાં પોતાની ખરી ઉમરથી પણ ખુબ મેચ્યોર એવાં છોકરાંને એનો પીછો કરવા મજબૂર કરી દીધો હતો. થોડીવારમાં જ અક્ષય શાંતનુ ની બાઈક ને સિગ્નલે થી ‘યુ ટર્ન’ લઈને શાંતનુ જ્યાં ઉભો હતો એ કોમ્પ્લેક્સ નાં પાર્કિંગમાં પાર્ક કરી દીધો.

‘ચલ’ હજી અક્ષય હેલ્મેટ ઉતારે એ પહેલાં તો અધીરો થયેલો શાંતનુ કોફી શોપ તરફ ચાલવા લાગ્યો.

‘એક મિનીટ એક મિનીટ ભાઈ.’ અક્ષયે શાંતનુ નો ખભો પકડી ને એને રોક્યો

‘તમારે એક પ્રોમિસ આપવું પડશે પછી જ આપણે અંદર જઈશું.’ અક્ષયે શાંતનુ ની આંખમાં આંખ નાખી ને કહ્યું

‘કયું પ્રોમિસ?’ શાંતનુ થોડો આશ્ચર્ય પામ્યો

‘એ પ્રોમિસ કે જ્યાં સુધી તમે આને મારી ભાભી નહી બનાવો ત્યાં સુધી તમે એનો પીછો નહી છોડો.’ અક્ષયે પોતાનું ચિત્તપરિચિત સ્માઈલ આપ્યું.

‘વ્હોટ?’ શાંતનુએ મોટું આશ્ચર્ય આપ્યું.

‘બડે ભૈય્યા ગઈકાલ થી આ મિનીટ સુધી એનાં માટે તમારી આંખોમાં મેં એક તોફાન જોયું છે. હું તો આવાં કેટલાય નાના તોફાનો કરી ચુક્યો છું પણ તમારાં મન માં...સોરી દિલમાં તો આ છોકરી તરફ એક વાવાઝોડું આકાર લઈ રહ્યું છે. જો તમે સીરીયસ હોવ તો જ આપણે આગળ વધીએ. દુનિયામાં અક્ષયો તો બહુ છે ભાઈ, પણ શાંતનુઓ બહુ ઓછાં છે. પ્રોમિસ મી તમે એને પોતાની બનાવી ને જ રહેશો.’ કોફી શોપ તરફ આંગળી ચીંધતા અક્ષય બોલ્યો.

‘વ્હોટ રબીશ, અક્ષય એવું કાઈ જ નથી.’ શાંતનુ એ થોડો નર્વસ જવાબ આપ્યો.

‘અહાં જો એવું કાઈ જ નથી તો એની પાછળ દોટ કેમ મૂકી? ભાઈ, ઘણીવાર ઉપરવાળો આવી બધી બાબતોમાં ઈશારો કરે છે આપણે જ ગધેડા થઈ ને એને ગધેડો માનીએ છીએ અને આવાં ઈશારાઓ અવોઈડ કરીએ છીએ. ભાઈ, માનો ન માનો આ કોઈક ઈશારો તો છે જ, પ્લીઝ પ્રોમિસ મી અધર વાઈઝ વટવા એઝ પર પ્લાન!!!’ અક્ષય આ વખતે જરા વધુ મજબૂતી થી પોતાનો કેસ મૂકી રહ્યો હતો.

‘અરે ચાર તું કેમ આટલો સીરીયસ થઈ ગયો મને ફક્ત એ ગમી ગઈ છે બસ, બીજું કાંઈજ

નહી.’ શાંતનુ એ ફરી થી અક્ષયને અવોઇડ કરવાની કોશિશ કરી.

‘દુનિયાની લગભગ બધી જ પ્રેમ કહાણીઓ અટ્રેક્શન થી જ ચાલુ થાય છે ભાઈ, લવ એટ ફર્સ્ટ સાઈટ યુ સી?’ અક્ષય નાં આ જવાબ નો જવાબ આપવો શાંતનુ માટે પણ મુશ્કેલ હતો.

‘પેલી’ ને જ્યારથી જોઈ હતી ત્યાર થી જ એનાં દિલોદિમાગ ઉપરાંત બાકીના શરીરમાં પણ કોઈ અજીબ હલચલ થતી હતી અને રૂપાલીનો કિસ્સો એણે હવે રીપીટ કરવો ન હતો એટલે કે મનમાં ને મનમાં જ પ્રેમ કરી ને હવે આને જવા નહોતી દેવી અફુર્સ ઇફ લક પરમીટ્સ

‘અને સંબંધ વધારવાની કોશિશ કરવામાં વાંધો શું છે? બહુ બહુ તો ‘પેલી’ ના પાડશે અને એ દુનિયાનો અંત તો નહીં જ હોય ને? વળી હવે તો રોજ મળવાનું થશે ક્યા સુધી મારી જાતને ઉલ્લુ બનાવીશ? આનાં જેવી સુંદર છોકરી લાઈફ પાર્ટનર બને તો ચાન્સ લેવામાં શું વાંધો છે?’ શાંતનુએ મનોમન વિચાર્યું.

‘ઓકે, પણ તારે મારો વિશ્વાસ કરવો પડશે હું પુરતી કોશિશ કરીશ પણ જો વાત ન બને તો એવું ન માનતો કે ...’ શાંતનુ એ હસીને કહ્યું.

‘ઓકે ડન, થેંક્સ બડે ભાઈ અને હું કાયમ તમારી સાથે જ હોઈશ.’ અક્ષયે પોતાનો હાથ લાંબો કર્યો અને શાંતનુએ તરત પકડી લીધો.

‘એમાં કહેવાનું ન હોય અક્ષય, યુ આર ઓલરેડી ટેકન ફોર ગ્રાન્ટેડ. ચલ હવે જઈશું નહીં તો આ બધી મહેનત પર પાણી ફરી જશે.’ શાંતનુએ અક્ષયને આંખ મારતાં કહ્યું.

‘ઓહ શ્યોર સર, વ્હાય નોટ? બટ આફ્ટર યુ’ અક્ષયે કોફી શોપ તરફ એર ઇન્ડિયા નાં ‘મહારાજા’ ની જેમ ઝૂકીને ઇશારો કર્યો અને બન્ને હસતાં હસતાં કોફી શોપ તરફ વળ્યાં.

કોફી શોપમાં ઘૂસતાં જ એનાં જોરદાર ‘એ.સી’ ની ઠંડી હવા એ બન્ને ને તરબોળ કરી દીધાં. અંદર ઘૂસતાં જ બન્ને ની નજરો ‘પેલી’ ને શોધવા માંડી પણ શાંતનુ ની પહેલાં ‘ચકોર’ અક્ષયે એને શોધી કાઢી. એણે તરત જ શાંતનુ નો ખભો દબાવ્યો કારણકે શાંતનુ વિરુદ્ધ દિશામાં ‘પેલી’ ને શોધી રહ્યો હતો અને એણે તરત જ અક્ષય સામે જોયું. અક્ષયે આંખોનાં ઇશારાથી એને ‘પેલી’ જે ટેબલ પર બેઠી હતી એ દેખાડ્યું અને વધુ કોઈ વાત કર્યા વગર બન્ને એની સામે જ પણ થોડેક દુર મુકેલાં એક ટેબલ પર બેસી ગયાં.

શાંતનુ આ બાબતે અક્ષય કરતાં ઓછો અનુભવી હતો એટલે એ એવી ખુરશીમાં બેસવા જતો હતો જ્યાં થી ‘પેલી’ એને સીધી રીતે જોઈ ન શકે પણ અક્ષયે તરત જ પરિસ્થિતિ સંભાળી લીધી અને શાંતનુ બેસે એ પહેલાં પોતે જ એ ખુરશી પર બેસી ગયો. શાંતનુએ થોડાં આશ્ચર્ય સાથે અક્ષય સામે જોયું. અક્ષયે બેસી જાવ એવો ઇશારો કર્યો. સામેની ખુરશી પર બેસતાં જ તેને ખ્યાલ આવી ગયો કે અક્ષયે કેમ પોતાને અહીં બેસાડવા મજબુર કર્યો કારણકે ‘પેલી’ નો ચહેરો હવે બિલકુલ એની સામે હતો. એ હજી પણ વારેવારે પોતાની લટ પોતાની પહેલી બે આંગળીઓ થી એનાં કાન પાછળ ધકેલી રહી હતી. અક્ષય આ બધો જ તાલ જોઈને મનોમન હસી રહ્યો હતો પણ એને શાંતનુ નું મિશન પણ પૂરું કરવું હતું.

‘પેલી’ એની મિત્ર સાથે વાતોમાં એકદમ મગ્ન હતી અને એનું ટેબલ જોતાં શાંતનુ ને લાગ્યું કે હજી તોણે કાં તો કોફીનો ઓર્ડર આપ્યો ન હતો અને કાં તો એનો ઓર્ડર હજી સર્વ નહોતો

થયો.

‘આપણે ઓર્ડર આપવો છે? એમનેમ તો ક્યાં સુધી બેસીશું?’ શાંતનુએ અક્ષયને પૂછ્યું.

‘થોડીવાર રાહ જોઈએ ભાઈ, અહિયા એવું કશું નથી કે આવો એટલે તરત જ ઓર્ડર આપવો. ભીડ પણ નથી ઇક્કા દુક્કા લોકો જ છે એટલે આ લોકો ઓર્ડર આપવા ફોર્સ પણ નહીં કરે. એ લોકોનો ઓર્ડર આવવા દયો પછી આપણે આપીએ. પણ ત્યાં સુધી વાતો કરતાં રહો. ‘એને’ અને શોપ વાળાં ને એમ ન લાગવું જોઈએ કે આપણે અહીયા ખાલી ટાઈમપાસ કરવા કે કોઈ બીજાં કામ માટે આવ્યાં છીએ.’ અક્ષયે અનુભવ પ્રમાણે સલાહ આપી.

‘હમમ..વટવા નાં તારા કલાયન્ટ વિષે વાત કરીએ, ટાઈમ પણ પાસ થશે અને કોઈને ડાઉટ પણ નહીં જાય, લાવ એની ફાઈલ આપ.’ શાંતનુ સાવ નિર્દોષતાથી બોલ્યો.

‘ધન્ય હો બડે ભૈયા, અહીં આવાં વાતાવરણમાં પણ તમને જમનાદાસ એન્ડ જેઠાલાલ સુજે છે? આપણે છોકરી પટાવવા આવ્યાં છીએ કલાયન્ટ્સ નહીં!’ અક્ષય થોડો ગુસ્સે થયો.

‘ઓક્કે, ઓક્કે’ શાંતનુએ આંખ મારી. ત્યાં જ એનું ધ્યાન ‘પેલી’ નાં ટેબલ પર પડ્યું જોયું તો એ બેઠી નહોતી શાંતનુ ને શોક લાગ્યો પણ ધ્યાનથી જોયું તો ‘પેલી’ની સાથે જે છોકરી આવી હતી એતો ત્યાં જ બેઠી હતી એટલે એને થોડી શાંતિ થઈ પણ તે ‘પેલી’ ને શોધવા આજુ બાજુ, અમદાવાદી ભાષામાં ‘ડાફીળિયાં’ મારવા લાગ્યો. ત્યાંજ એનું ધ્યાન કાઉન્ટર પર ગયું અને જોયું તો ‘પેલી’ કોફી શોપ નાં સર્વિસ બોય ને પૈસા આપી રહી હતી.

‘અક્ષય...અક્ષય...અક્ષય...ઓર્ડર...ત્યાં.’ શાંતનુ એ અક્ષયને આંખના ઈશારે દબાયેલાં સ્વરે પાછાં વાળીને જોવાનું કહ્યું. અક્ષયે પાછું વળી ને પેલો આખો સીન જોયો.

‘ઓક્કે તમે હવે ઓર્ડર આપવા જાવ..’ અક્ષયે શાંતનુ ને લગભગ હુકમ જ કર્યો.

‘હ..હહ... હું?’ શાંતનુ થોડો ગભરાયો.

‘અરે ખાઈ નહીં જાય...જાવ, જલ્દી.’ અક્ષયે ફોર્સ કર્યો

‘ઓક્કે!’ એમ કહેતાં જ શાંતનુ ઉભો થયો પણ જોયું તો કાઉન્ટર ખાલી હતું.

ત્યાં ઉભા ઉભા જ ‘પેલી’ નાં ટેબલ તરફ જોયું તો એ ફરીથી ત્યાં બેસી ગઈ હતી અને ફરીથી એની સાથે આવેલી બીજી છોકરી સાથે વાતે વળગી ગઈ હતી. એનો એ રૂપાળો ચેહરો શાંતનુ નાં શરીરનાં તમામ પૂર્જાઓ ઢીલાં કરી રહ્યો હતો. નિષ્ફળ ગયેલાં ખેલાડીની જેમ શાંતનુ લગભગ પોતાની ખુરશીમાં ફસડાઈ પડ્યો.

‘કેમ શું થયું? જાવ!’ અક્ષયને હજી બદલાયેલા સીન ની ખબર ન હતી.

‘એ પોતાની સીટ પર આવી ગઈ છે.’ શાંતનુએ દબાયેલાં અવાજમાં કહ્યું

‘ઓહ ઓક્કે, કોઈ બાત નહીં ફીર કભી સહી.’ અક્ષયે શાંતનુ ને સાંત્વના આપતાં કહ્યું

પણ શાંતનુ ને એમ લાગ્યું કે પોતે એક બહુ મોટી તક ગુમાવી ચુક્યો છે અને ફાટફાટ થતાં ‘એ.સી’ માં પણ નર્વસનેસ ને કારણે એને થોડો પરસેવો થવાં માંડ્યો. પણ આજે ઘણું બધું

પહેલીવાર બની રહ્યું હતું. આજે શાંતનુ પહેલીવાર કોઈ છોકરી ની પાછળ દોડ્યો હતો. આજે શાંતનુ ને પહેલીવાર કોઈ છોકરીએ આંખમાં આંખ પરોવીને વાત કરી હતી. આજે શાંતનુ પહેલીવાર અક્ષયનો હુકમ પણ વગર વિચારે માની રહ્યો હતો. શું આ ઉપરવાળા નો એ જ ‘ઈશારો’ છે જેની વાત અક્ષય હમણાં થોડી વાર પહેલાં જ કરી રહ્યો હતો?

કદાચ હા! કારણકે શાંતનુ ને અક્ષયની ‘ઈશારા’ વળી વાત માનવા પર મજબૂર કરે અને તેને વધુ નર્વસ બનાવે એવી પણ એની આજુબાજુ જ હતી.

‘હેયા!’ શાંતનુ આ બધું વિચારી જ રહ્યો હતો ત્યાં એની સામેની બાજુ થી એક અવાજ આવ્યો અને જોયું તો ‘પેલી’ તેની સામે હાથ હલાવી તેને કઈક કહી રહી હતી.

શાંતનુ ને પોતાની આંખો પર વિશ્વાસ ન બેઠો. અક્ષય પણ પાછળવાળીને આશ્ચર્ય ભરી નજરે આ બધું જોવા લાગ્યો કારણકે એની લાઈફમાં ઘણીવાર કોશિશો કરવા છતાં કોઈ છોકરીએ તેને હજી સુધી સામેથી બોલાવ્યો ન હતો. શાંતનુ તરત પોતાની ખુરશી પરથી ઉભો થયો અને એમ કરતાં જ એની લેપટોપ વાળી બેગ જે એનાં ખોળામાં હતી એ નીચે પડી. એ ખુરશી ખસેડીને થોડો આગળ વધ્યો ત્યાં જ એ બેગનો બેલ્ટ શાંતનુ નાં પગમાં ભરાઈ ગયો હવે શાંતનુ થી એક ડગલું પણ આગળ વધી શકાય એમ નહોતું.

‘વ્હાય ડોન્ટ યુ ગાયઝ જોઈન અસ?’ ‘પેલી’ એ ફરી હાથ હલાવતાં થોડું જોરથી કહ્યું.

‘શ્યોર, વ્હાય નોટ?’ શાંતનુ પહેલાં અક્ષયે જવાબ આપ્યો પણ એણે શાંતનુ ની પરિસ્થિતિ નો તાગ મેળવી લીધો.

‘વેઇટ અ મિનીટ.’ એમ કહી ને અક્ષય નીચે ઝૂક્યો અને શાંતનુ નાં પગ માં થી બેગ નો ભરાયેલો બેલ્ટ કાઢી ને એને મુક્ત કર્યો. ટેબલ પર પડેલી પોતાની બેગ અને શાંતનુ ની બેગ એમ બન્ને બેગ એણે પોતાનાં ખભે મૂકી અને શાંતનુ ને આ વખતે મહારાજા ની જેમ નહી પણ અમસ્તો જ હાથ નો ઈશારો કરી ને આગળ વધવા કહ્યું.

‘પેલી’ અને એની સાથી જ્યાં બેઠાં હતાં એ એક્ઝ્યુઅલી કોફી શોપ નો ખૂણો હતો અને એ ખૂણાને કવર કરવા એ લોકોએ એક અર્ધ ગોળાકાર સોફો મૂક્યો હતો અને એની સામે એક ટેબલ અને એક ખુરશી મૂક્યાં હતાં. ‘પેલી’ આ સોફા પર બેઠી હતી અને એની સાથી સામે ખુરશીમાં બેઠી હતી જે પાછળ વળી ને શાંતનુ અને અક્ષયને નીરખી રહી હતી.

‘પ્લીઝ હેવ અ સીટ.’ ‘પેલી’ એ અતિ આકર્ષક સ્મિત સાથે શાંતનુ ને પોતાની તરફ સોફા પર બેસવાનો ઈશારો કરી ને આમંત્રણ આપ્યું અને અક્ષયને બીજી સાઈડ બેસવાનું કહ્યું. શાંતનુ પોતાનાં નસીબ નો આભાર માનતો રહ્યો. અત્યાર સુધી ફક્ત એક જ વાર વાત થઈ હતી. ‘પેલી’ નો અવાજ આમ સાવ નોર્મલ છોકરીઓ જેવો સાવ પાતળો નહોતો પણ તેમ છતાં કઈક અલગ અને મીઠો અથવા તો અંગ્રેજીમાં જેને ‘હસ્કી’ કહેવાય એવો જરૂર હતો.

‘સિરુ, આ મારી ઓફીસ ની સામે જ જોબ કરે છે. આજે સવારે જ મળ્યાં અમે લોકો. યુ નો, અમારે ત્યાં હજી પણ બધું બહુ મેસ્સી છે, યુ વોન્ટ બીલીવ અમારે હજી સુધી સ્ટેપલર જેવી મામુલી વસ્તુ નથી આવી બોલ! એટલે હું આમને ત્યાં સ્ટેપલર લેવા ગઈ હતી.’ પેલી એ શાંતનુ ની ઓળખાણ પોતાની મિત્ર સાથે કરાવી. જવાબમાં શાંતનુએ ‘સિરુ’ તરફ ફિક્કું હાસ્ય ફેંક્યું કારણકે હૃદય તો ઘબકારા કરી રહ્યું હતું.... જોરદાર અવાજ સાથે.

‘ઓહ ઓકે.’ પેલી એ હસીને જવાબ દીધો અને અક્ષય નું ધ્યાન યંત્રવત એની તરફ વળ્યું.

‘હોપ અમે તમને ડીસ્ટર્બ નથી કરી રહ્યાં.’ શાંતનુએ વિવેક કર્યો હવે એ નોર્મલ થઈ રહ્યો હતો.

‘અરે નો નો, ગુડ કંપની ઈઝ ઓલ્વેઝ વેલકમ નહી સિરુ...? બાય ધ વે યુ આર મિસ્ટર....?’
‘પેલી’ એ શાંતનુ ને એનું નામ પૂછ્યું.

‘શાંતનુ...શાંતનુ બુચ, આ મારો કલીગ અને મિત્ર અક્ષય પરમાર અને તમે?’ શાંતનુ એ જે રીતે જવાબ આપ્યો જેમાં ‘પેલી’ નું નામ જાણવાની ઉત્કટતા ચોખ્ખી દેખાઈ આવતી હતી.

‘શી ઈઝ સિરતદીપ બાજવા મારી ખાસ ફ્રેન્ડ એન્ડ આઈ એમ અનુ...અનુશ્રી મહેતા!’ કહીને અનુ એ પોતાનો હાથ શાંતનુ તરફ લંબાવ્યો!

-: પ્રકરણ બે સમાપ્ત :-

-: ત્રણ :-

‘ઓહ ઓકે.’ શાંતનુએ સ્માઈલ સાથે જવાબ તો આપ્યો પણ અનુશ્રી નો હાથ એની સામે લંબાવેલો હતો એ તેનાં ધ્યાનમાં ન આવ્યું એ તો ફક્ત એનો ચુંબકીય ચહેરો જ જોઈ રહ્યો હતો.

લંબગોળ ચહેરો, મોટું કપાળ, લાંબુ નાક, બહુ પાતળા નહીં પણ પ્રમાણસર હોઠ પણ અનુશ્રીનાં ચહેરાનો યુ.એસ.પી. હતી એની મોટી મોટી આંખો. એ સાઈડમાં સેંથી પાડતી હોવાથી એનાં વાળની એક લટ વારેવારે એની આ મોટી મોટી આંખો સામે આવી જતી હતી અને બસ એજ લટ ને તે વારંવાર પોતાની બે આંગળીઓથી હટાવીને પોતાનાં કાન પાછળ ભરાવી દેતી. બસ એની આ જ ‘અદા’ એ શાંતનુ ને પાગલ બનાવી દીધો હતો, પણ અત્યારે એ પાગલપનમાં એ જરૂરી એટીકેટ પણ ભૂલી રહ્યો હતો.

એક છોકરીએ સામેથી પોતાનો હાથ એકદમ ઢીલોઢફ કારણકે એ હજી નર્વસ હતો. અત્યારે જો અનુશ્રી ની જગ્યાએ એનો કોઈ ક્લાયન્ટ હોત તો એણે એનો હાથ એની સામે લંબાવ્યો હતો અને શાંતનુ ને એનું ધ્યાન પણ ન હતું! પણ અક્ષયનું ધ્યાન જરૂર હતું. એણે ટેબલ નીચે થી પોતાનો પગ શાંતનુ નાં પગ સાથે અથડાવ્યો અને શાંતનુ નું ધ્યાન એની તરફ ગયું. અક્ષયે આંખોનાં ઈશારાથી એને અનુશ્રીના હાથ તરફ એનું ધ્યાન વાળ્યું. શાંતનુ ને તરતજ ખ્યાલ આવી ગયો અને એણે અનુશ્રી નો હાથ પકડી લીધો પણ એકદમ ટાઈટ પકડ્યો હોત.

‘હું સમરસેટ ન્યુ લાઈફ ઇન્શ્યોરન્સ માં સિનીયર ઇન્શ્યોરન્સ અડવાઈઝર છું.’ શાંતનુ એ અનુશ્રી સામે જોઈને કહ્યું.

‘અને હું પણ.’ અક્ષયે ટાપશી પુરાવી પણ સિરતદીપ સામે જોઈને. સિરતદીપે એને કેમચુલ સ્માઈલ આપ્યું.

‘ઓહ ઓકે, હું તમારી સામે નવયુગ માં એઝ અ કસ્ટમર કેર એક્ઝીક્યુટીવ્ઝ ટીમ લીડર તરીકે આજે જ જોઈન થઈ છું, ગઈકાલે ઇન્ટરવ્યુ હતો..આઈ થીંક તમને જ મેં પાર્કિંગમાં અડ્રેસ પૂછ્યું હતું રાઈટ?’ અનુશ્રી એકીશ્વાસે બોલી ગઈ.

‘હા..હા..હજી તમારું કામ શરુ નથી થયું લાગતું.’ શાંતનુ એ વાત બદલી નાખી કારણકે એને ભય હતો કે ક્યાંક અનુશ્રીને ગઈકાલ વાળી બીડીની વાત યાદ ન આવી જાય.

‘અરે હા એક્ઝ્યુઅલી ગઈકાલે સારું મુરત હતું એટલે સરે ઓપનીંગ તો કરી દીધું પણ હજી ફર્નીચર નું થોડું ટચઅપ બાકી છે, પ્લસ તમને ખ્યાલ આવી ગયો હશે જ કે સ્ટેશનરી અને બીજી ઇમ્પોર્ટન્ટ વસ્તુઓ પણ હજી નથી આવી એટલે સરે કીધું કે આજે બ્રેક લઈ લો કાલથી વર્ક શરુ કરીશું એટલે જ મેં સિરુ ને બોલાવી લીધી. એ અહીં સ્વસ્તિક ચાર રસ્તા પાસે જ એક એડ એજન્સીમાં ઇન્ટરવ્યુ માટે આવી હતી એટલે આઈ થોટ કે અમે બન્ને સાથે જ ઘેરે જઈએ.’ અનુશ્રી એક શ્વાસે જ બોલી રહી હતી અને કદાચ એ આવી રીતે જ બોલતી હશે. ગમે તે હોય એનાં અવાજ અને એનાં ચહેરાથી શાંતનુ ઓલરેડી મંત્રમુગ્ધ થઈ ચુક્યો હતો.

‘સ્વસ્તિક ચાર રસ્તા કઈ જગ્યાએ?’ અક્ષયે સીધું જ સિરતદીપ ને પૂછી લીધું.

સિરતદીપ નાં લુક્સ ટીપીકલ પંજાબી સિક્ખ છોકરી જેવાં જ હતાં પણ હા એની ઉંચાઈ નોર્મલ સિક્ખ છોકરીઓ કરતાં ખુબ ઓછી હતી.

‘ગ્લેમ એડ માં.’ સિરતદીપ ને કદાચ અક્ષયની ઇન્કવાયરી ગમી નહી એટલે એણે ઉડાઉ જવાબ આપ્યો.

‘કોણે જયેશભાઈ એ ઇન્ટરવ્યુ લીધો?’ અક્ષયે બાઉન્સર નાખ્યો અને સિરતદીપ ચોંકી ઉઠી.

‘હાઉ ડુ યુ નો હીમ? ડોન્ટ ટેલ મી કે તમે એમને ઓળખો છો?’ અચાનક સિરતદીપ નાં ચહેરાનાં હાવભાવ બદલાઈ ગયાં.

‘મારી બાજુમાં જ રહે છે, આઈ મીન મારાં નેબર છે’ અક્ષયે વિજેતાની અદાથી જવાબ આપ્યો.

‘સિરુ!!’ અનુશ્રી એકદમ આનંદમાં આવીને બોલી.

આ બાજુ શાંતનુ ને તો જાણે હવે અનુશ્રી ને જોવાનું લાઈસન્સ મળી ગયું હતું અને લગભગ અને સતત એની સામે જ જોઈ રહ્યો હતો.

‘ઓ વાઉ! તમે પ્લીઝ એમને મારી રેકમેન્ડેશન કરશો? પ્લીઈઈઈઝ આઈ બેડલી નીડ ધીસ જોબ.’ હવે સિરતદીપ અક્ષયના કંટ્રોલમાં હતી.

‘કેમ નહી? વ્હાય નોટ? એક મિનીટ.’ એમ કહી ને અક્ષયે પોતાનાં શર્ટ માંથી પોતાનો સેલફોન કાઢ્યો અને કોઈનો નંબર ડાયલ કરી ને ઉભો થયો અને દરવાજા તરફ ચાલવા લાગ્યો. શાંતનુ, અનુશ્રી અને સિરતદીપ ત્રણેય એકસાથે એની તરફ જોવા લાગ્યાં... બે-ત્રણ મિનીટ પછી અક્ષય તેમની પાસે આવ્યો.

‘મિસ સિરતદીપ બાજવા ને?’ અક્ષયે સિરતદીપ ને પૂછ્યું જો કે જયેશભાઈ સાથે બે-ત્રણ મિનીટ વાત કર્યા પછી એને સિરતદીપનાં નામની ખબર તો હતી જ પણ અજાણી કે જાણીતી છોકરી પાસે પોતાનો ‘માભો’ કેમ પાડવો એની કળા અક્ષયે બરોબરની આત્મસાત કરી હતી.

‘હા એક્ઝેક્ટલી.’ સિરતદીપે ઉત્સાહીત થઈ ને જવાબ આપ્યો. અક્ષય ફરી બારણા તરફ જઈ ને ફરીથી ફોન ઉપર વાતો કરવા લાગ્યો અને લગભગ અડધી મિનીટ પછી પાછો આવ્યો. એનાં મોઢાં પર વિજયી સ્મિત હતું અને સિરતદીપ અચાનક નર્વસ લાગવા લાગી હતી. શાંતનુ અને અનુશ્રી અક્ષય તરફ જોઈ રહ્યાં હતાં.

‘શું થયું?’ સિરતદીપે નર્વસનેસ માં જ અક્ષયને પૂછ્યું

‘તમારું કામ થઈ જશે મેડમ પણ તમે થોડું જતું કરો તો.’ અક્ષયે કીધું.

‘એટલે?’ સિરતદીપે તરત જ સવાલ કર્યો.

‘મિસ બાજવા મને બહુ તો ખબર નથી પણ જયેશભાઈ ની વાતો પરથી થોડોક ખ્યાલ છે કે ઇન્ડીયામાં ગ્લેમએડ નું કેટલું મોટું નામ છે. જો તમે તમારી એક્સ્પેક્ટેડ સેલરી માં થી ફક્ત ત્રણ-ચાર હજાર ઓછાં કરો તો કાલે તમે જ્યારે સવારે દસ વાગે જયેશભાઈ ને મળવા જશો ત્યારે તમારો અપોઈન્ટમેન્ટ લેટર તમને વિધીન પંદર મિનીટમાં મળી જશે.’ અક્ષય જે આત્મવિશ્વાસથી બોલી રહ્યો હતો એનાથી શાંતનુને હવે ડર લાગી રહ્યો હતો. ક્યાંક સિરતદીપ

ને ઈમ્પ્રેસ કરવામાં એ એનો અને અનુશ્રીનો ‘કેસ’ બગાડી ન નાખે.

‘હમમ..ઓક્કે હું આજે વીચારી લઉં? સાંજે અનુ સાથે ડિસ્ક્સ કરી લઉં. હું ક્યારેય કોઈ નિર્ણય એને પૂછ્યા વીના નથી લેતી.’ સિરતદીપ થોડી અવદવમાં લાગી.

‘ગ્રેટ હું પણ મોટાભાઈ ને પૂછીને જ ઈમ્પોર્ટન્ટ નિર્ણયો લઉં છું. તમે જ્યારે પણ કોઈ ડીસીઝન લ્યો ત્યારે જસ્ટ એક કોલ કરી દેજો આ લો મારું કાર્ડ.’ અક્ષયે પોતાનું બીઝનેસ કાર્ડ સિરતદીપ સામે ધરી દીધું. શાંતનુ સંપૂર્ણપણે બધવાઈ ચુક્યો હતો. એને ખ્યાલ નહોતો આવ્યો કે એનાં માટે એ અને અક્ષય અહીંયા આવ્યાં હતાં અને અક્ષય અચાનક પોતાનું ‘સેટિંગ’ કરવા લાગ્યો હતો.

‘વાઉ, આઈ એમ ઈમ્પ્રેસ્ડ, યુ ગાયઝ આર જસ્ટ ફ્રેન્ડ્સટિક!’ અનુશ્રી બોલી અને શાંતનુ ને હાશ થઈ, પણ પૂરી નહીં એને તો હજી અક્ષય સાથે વાત કરવી હતી કે આ અચાનક જયેશભાઈ નામનું ‘પ્રાણી’ ક્યાંથી પ્રગટ થયું? હજી શાંતનુ આમ વિચારતો હતો ત્યાં જ બોય અનુશ્રી નો ઓર્ડર સર્વ કરવા લાગ્યો.

‘તમે લોકોએ ઓર્ડર આપ્યો કે નહીં?’ અનુશ્રીએ શાંતનુ સામે જોઈને પૂછ્યું.

‘હા હવે આપીશું.’ શાંતનુએ જવાબ આપ્યો.

આ બાજુ સિરતદીપ અને અક્ષય ની અલગથી કોઈ ચર્ચા શરૂ થઈ ચુકી હતી એટલે શાંતનુ અને અનુશ્રી બન્ને એકબીજા સાથે ચર્ચા કરવા માટે ફી હતાં. શાંતનુ તો અનુશ્રી ને મળી ને જ ઘન્ય થઈ ગયો હતો અને અત્યારે એને ભૂખ તરસ જેવી કોઈ લાગણી થઈ રહી નહોતી પણ તેમ છતાં કેફે વાળાં ને એમ ન લાગે કે એ અને અક્ષય ટાઈમપાસ કરવા આવ્યાં હતાં અને ખાસ કરીને અનુશ્રી ને કોઈ શક ન જાય કે તેઓ એનો પીછો કરતાં અહિંયાં આવ્યાં છે એની ખાત્રી તો એણે કરાવી પડે એમ હતી જ.

‘અક્ષય તું શું લઈશ?’ શાંતનુએ અક્ષય અને સિરતદીપ ની ચર્ચા રોકતાં પૂછ્યું.

‘અમમ..કેપુચીનો?’ અક્ષયે જોઈ લીધું હતું કે સિરતદીપે પણ કેપુચીનો જ મંગાવી હતી એટલે આ બધી બાબતોમાં નિષ્ણાત અક્ષયે એ જ મંગાવી. જોકે એને એ કોફી ભાવે છે કે નહીં એ ચર્ચા નો એક અલગ વિષય હતો.

‘ઓકે હું ફક્ત ફ્રેશ ઓરેન્જ લઈશ.’ શાંતનુએ પોતાની ચોઈસ કીધી અને ઓર્ડર આપવા ઉભો થયો.

‘વેઇટ ભાઈ, હું ઓર્ડર આપી આવું તમે બેસો.’ અક્ષય તરત ઉભો થયો. એણે શાંતનુ અને અનુશ્રી ને કોઈપણ હિસાબે છુટા પાડવા ન હતાં. અક્ષય ઓર્ડર આપવા ગયો.

‘શાંતનુ તમે ક્યાં રહો છો?’ અનુશ્રીએ શાંતનુ ને પૂછ્યું. એનાં મોઢે એનાં અવાજમાં પોતાનું નામ પહેલીવાર સાંભળીને શાંતનુ ફરીથી ઢીલો પડી ગયો પણ જવાબ તો એણે આપવાનો જ હતો.

‘હું સેટેલાઈટ...રામદેવ નગર પાસે પેલી ‘આશ્રમ છાવણી’ સોસાયટી છે ને ત્યાં સાગર ટાવરમાં અને તમે?’ શાંતનુએ જવાબ દીધો અને સાથે સાથે અનુશ્રી ને એનું અડ્રેસ પણ પૂછી લીધું.

‘બોપલ .. સૂર્યસંજય હાઈટ્સ રો-હાઉસીઝ માં.’ અનુશ્રીએ જવાબ આપ્યો. શાંતનુ ચોંકી ગયો કારણકે ગઈકાલે એ અને અક્ષય આ રો-હાઉસીઝ ની સામે નાં બિલ્ડીંગ માં જ ગયાં હતાં.

‘અનુ આપણે જઈએ? મમ્મા ચિંતા કરતાં હશે’ અચાનક સિરતદીપ બોલી.

‘ઓહ હા આઈ થીંક વી શુડ મુવ નાઉ, શાંતનુ મારી મમ્મી મારી ચિંતા કરતી હશે મેં એને ક્યારનું ય કહી દીધું હતું કે હું અને સિરુ કલાકમાં ઘેરે આવીએ છીએ. સામસામે ઓફિસ છે એટલે હવે તો મળવાનું રહેશે જ?’ અનુશ્રી એ શાંતનુ સામે જોતાં જોતાં કીધું. શાંતનુ ને ના પડવાનો તો કોઈ સવાલ જ નહોતો.

‘શ્યોર, આપણે કાલે મળીએ.’ શાંતનુએ ‘કાલે’ શબ્દ પર ભાર મુક્યો એને હવે અનુશ્રીને રોજ મળવું હતું. કાયમ મળવું હતું.

‘અરે ક્યાં ચાલ્યાં?’ અક્ષય ઓર્ડર આપીને આવ્યો અને સિરતદીપ અને અનુશ્રી ને ઉભાં થયેલાં જોઈને પૂછ્યું.

‘અમારે ઘરે જવાનું મોડું થાય છે, હું તમને સાંજે ફોન કરું છું.’ સિરતદીપે સ્મિત સાથે જવાબ આપ્યો.

‘ઠીક છે પણ ૯ પહેલાં કરી દેજો પ્લીઝ, જયેશભાઈ રાઈટ ૧૦ વાગ્યે સુઈ જાય છે.’ અક્ષયે સિરતદીપને બાંધી લીધી.

‘શ્યોર બાયા!’ સિરતદીપ અને અક્ષયે હાથ મેળવ્યાં આ જોઈને અનુશ્રી થી ચંત્રવત શાંતનુ સામે પોતાનો હાથ લંબાવાઈ ગયો. આ વખતે શાંતનુ ગાફેલ ન હતો એણે તરત અનુશ્રી નો હાથ પકડ્યો અને આ વખતે મજબૂત પકડ પણ દેખાડી.

‘આવજો!’ શાંતનુ એ સ્મિત સાથે જવાબ આપ્યો અનુશ્રી એ પણ વળતાં સ્મિત સાથે વિદાય લીધી. કાયની દીવાલો માં થી જ્યાં સુધી અનુશ્રી એની નજરો થી ઓજલ ન થઈ ત્યાં સુધી શાંતનુ એને જોતો જ રહ્યો. એ બન્ને એ કાફે ની બહાર જ ઉભેલી રીક્ષામાં બેસી ગયાં અને રીક્ષા ઉપડી ગઈ.

‘બેસો મોટાભાઈ જ્યુસ પીવો જ્યુસ.’ અક્ષય હસતાં હસતાં બોલ્યો. એ ઓલરેડી સોફા પર બેસી ગયો હતો. શાંતનુ પણ હસતાં હસતાં એની સામે બેસી ગયો. થોડીવારમાં અક્ષય એલોકોનો ઓર્ડર પણ લઈ આવ્યો.

શાંતનુનાં મન પર થી હજી અનુશ્રી નો ‘કેફ’ ઉતર્યો નહોતો એ મૂંગો હતો અને અક્ષય પણ જાણીજોઈને એને ડીસ્ટર્બ કરવા નહોતો માંગતો એને ખબર હતી કે પહેલીવાર જ્યારે ‘કોઈ કોઈ ને’ મળે ત્યારે તેની હાલત શું થાય. શાંતનુએ આવી અભાનાવસ્થા માં જ પોતાનાં જ્યુસ નો ગ્લાસ ઉપાડ્યો અને ધીમે ધીમે એમાંથી સીપ લેવા માંડ્યો અને સવારે જે રીતે તે લીફ્ટ માટે અનુશ્રી પાછળ દોડ્યો હતો ત્યાર થી માંડી ને અનુશ્રી સાથે હમણાં જ થયેલી વાતો ને વાગોળવા લાગ્યો. અચાનક એનું એક બાબતે ધ્યાનભંગ થયું.

‘અરે આ જયેશભાઈ નો શું મામલો છે? તું ક્યાંક લોચાલાપસી તો નથી કરતો ને પેલી સરદારણ ને ઈમ્પ્રેસ કરવા માટે?’ શાંતનુ એ થોડાં ડર સાથે અક્ષયને પૂછ્યું.

‘ના ભાઈ આ વખતે મારો કેસ સેકન્ડરી છે તમારાં અને ભાભી નાં મિલન સુધી હું કોઈ જ ચાન્સ નહીં લઉં. જયેશભાઈ ખરેખર મારાં પડોશી છે અને અમે એકબીજાનું ખુબ માન જાળવીએ છીએ. ડોન્ટ વરી, સિરુ..આઈ મીન સિરતદીપ ની નોકરી પાકી જ છે હા પેલો પગાર ઓછો કરવાની વાત એક બંડલ હતું.’ અક્ષયે આંખ મારતાં કહ્યું.

‘બંડલ? એટલે?’ શાંતનુએ થોડાં ગભરાયેલાં અવાજે પૂછ્યું.

‘જુઓ મોટાભાઈ, મેં જયારે જયેશભાઈ ને ફોન કર્યો અને સિરતદીપ વિષે જાણ્યું તો એમણે કહ્યું કે બહુ ઈન્ટેલીજન્ટ છોકરી છે અને એમનાં દરેક પેરામીટર માં એ એકદમ ફીટ બેસે છે અને એ સિલેક્ટેડ જ છે અને આવતીકાલે સવારે એને ફોન કરી ને બોલાવી લેશે.’ અક્ષય એક શ્વાસે બોલી રહ્યો હતો અને શાંતનુ એ જ સ્પીડ થી એને એકદમ ધ્યાનથી સાંભળી રહ્યો હતો.

‘પણ અહીં મારે તમારો અને ભાભી નો પ્રેમ પણ સેટ કરવાનો છે એટલે ભાભી ની ફ્રેન્ડ સેટ એટલે ભાભી પણ સેટ એટલે મેં પણ કહાની માં થોડો ફિસ્ટ આપી દીધો. આપણું ઈમ્પોર્ટન્સ પણ મેટર કરે છે બડે ભૈયા, એટલે મેં એને આ પગાર ઓછો કરવાની વાત કરી અને સાંજે ફોન કરવાનું કહ્યું જયારે એ ફોન કરશે ત્યારે હું કહીશ કે મેં જયેશભાઈ સાથે વાત કરી લીધી છે અને તમને તમારી મનગમતી સેલરી જ મળશે. સિરતદીપ હેપી એટલે ભાભી પણ હેપી એટલે કાલે તમને થેન્ક્સ કહેવા ભાભી તમને ફરી જરૂર મળશે એટલે વન મોર મીટીંગ વાત પૂરી!’ અક્ષયે પોતાની વાત પૂરી કરી.

‘હમમ...પણ જયેશભાઈ? એ કાલે સિરતદીપને કહી દેશે તો?’ શાંતનુએ પોતાનો શક જાહેર કર્યો.

‘બંધુ જયેશભાઈ આપણી પાર્ટીમાં જ છે ચાર, તમારાં મારાં જેવાં!! અને આજે રાત્રે હું ઘેરે જઈને એમને મળવાનો જ છું ને? સો ચીલા!’ અક્ષયે હાથ ઉંચો કરી ને શાંતનુ ને ગેરંટી આપી.

‘ઠીક છે પણ સંભાળી લેજે.’ શાંતનુએ અક્ષયને કીધું.

‘શ્યોર બ્રો! ભાભી સાથે શું વાત કરી જયારે હું ઓર્ડર આપવા ગયો હતો ત્યારે?’ અક્ષયે શાંતનુ ની મશ્કરી નાં સ્વરમાં ઇન્કવાયરી શરુ કરી.

‘અરે આ શું ભાભી-ભાભી ચાલુ કર્યું તે? હજી આ તો ફર્સ્ટ મીટીંગ છે. મને તે પસંદ છે ઓકે પણ હજી તો ઘણી પરીક્ષાઓ પસાર કરવાની છે.’ શાંતનુ બોલ્યો.

‘મિસ્ટર શાંતનુ જ્વલંતરાય બુચ, સોરી તમારું નામ લેવા બદલ, પણ હું અક્ષય વેલજીભાઈ પરમાર તમને તમારાં ઓરેજ જ્યુસ અને મિસ અનુશ્રી મહેતા દ્વારા ખાલી કરાયેલા આ કોફીનાં આ ગ્લાસ નાં સમ ખાઈ ને કહું છું કે તમને બન્ને ને કોઈપણ ભોગે પતિ-પત્ની બનાવી ને જ રહીશ.’ અક્ષયે ફિલ્મી અદા માં ઘોષણા કરી. જવાબમાં શાંતનુ ફક્ત હસ્યો.

‘ભાઈ હું સીરીયસ છું. તમને ભલે એમ લાગે કે હું સિરતદીપ સાથે મારું સેટિંગ કરતો હતો પણ મારી નજર તમારી બન્ને ઉપર જ હતી અને યુ નો સમર્થીંગ? તમારી બન્ને ની જોડી ખુબ જામશે!’ અક્ષયે શાંતનુ સામે ‘થમ્સઅપ’ ની સાઈન કરી.

‘હમમમ...ખાસ કાઈ નહીં બસ ક્યા રહીએ છીએ એ ઇન્ફો જ શેર કરી, એ બોપલ માં રહે છે

રવિ ઓસવાલ ની ઓફિસ ની એકદમ સામે નાં રો-હાઉસીઝ માં.’ શાંતનુ નાં અવાજમાં આનંદ સમાતો ન હતો.

‘યુ મીન પેલાં સૂર્ય સંજય રો હાઉસ માં? વાઉ ઘેટ્સ ગ્રેટ હવે આપણે ત્યાં જવાનું બહાનું મળ્યું નહીં? અક્ષય એકદમ એક્સાઈટ થઈ ગયો.

‘પણ કામનાં દિવસોએ તો એ અહીંજ આપણી સામે જ હશે તો ત્યાં જઈ ને શું ફાયદો?’ શાંતનુએ અક્ષય નો ઉત્સાહ ઠંડો પાડતાં કહ્યું.

‘હા ચાર! પણ કોઈવાર તો આપણે જઈ શકીએ ને સન્ડે? કે કોઈ રજાનાં દિવસે? અક્ષયે ઓપ્શન આપ્યો.

‘હવે ખયાલી પુલાવ પકવવાના બંધ કરો સાહેબશ્રી અને વટવા નું વિચારો.’ શાંતનુ એ અક્ષયને એનું કામ યાદ અપાવ્યું.

અક્ષય કમને ઉભો થયો. શાંતનુ અને અક્ષયે પોતાની બેગઝ લીધી અને કોફી શોપ ની બહાર આવ્યાં. જવાનું મન તો શાંતનુનું પણ નહોતું કારણકે એ જે જગ્યાએ અનુશ્રીને પહેલીવાર મળ્યો અને એની સાથે થોડી તો થોડી વાતો કરી એની સાથે લગભગ અડધા કલાકથી વધુ સમય ગાળવા મળ્યો એ જગ્યા છોડીને એમ કેમ જવાય? એને અહીં જ રહેવું હતું અનુશ્રી ની યાદો વાગોળવી હતી. પણ નોકરી સાથે એમ નિર્દયતા કરાય? એટલે એણે પોતાનાં પગ તો ઉપડ્યા જ પણ સાથે સાથે અક્ષયનું ધ્યાન પણ પોતાની વાતોથી કામ ઉપર વાળ્યું એ બન્ને બપોરનાં સમયે વટવા પહોંચ્યા અને પોતાનાં કામે વળગ્યાં. શાંતનુ અક્ષય માટે પણ એટલી જ મહેનત કરતો જેટલી એ પોતાનાં માટે કરતો. એવું નહોતું કે એ અક્ષયનાં દરેક સંભવીત ક્લાયન્ટ્સ પાસે અક્ષયને બદલે પોતે જ બોલતો પણ જ્યાં જ્યાં જરૂર પડે ત્યાં એ જરૂર બોલતો ખાસ કરીને જયારે કોઈ મોટા ક્લાયન્ટ ને ‘ક્લોઝ’ કરવાનો હોય. આજે પણ આખો દિવસ એણે પહેલાં તો અક્ષયને જ બોલવા દીધો અને એકાદી જગ્યાએ જ એણે પોલીસી ‘ક્લોઝ’ કરી. આજનો દિવસ એ બન્ને ખુબ ખુશ હતાં. અક્ષયનો ટાર્ગેટ પણ લગભગ પૂરો થઈ ચુક્યો હતો.

જતી વખતે રસ્તામાં શાંતનુએ મણિનગરમાં પોતાનાં પણ એક સંભવીત ક્લાયન્ટ ને મળી પોતાનો ટાર્ગેટ પૂરો કરી દીધો હતો એટલે હવે એ આખો મહિનો પોતાની મરજી મુજબ ગમેતે કરી શકે તેમ હતો. આજે કામ પતાવતાં પતાવતાં જ સાંજ પડી ગઈ અને લગભગ દુ વાગ્યે જશોદાનગર ચાર રસ્તે જયારે શાંતનુ અને અક્ષય અડધી-અડધી ચા પીતાં હતાં ત્યારે જ અક્ષયના મોબાઈલ પર એક અજાણ્યો નંબર ઝબક્યો.

‘મોટાભાઈ, ભાભી તરફ તમારું એક ઔર કદમ વધારવા માટે તૈયાર રહો.’ અક્ષય હસતાં હસતાં બોલ્યો.

‘એટલે?’ શાંતનુ ચા ની ચૂસકી લેતાં બોલ્યો

‘સિરતદીપ.’ અક્ષય ફક્ત એટલું જ બોલ્યો અને પોતાનાં હોઠ ઉપર આંગળી મૂકી શાંતનુ ને ચુપ રહેવાની નિશાની દેખાડી અને કોલ રીસીવ કર્યો

‘હેલ્લો?’ જાણે કશું જાણતો જ ન હોય એમ બોલ્યો.

‘ઓહ હા હાઈ! કેમ છો?’ અક્ષયે શાંતનુ સામે જોઈ ને થમ્સઅપ ની સાઈન કરી અને ફરી વાત કરવા લાગ્યો.

‘હા, વાઉ ઘેટ્સ ગ્રેટ, પણ તમારે હવે એ ચિંતા કરવાની જરૂર નથી, હમાણાં જ મેં જયેશભાઈ સાથે તમારી સેલેરી માટે વાત કરી અને એમને રીકવેસ્ટ કરી અને યુ નો વ્હોટ? એ માની ગયાં. કાલે તમે ૧૦ વાગ્યે શાર્પ એમની ઓફિસે પહોંચી જજો.’ અક્ષયે એક જ શ્વાસે બધી વાત કરી દીધી.

સામે સિરતદીપ પણ ઈમ્પ્રેસ થઈ ગઈ હોય એવું શાંતનુને અક્ષય નાં ચહેરા પરથી લાગ્યું. અક્ષયે બીજી બે-ત્રણ મિનીટ સિરતદીપ સાથે વાત કરી અને બે વાર અનુશ્રી નું નામ લીધું. શાંતનુ ને હવે ચટપટી થવા લાગી. અંતે અક્ષયે કોલ પતાવ્યો.

‘અનુ ની શું વાત કરી?’ ફોન કપાતાં જ શાંતનુ એ પહેલો સવાલ કર્યો.

‘ઓહો અડધા કલાકની મહેફિલ અને અનુશ્રી માં થી સીધી અનુઉઉઉ? સહી જા રહે હો બડે ભાઈ!’ અક્ષયે શાંતનુ ને આંખ મારી.

‘અરે યાર એમ જ નીકળી ગયું, શું વાત થઈ એનાં વિષે બોલ ને યાર?’ શાંતનુ થી હવે રહેવાતું ન હતું.

‘બીગ બ્રો! એ બન્ને આપણા થી ઈમ્પ્રેસ છે, આઈ મીન ફર્સ્ટ ઈમ્પ્રેશન અને હવે એ આપણા બન્ને ઉપર છે કે આપણે આ ઈમ્પ્રેશન ને કેવી રીતે મિત્રતા માં કન્વર્ટ કરીએ’ અક્ષયે એક જ્ઞાની ‘લવગુરુ’ ની અદામાં શાંતનુ ને જવાબ આપ્યો.

‘એટલે?’ શાંતનુ હજી પણ કન્ફ્યુઝ હતો

‘એટલે એમ કે સિરતદીપ નાં કહેવા મુજબ એ અને અનુભાભી કાફે થી જયારે ઘરે રીક્ષામાં ગયાં ત્યારે લગભગ આખે રસ્તે આપણા બન્ને ની જ વાતો કરી અને એ લોકોનાં કન્કલ્યુઝન પ્રમાણે આપણા જેવાં ઠરેલાં અને મેચ્યોર મેલ્સ આજકાલ બહુ ઓછાં મળે છે અને વળી આપણે હેલ્પફુલ પણ છીએ!’ અક્ષય પોતાની આગવી સ્ટાઈલ માં શાંતનુ ને કહી રહ્યો હતો અને શાંતનુ નો દિલની ઘડકનો વધી રહી હતી અને એનાં રોમેરોમમાં આનંદ છવાઈ રહ્યો હતો.

‘હમમ..તો હવે?’ શાંતનુ થી અમસ્તો જ સવાલ પુછાઈ ગયો.

‘હવે? શું હવે?’ અક્ષયે વળતો સવાલ કર્યો.

‘એટલે એમ કે આજનું તો પતી ગયું. એ ઈમ્પ્રેસ પણ થઈ ગયાં પણ કાલ નું શું?’ શાંતનુ જાણે કે અક્ષયનો વિદ્યાર્થી હોય એમ એને પૂછવા લાગ્યો.

‘જુઓ શાંતનુ’દા હવે આપણે બહુ ઉતાવળ નથી કરવાની જે હશે તે હવે સામે વળી પાર્ટી કરશે. ઈમ્પ્રેશન જમાવવી અઘરી છે જે આપણે ઉપરવાળાની કૃપાથી બહુ સારી રીતે જમાવી ચુક્યા છીએ એટલે હવે ડેસ્પરેશન આપણું કામ બગાડી શકે છે.’ અક્ષયે ફરીથી એક વિદ્વાન ‘લવગુરુ’ ની અદા દેખાડી.

‘હમમ..રાઈટ અને એને ક્યા ખબર છે કે આપણો મોટીવ શું છે?’ શાંતનુ બોલ્યો

‘એકએકટલી, એટલે એ બન્ને ને અથવા તો એ બન્ને માંથી કોઈ એકને હવે સામે થી આપણો કોન્ટેક્ટ કરવા દો. એક-બે દિવસ જવા દો નહીંતો પછી આપણે કોન્ટેક્ટ કરીશું. જો સિસ્ટમ તો કાલે મને કૉલ કરશે જ જયારે એને અપોઈન્ટમેન્ટ લેટર મળશે એટલે એને અને ભાભીને ફરી કેમ મળવું એ હું પાર્ટી નાં બહાને ગોઠવી લઈશ. વળી ભાભી તમારાંથી ક્યાં દુર છે? સામે જ તો છે!’ ‘અક્ષયવાણી’ ચાલુ રહી.

‘એ તો હું સમજી ગયો પણ આ અચાનક આપણે આપણે શું છે? તું ક્યારથી આમાં આવ્યો? તું તો મારું સેટિંગ કરવાનો હતો ને?’ શાંતનુએ અક્ષયની ફીરકી લેવાની ચાલુ કરી.

‘હા પણ મને ક્યાં ખબર હતી કે ભાભી સાથે સિરુ પણ આટલી સ્માર્ટ નીકળશે?’ અક્ષયે આંખ મારતાં જવાબ આપ્યો.

‘જો મિસ્ટર ‘લવગુરુ’ હું સ્વાર્થી નથી પણ એ છોકરી સાથે જરા સંબલ કે. જેમ બપોરે તે મને કીધું હતું એમ હું તને અત્યારે કહી રહ્યો છું કે જો તું સીરીયસ હોય તો જ આગળ વધજે.’ શાંતનુ એ ચેતવાણીના સ્વરમાં અક્ષયને કહ્યું.

‘બસ ને મોટાભાઈ? નાના ભાઈ ની કિંમત કરી લીધી ને? નો સીરીયસલી, આઈ એમ ઈમ્પ્રેસ્ડ વીથ હર પણ હું બહુ ફોર્સ નહી કરું. મને ખબર છે એ ભાભી ની ખાસ દોસ્ત છે એટલે જો હું....” અક્ષય બોલ્યો.

‘એમ નથી અક્ષુ કોઈપણ છોકરી જો ગમી જાય તો સીરીયસલી એની સાથે આગળ વધવું જોઈએ. હું તારા જેવો અનુભવી નથી પણ બે દિવસની અનુ પ્રત્યેની મારી ફીલિંગ્સ થી હું આવું વિચારી રહ્યો છું. જો તને એ ખરેખર ગમતી હોય તો જ એની સાથે આગળ વધજે, એટલે નહીં કે એ અનુ ની દોસ્ત છે પણ એટલે કે એ એક છોકરી છે.’ અક્ષય આગળ કાઈ બોલે એ પહેલાં જ શાંતનુ એ એની વાત કાપી લીધી.

‘ડોન્ટ વરી બ્રો, મને એ પહેલી નજરમાં ગમી છે પણ હું ધીરે ધીરે આગળ વધવા માંગુ છું. હું પણ હવે થાક્યો છું ફ્લર્ટ કરી કરી ને. લેટ્સ સી..’ અક્ષયની વાત માં ઘણાં વખતે સચ્ચાઈ દેખાઈ જે શાંતનુ ને ખુબ ગમ્યું.

બન્ને પોતાની વાત અને ચા ખતમ કરીને શાંતનુનાં ઘર તરફ ઉપડ્યા. શાંતનુએ અક્ષયને એનાં ઘેરે છોડ્યો અને પોતાને ઘેરે આવ્યો. મનમાં એ વિચારી રહ્યો હતો કે શું આજે તેનાં અત્યારસુધી નો આ સહુથી શ્રેષ્ઠ દિવસ હતો? કદાચ હા. કારણકે અચાનક એ અનુશ્રીનાં કિસ્સામાં ફક્ત એક જ દિવસમાં આટલો આગળ વધી જશે એની એને કલ્પના જ ન હતી. હજી ગઈકાલ સુધી એણે જેને જોઈ પણ નહતી અને જયારે જોઈ ત્યારે એની પાછળ પાગલ થઈ ને દોડ્યો એ છોકરીનું નામ જાણવા એ કેટલો મરણીયો બન્યો હતો એ આમ અચાનક એનું નામ તો કહી દે પણ એનાંથી ઈમ્પ્રેસ પણ થઈ જાય? અનબીલીવેબલ! શાંતનુ જયારે આમ વિચારી રહ્યો હતો ત્યાં જ એનાં ઘરનું બારણું આવી ગયું અને એણે ડોરબેલ વગાડી. જવલંતભાઈ એ હસતાં મોઢે બારણું ખોલી ને એમનાં જ અંદાજમાં શાંતનુને આવકાર આપ્યો.

‘અરે આવો આવો શાંતનુભાઈ, આજે તો તમને બહુ વાર થઈ? ઘડિયાળમાં જયારે જોયા સાડાસાત ત્યારે જ મને થયું કે ચાલો કરું તમારી સાથે ફોન પર વાત.’ જવલંતભાઈએ પ્રાસાનુપ્રાસ શરુ કર્યા.

‘કામે ગયો હતો વટવા અને એટલેજ ઘેરે આવવાના કલાકો થયા વધવા’ શાંતનુએ મહામહેનતે પ્રાસ બેસાડ્યો.

જવલંતભાઈ શાંતનુ નાં પિતા કરતાં દોસ્ત વધુ હતાં લગભગ અક્ષય ની જેમ જ એટલે એમને શાંતનુના ચહેરા પર ની ખુશી સ્પષ્ટ દેખાતી હતી પણ એને એ બાબતે કશું જ પૂછવાનું એમને અત્યારે યોગ્ય ન લાગ્યું. શાંતનુ પણ આખા દિવસનો થાકેલો હતો એટલે એ શુઝ ઉતારી ને સીધો બાથરૂમ માં ન્હાવા જતો રહ્યો. ન્હાઈ અને ફ્રેશ થઈ ને એણે ટીવી ની ચેનલો બદલતાં બદલતાં જવલંતભાઈને પ્રાસાનુપ્રાસ માં નહીં પણ સાદી રીતે આખા દિવસનો ચીતાર આપ્યો જો કે એમાં અનુશ્રી ને લગતી કોઈ જ વાત નહતી.

‘અક્ષય મહારાજ ઘણાં દિવસથી ઘેરે નથી આવ્યાં શાંતનુ એને પૂછો તો કે અંકલ થી કોઈ ભૂલ-બુલ થઈ છે કે શું?’ જવલંતભાઈએ શાંતનુને પૂછ્યું.

‘તમે જ કૉલ કરો ને પપ્પા.’ શાંતનુ એ પોતાનો સેલફોન લંબાવતાં કહ્યું.

‘આજે નહીં કાલે કરીશ એને સરપ્રાઈઝ આપીશ, એને તમે કહેતાં નહીં.’ જવલંતભાઈ બોલ્યાં.

‘શ્યોર.’ શાંતનુ એ હસી ને જવાબ આપ્યો.

રાતનું ભોજન લઈને બન્ને ફરીથી ટીવી જોવા બેઠાં અને રોજ ની જેમ રાત્રે સાડાદસે ‘ગુડ નાઈટ’ કહીને એક બીજાનાં રૂમમાં સુવા જતાં રહ્યાં. રૂમમાં ઘૂસતાં જ શાંતનુ ની નજરની સામે ફરીથી અનુશ્રી છવાવા લાગી અને એની સાથે કરેલી વાતો, એની વાતો કરવાની સ્ટાઈલ, એની જુદી જુદી અદાઓ ને એ વાગોળવા લાગ્યો. એનાં ચહેરા પર એક સ્મિત છવાઈ ગયું. શાંતનુ એ એલાર્મ ચેન્જ કરવા પોતાનો ફોન ઉપાડ્યો કારણકે આવતીકાલે એને ઓફિસ જવાની કોઈ જ ઉતાવળ નહોતી. જે કામ કરવાનું હતું એ અક્ષયે કરવાનું હતું એટલે એણે પહેલાં તો એનો એલાર્મ સાત માંથી સાડાસાત કરી નાખ્યો પણ એને અચાનક યાદ આવ્યું કે આજે એ ઓફિસે વહેલો ગયો હતો અને અનુશ્રી એને લગભગ પોણા નવ વાગે એની ઓફિસનાં બિલ્ડીંગ ની નીચે મળી હતી.

‘એનો મતલબ એમ કે અનુશ્રી કદાચ રોજ આ ટાઈમે જ આવશે એટલે કાલે પણ એમ જ... અને હવે તો ઓળખાણ પણ થઈ ગઈ છે એટલે પાર્કિંગ થી લઈ ને, લિક્કટમાં અને પેસેજમાં છેક ઓફિસ પહોંચું ત્યાં સુધી એની સાથે વાત થશે...રાઈટ!’ શાંતનુએ મનોમન વિચારી લીધું અને એલાર્મ ફરીથી સવારે સાત ઉપર સેટ કરી દીધો. ઓશીકે માથું તો મુક્યું પણ આજે એમ ઊંઘ ક્યા આવવાની હતી. એટલે એણે ક્યારેક ડાબે તો ક્યારેક જમણે તો પછી ક્યારેક ઉંઘા પડખે ફરી ફરી ને માંડ માંડ ઊંઘ લાવવાની કોશીશો કરી. છેવટે મધરાત નજીક આવતાં આવતાં એની આંખ લાગી ગઈ.

આજે ફરીવાર સાતનાં ટકોરે ઉઠેલા શાંતનુ ને જોઈને જવલંતભાઈ ને નવાઈ તો લાગી પણ મનોમન વિચારી લીધું કે કામ હશે. ગઈકાલ ની જેમ જ શાંતનુ ફટાફટ તૈયાર થઈ ને બ્રેકફાસ્ટ કરવા ટેબલ પર આવી ગયો. જવલંતભાઈ પાસે એનાં માટે સરપ્રાઈઝ હતું. આજે એમણે શાંતનુ માટે ટોસ્ટર માં સેન્ડવીચ બનાવી હતી.

‘વાઉ મસ્ત મસ્ત પપ્પા.’ શાંતનુ ખુબ રાજી થઈ ગયો. બસ એનો આ જ રાજીપો જવલંતભાઈને શેર લોહી ચડાવતો. એ મરકી ઉઠ્યા.

નાસ્તો પતાવી ને શાંતનુ છાપું વાંચવા માંડ્યો એક પાનું ફેરવતાં શાંતનુ નું ધ્યાન ઘડિયાળ પર ગયું અને આઠ ને વીસ જોઈને શાંતનુ ને અનુશ્રી દેખાવા માંડી અને છાપાનો લગભગ ટૂંચો કરી ને એ પોતાનાં શુઝ લઈ આવ્યો અને પહેરતાં પહેરતાં જ બોલ્યો...

‘પાપ્પા, હું જાઉં છું, બાપ.’ શાંતનુ ની ઉતાવળ જોઈને જવલંતભાઈને થોડી ફિક્કર થઈ.

‘ધ્યાન રાખજો, બહુ કામ છે?’ જવલંતભાઈએ દરવાજા તરફ દોડતા શાંતનુને પૂછ્યું.

‘હા બોમ્મે થી સર આવે છે, વહેલું પહોંચવાનું છે.’ શાંતનુ દોડતા દોડતા દાદરા ઉતરવા માંડ્યો.

‘અરે સંભાળજો.’ ચિંતાતુર જવલંતભાઈ બોલ્યાં.

જવલંતભાઈએ શાંતનુ ને પહેલાં તો આવો અધીરો-ઉતાવળો ક્યારેય જોયો ન હતો. એમને ક્યાં ખબર હતી કે એ પહેલાં એમનો પુત્ર કોઈ છોકરીની પાછળ પાણ પહેલાં ક્યા દોડ્યો હતો? બાઈક ને કીક મારીને લગભગ પંદરેક મીનીટમાં એની ઓફિસનાં બિલ્ડીંગ નાં પાર્કિંગ માં પહોંચીને પોતાની રોજની જગ્યા એ પોતાનું બાઈક પાર્ક કરી દીધું. માતાદીન તો જાણે કે એની રાહ જ જોઈ રહ્યો હતો.

‘કા હો શાંતનું બબુઆ? આજકલ બડી જલ્દી જલ્દી ઓફિસવા આ રહે હો? કૌનો બડા કામ મીલ ગવા હૈ કા?’ શાંતનુ એને યા અને બીડી પીવડાવશે જ એમ માની ને એ મેઈન ગેઈટ તરફ આગળ વધવા લાગ્યો પણ શાંતનુ નો કોઈ બીજો જ પ્લાન હતો. એને આજે યા ની કીટલી પાસે ઉભું રહેવું ન હતું. અનુશ્રી ને એમ જરા પણ ન લાગવું જોઈએ કે એ તેની રાહ જોઈને ઉભો છે. બધું કુદરતી રીતે જ બની રહ્યું હોય એમ જ એને અનુશ્રીને ફીલ કરાવવું હતું પણ હજી તો ફક્ત આઠ ને ચાળીસ થઈ હતી. જો એ કાલનાં સમયે આવે તો પણ હજી દસેક મિનીટ ની વાર હતી.

‘ચાલો માતાદીન ચાપ ઔર બીડી પીલાતા હું આજ મેરી ચાપ પીને કી ઈચ્છા કુછ કમ હૈ.’ શાંતનુ એ માતાદીન ને કહ્યું. એને લાગ્યું કે હજી દસેક મિનીટ્સ ની જો રાહ જોવાની હોય તો એ માતાદીન ને યા અને બીડીનું બંડલ અપાવી ને ફરીથી પાર્કિંગ નાં કોઈક ખૂણે છુપાઈ જશે અને અનુશ્રીની રાહ જોશે.

‘કા બબુઆ આપ ચાપ નહી પીઓગે તો હમે અચ્છા નાહી લગેગા.’ માતાદીને વિવેક કર્યો.

‘અરે ઐસા નહી હૈ મુજે ઝરા ઝરૂરી કામ હૈ.’ શાંતનુ એ એઝ યુઝવલ યા વાળાને અને પછી પાન નાં ગલ્લાવાળાને પૈસા ચૂકવ્યા. રોજ નો ક્રમ હોવાથી એલોકો એ પણ તરત જ માતાદીન ને યા અને બીડીનું બંડલ ધરી દીધું. શાંતનુ માતાદીન ને છોડી ને યોગ્ય જગ્યા શોધવા લાગ્યો. ઘડિયાળમાં ઓલરેડી આઠ ને પચાસ થઈ હતી.

શાંતનુએ બિલ્ડીંગની ડાબી બાજુ જ્યાં બિલ્ડીંગ નું ટ્રાન્સફોર્મર હતું એનાં ખચકામાં સલામત જગ્યા શોધી લીધી. અહીંથી તે બિલ્ડીંગ નું એન્ટ્રન્સ સીધું જોઈ શકતો હતો અને એનાં પર કોઈનું ધ્યાન પડે એવું પણ ન હતું. શાંતનુ થોડો આકુળવ્યાકુળ થઈ રહ્યો હતો. થોડો નહી જરૂર કરતાં પણ વધુ. ઘડિયાળ હવે આઠ ને પંચાવન દેખાડી રહી હતી અને અનુશ્રી નાં આવવાનાં કોઈ જ ઠંકાણાં ન હતાં. શાંતનુ ને ફરીથી મોં-માથાં વિનાનાં વિચારો આવવા માંડ્યા. એણે તો એટલી હદે વિચારી લીધું કે અનુશ્રીએ રાજીનામું આપી દીધું હશે અને આજે એ નહી આવે. એનું આવું માનવું કદાચ યોગ્ય હતું કારણકે હવે તો નવ વાગી રહ્યાં હતાં.

કાલેતો અનુશ્રી આઠ ને પચાસે જ આવી હતી તો આજે કેમ??

‘અરે સાંતનુ બાબા? ઉપર નાહી ગયે કા? ઇધર કૌનો છુપ્પમ છુપાઈ ખેલ રહે હો કા? માતાદીને શાંતનુ ને ચીડવ્યો.

‘નહી નહી વો એક ફોન કરના થા ઈમ્પોર્ટન્ટ, પર લીફ્ટમેં નેટવર્ક નહી આ રહા થા તો ઇધર આ ગયા અબ ઉસકે ફોન કી રાહ દેખ રહા હું.’ શાંતનુએ માતાદીન થી પીછો છોડાવવા મનમાં આવ્યો એ જવાબ આપ્યો.

‘ઠીક હૈ ઠીક હૈ.’ માતાદીને પણ વધુ પુછપરછ ન કરી કારણકે અત્યારે એનો રાઉન્ડ મારવા નો સમય હતો. એ ફરી થી પોતાનાં કાયમના સ્થળે જવા ફર્યા અને હજી થોડાંક ડગલાં ભર્યા હશે ત્યાં વળી શાંતનુ તરફ પાછો આવ્યો.

શાંતનુ ને ન ગમ્યું પણ એની પાસે માતાદીન ને ન તો નારાજ કરવાનું કોઈ કારણ ન હતું કે ન તો એને અવોઇડ કરવાનું એટલે એણે પોતાની એક નજર એન્ટ્રન્સ પર જ રાખી અને ખોટે ખોટો કોઈને કૉલ કરવા માંગતો હોય એવી એક્ટિંગ કરવા લાગ્યો. ફક્ત ચોવીસ કલાકમાં કેટલો બદલાઈ ગયો હતો શાંતનુ?

‘અરે સાંતનુ બાબા, ઉ કલ આપ હમસે પૂછત રહે ના ઉ મૈડમ કે બારે મેં? જો પરસો આઈ થી? અરે ઉ તો આપ કે સામને પાંચસો તીન મૈ હી નોકરી માં લગી હૈ.’ માતાદીને એટમ બોમ્બ ફોડ્યો અને શાંતનુ અવાક રહી ગયો!

‘ક્યા?’ શાંતનુ ફરી થી બઘવાઈ ને બોલ્યો...

‘હા વો આજ સુબો આઠ બજે હી આ ગઈ થી ઔર હમસે પૂછને લગી કે પાર્કિંગ મેં કોઈ સેફ જગા બતાઓ તાકી ઉનકી સ્કુટી કો કુછ નાં હો. અબ તો ઈ રોજ કી બાત હો ગઈ ના?’ માતાદીન એની વાત જણાવી રહ્યો હતો.

‘ફીર?’ શાંતનુથી રહેવાયું નહી

‘ફીર આપસે પૂછે બગૈર આપકે પાર્કિંગવા કે બગલવાલી જગા દેદી. ઉકા નામ અનુસી મૈડમ હૈ, હમકો સૌ રૂપિયા ભી દીયા. હમ બોલે આપ ફિકર ના કરો આપકે સ્કુટી કી જિમ્મેદારી અબ હમાર હૈ. સાંતનુ બાબા આપકો કોઈ હર્જા નહી ના હૈ અગર આપકી બાઈક કે બગલ મૈ સ્કુટી રહે તો? આપ તો પુરા દિન બહાર રહેતે હૈ ઔર ઉનકો છ બજે તક આફિસ મેં હી રહના હૈ અગર આપ કો તકલીફ હોગી તો હમ હૈ ના? અડજેસ્ટ કર લેંગે.’ માતાદીન વગર રોકાયે બોલી રહ્યો હતો.

શાંતનુનાં મગજમાં માંડ માંડ બત્તી થઇ. એ નકામો અનુશ્રી ની રાહ જોઈ રહ્યો હતો. એ તો ઓલરેડી આઠ વાગ્યા ની એની ઓફિસમાં આવી ચુકી હતી. એને નવાઈ લાગી કે આટલી વહેલી? પણ એની સ્કુટી પોતાનાં બાઈક ની બાજુમાં જ? આ વાત એને ખુબ ગમી ગઈ. માતાદીન હજી એનાં જવાબ ની રાહ જોઈ રહ્યો હતો અને શાંતનુનું ધ્યાન એ તરફ ગયું.

‘અરે માતાદીન ભૈય્યા ઇસ મૈ ક્યા બાત હૈ? કિસીકે કામ આના તો અચ્છી બાત હૈ ના ? ઔર આપ જુસ તરહ મેરી બાઈક કા ખયાલ રખતે હો વૈસે હી ઉનકી સ્કુટી કા ભી રખના ઠીક હૈ?’

શાંતનુ બોલ્યો અને માતાદીન નાં ખભે હાથ મૂકી સ્મિત આપી ને લીફ્ટ તરફ દોડ્યો.

લીફ્ટ આજે જાણે કે એનાં માટે જ ઉભી હતી શાંતનુ દોડીને લીફ્ટ માં ઘુસી ગયો. પાંચમાં માળે પહોંચતા જ એ તેજ ગતીએ પોતાની ઓફિસ તરફ ચાલવા માંડ્યો અને જોયું તો એનાં પેસેજ નાં છેક છેવાડે જ્યાં એક મોટી બારી હતી ત્યાં અનુશ્રી એનાં સેલફોન પર કોઈ જોડે વાત કરી રહી હતી. શાંતનુએ ‘પાંચસો ત્રણ’ તરફ જોયું તો ઓફિસ પર તો તાળું માર્યું હતું.

‘ઓફિસ પર તો તાળું છે તો આ અત્યારથી અહીયાં કેમ?’ શાંતનુ વિચારવા લાગ્યો.

એની ઓફિસ તો રોજ ની જેમ ખુલી ગઈ હતી પણ નજર સામે અનુશ્રી હતી તો અંદર કેમ જવાય? એણે થોડો વીચાર કરી ને પોતાની ઓફિસનું બારણું અડધું ખોલી ને પોતાની બેગ ફ્રન્ટ ડેસ્ક પર મૂકી દીધી અને અનુશ્રી નાં કોલ નાં પુરા થવાની રાહ જોવા લાગ્યો. અનુશ્રી ની પીઠ એનાં તરફ હતી. શાંતનુ ની ઓફિસ થી અનુશ્રી જ્યાં ઉભી હતી એ જગ્યા સારી એવી દુર હતી. શાંતનુ પોતાની ઓફિસ નાં બારણે જ ઉભો રહ્યો. પાંચ થી સાત મિનીટ પછી અનુશ્રી ની વાત પૂરી થઈ હોય એમ લાગ્યું. એ પોતાની મૂળ પોઝીશન થી ઉંધી ફરી અને પોતાનાં ફોન માં કઈક કરવા લાગી એનું ધ્યાન હજી સુધી શાંતનુ પર નહોતું પડ્યું. શાંતનુ ને પણ એ એની રાહ જોવે છે એવું લાગવા દેવું ન હતું. એટલે જ એ જાણે પોતાની ઓફિસમાં ઘૂસતો હોય એવી રીતે પોતાની ઓફિસનો દરવાજો પકડી ને ઉભો રહ્યો. અંતે અનુશ્રી એ પોતાની ફોન લોક કર્યો અને પોતાની ઓફિસ તરફ જોયું જે હજી પણ બંધ જ હતી અને પછી એની નજર શાંતનુ પર પડી....

‘હેય શાંતનુ!’ શાંતનુ ને જોઈને અનુશ્રી એ બુમ પાડી. શાંતનુ ને તો આ જ જોઈતું હતું.

‘ઓહ હાઈ!’ શાંતનુ જાણે કે ઓફિસમાં ઘુસી રહ્યો હોય અને અચાનક એનું ધ્યાન અનુશ્રી તરફ ગયું હોય એવી એકિટગ કરી. બે દિવસમાં એ આવી અદાકારીનો માસ્ટર થઈ ગયો હતો. અનુશ્રી એની તરફ જ આવી રહી હતી પણ શાંતનુ ને એની ઓફિસના મજનુઓ થી એને દુર રાખવી હતી એટલે એણે પણ અનુશ્રી તરફ થોડી મજલ કાપવાની શરૂ કરી.

‘કેમ છો?’ શાંતનુ એ અનુશ્રી ને પૂછ્યું હવે એની નર્વસનેસ દુર થઈ ગઈ હતી.

‘બસ મજામાં.’ અનુશ્રી એ પોતાની લટ સરખી કરતાં સ્મિત આપતાં જવાબ આપ્યો.

‘તમારી ઓફિસ તો હજી બંધ છે.’ શાંતનુ એ પૂછ્યું પણ એણે અનુશ્રી ને એ નહોતું કળાવા દેવું કે એને ખબર છે કે તે આઠ વાગ્યા ની અહી આવી ગઈ છે.

‘હા સાડા નવ વાગે ખુલશે, આઈ નો પણ હું થોડી વહેલી આવી ગઈ આજે ઓફિશિયલી પહેલો દિવસ ને? એટલે રિસ્ક ન લેવાય.’ અનુશ્રી એ જવાબ આપ્યો. શાંતનુને ‘થોડી વહેલી’ શબ્દ કહ્યો પણ વિચાર્યું કે એની પર્સનલ મેટરમાં એને શું?

‘સોરી ઓલ મેલ્સ પ્લેસ નહી તો તમને મારી ઓફિસ માં જરૂર બેસાડત.’ શાંતનુએ વિવેક કર્યો.

‘ઓહ તો ઇટ્સ ઓકે કાલથી તો હું પણ સાડાનવ ની આસપાસ જ આવીશ.’ અનુશ્રી એ ફરી સ્મિત આપ્યું અને શાંતનુ ફરીથી અડધો અડધો થઈ ગયો. પણ હવે આગળ શું વાત કરવી એ

તેને સુઝતું ન હતું. શાંતનુ ની આ તકલીફ અક્ષયે દુર કરી.

‘કેમ છો મેડમ? ગુડ મોર્નિંગ શાંતનુ’દા.’ અક્ષયે એની ઈમેજ મુજબ જ પોતાની બોલકી એન્ટ્રી કરી.

‘હેય..હાઈ અક્ષય..રાઈટ? ગુડ મોર્નિંગ.’ અનુશ્રી એ અક્ષયને જવાબ આપ્યો.

‘જી હા..અનુ મેમ.’ અક્ષય હસતાં હસતાં બોલ્યો.

‘અરે થેન્ક્સ અક્ષય.. આઈ મીન સિરુ માટે, કાલે સાંજે એનો કૉલ હતો.’ કહીને અનુશ્રીએ પોતાનો હાથ અક્ષય સામે લંબાવ્યો.

‘અરે થેન્ક્સ શેના મારી ડ્યુટી હતી.’ અક્ષયે એક ખંધુ સ્મિત શાંતનુ સામે કરી ને અનુશ્રી નો હાથ પકડી ને હલાવ્યો. શાંતનુ ને અક્ષયના બધાં જ ‘ફેદાઓ’ ની ખબર હતી અને એને ખબર હતી કે અક્ષય એને ચીડવતો હતો.

‘એ બરોબર છે પણ એને આ જોબ ની ખાસ જરૂર હતી. એનાં ફાધર ત્રણ મહિના પહેલાં જ એક એક્સીડન્ટ ને કારણે પેરેલાઈઝડ થઈ ગયાં છે અને એક નાનો ભાઈ છે જે હજી તો ભણે છે એટલે આખા ઘરની જવાબદારી એનાં પર છે.’ અનુશ્રીએ સિરતદીપ ની આખી કહાણી ટૂંકમાં કહી દીધી.

‘ઓહ સો સેડ. અનુ મેમ આ તો મને ખબર ન હતી પણ જો આ વાત ની મને પહેલે થી જ ખબર હોત તો તો હું જરૂર એમનાં માટે મહેનત કરત. જયેશભાઈ મારાં ખાસ મિત્ર છે.’ અક્ષયે જવાબ આપ્યો. શાંતનુ ને આ બધું જે થઈ રહ્યું હતું એ ગમી રહ્યું હતું.

‘સો નાઈસ ઓફ યુ અક્ષય. હજી કાલ સુધી આપણે બધાં એકબીજા ને ઓળખતાં પણ ન હતાં અને અચાનક તમે કાફે માં આવ્યાં જ્યાં લકીલી હું અને સિરુ બેઠાં હતાં અને એનું કામ થઈ ગયું. કેવી અજબ વાત છે ને?’ અનુશ્રીએ વળી પોતાની લટ સરખી કરતાં કહ્યું. એની આ ‘અચાનક કાફે માં આવવા વાળી વાત’ પર અક્ષય અને શાંતનુ બન્ને ને થોડુંક હસવું આવી ગયું પણ બન્નેએ કંટ્રોલ કર્યો.

‘લાઈફ ઇસ લાઈક ઘેટ અનુશ્રી, જેને તમે વર્ષો થી ઓળખતાં હોવ એ તમારી મદદ ન આવે અને જેને તમે ગઈ પળ સુધી ન ઓળખતાં હોવ એ તમને અચાનક મદદ કરી જાય એવું બને.’ શાંતનુ ને ગમેતેમ આ ચર્ચામાં ઝુકાવવું હતું એટલે એને જેવી આવડી એવી ફિલોસોફી ઝાડી. પણ અનુશ્રી ને એ ગમી હોય એવું લાગ્યું.

‘એક્ઝેક્ટલી શાંતનુ, હું પણ આ જ ફિલોસોફી માં માનું છું.’ અનુશ્રી નું ધ્યાન શાંતનુ તરફ વળ્યું અને એણે એની સામે જોયું. શાંતનુ એ કદાચ પહેલીવાર અનુશ્રી ની આંખોમાં આંખ પરોવી અને સ્મિત આપ્યું.

‘ચલો હવે ફિલોસોફી બાજુમાં મુકો શાંતનુ સર અને અનુશ્રી મેમ, સિરતદીપ ને કહેજો કે મારે તો પાર્ટી જોઈએ એનાં ફર્સ્ટ સેલરી ડે પર.’ અક્ષયે માંગણી કરી.

‘શ્યોર વ્હાય નોટ? સેલરી ડે સુધી રાહ જોવાની ક્યાં જરૂર છે? કાલે જ રાખીએ? સેટરડે પણ છે તો ડીનર કરીએ ક્યાંક?’ અનુશ્રી એ સામે થી ઇન્વીટેશન આપ્યું.

‘એક મિનીટ, એક મિનીટ..દરેક બાબત માં લેડીઝ ફર્સ્ટ બરોબર છે પણ આ ડીનર પાર્ટી હું અને બડે ભાઈ જ આપશું ઓકે?’ અક્ષયે પોતાનો અનુભવ કામે લગાડ્યો.

‘હા એકએકટલી અત્યારે તો અમારો જ વારો.’ શાંતનુ પણ અક્ષય ની વાત સાથે સંમત થયો.

‘ના, ના, સિરુને જોબ મળી છે ને એટલે અમેજ પાર્ટી આપશું.’ અનુશ્રીનો આગ્રહ મજબુત હતો.

‘ના..ના...ના.. કાલે ભાઈનો બર્થડે છે એટલે પાર્ટીતો ભાઈ જ આપશે.’ અચાનક અક્ષય બોલ્યો અને શાંતનુને પણ યાદ આવ્યું કે કાલે એટલેકે આઠમી મે એનો જન્મદિવસ છે.

‘ઓહ વાઉ, ઘેટ્સ ગ્રેટ...અમ્મ...ઠીક છે આ વખતે જવા દઉં છું પણ સિરુ ની ફર્સ્ટ સેલરી વખતે અમે જ પાર્ટી આપીશું ઓકે? ચલો મારી ઓફિસ ખુલી ગઈ સી યા..’ અનુશ્રી શાંતનુ અને અક્ષય ને આવજો કરતાં કરતાં પોતાની ઓફિસ માં ચાલી ગઈ.

શાંતનુ અને અક્ષય એકબીજા સામે જોઈ રહ્યાં. શાંતનુ ની વાર્તા જરૂર કરતાં વધુ જ ઝડપે આગળ વધી રહી હતી કે શું? શું આમ થવું શક્ય હતું? શું શાંતનુ જેવાં શરમાળ છોકરાની ની કોઈ પ્રેમ કહાણી શક્ય છે? અને જો શક્ય છે તો શું એ અનુશ્રી જોડે? શાંતનુ સ્વગત આવું જ કઈક વિચારી રહ્યો હતો. એ અક્ષય સાથે પોતાની ઓફિસમાં ઘુસી જ રહ્યો હતો ત્યાં જ અનુશ્રી એ પાછળથી અવાજ આપ્યો.

‘અરે શાંતનુ, કેન આઈ હેવ યોર નંબર પ્લીઝ? આજે તમે ફિલ્ડ પર જતાં રહો તો કાલે ક્યા મળવું એ ફોન પર જ નક્કી કરીશું ને?’ અનુશ્રી ની આ માંગણી શાંતનુ માટે ખુબ નવાઈ પમાડે એમ હતી. અક્ષય પણ ધીમેધીમે મરકી રહ્યો હતો.

‘શ્યોર પ્લીઝ, લખો, નાઈન થ્રી ડબલ...’ શાંતનુ એ પોતાનો સેલ નંબર અનુશ્રી ને આપવા લાગ્યો.

‘ઓક્કે, હું તમને મિસડ કોલ આપું છું તમે સેવ કરી લો.’ અનુશ્રી એ પોતાનાં સેલ ફોન માં થી શાંતનુ નો નંબર ડાયલ કર્યો.

શાંતનુ નાં મોબાઈલ પર ‘ઘર’ ફિલ્મનું કિશોરકુમારે ગાયેલું ગીત ‘ફીર વહી રાત હૈ..’ વાગ્યું અને અનુશ્રી નો નંબર દેખાયો એને એમ લાગ્યું કે અનુશ્રી હમાણાં કોલ કટ કરશે પણ અનુશ્રી આ રીંગટોન સાંભળી ને મંત્રમુગ્ધ થઈ ગઈ હોય એવું લાગ્યું. શાંતનુ નાં મોસ્ટ ફેવરીટ સોંગ્સ માંનું આ ગીત હતું અને એટલે જ એણે આ રીંગટોન મહિનાઓ થી બદલી ન હતી.

‘હમમ...ઘર..વાઉ! એનાં બધાં જ ગીતો મારા ફેવરીટ છે, વે ટુ ગો શાંતનુ.’ અનુશ્રી એ પોતાનો હાથ લંબાવ્યો.

શાંતનુએ પળ ની પણ રાહ જોયા વીના એનો હાથ પકડી લીધો.

ગીત ની “હો.... રાત ભર ખ્વાબ મૈ દેખા કરેંગે તુમહે...” લાઈન વાગી અને કોલ આપોઆપ કટ થઈ ગયો!!

-: પ્રકરણ ત્રણ સમાપ્ત :-

-: ચાર :-

‘વ્હોટ નેક્સ્ટ અક્ષય?’ શાંતનુ એ અક્ષય ને પૂછ્યું.

શાંતનુ અને અક્ષય આજે આખો દિવસ ફિલ્ડ પર રહ્યાં હતાં અને સાંજે લગભગ સાડા સાતે જયારે તેઓ ઓફિસે પાછાં વળ્યાં ત્યારે શાંતનુ એ જયારે અનુશ્રી નું સ્કુટી પોતાનાં બાઈકની જગ્યા પાસે પડેલું ન જોયું ત્યારે તેને ખ્યાલ આવી ગયો હતો કે અનુશ્રી ની ઓફીસ ઓલરેડી બંધ થઈ ચુકી હતી. મુંબઈ થી આવેલાં એનાં ટેમ્પરરી બોસ કુરુષ દાબુ ને રીપોર્ટ કરી અને બન્ને જયારે પગથીયા ઉતરી રહ્યાં હતાં ત્યારે શાંતનુ એ અક્ષય ને આ સવાલ કર્યો.

‘જસ્ટ વેઈટ એન્ડ વોય બીગ બ્રો, ભાભીએ તમારો નંબર લીધો છે ને? અને કાલનાં ડીનર નું સિરતદીપે પણ કન્ફર્મ કર્યું છે એટલે જસ્ટ ચીલ્ડા!’ અક્ષયે જવાબ આપ્યો.

‘અરે એમ નહીં મારો મતલબ એમ છે કે કાલે શું કરીશું?’ શાંતનુ એ વળતો સવાલ કર્યો.

‘બસ આપણે નોર્મલ રહેવાનું અને તમે તો રહો છો જ નોર્મલ હા હવે થોડાં ગભરાવવાનું બંધ કરો ભૈયા તો સારું. બી કોન્ફિડન્ટ! અને કાલે તમારો બર્થડે છે. સહુથી અઘરું કામ અનુભાભી ની ઓળખાણ કરવાનું હતું એ તો ઉપરવાલે કી ક્રિપા સે એકદમ સહેલાઈ થી થઈ ગયું. કાલથી હવે થોડાં આત્મવિશ્વાસથી એમની સાથે વાત કરજો, આજે સવારે પણ ભાભી એ જયારે મોબાઈલ નંબર માંગ્યો ત્યારે પણ તમે સાવ ઢીલાં થઈ ગયાં હતાં. છોકરીને જો સારો છોકરો જોઈએ તો એને એમાં ભરપુર આત્મવિશ્વાસ હોય એવો છોકરો પણ જોઈએ.’ અક્ષય ની વાત પૂરી થતાં થતાં ગ્રાઉન્ડ ફ્લોરે આવી ગયો.

‘હમમ. તું સાચું કહે છે. હું કાલે એમ જ કરીશ અને ભવિષ્યમાં પણ એમ જ વર્તીશ. બહુ બહુ તો ના પાડશે ને? પણ સાચું કહું તો એને જોઈને જ મને કંઈક થઈ જાય છે અને જે બોલવાનું હોય છે એને બદલે કંઈક બીજું જ બોલાઈ જાય છે.’ શાંતનુ એ પોતાની તકલીફ જણાવી.

‘આઈ કેન અન્ડરસ્ટેન્ડ ભાઈ, પણ એ ઈમોશન્સ ને પણ કંટ્રોલ કરતાં તમને ધીમે ધીમે આવડી જશે. દાદા, હજી તો આજે બીજો જ દિવસ છે, હા તમારી રનરેટ મસ્ટ છે પણ તેમ છતાં હજી ઘણી મંઝીલો કાપવાની છે અને આ વાત તમે જ મને કહી હતી...ગઈકાલે યાદ છે?’ અક્ષયે શાંતનુ ને યાદ દેવડાવી.

‘ચેસ, પણ તું મને એમ કહે જો એ મને પૂછે કે ડીનર પર ક્યા જવું છે તો? અથવા તો એને કોઈ પ્લેસ ગમતું હોય અને ત્યાં નું સર્જેશન આપે તો?’ શાંતનુ એ પૂછ્યું. અત્યારે એ અક્ષયનો કહ્યાગરો વિદ્યાર્થી બની ગયો હતો.

‘એક કામ કરો ને, જો ભાભીનો ફોન આવે તો પહેલાં એમની ચોઈસ પુછજો એ ન કહે તો તમે તમારી ચોઈસ કહી દેજો, ઓકે?’ અક્ષયે ઉપાય બતાવ્યો.

‘હમમ ગુડ આઈડિયા એમ જ કરીશ, ચલ નીકળીએ હવે?’ શાંતનુ અને અક્ષય હવે પાર્કિંગ માં આવી ગયાં હતાં.

વાત પતાવી એકબીજા ને ‘આવજો’ કહી ને શાંતનુ અને અક્ષય છુટા પડ્યાં. આજે ઘણાં દિવસે

બન્ને પોતપોતાનાં બાઈક્સ માં ઘેરે જવાનાં હતાં. શાંતનુ ઘરે પહોંચતા જ જવલંતભાઈ સાથે થોડી વાતો કરી ને ન્હાવા ગયો. ફેશ થઈ બન્ને બાપ-દીકરો જમવા બેઠાં. મહારાજે આજે મસ્ત સેવ ઉસળ બનાવ્યાં હતાં જે શાંતનુ ને ખુબજ ભાવતાં એટલે અઠવાડીએ દસ દિવસે જવલંતભાઈ મહારાજ પાસે સેવ ઉસળ જરૂર બનાવડાવતા.

‘પપ્પા, મહારાજને કાલે મારાં વતી એક ડેઈરી મિલ્ક આપી દેજો પ્લીઝ...મસ્ત બન્યાં છે.’ શાંતનુ એ જવલંત ભાઈ ને કહ્યું અને ત્યાં જ શાંતનુ નાં મોબાઈલ માં એસ.એમ.એસ રાણક્યો. કોઈ મહત્વની ‘સેલ્સ લીડ’ માટે એનો બોસ મુખોપાધ્યાય ઘણીવાર એનાં ઘર આવ્યાં પછી પણ એસ.એમ.એસ ઉપર હેરાન કરતો.

‘પણ એ તો કોલકાતા છે તો શું ત્યાં થી કોઈ ‘સેલ્સ લીડ’ મોકલી હશે કે શું? જબરો વર્કાહોલિક છે.’ એમ વિચારતાં વિચારતાં શાંતનુ પોતાનાં આંગળાં ચાટતાં ચાટતાં ઉભો થયો અને બેઠકમાં ટેબલ પર પડેલો સેલફોન ઉપાડ્યો અને પોતાની ખુરશી પર ફરી બેસી ગયો. મેસેજ કોઈ અજાણ્યાં નંબર પર થી હતો. એક હાથે સેવ ઉસળ ખાતાં ખાતાં શાંતનુએ મેસેજ ઓપન કર્યો જેમાં ફક્ત ‘હાઈ’ લખ્યું હતું. શાંતનુને નવાઈ લાગી અત્યારે રાત્રે ૯ વાગ્યે કોણ નવરું પડ્યું ‘હાઈ-હેલો’ માટે અને એ પણ અજાણી વ્યક્તિ?

‘હાઈ, બટ વ્હુ ઈઝ ધીસ પ્લીઝ?’ શાંતનુ એ વળતો મેસેજ કર્યો અને જમવા લાગ્યો. થોડીવાર પછી ફરીથી મેસેજ બ્લીક થયો અને આ વખતે શાંતનુ એ તરત ફોન ઉપાડ્યો અને મેસેજ વાંચ્યો.

‘બસ આટલાં કલાકમાં જ ભૂલી ગયાં? નંબર સેવ નથી કર્યો કે શું? ધીસ ઈઝ અનુ.’ મેસેજમાં વાંચ્યું અને શાંતનુ સડક થઈ ગયો અને પોતાની જાતને જ ગાળ દઈ દીધી કે એણે સવારે જ અનુ નો નંબર સેવ કેમ ન કર્યો?

‘ઓહ સોરી કામ માં ને કામ માં ભૂલી ગયો, હમણાં જ કરી દઉં.’ શાંતનુએ જવાબ આપી ને નંબર સેવ કરી લીધો અને ફટાફટ જમવા માંડ્યો.

જવલંતભાઈ ને શાંતનુમાં અચાનક આવી ગયેલી ત્વરિતતા થી નવાઈ લાગી.

‘દીકરા ઓફીસનું કોઈ ટેન્શન છે?’ જવલંતભાઈ એ પૂછ્યું

‘ના ના એક ફ્રેન્ડ છે.’ શાંતનુ એ જવાબ આપ્યો અને અનુશ્રી નાં આગલા મેસેજ ની રાહ જોવા લાગ્યો.

‘કેન આઈ કોલ યુ નાઉ ઇફ યુ આર નોટ બીઝી? કાલનું વેન્યુ નક્કી કરીએ?’ અનુશ્રી નો મેસેજ ઝળક્યો અને શાંતનુ ગળ્યો ગળ્યો થઈ ગયો.

‘વેઇટ હું કરું થોડીવારમાં જમું છું.’ શાંતનુએ જવાબ આપ્યો. પણ શાંતનુ થી જ ‘વેઇટ’ થવાની નહોતી એટલે એણે લુસલુસ જમી ને હાથ ધોઈ લીધાં.

જવલંતભાઈ ને આ ન ગમ્યું. “દિવસમાં એક જ વાર શાંતિ થી જમવા મળે છે અને આ છોકરો આમ જમીને ઉભો થઈ ગયો?” એવો વીચાર પણ એમને આવ્યો પરંતુ એ મૂંગા રહ્યાં.

શાંતનુ પોતાનાં રૂમ માં ગયો અને અનુશ્રી નો નંબર ડાયલ કર્યો. પણ કોણ જાણે કેમ અનુશ્રી

એ ફોન ઉપડવાને બદલે કાપી નાખ્યો. શાંતનુ ને નવાઈ લાગી. ત્યાં પાંચ મિનીટ પછી અનુશ્રી નો મેસેજ આવ્યો.

‘ડોન્ટ કોલ મી આપાણે આમ જ વાત કરીએ.’ શાંતનુને વાંચી ને હાશ થઈ.

‘ઓકે તો કાલે ડીનર પર ક્યાં જઈશું? શાંતનુ એ મેસેજ કર્યો.

‘મારી કોઈ જ ચોઈસ નથી પણ તમે અને અક્ષય જે નક્કી કરો તે.’ અનુશ્રી નો જવાબ આવ્યો. શાંતનુ એ પોતાની મનપસંદ બે ત્રણ હોટલો વિચારી લીધી.

પહેલીવાર કોઈ છોકરી ને તે ડીનર પર લઈ જવાનો હતો એટલે એ હોટલ જેવી તેવી તો ન જ હોવી જોઈએ ને? વળી અનુશ્રી સાથે તો એણે ખુબ આગળ વધવાનું હતું એટલે ખુબ વિચાર્યા પછી એણે એક હોટલ નક્કી કરી.

‘વ્હોટ અબાઉટ ડીનર ચીમ? નવરંગ છ રસ્તા પાસે?’ શાંતનુએ મેસેજ મોકલ્યો.

આ હોટલમાં એ એનાં ઓફીસ નાં સ્ટાફ સાથે બે-ત્રણ વખત ગયો હતો અને એનું ફૂડ એને ખુબ ભાવતું હતું. હોટલ થોડીક મોંઘી હતી પણ શાંતનુ ને પણ બહુ વાંધો આવે એમ નહોતો.

‘પેલી ફાયર સ્ટેશન સામે છે એ જ ને? ફૂલ તો કાલે જોબ પર થી ડાઈરેક્ટ ત્યાં જ જઈએ?’ અનુશ્રીએ વળતો જવાબ આપ્યો.

‘નો પ્રોબ્લેમ પણ તમારે કદાચ વેઈટ કરવી પડશે કારણકે અમારે રીપોર્ટિંગ કરતાં 9.30 જેવું થઈ જાય છે તમને વાંધો તો નથી ને?’ અક્ષયે પૂછ્યું

‘અરે હું તો ભૂલી જ ગઈ કાલે તો સેટર ડે છે એટલે અમારે હાફ ડે છે એટલે હું અને સિરુ તો ઘરે થી જ આવીશું.’ અનુશ્રી એ શાંતનુ ની તકલીફ દુર કરી દીધી.

‘ઓકે તો કાલે મળીએ ડીનર ચીમ પર રાત્રે ૮ વાગ્યે?’ શાંતનુએ સમય કન્ફર્મ કરવા પૂછ્યું

‘શ્યોર, શાર્પ આઠ વાગે ઓકે? પાછું મારે અને સિરુ ને ૧૦ વાગ્યા સુધીમાં ઘરે પહોંચી જવું પડશે, હોપ યુ અન્ડરસ્ટેન્ડ.’ અનુશ્રી એ સમય કન્ફર્મ કર્યો.

‘ઓક્કે ડન! વ્હોટ એલ્સ?’ શાંતનુ ને આ ચીટ-ચેટ હવે આગળ વધારવી હતી અને એને એ બહાને અનુશ્રી સાથે વધુ સમય ગાળવો હતો.’

‘નર્થીંગ, ગુડ નાઈટ.’ અચાનક અનુશ્રી એ પૂર્ણવિરામ મૂકી દીધું અને શાંતનુ બેચેન થઈ ગયો, એને આટલી બધી ચેટ પછી આવાં રુક્ષ જવાબની આશા નહોતી. પણ વિચાર્યું કે હવે કાલે તો દોઢ-બે કલાક અનુશ્રી ની સાથે જ રહેવાનું છે ને? એમ માની ને એણે પોતાનું મન માનવી લીધું અને અક્ષયનો નંબર ડાયલ કર્યો.

‘તો કાલે ક્યાં લઈ જાવ છો ભાભી ને?’ અક્ષયે હેલ્લો બોલ્યા વીના સીધો પોઈન્ટ ઉપર જ આવ્યો.

‘ડીનર ચીમ રાત્રે આઠ વાગે શાર્પ, બાય એન્ડ ગુડ નાઈટ..’ શાંતનુ અમસ્તો ય અનુશ્રી નાં રુક્ષ જવાબ થી થોડો નિરાશ હતો એમાં અક્ષયે હાઈ હેલ્લો સીવાય સીધાં પોઈન્ટ પર આવીને

શાંતનુ નો રહ્યો સહ્યો ઉત્સાહ પણ મારી નાખ્યો. જોકે શાંતનુએ કૉલ કટ ન કર્યો.

‘અરે અરે અરે! શું થયું મોટાભાઈ?’ અક્ષય ને ખ્યાલ આવી ગયો કે શાંતનુ ને એની મજાક ગમી નથી.

‘નર્થીંગ જસ્ટ એમ જ મસ્તી કરતો હતો, શું તું એકલો જ મસ્તી કરી શકે?’ શાંતનુએ વાત વાળી દીધી. પણ હજી એને અનુશ્રી નો ‘નર્થીંગ, ગુડ નાઈટ’ વાળો મેસેજ ડંખ દઈ રહ્યો હતો.

‘શ્યોર બડે ભૈય્યા તમને તો મને ગાળ આપવાનો પણ અધિકાર છે ફિર ચે મજાક ક્યા ચીજ હૈ? પણ કાલે આપણે તમારે ઘેરે થોડાં વહેલાં આવી જઈશું. ઓફીસ નાં કપડાંમાં યુ નો? સારું ન લાગે, થોડાં ફેશ થઈ ને પછી જઈશું. શું કહો છો?’ અક્ષયે પોતાનો અનુભવ કામે લગાડ્યો.

‘નોટ અ બેડ આઈડિયા અક્ષુ. એમ જ કરીએ. દાબુ સર ને કહી દઈશું કે આજે અમે અમારાં એરિયામાં છીએ એટલે ઓફીસ પાછાં નહીં આવીએ. છ વાગ્યા સુધીમાં ઘેરે આવી ને ફેશ થઈ ને ચેન્જ કરી ને પછી જ જઈશું. અમસ્તુંય પપ્પા ને તને મળે ઘણાં દિવસો થયાં છે અને એમણે કાલે જ મને કહ્યું કે તને મળવું છે પ્લસ મારો બર્થડે પણ છે.’ શાંતનુ માની ગયો.

‘યસ એક પંથ ને દો કાજ!’ અક્ષયે વળતો જવાબ આપ્યો અને બન્ને એકબીજાને “ગુડ નાઈટ” કહી ને કૉલ કટ કર્યો.

બીજા દિવસે અક્ષયે સહુથી પહેલાં એને બર્થડે વિશ કર્યા અને ત્યાર પછી અનુશ્રીએ એને એસએમએસ કરીને પેસેજમાં બોલાવી ને વિશ કર્યા. શાંતનુ અને અક્ષય બન્ને અડધો દિવસ ઓફિસે રહ્યાં અને લંચ પછી કુરુશ સર ને ગઈકાલ નાં પ્લાન પ્રમાણે સાંજે ન આવવાનું કહી ને બન્ને લગભગ અઢી વાગે ઓફિસે થી નીકળી ગયાં. આમપણ બન્ને પોતાનાં ટાર્ગેટ આરામ થી પુરા કરી ચુક્યા હતાં એટલે એમને રોકવાનું કોઈ જ કારણ મિસ્ટર કુરુશ દાબુ પાસે નહોતું.

‘ક્યાં જઈશું?’ લીફ્ટમાં ઘૂસતાં જ શાંતનુ એ અક્ષયને પૂછ્યું.

‘ઘેરે જ જઈએ, મેચ છે ને?’ અક્ષયે સૂચન કર્યું.

‘અરે હા ચાર, ચલ ઘરે જ જઈએ, પપ્પા ને પણ ગમશે અને સાંજે ઓફીસ નું ડીનર છે એમ કહી ને વહેલાં નીકળી જઈશું.’ શાંતનુ એ અક્ષયનું સૂચન વધાવી લીધું.

પાર્કિંગ માં પોતાનું બાઈક લેતાં બાજુ ની ખાલી જગ્યા જોઈ અને શાંતનુ નાં ચહેરા પર સ્માઈલ આવી ગયું. અક્ષય પણ શાંતનુ ને સ્મિત કરતાં જોઈ રહ્યો અને એનાં ચહેરા પર પણ સ્મિત આવી ગયું. બન્ને પોતાની બાઈક્સ લઈ ને શાંતનુ ને ઘેર ગયાં.

‘અરે આવો આવો અક્ષય ભાઈ મારે તો બધે વહેંચવી પડશે વધાઈ!’ બારણું ખોલતાં શાંતનુ સાથે અક્ષય ને જોતાં જ જવલંતભાઈ બોલ્યાં.

‘ખાલી નહીં ચાલે વધાઈ અંકલ, મારે તો જોઈએ મીઠાઈ’ ઘરમાં ઘૂસતાં ઘૂસતાં અક્ષય બોલ્યો. શાંતનુ ફરીથી સ્માઈલ કરવા લાગ્યો.

‘કેમ નહીં અક્ષય મીઠાઈ સાથે નાસ્તાનો પણ નહીં થાય ક્ષય.’ જવલંતભાઈ એ ફરીથી પ્રાસ બેસાડ્યો.

‘નાસ્તો કરીએ હમણાં.. પહેલાં કરીએ વાતો નાં વડા?’ અક્ષય બોલ્યો.

‘વાતો કરીએ નોર્મલ ટોન માં પ્લીઝ, બધાં વતી મારું સાંજ સુધીનું ટાઈમ પ્લીઝ.’ શાંતનુ એ રીકવેસ્ટ કરી જે સર્વાનુમતે સ્વીકાર થઈ ગઈ.

અક્ષય અને શાંતનુ એકબીજાનાં ઘરમાં, કુટુંબ નાં સભ્ય ની જેમ જ ભળી ગયાં હતાં. જવલંત ભાઈ પણ અક્ષયને શાંતનુ ની જેમ જ પોતાનો દીકરો માનતા હતાં.

આ ત્રણેય વચ્ચે બે-ત્રણ કલાક વાતોનાં વડા કરતાં, મેચ જોતાં અને પછી નાસ્તો કરતાં એમ જ વીતી ગયાં. ઘડિયાળમાં સાડા છ વાગી રહ્યા હતાં. શાંતનુ નું ધ્યાન ઘડિયાળ તરફ અને પોતાનાં સેલફોન તરફ જ હતું. ઘડિયાળ તરફ એ માટે કે સમય ઝડપ થી આગળ નહોતો વધી રહ્યો અને સેલફોન તરફ એટલા માટે કે ક્યાંક અનુશ્રીનો કૉલ કે મેસેજ ન આવી જાય કે ‘આજ નો પ્રોગ્રામ કેન્સલ!’ પણ સાડા છ વાગ્યાં ત્યાં જ અક્ષય નો ફોન રણક્યો.

‘ઓહ હાઈ! કેમ છો? હા હા અમે પહોંચી જઈશું શ્યોર, ઓકે હા ત્યાં જ ઉભા રહેજો અમે ટાઈમસર પહોંચી જઈશું.’ શાંતનુ અક્ષયને ફોન પર વાત કરતાં જોઈ રહ્યો એને ખ્યાલ આવી ગયો કો કૉલ સિરતદીપ નો જ હતો એટલે એને હાશ થઈ કે ચાલો પ્રોગ્રામ તો ચાલુ જ છે.

ત્રણ કલાક ની વાતોમાં એણે જવલંતભાઈ ને ઓફીસ નાં ડીનર ની વાત કરી જ દીધી હતી. અક્ષય શાંતનુનાં ઘરની સામેની કેક શોપ માંથી કેક લઈ આવ્યો અને શાંતનુએ કેક કાપી. આગલા એક કલાકમાં બન્ને ફેશ થઈ ગયાં અને નવાં કપડાં પહેરી ને અને જવલંતભાઈ ને ‘આવજો’ કહી ને શાંતનુનાં બાઈક પર ‘ડીનર ચીમ’ હોટેલ તરફ રવાના થયાં.

‘શું કહ્યું સિરતદીપે?’ બાઈક ચલાવતાં અક્ષયને પાછળ બેસેલા શાંતનુ એ પૂછ્યું.

‘એ લોકો પોણા આઠ ની આસપાસ હોટેલનાં બહાર વાળાં પાર્કિંગ માં આપણી રાહ જોશે.’ અક્ષયે એ ટૂંકાણમાં જવાબ આપ્યો.

પંદરેક મીનીટમાં એ બન્ને ‘ડીનર ચીમ’ નાં પાર્કિંગમાં પહોંચી ગયાં. એકબાજુ અક્ષય એની બાઈક પાર્ક કરી રહ્યો હતો અને બીજી બાજુ શાંતનુ આખાય પાર્કિંગમાં અનુશ્રીને શોધી રહ્યો હતો પણ એલોકો બન્ને હજી આવ્યાં ન હતાં.

‘હજી આવ્યાં નથી લાગતાં.’ શાંતનુ હજી એકવાર પાર્કિંગ ને પોતાની આંખોથી સ્કેન કરતો બોલ્યો.

‘ચીલ્લ ભાઈ આવી જશે.’ અક્ષયે પોતાની હેલ્મેટ બાઈક માં લોક કરતાં કહ્યું.

‘પણ આઠ માં દસ થવા આવી યાર.’ શાંતનુ ની નજર હજીપણ પાર્કિંગ માં અનુશ્રી ને શોધી રહી હતી.

‘હોતા હૈ હોતા હૈ ભાઈ હોતા હૈ! તમારો આ પહેલો અનુભવ છે.’ અક્ષય આંખ મીંચકારી ને બોલ્યો જવાબમાં શાંતનુ પણ થોડુંક હસ્યો.

જેમ જેમ આઠ વાગતા જતાં હતાં એમ ‘ડીનર ચીમ’ માં લોકો ની આવન શરુ થઈ ચુકી હતી. થોડીવાર પાર્કિંગ માં આમતેમ આંટા માર્યા પછી એ કોમ્પ્લેક્સ નાં એક ખૂણામાં જ રીક્ષા

આવીને ઉભી રહી. શાંતનુએ પહેલાં એમાં થી સિરતદીપ ને ઉતરતાં જોઈ એને એની પાછળ જ અનુશ્રી પણ ઉતરી અને એને હાથ થઈ. સિરતદીપે અક્ષય અને શાંતનુ સામે હાથ હલાવ્યો અને એ બંને એ પણ હાથ હલાવીને એને જવાબ આપ્યો. અનુશ્રી રિક્ષાવાળાને પૈસા ચૂકવી રહી હતી એની પીઠ આ બંને તરફ હતી.

સિરતદીપે આછાં ભૂરા રંગનું ટાઈટ જીન્સ અને સફેદ રંગ નું શર્ટ પહેર્યું હતું. અક્ષય એને ટીકી ટીકી ને જોઈ રહ્યો હતો. અનુશ્રી એ રિક્ષાવાળાને પૈસા આપ્યાં અને તે શાંતનુ અને અક્ષય તરફ વળી અને શાંતનુ નું હૃદય એક ધબકારો ચૂકી ગયું. બે દિવસ શાંતનુએ અનુશ્રીને ફક્ત એનાં ઓફીસના ડ્રેસમાં જ જોઈ હતી પણ આજે તે લાઈટ ઓરેન્જ કલરનાં પંજાબી સ્યુટમાં આવી હતી. શોર્ટ સ્લીવ વાળાં આ ડ્રેસમાં અનુશ્રી અતિસુંદર લાગી રહી હતી. એનાં ડ્રેસની ઝાલર ઉપર અને લીલી ઓઢણી ની કોર પર અને બાંય ઉપર ચમકતાં હીરા અને નાની ઘૂઘરી જેવાં જેવાં લટકણીયા લટકી રહ્યાં હતાં. શાંતનુને લાગ્યું કે અનુશ્રીએ તૈયાર થવામાં આજે પૂરો સમય લીધો હતો અને જે દસેક મિનીટ એણે શાંતનુને જોવડાવી હતી એનું પૂરું વળતર એને અત્યારે મળવાનું શરુ થઈ ચુક્યું હતું.

‘હાઈ શાંતનુ ઓફિશિયલી હેપ્પી બર્થડે ટુ યુ!’ અનુશ્રીએ પાસે આવીને તરતજ શાંતનુ સામે પોતાનો હાથ લંબાવ્યો.

‘હાઈ, થેક્સ.. કેમ છો?’ અનુશ્રી નાં રૂપથી સંપૂર્ણ અંજાઈ ગયેલાં શાંતનુ એ એનો હાથ પકડ્યો અને બે-ત્રણ વાર હલાવ્યો.

અનુશ્રી ને હાથ છોડાવવો હતો પણ શાંતનુ છોડી નહોતો રહ્યો. સિરતદીપ સાથે વાતે વળગેલાં અક્ષયનું ધ્યાન અચાનક આ બાબત પર ગયું.

‘ચલો આપણે ઉપર જઈશું?’ અક્ષયે શાંતનુ સામે જરાક જોર થી કહ્યું.

શાંતનુને ખ્યાલ આવી ગયો અને એણે તરત અનુશ્રી નો હાથ છોડી દીધો. ત્યારપછી સિરતદીપે પણ શાંતનુને બર્થડે વિશ કર્યાં.

‘હા ચોક્કસ.’ શાંતનુ થોડો ભોંઠો પડતાં બોલ્યો.

ચારેય જોડીમાં જ સીડીઓ ચડવા માંડ્યા. શાંતનુ અને અનુશ્રી અને સિરતદીપ સાથે અક્ષય. અક્ષયે બારણું ખોલી ને બંને ‘લેડીઝ’ ને અંદર જવાનો આદરપૂર્ણ ઈશારો કર્યો. આ જોતાં જ શાંતનુ ને લાગ્યું કે એણે અક્ષય પાસે હજી ઘણું બધું શીખવાનું બાકી છે. રાબેતા મુજબ હોટલમાં ઘૂસતાં જ ફ્લોર મેનેજરે કેટલાં વ્યક્તિઓ છે એની પૂછપરછ કરી ને બહારના ‘વ્યુ સાઈડ’ નું ટેબલ એ ચારેય માટે ગોઠવી આપ્યું. અનુશ્રી અને સિરતદીપ સામસામે એક સોફામાં બેઠાં અને શાંતનુ અને અક્ષય એ બંને ની સામે. હોટલમાં બેઠેલાં ઘણાં પુરુષોનું ધ્યાન અનુશ્રી તરફ વળ્યું હતું જે શાંતનુએ નોટીસ કર્યું અને એને એ ન ગમ્યું. પણ એનાં થી કશું જ થઈ શકે એમ ન હતું અત્યારે અનુશ્રી લાગતી હતી જ એટલી સુંદર કે કોઈપણ નું ધ્યાન એનાં તરફ ખેંચાય જ.

‘આપણે વાતોનાં વડાં શરુ કરીએ એ પહેલાં ઓર્ડર નક્કી કરી લઈએ?’ અક્ષય બોલ્યો.

‘હા એ બરોબર રહેશે પછી શાંતિથી વાતો થશે.’ સિરતદીપે અક્ષયના સૂરમાં સુર પુરાવ્યો.

‘ગ્રેટ! તો સૂપ?’ અક્ષયે બાકીની ત્રણ વ્યક્તિઓ સામે જોઈને પ્રશ્ન કર્યો.

‘વેજીટેબલ!!’ શાંતનુ અને અનુશ્રી બન્ને સાથે જ એકસ્વરમાં જ બોલ્યાં અને પછી એકબીજા સામે જોઈને હસ્યાં.

‘વાહ શું વાત છે?’ અક્ષયે શાંતનુ સામે ધીરેકથી આંખ મારી અને શાંતનુ એ એને ઇગ્નોર કર્યો... જાણીજોઈને.

‘સબ્જી ફક્ત બે.. કોઈપણ એઝ પર ચોર ચોઈસ.’ અનુશ્રી બોલી.

‘નો નો લેડીઝ ફર્સ્ટ પ્લીઝ જરા અમને પણ તમારી ચોઈસ ની ખબર પડે.’ આ વખતે અક્ષય સિરતદીપ સામે જોઈને બોલી રહ્યો હતો.

‘ફેચર ઇનફ, એક હું ચોઈસ કરીશ અને એક અનુશ્રી.’ સિરતદીપ બોલી.

‘હમમ..બરોબર છે.’ શાંતનુ એ પણ ઝુકાવ્યું એને અનુશ્રીની ચોઈસ જાણવી હતી.

‘હું કોઈપણ રેસ્ટોરાં માં પહેલીવાર જાઉં ત્યારે ત્યાની સ્પેશીયલ સબ્જી જરૂર ટ્રાય કરું, સો ઇફ યુ ગાઅ ડોન્ટ માઈન્ડ, આપણે ડીનર ચીમ સ્પેશીયલ મંગાવીએ?’ સિરતદીપ મેન્યુ માં જોતાં જોતાં બોલી.

‘હા હા શ્યોર એ જ મંગાવીએ.’ અક્ષયે તરત જ સિરતદીપની ચોઈસ એક્સેપ્ટ કરી લીધી.

‘સિરુ તને તીખું ભાવે છે આ ડીશ તીખી હશે તો? મને તો તીખું એટલું ભાવતું નથી અને આમને પણ તીખું નહીં ભાવતું હોય તો?’ અનુશ્રીએ પોતાની લટ કાન પાછળ ખસેડતાં પોઈન્ટ ઓફ ઓર્ડર ઉઠાવ્યો.

‘તો તમે તમારી ચોઈસ ની સબ્જી થોડી ઓછી તીખી મંગાવજો ને?’ શાંતનુ એ અનુશ્રી સામે જોતાં જોતાં કહ્યું. એકચ્યુલી એનું ધ્યાન અનુશ્રી સામેથી અત્યારે હટતું નહોતું.

‘હા એ બરોબર રહેશે, ભાઈ નો પોઈન્ટ એકદમ બરોબર છે. બેલેન્સ થઈ જાય ને? બાકી હું પણ તીખું ખાઈ શકું છું.’ અક્ષયે શાંતનુ ને ટેકો આપતાં આપતાં સિરતદીપ સામે પણ દાણા ફેંક્યા.

‘ઓક્કે તો પછી ડીનર ચીમ સ્પેશીયલ, મારી ચોઈસ ફાયનલ.’ સિરતદીપે પોતાની ચોઈસ કહી દીધી.

હવે વારો અનુશ્રી નો હતો એ સતત મેન્યુ નાં પાનાં ઉથલાવી રહી હતી અને સાથે સાથે પોતાની લટ પણ કાન પાછળ સરકાવી રહી હતી. શાંતનુ અનુશ્રીની ચોઈસ જાણવા ઉતાવળો થઈ રહ્યો હતો પણ અનુશ્રી ની આ અદા એને સતત ઘાયલ કરી રહી હતી અને એ વધુને વધુ અનુશ્રી તરફ આકર્ષિત થઈ રહ્યો હતો.

‘નવરત્ન કોરમા, મારી ચોઈસ, સોરી થોડી ગળી ડીશ પસંદ કરી છે પણ મને ખુબ ભાવે છે અને હું કાયમ એ જ પ્રીફર કરું છું જો સાથે કોઈ તીખી ડીશ હોય તો.’ અનુશ્રી શાંતનુ સામે જોતાં બોલી.

શાંતનુ અવાક થઈ ને અનુશ્રી સામે જોઈ રહ્યો કારણકે નવરત્ન કોરમા એ શાંતનુની પણ ‘એવરગ્રીન’ પસંદીદા ડીશ હતી અને એ પણ જ્યારે પણ કોઈ હોટેલ કે રેસ્ટોરાં માં જાય ત્યારે આ ડીશ જરૂર મંગાવતો. અક્ષયને તો આ વાતનો ખ્યાલ હોય જ એટલે એપણ એકદમ આશ્ચર્યચકિત થઈ ને શાંતનુ સામે જોઈ રહ્યો.

‘શું ચાર અનુ, તું કાયમ આ એકની એક જ ડીશ મંગાવે છે, વેરી બોરિંગ હાં!’ સિરતદીપે થોડાં ગુસ્સા સાથે કહ્યું.

‘ના ના ઇટ્સ ફાઈન, મને પણ ખુબ ભાવે છે, નવરત્ન કોરમા, એજ મંગાવીએ.’ સિરતદીપનાં ગુસ્સાથી અનુશ્રી ક્યાંક એનું મન બદલી ન નાખે એટલે તરત જ એણે પોતાની હા કહી દીધી.

‘હા ભાઈ મીઠા લોકો ને તો મીઠું જ ભાવે.’ અક્ષય શાંતનુ સામે હસતાં હસતાં દાઢમાં બોલ્યો.

આ બાજુ શાંતનુ ની હા પાડવી એ અનુશ્રી ને પણ ગમી હોય એવું લાગ્યું એ શાંતનુ સામે સ્મિત સાથે જોઈ રહી હતી.

‘બાકી દાલ તડકા?’ અક્ષયે બધાં ને પૂછ્યું અને ત્રણેયે પોતાનાં ડોંકાં ધુણાવી ને હા પાડી.

‘રોટી, નાન કે પરાઠા?’ શાંતનુ બોલ્યો

‘હું પ્લેઈન રોટી લઈશ.’ અનુશ્રી બોલી

‘હું નાન લઈશ’ સિરતદીપે પોતાની પસંદગી જાહેર કરી.

‘હું પણ નાન.’ અક્ષયે શાંતનુ સામે આંખ મારી

‘અને હું પણ પ્લેઈન રોટી જ.’ કાયમ બટર રોટી જ મંગાવતા શાંતનુ એ અનુશ્રી ની ચોઈસ ને પસંદ કરી. શાંતનુ નાં પડછાયા જેવાં અક્ષયને આ ફર્ક તરત જણાઈ આવ્યો એટલે એ શાંતનુ સામે મસ્તી થી હસ્યો. શાંતનુએ એને અવોઈડ કર્યો...ફરીથી....

શાંતનુએ બધાંની ચોઈસ યાદ રાખી ને વેઈટરને ઓર્ડર આપ્યો. સાથે સાથે ચાર મસાલા પાપડ અને છેલ્લે છાશ નો ઓર્ડર પોતાનાં તરફથી ઉમેર્યો.

‘ગ્રેટ તમે આ મસાલા પાપડ અને છાશ મંગાવી એ સારું કર્યું શાંતનુ. હું પણ મંગાવવાની જ હતી.’ અનુશ્રી એ શાંતનુ ને કીધું. શાંતનુને ફરીથી પોતાનું નામ ખુબ ગમ્યું અને એમાં પણ ‘તમે’ કીધું એટલે તો એ અત્યંત ખુશ થઈ ગયો. પણ આ ખુશી એણે એનાં ચહેરા પર દેખાડવાની ન હતી એટલે એણે પણ ફક્ત સ્માઈલથી જ જવાબ આપ્યો.

ઓર્ડર અપાઈ ગયો હતો એટલે હવે હવે ફક્ત જમવાનું પીરસાય એની જ રાહ જોવાની હતી. અક્ષયને લાગ્યું કે શાંતનુ તો કોઈ વાત શરુ નહી કરી શકે એટલે એણે જ સિરતદીપ સામે જોઈને વાત શરુ કરી.

‘કોણ કોણ છે તમારાં ઘરમાં?’ અક્ષયે વાત શરુ કરતાં પૂછ્યું.

‘મમ્મી છે, એક ભાઈ છે નાનો અને હું.’ સિરતદીપે જવાબ આપ્યો.

‘અને તમારાં?’ અક્ષયે પહેલાં અનુશ્રી અને પછી શાંતનુ સામે જોઈને અનુશ્રીને સવાલ કર્યો

‘મમ્મી અને એક ભાઈ, મારાંથી મોટાં છે,’ અનુશ્રીએ પણ ટૂંકમાં જ પતાવ્યું

‘મારાં ઘરમાં પપ્પા છે, મમ્મી છે બે બહેનો છે, એક પરણી ગઈ છે બીજી નાં લગ્ન ડીસેમ્બરમાં છે અને હું પણ મારાં ઘરમાં જ રહું છું.’ અક્ષયે હંમેશ ની જેમ તોફાની જવાબ આપ્યો અને બધાં હસી પડ્યાં.

‘હા એ વાત તો અમે ભૂલી જ ગયાં અક્ષય કે અમારાં ઘરમાં અમે પણ રહીએ છીએ.’ સિરતદીપ હસતાં હસતાં બોલી.

‘વ્હોટ અબાઉટ યુ શાંતનુ?’ અનુશ્રી એ ફરી થી શાંતનુ નું નામ લીધું

‘હું અને પપ્પા બસ અમે બન્ને જ.’ શાંતનુએ પણ ટૂંકમાં જ જવાબ આપ્યો અને એ બહાને ફરીથી મનભરી ને અનુશ્રી ને જોઈ લીધી.

ત્યાં જ વેઈટર દરેકને એમની ચોઈસ પ્રમાણે જોઈતાં સૂપ આપી ગયો અને એની સાથે સાથે મસાલા પાપડ પણ પીરસી ગયો.

‘મને એક વાત નથી સમજાતી કે આ મસાલા પાપડ કાયમ સૂપ ની જોડે જ કેમ આવે છે? આઈ મીન પાપડ તો મેઈન કોર્સ ની આઈટમ ન કહેવાય?’ અક્ષયે ફરીથી ચર્ચા શરુ કરવાની કોશિશ કરી.

‘હવે એમાં શું વિચારવાનું? પહેલેથી જ આવું છે.’ સિરતદીપ પાસે કોઈ દલીલ ન હોય એમ લાગ્યું.

‘પણ મેડમ વિચારવું તો પડે જ ને? કોઈપણ પ્રથા એમનેમ તો ચાલુ ન જ થઈ હોય? એની પાછળ કોઈક તો લોજીક હોય જ.’ અક્ષયે સિરતદીપને જવાબ આપ્યો.

‘આઈથીંક કે સૂપ સાથે પાપડ ખાવાની મજા આવે છે એટલે એમ હશે.’ અનુશ્રીએ સૂપ પીતાં પીતાં પોતાનો મત જાહેર કર્યો.

‘સૂપ સાથે પાપડ ખાવાથી પેટ લગભગ વીસ ટકા જેટલું ભરાઈ જાય છે એટલે બાકીનો ઓર્ડર આપી દેવા છતાં વ્યક્તિ થોડુંક ઓછું ખાઈ શકે છે એટલે સરવાળે રેસ્ટોરન્ટ કે હોટેલ વાળાને જ ફાયદો થતો હોય છે.’ શાંતનુનો રહી રહી ને વારો આવ્યો.

‘હમમ આઈ થીંક યુ ગોટ અ પોઈન્ટ શાંતનુ, મને પણ એમ જ લાગે છે કારણકે પાપડ એવી વસ્તુ છે કે આપણે એને જોતાં જ એનાં પર તૂટી પડીએ છીએ અને ઘણાં તો એકવાર મંગાવ્યાં પછી પણ બીજા બે-ત્રણ મસાલા પાપડ પણ મંગાવતાં હોય છે.’ અનુશ્રી શાંતનુ નાં મુદ્દા સાથે અગ્રી થઈ એ તો શાંતનુ ને ગમ્યું જ પણ એનું નામ એ હવે વારંવાર ઉચ્ચારી રહી હતી એનો આનંદ એને વિશેષ હતો.

‘રાઈટ અનુશ્રી, તમે જુવો ફિક્સ લંચ પછી ખાસ કરીને પંજાબી ફિક્સ લંચ, એમાં આવાં મસાલા પાપડ નથી સર્વ કરતાં કેમ? કારણકે એમાં પૈસા ગુમાવવા પડે.’ શાંતનુએ પોતાનો મુદ્દો વધુ સ્પષ્ટ કર્યો. એ હવે અનુશ્રી સાથે વાત કરવામાં વધુ ને વધુ ખુલી રહ્યો હતો. અક્ષયે આ

મુદ્દો પણ નોંધ્યો.

‘વાહ ગ્રેટ માઈન્ડઝ થીંક અલાઈક બરોબર ને અનુશ્રી મેડમ? શાંતનુ ભાઈ?’ અક્ષયે અનુશ્રીને માખણ લગાવ્યું.

‘અરે આ મેડમ શું છે? વી આર અનુશ્રી એન્ડ સિરતદીપ કેમ સિર બરોબર ને?’ અનુશ્રીએ અક્ષયને કહ્યું.

‘ઓકે ઓકે ઓકે, હવે થી અનુશ્રી અને સિરતદીપ, પોઈન્ટ નોટેડ!’ અક્ષય હસતાં હસતાં બોલ્યો.

આમને આમ હસતાં હસતાં અને વાતો કરતાં કરતાં એ સાંજ સંપૂર્ણ થઈ . શાંતનુ માટે એનાં અત્યારસુધીના જન્મદિવસોમાંની આ એક યાદગાર સાંજ હતી પણ એ એવી પહેલી સાંજ ન હતી હજી તો કેટલીય આવી અથવાતો એનાં થી પણ વધુ યાદગાર સાંજ એનાં જીવનમાં આવવાની હતી.

શાંતનુ અને અનુશ્રી હવે રવિવાર અને રજા નાં દિવસ સીવાય રોજ મળતાં અલબત્ત એમની ઓફીસ નાં બિલ્ડીંગ માં જ. આ ઉપરાંત હવે ધીમે ધીમે એસ.એમ.એસ થી પણ સંબંધ મજબૂત થઈ રહ્યો હતો અને અનુશ્રી ને કોઈ બાબતે શાંતનુ ની સલાહ જોઈતી હોય કોઈ બાબતે તો એ એની પાસે સીધી રીતે અથવા તો કૉલ કરી ને એની પાસે લઈ લેતી. અનુશ્રી ને શાંતનુ એક મેચ્યોર અને ઈન્ટેલીજન્ટ છોકરો હોય એવું ફીલ થવાં લાગ્યું હતું અને એ બાબતે એ જરાપણ ખોટી ન હતી. ઘણીવાર બન્ને જણા પાસે સમય હોય તો એ સામે આવેલાં કેફે માં જઈને કોફી અચૂક પીતાં. શાંતનુ શરમાળ જરૂર હતો પણ એની પાસે સામાન્ય જ્ઞાન અને દુનિયાદારીનું ખુબ ભાન પણ હતું. થોડાં સમય બાદ આ બન્ને વચ્ચે હવે ‘દોસ્તી’ નાં નામ હેઠળ એક પાક્કો સંબંધ બંધાઈ ચુક્યો હતો. આ બાજુ અક્ષય પણ સિરતદીપ તરફે સીરીયસ થઈ ચુક્યો હતો અને સિરતદીપ પણ અક્ષયથી આકર્ષાઈ હતી એવું શાંતનુ અને અનુશ્રીને પણ લાગતું હતું પણ હજી આ છુપાયેલા પ્રેમ ને બહાર લાવવા એનાં એકરાર કરવાની વિધી હજી બાકી હતી. અક્ષયને હવે ધીમે ધીમે પોતાની પોલીસી ‘કલોઝ’ કરવામાં શાંતનુ ની ઓછી જરૂર પાડવા માંડી હતી અને એ બચેલાં સમયનો ‘સદુપયોગ’ એ સિરતદીપ સાથે વધુ રહી ને કરતો હતો.

આમનેઆમ દિવસો વીતતાં ચાલ્યાં અને લગભગ બે-એક મહિના નો સમય પણ નીકળી ગયો. શરૂઆતમાં જે ઝડપથી શાંતનુ અને અનુશ્રી મળ્યાં અને મળ્યાં નાં લગભગ અડતાલીસ કલાકમાં તો સારી એવી ઓળખાણ પણ થઈ ગઈ હતી એનાં પ્રમાણમાં અક્ષયના હિસાબે ઝડપ હવે ઓછી થઈ ગઈ હતી. વળી અક્ષય નાં હિસાબે હવે શાંતનુ એ ‘દોસ્તી’ થી આગળ વધવાની જરૂર હતી વળી શાંતનુ કે અનુશ્રીના ઘરમાં તો હજી કોઈ એ બન્ને ને ઓળખતું પણ ન હતું. શાંતનુ ને કે પછી અક્ષયને જવલંતભાઈ ની તો ફિક્કર ન હતી કારણકે એમને મન તો શાંતનુની પસંદ જ પોતાની પસંદ બની રહેવાની હતી. આ બે મહિનામાં અનુશ્રીએ શાંતનુને પોતાનાં પરિવારમાં મમ્મી અને એક ભાઈ સીવાય અન્ય કોઈજ વાત કરી ન હતી. શાંતનુને પણ અનુશ્રી વિષે હજી વધુ જાણવું હતું અને એટલે જ એક રવિવાર ની સવારે શાંતનુ અને અક્ષય આઈ.આઈ.એમ ની વિખ્યાત ચા ની કીટલી પર મળ્યાં.

‘બોલો ભાઈ શું કરીશું? ભાભી ને ઘેરે જઈએ? સૂર્ય સંજય માં જ રહે છે એ તો આપણને

ખબર જ છે.’ અક્ષયે ચા નો પહેલો ઘૂંટ પીતાં શાંતનુ ને પૂછ્યું.

‘પણ એમનેમ તો ન જવાય ને? આઈ મીન કોઈક બહાનું તો હોવું જોઈએ ને?’ શાંતનુ બોલ્યો.

‘એટલે જ તો તમને રોજનાં ડ્રેસમાં બોલાવ્યા છે. ભાભી ને ઘેર જવાનું ને કહેવાનું કે સામે જ સંજયભાઈ ને ત્યાં આવ્યાં હતાં તો થયું કે તમને પણ મળી લઈએ?’

‘હા કારણકે મારાં મોટાભાઈને રોજ ની મુલાકાતો થી પણ હવે પેટ નથી ભરાતું અને રવિવારે પણ તમને મળ્યાં વીના સખાણા રહી શકતા નથી એમપણ કહી દેજે ઓકે?’ શાંતનુ એ અક્ષયના આઈડિયા ની નબળાઈ છતી કરી.

‘પોઈન્ટ’ અક્ષયે શાંતનુની દલીલ સ્વીકારી લીધી અને બીજો કોઈ આઈડિયા વિચારવા લાગ્યો. થોડીવાર વિચાર કર્યા પછી અચાનક બોલ્યો.

‘આઈડિયા...આપણે એમ તો કહી શકીએ ને કે અમે સામે કલાયન્ટ ને મળવા આવ્યાં હતાં અને ત્યાં જ મને એટલે કે અક્ષયને પેટમાં ખૂબ દુઃખવા માંડ્યું અને અમને અચાનક યાદ આવ્યું કે અહિયા જ ક્યાંક તમારું ઘર છે અને જુવો ને આજે દુકાનો પણ બંધ છે એટલે...એમ કહી ને આપણે એમની પાસેથી કોઈપણ પેટનાં દુઃખાવા ની ગોળી લઈ લઈશું અને એ બહાને એમનાં ઘરનાં લોકોથી પણ થોડાક પરિચિત થઈ જશું. થોડીક તેલ ની ધાર તો એટલીસ્ટ મપાઈ જ જશે.’ અક્ષયનાં શેતાની દિમાગમાં એક વિચાર સ્ફૂર્યો.

‘હમમમમ...આઈડિયા ખોટો નથી પણ તું કેમ? મને પેટમાં ન દુઃખે?’ શાંતનુ એ વળતો સવાલ કર્યો.

‘કારણકે ભાઈસાહેબ જો તમારું પેટ દુઃખે તો ભાભી સાથે વાતો કોણ કરશે?’ અક્ષયે શાંતનુને તરતજ ગળે ઉતરી જાય એવો જવાબ આપ્યો.

‘તો જઈએ?’ શાંતનુ બોલ્યો.

‘ચલો, શુભ કામ મૈ દેરી કેસી?’ અક્ષયે ચા વાળાં ને પૈસા ચૂકવ્યાં, હેલ્મેટ પહેરી અને બાઈક ને કીક મારી. શાંતનુ એની પાછળ બેસી ગયો.

‘પેટ માં દુઃખ્યું ને અનુ તમે યાદ આવ્યાં!!’ અક્ષયની પાછળ બેસીને શાંતનુએ એક લોકપ્રિય ગુજરાતી ગઝલ ની પેરોડી કરી અને પછી બન્ને ખડખડાટ હસી પડ્યાં.

લગભગ વીસેક મીનીટમાં એ બન્ને બોપલ વિસ્તારમાં આવેલાં ‘સૂર્ય સંજય હાઈટ્સ’ નામનાં અતિધનિક લોકોનાં રો-હાઉસ નાં કમાન જેવાં દરવાજે પહોંચી ગયાં. વોયમેન ની કેબીન ખાલી હતી એટલે અક્ષય અને શાંતનુએ પછીથી કોઈ તકલીફ ન પડે એટલે થોડીવાર રાહ જોવાનું નક્કી કર્યું પણ દસ મિનીટ્સ સુધી પણ વોયમેન ન દેખાતાં એલોકો એ રો-હાઉસ માં દાખલ થવાનું નક્કી કર્યું. રો હાઉસ ની પાંચ ગલીઓ હતી અને દરેક ગલીમાં ડાબી અને જમણી બાજુ દસ-દસ એક્સરબાં મકાનો હતાં જે ખરેખર લક્ઝરીયસ કહી શકાય એવાં હતાં.

‘ભાઈ, હું બાઈક ધીરે ધીરે વન બાય વન એક એક ગલીમાં લઉં છું જ્યાં સુધી ભાભી ની કોઈ ઝલક કે કોઈ એક્સ, વાય, એડ મહેતા નાં નામની નેઈમ પ્લેટ ન દેખાય ત્યાં સુધી પહેલાં ડાબી બાજુ અને પછી જમણી બાજુ જોતાં રહેજો. જેવો જરાપણ ડાઉટ પડે મને કહેજો હું બાઈક

ઉભી રાખીશ. આપણે કોઈને ભાભીનું નામ લઈ ને એમનું ઘર નથી પૂછવું ઓકે?’ અક્ષયે પ્લાન સમજાવ્યો

‘હમમ..હમમ...’ શાંતનુએ ફક્ત આટલો જ જવાબ આપ્યો. એની આંખો અત્યારથી જ છેક છેલ્લાં ઘર સુધી અનુશ્રીને શોધી રહી હતી.

અક્ષયે બાઈક હંકારવી શરુ કરી અને પહેલી ગલી આખી ફરી વળ્યાં પણ અનુશ્રી ની કોઈજ ભાળ મળી નહી. બીજી ગલીમાં પણ એવું જ થયું. ત્રીજી ગલીમાં ડાબી બાજુ માં પણ એવું જ થયું અને જમણી બાજુએ પણ છેક છેલ્લાં ઘર સુધી એમ જ રહ્યું ચોથી ગલી બાકી હતી એટલે શાંતનુ હજી નિરાશ નહોતો થયો અને ત્યાં જ ત્રીજી ગલીનાં જમણી બાજુનાં છેક છેલ્લાં ઘરની વિશાળ લોનમાં હીંચકા પર બેઠી એક છોકરી ટૂવાલથી પોતાનાં વાળ ઝાટકતા જોઈ. એ કમરેથી નીચે વળેલી હતી અને એનાં ભીના અને વાળ એનાં ચહેરાને ઢાંકી રહ્યાં હતાં. શાંતનુ ની નજર ત્યાં જ સ્થિર થઈ ગઈ.

‘એક મિનીટ... એક મિનીટ... એક મિનીટ.’ શાંતનુએ ધીમેથી બોલી ને અને અક્ષય નો ખભો દબાવી ને બાઈક રોકવાનો ઈશારો કર્યો. એનું ધ્યાન એ રો-હાઉસનાં ભવ્ય દરવાજા પર ચોટાડેલી નેઈમ પ્લેટ પર ગયું જેનાં પર લખ્યું હતું... ‘હો- સુવાસ મહેતા’.

‘લાગે છે આ જ ઘર છે. સુવાસ મહેતા’ શાંતનુએ ‘મહેતા’ શબ્દ પર ભાર મુક્યો અને ઈશારા થી પેલી વાળ સુકવતી છોકરી તરફ અક્ષયનું ધ્યાન દોર્યું.

અક્ષયે બાઈક ગલીનાં ખૂણે લઈ લીધું શાંતનુ ને નવાઈ લાગી.

‘કેમ ઉભી ન રાખી?’ શાંતનુ એ પૂછ્યું

‘સરજી, ભાભી કે એમનાં ઘરનાં કોઈપણ સભ્યને જરાપણ ડાઉટ ન જવો જોઈએ. હજી એક બીજું ચક્કર મારી ને પછી જ જઈએ. એ ભાભીનું જ ઘર છે એ વાત તો કન્ફર્મ છે.’ અક્ષય બોલ્યો અને એણે ફરીથી એ જ ગલીમાં ડાબી બાજુએ થી શરૂઆત કરી અનુશ્રી નાં રો-હાઉસ પાસે ધીમી પાડી ને ફરીથી બહાર લઈ ગયો અને ચોથી ગલીમાં પણ એમ જ ફેરવી અને ફરીથી ત્રીજી ગલીમાં લાવ્યો અને આ વખતે બાઈક સીધી જ અનુશ્રી નાં ઘર પાસે જ ઉભી રાખી.

શાંતનુ અને અનુશ્રી એ એકબીજાં ને જોયાં અને અનુશ્રી એને જોઈને આશ્ચર્યચકિત થઈ ગઈ...

‘હેય વાઉ! વ્હોટ અ સરપ્રાઈઝ, શાંતનુ તમે અહિયા?’ અનુશ્રી નાં હાવભાવ એની ખુશી બતાવી રહ્યાં હતાં. સફેદ કુર્તા અને લાલ પાયજામાં માં ભીના વાળ માથામાં છેક ઉપર સુધી ટુવાલમાં બાંધી ને ઉભેલી અનુશ્રી ખુબ રૂપાળી લાગી રહી હતી પણ હવે શાંતનુ એ પોતાનાં પર કંટ્રોલ કરતાં શીખી લીધું હતું.

‘હા..હા...થોડી ઈમરજન્સી હતી’ શાંતનુ બોલ્યો

‘હેય વ્હોટ હેપન્ડ આર યુ ઓલરાઈટ?’ અનુશ્રી એ ઘરનો દરવાજો ખોલતાં પૂછ્યું

‘હા હું તો ઓલરાઈટ છું પણ અક્ષુ ને જરા પેટમાં દુઃખાવો છે.’ શાંતનુ સીધો પોઈન્ટ પર આવ્યો.

‘ઓહ માય ગોડ, અંદર આવો ને પ્લીઝ.’ અનુશ્રી બોલી. એનાં ચહેરા પર ચિંતાના ભાવ સ્પષ્ટ દેખાતાં હતાં એણે અક્ષય સામે જોયું. અક્ષય પણ મંજેલા કલાકારની જેમ પોતાનું પેટ થોડી થોડી વારે દબાવી ને ચેહરા પર દર્દભર્યા હાવભાવ લાવી રહ્યો હતો.

આગળ અનુશ્રી અને પાછળ શાંતનુ અને અક્ષય એનાં ઘરમાં ઘુસ્યા. બન્ને એ પોતાનાં શુઝ બહાર પડેલા ઘોડામાં પાર્ક કર્યા. શાંતનુ એ પોતાનાં શુઝ અનુશ્રી નાં સેન્ડલ ની બાજુ માં પાર્ક થાય એની કાળજી લીધી. આ જોઈને અક્ષય ને હસવું આવ્યું પણ પરિસ્થિતિનું ધ્યાન રાખીને એણે પોતાનું હાસ્ય દબાવી રાખ્યું. બન્ને એક વિશાળ રૂમમાં દાખલ થયાં. એકદમ પોશ રાયરચીલા સામાનથી ભરપૂર એ લીવીંગ રૂમની એક દીવાલ પર એક વિશાળકાય એલ.સી.ડી ટેલીવિઝન ચોંટેલું હતું અને એનાં પર કોઈ મ્યુઝીક ચેનલ ચાલી રહી હતી. એક મોટાં સોફા પર એક વ્યક્તિ બેઠો હતો જે કદાચ અનુશ્રી નો ભાઈ હોય એવું એનાં ચહેરા પરથી લાગતું હતું. એણે પોતાનું ડોકું છાપામાંથી બહાર કાઢ્યું હતું અને આ અચાનક આવી ચડેલાં મહેમાનો ને જોઈ રહ્યો હતો.

‘તમે બન્ને પ્લીઝ અહીં બેસો.’ અનુશ્રી નાં ચહેરા પર અને અવાજ માં ચિંતા સ્પષ્ટ દેખાઈ રહી હતી. બે મિનીટ માટે શાંતનુને આ નાટક કરીને અનુશ્રીને મુર્ખ બનાવવાનું ગમ્યું નહીં.

‘એક્ઝ્યુલી અમે સામે જ અમારાં ક્લાયન્ટ ને મળવા આવ્યાં હતાં અને ત્યાં જ અક્ષયને પેઈન ચાલુ થઈ ગયું. થોડું અનબેરેબલ પણ છે. મેં આસપાસ ટ્રાય કરી પણ કોઈપણ મેડીકલ સ્ટોર મને મળ્યો નહીં. ત્યાં જ સામે તમારાં ‘રો-હાઉસ’ ની કમાન જોઈ. આપણે વાત થઈ હતીને કે તમે અહીં રહો છો એટલે મને થયું કે એક ચાન્સ લઈએ જો તમારી પાસેથી કોઈ પેઈન કિલર મળી જાય તો...પછી એને થોડું સારું લાગે તો એને ઘેરે મુકી આવું.’ શાંતનુએ પૂરી વાર્તા એક શ્વાસે કહી દીધી.

અક્ષય પણ જાણે કે ખુબ દુઃખતું હોય એવાં હાવભાવ દેખાડે જતો હતો. સોફા પર બેઠેલો પેલો વ્યક્તિ આ બધી વાતોથી જરાપણ વિચલિત થયો હોય એમ ન લાગ્યું. એણે જોકે વાતમાં રસ જરૂર લીધો.

‘શ્યોર મારી પાસે છે દવા, હું હમાણાં જ લઈ આવું.’ અનુશ્રી બોલી અને એ ઘરની અંદર એક રૂમ તરફ રીતસર ની દોડી.

થોડીવાર પછી એ પાણી નો ગ્લાસ અને એક સફેદ મોટી ગોળી લઈને આવી.

‘આ લ્યો અક્ષય આનાંથી તમને પાંચ મીનીટમાં જ રાહત થઈ જશે.’ અનુશ્રી એ અક્ષયને ગોળી અને પાણીનો ગ્લાસ પકડાવતાં કહ્યું.

અક્ષયે તરત ગોળી પોતાનાં ગળામાં નાખી ને ઉપર પાણીનાં બે-ત્રણ ઘૂંટડા લઈ લીધાં. અનુશ્રીએ અક્ષયના હાથમાં થી ગ્લાસ લઈ લીધો અને નજીક પડેલા ટેબલ પર મૂકી દીધો અને શાંતનુ ની નજીકનાં સોફા પર બેસી ગઈ.

‘ફેર પડે એટલે કે’જે અક્ષય, પછી આપણે નીકળીએ.’ શાંતનુએ અક્ષયને કહ્યું.

‘જરાય જલ્દી ન કરતાં અક્ષય ટેક ચોર ઓન ટાઈમ, ફીલ એટ હોમ.’ અનુશ્રીએ અક્ષયને સાંત્વના આપતાં કહ્યું.

આ આખીય ચર્ચા દરમ્યાન પેલો વ્યક્તિ એક શબ્દ પણ ન બોલ્યો પણ હા જેવી અક્ષયે ગોળી લઈ લીધી એણે ફરીથી પોતાનું ડોકું છાપામાં ઘુસાડી દીધું.

‘તમારી ઓળખાણ કરાવું? સુવાસભાઈ, આ મારાં મિત્ર શાંતનુ અને આ અક્ષય છે. મારી સામે જ ઇન્શ્યોરન્સ ની ઓફિસમાં જોબ કરે છે અને આ મારાં મોટાભાઈ સુવાસભાઈ. તમે આશ્રમ રોડ પર એસ. ડી. એમ ઇલેક્ટ્રોનીક્સ નો શો રૂમ જાણતાં જ હશો, એ અમારો છે, સુવાસ ભાઈ એને હેન્ડલ કરે છે.’ બે-ત્રણ મિનીટ ની શાંતિ પછી અનુશ્રી એ દરેક પાત્રોની ઓળખાણ કરાવી.

શાંતનુ એ આગળ વાળીને સુવાસ સાથે હાથ મેળવ્યાં, સુવાસ પણ પહેલીવાર એ લોકોની સામે હસ્યો.

‘મમ્મા..જરા નીચે આવતો?’ અનુશ્રી એ બુમ પાડી

અક્ષય હવે ધીરેધીરે નોર્મલ થઈ રહ્યાં હોવાનો ડોળ કર્યો. ઉપર થી અનુશ્રીના માતા નીચે આવ્યાં.

‘આ મારાં મમ્મા છે.’ અનુશ્રી બોલી.

શાંતનુ તરત ઉભો થઈ ને એમને પગે લાગ્યો. એનું જોઈને અક્ષય પણ પગે લાગ્યો. અનુશ્રીએ એની મમ્મા ને આ બન્ને ની ઓળખાણ આપી અને અહીં આવવાનું કારણ પણ જણાવ્યું.

‘અરે અક્ષય તમે બેસી રહો, તમને તકલીફ થશે.’ અનુશ્રી બોલી

‘ના આઈ એમ ઓલરાઈટ નાઉ, થેન્ક્સ પેલી ગોળીથી મને ખુબ રાહત થઈ ગઈ.’ અક્ષય બોલ્યો.

‘હા અમે આવી ઈમરજન્સી માટે પિલ્સ રાખીએ જ છીએ.’ અનુશ્રી બોલી

‘તો ઉપડીએ?’ શાંતનુ ને હવે કોઈ તકલીફભર્યા સવાલો એની સામે આવે એ પહેલાં અહીંથી નીકળવું હતું.

‘અરે એમ કાઈ હોય? આઈ થીંક એક-એક કપ કોફી સારી રહેશે, રાઈટ મમ્મા?’ અનુશ્રી બોલી.

‘હા થોડીક કડક બનાવજે પેટ માટે કડક કોફી સારી.’ અનુશ્રી નાં મમ્મા બોલ્યાં

‘મારી ન બનાવતી અનુ મારે હજી નહાવાનું બાકી છે.’ સુવાસ બોલ્યો

‘ઓકે ભાઈ..’ આટલું બોલીને અનુશ્રી દાદરની નીચે આવેલા રસોડામાં જતી રહી.

થોડીવાર પછી એક ટ્રે માં કોફીના ચાર કપ લઈ ને જયારે અનુશ્રી બહાર આવી ત્યારે શાંતનુ એને જોઈને દંગ થઈ ગયો. અનુશ્રીના વાળ હજી પુરા સુકાયા ન હતા પણ એણે માથેથી ટુવાલ કાઢીને પોતાનું માથું ઢીલું ઢીલું બાંધી દીધું હતું. ટેબલ પર કપ મુકીને એણે દરેકને એક એક કપ આપ્યાં. સુવાસ હવે ઉપર કદાચ પોતાનાં રૂમમાં નહાવા જતો રહ્યો હતો. શાંતનુ વારેવારે અનુશ્રીના મમ્મા તરફ જોઈ રહ્યો હતો. એને અનુશ્રી નાં ઘરમાં આવવું ખુબ ગમ્યું હતું. કોફી પી

અને થોડીવાર વધુ વાતો કરીને શાંતનુ અને અક્ષયે વિદાય લીધી. અનુશ્રી અને એનાં મમ્મા એ એ બન્ને પાસે થી ફરીવાર આવવાનો વાયદો લઈને એમને હસીને વિદાય આપી. રો-હાઉસ ની બહાર નીકળી, થોડી દુર જઈ ને અક્ષયે બાઈક રોકી.

‘ભાઈ, પેલી ગોળી...લોપમાઈડ હતી’ બસ અક્ષય એટલું જ બોલ્યો અને બન્ને ફરીથી ખડખડાટ હસ્યાં

-: પ્રકરણ ચાર સમાપ્ત :-

-: પાંચ :-

અનુશ્રીનાં ઘેરે જઈને એનાં ફેમીલી વિષે માહિતી લેવાનો આનંદ જેટલો શાંતનુને હતો એટલો અથવાતો એનાં થી પણ વધુ આનંદ તો અક્ષયને હતો પણ તેમ છતાં હજી એ એટલો ખુશ ન હતો. એને તો હવે અનુશ્રી અને જવલંતભાઈ ને સામસામે લાવવા હતાં અને એ વાત કોઈપણ રીતે શક્ય બની રહી ન હતી. અક્ષયનો મુદ્દો એ હતો કે એકવાર ફક્ત એકવાર જવલંતભાઈ અનુશ્રીને જોવે કે મળે તો ભવિષ્યમાં એટલીસ્ટ જવલંતભાઈ તરફથી કોઈ વાંધો ન આવે અને અનુશ્રી પણ જવલંતભાઈ નાં નિર્મળ સ્વભાવ ને જુવે તો શાંતનુનો એક ઔર પ્લસ પોઈન્ટ વધી જાય. અક્ષય અને શાંતનુ અનુશ્રીના ઘેરેથી આવ્યાં પછી રોજ આ બાબતે કોઈને કોઈ પ્લાન બનાવતાં અને પછી એલોકો પોતે જ એને રદ કરી નાખતાં. પણ કહે છે ને કે ઉપરવાળાની મરજી વીના કોઈ પાંદડું પણ હલી શકતું નથી એવી જ રીતે એની મરજી હોય તો ગમે તેવી અશક્ય મુલાકાત પણ શક્ય બની જાય છે અને આવું જ કાઈક બન્યું એનાં પછીનાં મહિનામાં એટલે કે ઓગસ્ટ મહિનામાં.

ચોમાસાની ઋતુ હોવાથી અને જો સવારે વરસાદ વરસતો હોય તો શાંતનુ સલામતી ખાતર ઘેરેથી થોડો વહેલો જ નીકળતો. આજે પણ મોડી રાત થી જ ધીમીધારે વરસાદ વરસી રહ્યો હોવાથી શાંતનુ રેઈનકોટ પહેરી ને વહેલો નીકળ્યો અને લગભગ પોણા નવ ની આસપાસ તો પોતાની ઓફિસે પહોંચી ગયો. એણે થોડીવાર માતાદીન ની રાહ જોઈ પણ એ ન દેખાતાં એણે લીફ્ટ તરફ પ્રયાણ કર્યું. પોતાનાં ફ્લોર પર પહોંચતાવેત જ એણે પેસેજ ને છેવાડે બારી પાસે અનુશ્રીને સેલ ઉપર વાત કરતાં જોઈ. જો કે શાંતનુ ને હવે આ બાબતની કોઈ નવાઈ નહોતી. આટલાં મહિનાઓમાં ઘણીવાર એણે અનુશ્રી ને આટલી વહેલી આવીને આવી રીતે સેલફોન પર વાતો કરતાં જોઈ હતી. શાંતનુની ઓફિસ તો ખુલી ગઈ હતી એટલે એણે પોતાની બેગ પોતાની ડેસ્ક ઉપર મૂકી અને રેઈનકોટ પેન્ટ્રી નાં દરવાજાની પાછળના હુકમાં ભરાવી દીધો અને અરીસામાં જોઈને પોતાનો ચહેરો સાફ કર્યો અને વાળ પણ ઓળીને સરખાં કરી દીધાં અને ફરી ઓફિસની બહાર આવ્યો. અનુશ્રી હજીપણ વાત કરી રહી હતી. એ ખુબ ખુશ દેખાતી હતી અને એનું ધ્યાન પણ શાંતનુ પર પડી. ફોન પર વાત કરતાં કરતાં એણે શાંતનુ ને હાથ ઉંચો કરી ને ‘હાઈ’ નો એનો કાયમ નો ઈશારો કર્યો. શાંતનુ એ પણ સામે થી એજ પ્રકારનો જવાબ આપ્યો. બન્ને વચ્ચે દોસ્તી હવે પાકી થઈ ગઈ હતી. થોડીવાર પછી અનુશ્રી નો કૉલ પૂરો થયો અને એ શાંતનુ તરફ આવી.

નોર્મલ વિષયો પર અને રોજિંદી લાઈફ ની ચર્ચા કરવી એમની આદત થઈ ગઈ હતી. આગલાં દિવસે શું ખાધું અને આખો દિવસ શું કર્યું એવી વાતો સુદ્ધાં એલોકો કરતાં. ઉપરાંત હવે તો પોતાનાં કુટુંબમાં અને મિત્રો સાથે પણ શું વાતો કરી અથવા તો એમની સાથે ક્યાં ક્યાં બહાર ગયાં એ બાબતો પણ શેર કરતાં. આમ આવી જ વાતો કરીને એ બન્ને છુટ્ટા પડ્યાં. શાંતનુ ભલે વહેલો આવી ગયો પણ મુખોપાધ્યાય ને ફરિયાદ નો કોઈ ચાન્સ ન રહે એટલે એ સમયસર ઓફિસમાં ઘુસી ગયો. અક્ષયે આજે રજા લીધી હતી કારણકે એને પોતાનાં પિતા સાથે વડોદરા કોઈ કારણસર જવાનું હતું. શાંતનુને આજે પોતાની ઓફિસમાં જ કામ હતું.

બપોરે લંચ પછી વરસાદે ખબર નહી કેમ પણ જબરો વણાંક લીધો અને એણે એની સ્પીડ વધારી. લગભગ દોઢેક કલાક આ જ પ્રમાણે વરસાદ વરસતો રહ્યો અને એની બંધ થવાની કે ધીમાં થવાની કોઈ જ શક્યતા દુરદુર સુધી દેખાતી ન હતી. ચિંતાતુર જવલંતભાઈ નો ફોન પણ

આવી ગયો અને શાંતનુને ઘરે આવી જવા માટે એમણે દબાણપૂર્વક આગ્રહ કર્યો. શાંતનુ નું કામ કાયમ ટકોરાબંધ જ હોય એટલે એને રજા મળવામાં પણ કોઈ વાંધો ન હતો. એનાં આશ્ચર્ય સાથે લગભગ સાડાત્રણ વાગે મુખોપાધ્યાયે પણ ઘેરે જવાનું નક્કી કર્યું અને આખાય સ્ટાફ ને પણ ઘેરે જવા કહ્યું. આખોય સ્ટાફ જતો રહ્યો પછી મુખોપાધ્યાય અને શાંતનુ એ બન્ને અને ઓફિસબોય ઓફીસ લોક કરી જ રહ્યાં હતાં ત્યાં અનુશ્રી પોતાની ઓફિસમાં થી લગભગ દોડતીદોડતી બહાર આવી...

‘થેંક ગોડ તમે હજી અહીં જ છો શાંતનુ, હું તમને મેસેજ કરવાની જ હતી શાંતનુ.’ અનુશ્રી નાં ચહેરા પર ચિંતાના ભાવ સ્પષ્ટ જોઈ શકાતાં હતાં.

‘કેમ શું થયું?’ શાંતનુ એ પૂછ્યું. દરમ્યાન મુખોપાધ્યાય અને ઓફીસ બોય શાંતનુને આવજો કરી ને લીફ્ટ તરફ જતાં રહ્યાં.

‘આ વરસાદ..મારાં એરિયામાં ખુબ પાણી ભરાઈ જાય છે. સિરુ પણ આજે એની જોબ પરથી વહેલી છૂટી ગઈ છે. મને ખબર નથી પડતી હું શું કરું?’ અનુશ્રીનાં અવાજમાં ગભરાટ હતો.

‘તમે ગભરાવ નહી, અનુ તમે મારી સાથે આવો હું તમને ઘેરે મૂકી દઈશ ઓકે? હું છું ને? ડોન્ટ વરી.’ શાંતનુએ અનુશ્રીને ધરપત આપતાં કહ્યું એનાં અવાજમાં એક અજબ રણકો હતો જેણે અનુશ્રીની પરેશાની લગભગ અડધી કરી નાખી.

બન્નેએ પોતપોતાનાં રેઈનકોટ પહેર્યા અને લીફ્ટમાં નીચે ગયાં. શાંતનુએ જવલંતભાઈને અને અનુશ્રી એ પોતાનાં મમ્માને કૉલ કરીને ઓફિસે થી નીકળી રહ્યાં હોવાનું અને હવે સેલફોન પલળે નહી એટલે એને ઓફ કરી ને પોતે પોતાની બેગમાં મૂકી દેશે એવી માહિતી પણ આપી દીધી. અનુશ્રીની સ્કુટી શાંતનુએ ભોયરામાં પાર્ક કરી દીધી અને માતાદીનને જરૂરી સૂચનાઓ આપી. શાંતનુએ પોતાની બેગ ઓફિસમાં જ છોડી દીધી હતી. શાંતનુએ હેલ્મેટ પહેરી બાઈકને કીક મારી અને અનુશ્રીને ઇશારાથી પાછળ બેસવાનું કહ્યું.

જોરદાર વરસતા વરસાદમાં શાંતનુએ સંભાળીને બાઈક ચલાવવાનું શરુ કર્યું. એકબાજુ અનુશ્રીને સુખરૂપ એને ઘેરે પહોંચાડવાની મોટી જવાબદારી હોવા છતાં એ આજે પહેલીવાર પોતાની બાઈક ઉપર બેસી એનો આનંદ શાંતનુ થી રોક્યો રોકાઈ નહોતો રહ્યો અને એ બાઈક ચલાવતાં ચલાવતાં મંદ મંદ મુસ્કુરાઈ રહ્યો હતો. અનુશ્રીએ પોતાની બન્ને હથેળીઓ શાંતનુના બન્ને ખભાઓ ઉપર મૂકીને એને જોરથી પકડી લીધાં હતાં. શાંતનુ માટે તો આ એની જિંદગી ની ‘ફાઈનેસ્ટ મોમેન્ટ’ હતી. પણ એ ફાઈનેસ્ટ મોમેન્ટ વધુ સમય ટકી નહીં...

... કારણકે ઇસ્કોન ચાર રસ્તા પર પાણી ખુબ ભરાઈ ચુક્યા હતાં અને લગભગ આખાયે એસ.જી હાઈ-વે ની આજ હાલત હતી. લોકો ચાર રસ્તેથી યુ ટર્ન લઈને પાછાં વળી રહ્યાં હતાં.

‘શું કરીશું અનુ? આગળ તો બિલકુલ જવાય એમ જ નથી’ શાંતનુએ બાઈક ને એકબાજુ રાખીને અનુશ્રી ને પૂછ્યું.

‘ના ના ના મારે તો ઘરે જ જવું છે, અત્યારે જ..’ અનુશ્રી પુરેપુરી ગભરાયેલી હાલતમાં હતી.

‘હું સમજી શકું છું પણ તમે જ જુવો ને કેટલું રિસ્કી છે?’ શાંતનુએ અનુશ્રી ને સમજાવતાં કહ્યું.

‘તો મને સિરુ ને ઘેર મૂકી જાવ શાંતનુ,’ અનુશ્રી બોલી.

‘હા ઘેટ્સ બેટર આઈડિયા પણ એનું ઘર પણ એસ.જી હાઈ-વે ની પેલી પાર જ છે ને? એકવાર એને જરા પૂછી લ્યો તો? શાંતનુ એ મુદ્દાની વાત કરી.

‘હમમ..હા એ વાત બરોબર’ અનુશ્રી ને તરત આ વાત ગળે ઉતરી ગઈ.

શાંતનુએ બાઈક નજીકનાં કોમ્પ્લેક્સ માં લીધું અને એક બંધ દુકાન ની છાજલી નીચે એ અને અનુશ્રી બન્ને ઉભા રહ્યાં. બન્ને એ પોતપોતાનાં સેલફોન્સ બહાર કાઢ્યા અને અનુશ્રીએ સિરતદીપને કૉલ લગાડ્યો જ્યારે શાંતનુએ પોતાનાં ઘરનો નંબર ડાયલ કરીને જવલંતભાઈ સાથે વાત કરવાની શરુ કરી. શાંતનુની વાત તો તરત પૂરી થઈ ગઈ પણ અનુશ્રી હજીપણ સિરતદીપ સાથે વાત કરી રહી હતી.

‘તો હું શું કરું સિરુ? આઈ એમ સો સ્કર્ડ... ઠીક છે હું ભાઈ અને મમ્મા સાથે વાત કરીને તને કહું.’ અનુશ્રી હજીપણ ગભરાટમાં જ બોલી રહી હતી. થોડી ચર્ચા પછી એણે કૉલ કટ કરી ને શાંતનુ સામે જોયું અને પોતાનું ડોકું નકાર માં ઘુણાવ્યું.

‘શું થયું અનુ?’ શાંતનુએ પૂછ્યું.

‘સિરુ નાં તો ઘરમાં પણ પાણી ઘુસી રહ્યાં છે એની હાલત તો વધુ ખરાબ છે.’ અનુશ્રીએ નિરાશાજનક સૂરમાં વાત કરી.

‘એક આઈડિયા આપું જો તમને વાંધો ન હોય તો?’ શાંતનુ બોલ્યો.

‘હમમ..’ અનુશ્રી પોતાનાં દાંત વચ્ચે પોતાનાં સેલફોન નો એક ખૂણો દબાવતાં બોલી.

‘જુવો મારું ઘર અહીં પાછળ જ આશ્રમ છાવણી માં જ છે, તો...ઈફ યુ ડોન્ટ માઈન્ડ, તમે મારે ઘેર ચાલો. જેવો વરસાદ ધીમો થશે એમ તરત જ હું તમને ઘરે મૂકી જઈશ અને હજી તો ફક્ત સાડાચાર જ થયાં છે.’ શાંતનુ બોલ્યો. અનુશ્રી વિચારી રહી હતી.

‘હમમમ..બીજો કોઈ રસ્તો પણ નથી પણ મારે મારાં મમ્મા ને તો કહેવું જ પડશે.’ અનુશ્રી હવે લગભગ રોવુરોવું થઈ રહ્યો હતો એને તો પોતાને ઘેરે જ જવું હતું એ વાત સ્પષ્ટ હતી.

‘શ્યોર તમે એમની સાથે વાત કરો અને એમને પરિસ્થિતિ સમજાવવાની કોશિશ કરો એ જરૂર સમજી જશે, સેફ્ટી ફર્સ્ટ બરોબર ને?’ શાંતનુ એ અનુશ્રીને જેટલું સારું લગાડી શકાય એટલું સારું લગાડવા મોઢાં પર સ્મીત રાખીને એને ધરપત આપતાં બોલ્યો.

અનુશ્રીએ પોતાને ઘેર કૉલ કર્યો અને એનાં મમ્મા ને પરિસ્થિતિ થી અવગત કર્યા. કદાચ એનો ભાઈ સુવાસ પણ ઘરે જ પહોંચી ગયો હતો એવું એની વાત કરવાની રીત પરથી લાગ્યું. થોડીવાર પછી એણે પોતાનો સેલફોન શાંતનુ ને આપ્યો.

‘મમ્મા અને ભાઈને તમારી સાથે વાત કરવી છે.’ અનુશ્રી સેલફોન આપતાં બોલી. શાંતનુ એ ફોન લીધો.

‘હેલ્લો...? હા આંટી તમે જરાપણ ચિંતા ન કરો...હું ઘરે જઈને પપ્પા સાથે પણ તમારી વાત કરાવીશ...હા અનુ મારાં ફ્રેન્ડ છે એની સેફ્ટી મારાં માટે...જી..જી... હા હેલ્લો

સર....શ્યોર...જેવો વરસાદ રોકાય એવો તરત જ... એની ટાઈમ મને કૉલ કરી શકો છો.... હું મારો અને મારાં પપ્પા નો નંબર પણ તમને મેસેજ કરી આપું છું....યુ નીડ નોટ ટુ વરી...” આમ શાંતનુ એ અનુશ્રીના મમ્મા અને ભાઈ સુવાસ સાથે વાત કરી અને અનુશ્રીને પોતાનાં ઘેરે લઈ જવાની મંજૂરી મેળવી લીધી.

અનુશ્રીને પણ ઘેરે થી શાંતનુ ને ઘેરે જવાની મંજૂરી મળતાં જ થોડી રાહત થઈ હોય એવું લાગ્યું કારણકે એક સમયે હમણાં રોઈ કે રોશે એવી પરિસ્થિતિમાં થી અત્યારે એનાં ચહેરા પર ફિક્કું તો ફિક્કું પણ સ્મીત હતું.....બન્ને ફરીથી બાઈક ઉપર બેઠાં અને ફક્ત ગણતરીની મીનીટોમાં જ શાંતનુ ને ઘેરે પહોંચી ગયાં. શાંતનુ એ ડોરબેલ વગાડી અને જવલંતભાઈ એ મુસ્કુરાતા ચહેરાએ બારણું ખોલ્યું.

‘કહાં થે શાંતનુભાઈ? કહાં ઇતની દેર લગાઈ? જવલંતભાઈએ એમનાં ચિત્તપરિચિત પ્રાસાનુપ્રાસ વાળાં લહેકામાં શાંતનુ ને આવકાર આપ્યો.

શાંતનુએ મોઢાં પર આંગળી રાખીને એમને પોતાની પાછળ જોવાનું કહ્યું. જવલંતભાઈને કાંઈજ ખબર ન પડી.

‘શું થયું આમ કેમ મોઢાં પર આંગળી? શું તમારી હાલત છે પાંગળી?’ જવલંતભાઈ એ ફરીથી પ્રાસ બેસાડ્યો.

‘પપ્પા આ અનુશ્રી છે મારાં ફ્રેન્ડ, મારી સામેની ઓફિસમાં જ કામ કરે છે. એનું ઘર બોપલમાં છે ત્યાં અત્યારે ખુબ પાણી ભરાઈ ગયાં છે એટલે એ મારી સાથે અહિયાં આપણે ઘેર આવ્યાં છે.’ શાંતનુ એ હવે જાજી માથાકૂટ કર્યા સીવાય સીધેસીધી અનુશ્રી ને જવલંતભાઈ સામે ધરી દીધી.

જવલંતભાઈ પણ થોડાક આશ્ચર્યચકિત થયાં કારણકે ‘શાંતનુ? અને એ કોઈ છોકરીને પોતાને ઘેર લઈ આવે?’ એ વાત કોઈને પણ પચે એવી ન હતી તો પછી જવલંતભાઈ કેવી રીતે બાકાત રહે. રેઈનકોટ માં વીંટાયેલી અનુશ્રી ને એમણે જોઈ અને તરત જ પરિસ્થિતિ સમજી ગયાં.

‘હ્લીઝ, કમ ઇન બોથ ઓફ યુ.’ એમ કહીને એમણે બન્ને ને આવકાર આપ્યો. અનુશ્રીએ નમસ્તે કરીને જવલંતભાઈને નર્વસ સ્માઈલ આપ્યું.

શાંતનુએ બારણામાં જ પોતાનો રેઈનકોટ ઉતારવાનું શરુ કર્યું એનું જોઈને અનુશ્રી પણ પોતાનો રેઈનકોટ ઉતારવા લાગી.

‘અરે..તમે બન્ને સીધાં ગેલેરીમાં જ જતાં રહો ત્યાં જ રેઈનકોટ ઉતારી લ્યો અને રેલીંગ પર જ સુકવી દયો.’ જવલંતભાઈએ બન્ને ને રેઈનકોટ બારણાં પાસે ઉતારતાં રોક્યા.

શાંતનુ અને અનુશ્રી જવલંતભાઈ નાં આદેશ મુજબ સીધાં જ શાંતનુના રૂમની ગેલેરીમાં ગયાં અને પોતપોતાનાં રેઈનકોટ ઉતાર્યા. જવલંતભાઈ પણ એમની પાછળ પાછળ જ આવ્યાં. રેઈનકોટ પહેર્યા હોવાં છતાં બન્ને સારી પેઠે ભીંજાઈ ગયાં હતાં.

‘શાંતનુ તમે તમારાં કપડાં લઈને મારાં બાથરૂમમાં ચેન્જ કરી લ્યો’ જવલંતભાઈ બોલ્યાં

‘ઓકે પપ્પા પણ અનુશ્રી? એનાં કપડાં?’ શાંતનુએ મુદ્દાનો સવાલ ઉઠાવ્યો.

‘નો નો આઈ એમ ફાઈન, સુકાઈ જશે અને હમાણાં વરસાદ બંધ થઈ જાય પછી મારે ઘરે જ જવાનું છે ને?’ અનુશ્રી બોલી.

‘અનુશ્રી પણ ત્યાં સુધીમાં કદાચ તમને શરદી પણ થઈ જશે. શાંતનુ તમે એક કામ કરો તમારું કોઈ એક ટી-શર્ટ અને તમારાં ટ્રેક સ્યુટ નું પેન્ટ અનુશ્રી ને આપો. શી વીલ ફીલ કમ્ફર્ટેબલ અને હા તમે મારો ટોવેલ લઈ લેજો અનુશ્રીને તમારો એક્સ્ટ્રા ટોવેલ આપજો.’ જવલંતભાઈ એ હુકમના સ્વરમાં સૂચન કર્યું.

‘હા અનુશ્રી એ જ બરોબર રહેશે. શરદી થઈ જાય એનાં કરતાં તમે જરા ફ્રેશ થઈ જાવ.’ શાંતનુ એ પણ જવલંતભાઈના સુર માં સુર પુરાવ્યો. અનુશ્રી પણ સમજી ગઈ અને વધુ કોઈ ચર્ચા કર્યા વીના સહમત થઈ ગઈ.

શાંતનુ એ એનું ફેવરીટ બ્લેક ટી-શર્ટ અને એનાં ટ્રેક સ્યુટનું એશ કલરનું પેન્ટ એને આપ્યું અને પોતાનાં બાથરૂમ ની લાઈટ કરી ને એની સામે સ્મીત આપ્યું. અનુશ્રી થોડીક અસ્વસ્થ લાગી પણ જવલંતભાઈ ની વાત પણ એને ખોટી ન લાગી એટલે એ બાથરૂમ માં ગઈ અને બારણું લોક કર્યું. શાંતનુ પણ જવલંતભાઈ નાં રૂમમાં ચેન્જ કરવા ગયો.

શાંતનુ જયારે જવલંતભાઈના રૂમ માં થી બહાર આવ્યો ત્યારે અનુશ્રી ઓલરેડી લીવીંગ રૂમમાં આવી ચુકી હતી. બ્લેક ટી-શર્ટ એશ કલરનાં ટ્રેક સ્યુટ નાં પેન્ટ અને ભીનાં વાળમાં અનુશ્રી ખુબ જ આકર્ષક લાગી રહી હતી. પોતાનાં સેલફોન પર એ કદાચ અત્યારે સિરતદીપ સાથે વાત કરી રહી હતી. થોડી જ વારમાં જવલંતભાઈ એક ટ્રે માં ત્રણ ચા નાં કપ અને થોડાંક બિસ્કીટસ લઈ ને આવ્યાં.

‘ચાલો બન્ને આ ગરમાગરમ મસાલાવાળી ચા અને થોડાક બિસ્કીટ લઈ લ્યો અને તાજામાજા થઈ જાવ. સોરી મહારાજ નથી આવ્યાં એટલે કોઈ ગરમ નાસ્તો નહીં કરાવી શકું.’ જવલંતભાઈ ટેબલ ઉપર ટ્રે મુકતાં બોલ્યાં.

‘વેરી સોરી અંકલ મેં તમને તકલીફ આપી.’ અનુશ્રી બોલી.

‘અરે એમાં તકલીફ શેની મીસ્સ? તમે શાંતનુ નાં મિત્ર છો અને એટલે આ ઘર તમારું જ છે.’ જવલંતભાઈ બોલ્યાં.

શાંતનુ ને જવલંતભાઈ નું આ ‘આ ઘર તમારું જ છે’ બોલવું ખુબ ગમ્યું અને મનોમન ‘આમીન’ બોલ્યો જેથી જો ભગવાને આ સાંભળ્યું હોય તો ભવિષ્યમાં અનુશ્રી માટે કાયમ ખાતે આ ઘર એનું પોતાનું જ થઈ જાય. ત્રણેય જણા ચા-નાસ્તો કરતાં એકબીજા સાથે વાતોએ વળગ્યાં. અનુશ્રી થોડી થોડી વારે બારીની બહાર વરસાદ જોઈ રહી હતી પણ વરસાદ બંધ થવાનું નામ જ નહોતો લેતો. જે સ્પીડે એણે બપોરે વરસવાનું શરુ કર્યું હતું એમાં જરાપણ ફેર પડ્યો ન હતો. શાંતનુ આ બધું જ ધ્યાનથી જોઈ રહ્યો હતો. અચાનક એને સુવાસ ને કરેલું પ્રોમિસ યાદ આવ્યું...

‘અરે પપ્પા, તમે જરાક અનુશ્રી નાં મમ્મા અને ભાઈ સાથે વાત કરશો? એ લોકો અનુની ખુબ ચિંતા કરતાં હશે. ગમેતેમ પણ એમનાં માટે તો આપણે અજાણ્યાં લોકો જ છીએ ને?’ શાંતનુ બોલ્યો અને એ અનુશ્રીને પણ સારું લાગ્યું.

‘શ્યોર કેમ નહીં? શાંતનુ આ કામ કરવાનું તમારે મને પહેલાં કહેવું જોઈતું હતું. એલોકો જરૂર આમની ચિંતા કરતાં હશે જ. લાવો મને જરા નંબર જોડી આપો.’ જ્વલંતભાઈ બોલ્યાં.

શાંતનુ એ અનુશ્રી પાસેથી સુવાસ નો નંબર લઈ ને ડાયલ કર્યો અને અનુશ્રી ને આપ્યો.

‘રીંગ જાય છે .. અનુ તમે જરાક વાત કરો પછી હું અને પપ્પા વાત કરીએ.’ શાંતનુ પોતાનો સેલફોન આપતાં બોલ્યો.

‘હાં, ભાઈ અનુ, હું સેફ છું અને શાંતનુ નાં ઘરે છું તમે અને મમ્મા જરાપણ ચિંતા ન કરશો. શાંતનુના પપ્પા તમારી સાથે વાત કરવા માંગે છે...હા અને પછી મમ્મા ને આપજો મારે પણ વાત કરવી છે.’ અનુશ્રી એ જ્વલંતભાઈ તરફ સેલફોન લંબાવતાં કહ્યું.

આ દરમ્યાન શાંતનુએ જ્વલંતભાઈ ને અનુશ્રીના ભાઈનું નામ અને જેટલી વિગતો એ જાણતો હતો એ ઝડપથી અને આપી દીધી.

‘જી નમસ્તે સુવાસ ભાઈ, હું જ્વલંત બુચ, રીટાયર્ડ ચીફ સેક્રેટરી ટુ ધ મીનીસ્ટર ઓફ નર્મદા પ્રોજેક્ટ...’ જ્વલંતભાઈ એ વાત શરૂ કરી. એમણે સુવાસ અને ત્યારપછી અનુશ્રીનાં મમ્મા સાથે લંબાણપૂર્વક વાત કરી અને પોતાનો અનુભવ વાપરીને એ બન્ને ને અનુશ્રી માટે ધરપત આપી અને એમની વાતે કમાલ કરી દીધી.

વરસાદનું જોર હજુ એટલું જ હોવાથી અનુશ્રીના મમ્મા એ એને રાત્રે શાંતનુને ઘરે જ રોકાઈ જવાનું કહ્યું કારણકે વરસાદ રોકાઈ જાય પછી પણ પાણી ઉતરતાં કલાકો લાગવાનાં હતાં એટલે હવે રાત્રીનાં સમયમાં કોઈ જ રિસ્ક લેવાની મનાઈ અનુશ્રીના મમ્મા અને સુવાસ બન્ને એ કરી. જ્વલંતભાઈ ની એક એક વાત પર એમને જાણેકે વિશ્વાસ બેસી ગયો હતો. અનુશ્રી પણ થોડીક આનાકાની સાથે રાત શાંતનુને ઘરે જ રોકાઈ જવા તૈયાર થઈ ગઈ.

શાંતનુ માટે તો આ બાબત કોઈ ચમત્કાર થી ઓછી ન હતી. એણે મનોમન વરુણદેવ નો આભાર માન્યો કારણકે જો એ મદદ ન આવ્યાં હોત તો અનુશ્રી કદાચ ક્યારેય પણ પોતાને ઘરે રોકાવા તો શું મળવા પણ આટલી સરળતાથી ન આવત. અનુશ્રી હવે આખી રાત અહીંજ છે એટલે એની સાથે મોડી રાત સુધી વાતો કરવાનો મોકો પણ મળ્યો છે એ વિચારીને તો એ પોતે ગળ્યો ગળ્યો થઈ ગયો હતો પણ ફરીથી એણે પોતાનો ઉત્સાહ કંટ્રોલ કરી લીધો અને એને ચહેરા પરનાં હાવભાવમાં તસુભાર નો પણ ફેર આવવા ન દીધો. એણે અનુશ્રીનો મૂડ ચેન્જ કરવા ટીવી ચાલુ કર્યું અને અનુશ્રી ને બહુ ડીસ્ટર્બ ન કરવાનું નક્કી કર્યું. અનુશ્રી પણ ધીરેધીરે રીલેક્સ થવા લાગી હતી અને ટીવીનાં કોઈક પ્રોગ્રામ માં ઇન્વોલ્વ થઈને મુસ્કુરાઈ રહી હતી. શાંતનુ જ્વલંતભાઈ અને અનુશ્રીનું પુરતું ધ્યાન રાખીને એકીટસે અનુશ્રીને જ જોઈ રહ્યો હતો અને ત્યાં જ જ્વલંતભાઈનાં અવાજ એનું અને અનુશ્રીનું ધ્યાન ભંગ કર્યું.

‘ભાઈઓ અને બહેનો, મુસીબતની ઘડી છે આવી રહી, મહારાજે કહ્યું છે કે હું આજે આવીશ નહીં’ જ્વલંતભાઈ પોતાનાં સેલફોન પર ચાલી રહેલો ફોન કટ કરતાં પોતાનાં અદ્દલ મુડમાં બોલ્યાં.

‘તો આપણે શું કરીશું? શું ઘરે પધારેલાં મહેમાન ને ભૂખે મારીશું?’ શાંતનુએ અનુશ્રી તરફ આંગળી કરી ને પ્રાસમાં જ જવાબ આપ્યો.

‘એમ મહેમાનને કેમ ભૂખે મરાય? આમ કરીને કાઈ શરમનાં ડબ્બા થોડાં ભરાય? જવલંતભાઈ બોલ્યાં

‘તો પરિસ્થિતિ ને સમજીએ અને બહારથી જ કાઈક મંગાવીએ.’ શાંતનુ હવે ફૂલ ફોર્મમાં આવી ગયો હતો.

‘આવાં વરસાદમાં આપણે તો બહાર જવાય જ નહીં અને કોઈ અહીં આવી ને ભોજન આપી જશે એવું તો વિચારાય જ નહીં!’ જવલંતભાઈ ની વાત સો ટકા સારી હતી.

‘એમ કાઈ ફરીથી ચા-બિસ્કીટ થી પેટ ભરાય નહીં અને મહેમાનને એમ હેરાન કરાય નહીં.’ શાંતનુ ને આમ તો પ્રાસ મેળવવો કાયમ કંટાળાજનક લાગતું હતું પણ અત્યારે તો એ અનુશ્રીના પોતાનાં ઘેરે આવવાથી ખુબ ખુશ હતો વત્તા એને અનુશ્રીને સતત ઈમ્પ્રેસ પણ કરવી હતી એટલે એ બરોબર પ્રાસ ઉપર પ્રાસ મેળવી રહ્યો હતો. અને સામે પક્ષે અનુશ્રી પણ ઈમ્પ્રેસ થઈ રહી હતી એને આ બધું શું થઈ રહ્યું છે એનો પૂરો ખ્યાલ તો નહોતો આવ્યો પણ એ થોડુંથોડું સમજી રહી હતી.

‘તમે બન્ને કવિતા કરો છો?’ અનુશ્રીએ આશ્ચર્ય મિશ્રિત લહેકામાં ભોળેભાવે સસ્મિત પૂછ્યું.

‘ટાઈમ પ્લીઝ પપ્પા...સોરી, મારે અનુને એક્સપ્લેઈન કરવું પડશે.’ શાંતનુ એ સમયસર ટાઈમ પ્લીઝ કહી દીધું. આજે એનાંથી કોઈજ ભૂલ નહોતી થઈ રહી.

‘જરૂર એમને આ તકલીફમાં થી દુર તો કરવાં જ પડશે’ જવલંતભાઈ એ શાંતનુ નાં પ્રાસમાં પ્રાસ બેસાડ્યો.

અનુશ્રી બન્ને સામે અહોભાવથી જોઈ રહી હતી એને હવે આ પ્રાસાનુપ્રાસ નો આઈડિયા લગભગ સમજમાં આવી ગયો હતો એટલે શાંતનુ કાઈ સમજાવવાનું શરૂ કરે એ પહેલાં જ એ બોલી ઉઠી....

‘રેગુલર વાતો કરવાથી થાય છે ત્રાસ એટલે જ તમે બન્ને વાતો કરો છો મેળવી ને પ્રાસ!’ અનુશ્રી હસતાંહસતાં બોલી..

‘વાહ વાહ શું વાત છે, તમારાં માં પણ પ્રાસ મેળવવાનું ટેલેન્ટ તો કઈક ખાસ છે.’ જવલંતભાઈ અનુશ્રીના વખાણ કરતા બોલ્યાં.

‘ટેલેન્ટ ની તો ખબર નથી પણ હવે મને લાગે છે કે આ બાબતમાં હું સાવ નવી નથી.’ અનુશ્રી લગભગ ખડખડાટ હસતાંહસતાં બોલી.

" ‘ખાલી પ્રાસ બેસાડવાથી પેટ નહીં ભરાય, પેટપૂજા ની પણ કોઈ તૈયારી થાય?’ શાંતનુ બોલ્યો

‘આપણે બેય પ્રાસ બેસાડવામાં જ છીએ હોંશિયાર રાંધવાની વાત આવે ત્યારે આપણને આવી જાય છે ચક્કર ચાર.’ જવલંતભાઈ બોલ્યાં.

‘રાંધવાની તમે ન કરો ફિકર વ્હેન અનુશ્રી ઈઝ હિયર.’ અનુશ્રી બોલી.

‘ટાઈમ પ્લીઝ.... ટાઈમ પ્લીઝ... ટાઈમ પ્લીઝ... મારાં વતી બધાંય નું ટાઈમ પ્લીઝ.’ શાંતનુ

એ વચ્ચે લંગસીયું નાખ્યું.

‘કેમ શું થયું?’ અનુશ્રી બોલી.

‘કમ ઓન અનુ, તમે અમારાં મહેમાન છો અને તમારી પાસે અમે રંધાવીએ?’ શાંતનુ એ પોતાનો વિરોધ નોંધાવ્યો.

‘હું પણ શાંતનુની વાત સાથે સહમત છું અનુ, તમારાંથી એમ રસોઈ કેમ બનાવાય? તમે તો ...’ જવલંતભાઈ એ શાંતનુ ને ટેકો આપ્યો.

‘કેમ તમને બન્ને ને બીક લાગે છે કે હું બોરિંગ ખાવાનું બનાવીશ? રોજ સાંજે અને સંડે બન્ને ટાઈમ ઘરે હું જ ખાવાનું બનવું છું. સુવાસભાઈ તો મારી રસોઈનાં દીવાના છે.’ અનુશ્રી બોલી

‘એ હું સમજું છું અનુ પણ તમે ઓલરેડી તકલીફમાં છો અને તમને આમ રાંધવાનું કેમ કહેવાય?’ શાંતનુ એ દલીલ કરી.

‘આમ કે તેમ, મને ખાત્રી છે કે તમારાં બન્ને કરતાં તો હું સરસ જ રાંધતી હોઈશ અને આમ પણ અત્યારે અંકલે કદાં એમ બહાર જઈ પણ નહી શકાય અને કોઈને બોલાવી પણ નહી શકાય અને જો હું શાંતનુની ફ્રેન્ડ છું અને અંકલે કીધું એમ મારે આ ઘર પોતાનું જ માનવાનું છે તો પછી એકબીજાને એકબીજા માટે શરમ શેની? ફોર્મલ થવાની કોઈ જરૂર ખરી અંકલ?’ અનુશ્રી જવલંતભાઈ સામે જોઈને બોલી.

‘આપણે તો ધોળી ધજા દેખાડી દીધી શાંતનુ ભાઈ... યુદ્ધવિરામ...! અનુશ્રી ચાલો હું તમને મારાં રસોડા સાથે મુલાકાત કરાવી દઉં. જવલંતભાઈ ઉભાં થયાં.

જયારે જવલંતભાઈ માની ગયાં ત્યારે શાંતનુ પાસે એમની અને અનુશ્રી સાથે અગ્રી થવા સીવાય કોઈ જ રસ્તો ન હતો અને ત્રણેય જણા રસોડામાં ગયાં.

‘ઘરમાં ક્યા ક્યા શાક છે?’ રસોડામાં ઘૂસતાં જ અનુશ્રી બોલી.

‘આજે તો ખાલી ભીંડા અને બટેટા જ છે પણ અમારાં શાંતનુભાઈ ને ભીંડા નથી ભાવતાં.’ જવલંતભાઈ હસતાંહસતાં બોલ્યાં. અનુશ્રી શાંતનુ સામે જોઈને હસી.

‘આજે ભાવશે, આઈ બેટ! અંકલ તમે ડુંગળી લસણ તો ખાવ છો ને?’ અનુશ્રી બોલી

‘અરે બિલકુલ ખાઉં છું. એ પડી પેલી બટેટાના ટોપલામાં એક નાની છાબડી છે એમાં.’ ટોપલા તરફ ઈશારો કરતાં જવલંતભાઈ બોલ્યાં.

‘ઓકે અને દાળ અને લોટ?’ અનુશ્રી આખાયે રસોડાનું સ્કેન કરતાં બોલી.

‘અરે એટલી ધમાલ નથી કરવી અનુ, શાક-ભાત પણ ચાલશે.’ શાંતનુ બોલ્યો

‘મારાં કામ માં કોઈ દખલ દે એ મને જરાપણ પસંદ નથી સમજ્યા મી. જુનીયર બુય’ અનુશ્રી હસતાંહસતાં બોલી.

‘આ જુનીયર બુય તો મને જુનીયર બુશ જેવું લાગ્યું.’ લોટ અને દાળનાં ડબ્બાઓ દેખાડતાં

જવલંતભાઈ બોલ્યાં અને ત્રણેય હસવા માંડ્યા.

‘ચાલો હવે તમે બન્ને બહાર જશો તો હું ડીસ્ટર્બ થયાં વીના કુકિંગ કરી શકું?’ અનુશ્રીએ અધિકાર નો અવાજ વાપર્યો.

‘ચોક્કસ, અનુશ્રી મસાલીયું ત્યાં સામે નાં કબાટ માં છે. ગરમ મસાલો અને બીજા મસાલા ફીઝર માં છે અને કાઈ મળે નહીં તો મને બોલાવજો.’ જવલંતભાઈ રસોડાની બહાર નીકળતાં બોલ્યાં.

‘ઓક્કે, અત્યારે સાડાસાત વાગ્યા છે અને મને ખબર છે અંકલ કે તમે બન્ને લગભગ સાડાઆઠ વાગે જમવા બેસો છો. તો સાડાઆઠે ડીનર ટેબલ પર સર્વ થઈ જશે!’ અનુશ્રી હસતાં મોઢે બોલી.

શાંતનુ પણ અનુશ્રી નાં આ નવાં રૂપ થી આશ્ચર્યચકિત થઈ ગયો હતો અત્યારસુધી એને અનુશ્રીનાં નિખાલસ સ્વભાવ નો તો પરિચય હતો જ પણ આવી રીતે હક્કથી વાત કરતાં એને પહેલી વાર જોઈ હતી. અત્યારસુધી એને શાંત અને ઠરેલ સ્વભાવ વાળી અનુશ્રી નો ખ્યાલ હતો પણ આવી રમતિયાળ અનુશ્રી એણે પહેલીવાર જોઈ હતી અને એને આ બધું ખુબ ગમતું પણ હતું. શાંતનુ અને જવલંતભાઈ બેઠકમાં બેઠાં. બન્ને જુદાજુદા સોફાઓનાં ખૂણે એવી રીતે બેઠાં કે બન્નેથી સાવ નજીક બેસાય.

‘ધરિત્રી નાં ગયાં પછી પહેલીવાર કોઈ સ્ત્રી આપણા રસોડામાં રસોઈ કરી રહી છે.’ જવલંતભાઈ થોડાંક લાગણીશીલ થયાં. શાંતનુ એ મુસ્કુરાઈ ને એમનો હાથ દબાવ્યો.

પછી બન્ને કોઈ જૂની ક્રિકેટ મેચ જોવામાં પરોવાઈ ગયાં. અચાનક શાંતનુને અક્ષયની યાદ આવી. આવાં જોરદાર વરસાદમાં એ અને એનાં પપ્પા તો વડોદરા ગયાં હતાં એમની શું હાલત થઈ હશે એની ચિંતા તો એણે હજીસુધી કરી જ ન હતી! વત્તા અનુશ્રી પોતાનાં ઘરમાં છે એ વાત પણ એણે અક્ષય ને કરવી હતી એટલે એણે પોતાનો સેલફોન ઉપાડ્યો અને પોતાનાં રૂમની ગેલેરીમાં ગયો જ્યાં એણે અક્ષયનો નંબર ડાયલ કર્યો.

‘અરે ક્યાં છે તું? ઠીક તો છે ને આખાં દિવસમાં એકવાર ફોન તો કરાય ને? તું અને પપ્પા સેફ તો છો ને?’ અક્ષય નો ફોન લાગતાં જ શાંતનુ પ્રશ્નો ની ઝડી લઈ ને વરસી પડ્યો.

‘હા મોટાભાઈ હા, અમે બન્ને ઠીક છીએ. કામ તો સવારે જ પતી ગયું હતું પણ બપોરે જમવા બેઠાં ને વરસાદ ખુબ વધી ગયો અને ત્યાં અમદાવાદમાં પણ જોરદાર વરસાદ છે એવો મમ્મી નો ફોન આવ્યો એટલે અમે અહીંજ ફ્રેન્ચ ને ઘરે જ રોકાઈ ગયાં છીએ. તમે કહો તમે અને અંકલ બન્ને સેફ તો છો ને?’ અક્ષયે ડીટેઇલમાં જવાબ આપ્યો.

શાંતનુએ આખા દિવસનો ચિતાર અક્ષયને આપ્યો અને અત્યારે અનુશ્રી પોતાને ઘેરે છે એ વાત પણ એને કહી.

‘ક્યા બાત હૈ બડે ભૈયા, આપકી તો નીકલ પડી..ભાભી? આપણે ઘરે? અને એ પણ ડાઈરેક્ટ રસોડામાં? શું વાત છે બોરસા!’ અક્ષય ખુબ ખુશ થતાં બોલ્યો. શાંતનુ પણ અહીં અમદાવાદથી જ વડોદરામાં બેઠેલાં અક્ષયના ચહેરાનાં હાવભાવ જોઈ શકતો હતો અને મંદમંદ મુસ્કુરાઈ રહ્યો હતો.

‘હા યાર અને તને ખ્યાલ પણ નહીં આવે આજે મેં એનું એક અલગ જ રૂપ જોયું. અક્ષુ આઈ રીયલી લાઈક હર!’ શાંતનુએ પોતાનાં દિલની વાત કરી નાખી.

‘દાદા, લાઈક માંથી લવ ઉપર ક્યારે આવશો? હવે લગભગ ત્રણ-ચાર મહિના થી તમે બન્ને મિત્રો છો અને આઈ એમ શ્યોર અનુભાભીને પણ તમે એ રીતે ગમતાં ન હોવ તો સારા તો લાગતાં જ હશે...આજે રાત્રે કરી નાખો તમારાં પ્રેમ નો ઈઝહાર!’ અક્ષય શાંતનુને સલાહ આપતાં બોલ્યો.

‘ના યાર મરાવીશ તું મને, આજે નહીં ફરી ક્યારેક.’ શાંતનુના અવાજમાં અચાનક ગભરાહટ આવી ગઈ જાણેકે અક્ષય એની સામે જ ઉભો હોય અને એને અનુશ્રીને પ્રપોઝ કરવાનો ફોર્સ કરતો હોય.

‘અરે આજે નહીં તો ક્યારે યાર?’ અક્ષય થોડો નિરાશ થયો

‘ફરી ક્યારેક મોકો જોઈને પણ આજે તો નહીં જ. અને મિત્ર અક્ષય તમે મને સલાહો આપો છો તો તમારું શું છે? તમે પણ સિરતદીપને ત્રણ-ચાર મહિના થી જ જાણો છો અને તમે બન્ને તો સાથે હરોફરો પણ છો એનું શું? તમે શરૂઆત કરો પછી મારો વારો’ શાંતનુ એ પાસો ફેંક્યો.

‘ઓકે તો આ વરસતા વરસાદનાં અને આજનાં આ ઐતિહાસિક દિવસનાં સમ જયારે ભાભી આપણા ઘરમાં રસોઈ બનાવી રહ્યાં છે ત્યારે હું અક્ષય વેલજીભાઈ પરમાર એવી જાહેરાત કરું છું કે આવનાર રવિવારે હું મીસ. સિરતદીપપાલકૌર બાજવાને અમારાં રેગ્યુલર મીટીંગ પ્લેસ એટલે કે પ્રહલાદનગર ગાર્ડન પાસે આવેલા ‘મેક-ડી’ પર બોલાવીને એમની સમક્ષ મારાં પ્રેમ નો ઈઝહાર કરીશ હવે મિસ્ટર શાંતનુ જ્વલંતરાય બુચ તમે તમારું પ્રોમિસ કહો, આપ ક્યારે મીસ. અનુશ્રી મહેતા ને પ્રપોઝ કરશો?’ અક્ષય પોતાની સ્ટાઈલમાં બોલ્યો. હવે વારો શાંતનુ નો હતો આવું જ કઈક પ્રોમિસ કરવાનો.

‘તું કાલે આવીજા પછી વાત કરીએ.’ શાંતનુ ફરીથી વાત ટાળતાં બોલ્યો

‘આવી ગયાં ને લાઈન પર મોટાભાઈ? પણ હું આજે છોડવાનો નથી. તમારે આજે મને પ્રોમિસ કરવું જ પડશે કે તમે અનુભાભીને ક્યારે અને ક્યાં પ્રપોઝ કરશો. ક્યારેક તો કરવું જ પડશે ને? અને આજે તો તમે બન્ને એકબીજા ને વધુ જાણશો અને ફ્રેન્ડશીપ ની એક નવી ઉંચાઈ સર કરશો. તમને એ ખુબ ગમે છે એમ નહીં તમે એમને દિલોજાન થી ચાહો છો તો ડર શેનો? એકવાર કહી દો ભાઈ.’ અક્ષય બોલ્યો.

‘પણ ક્યાંક એમ કરવાથી એ દોસ્તી પણ મૂકી દેશે તો?’ શાંતનુએ પોતાનો ડર દર્શાવ્યો.

‘દોસ્તી મુકશે પણ તમારો પ્રેમ લઈ ને જશે ને? દાદા, દુનિયામાં એવા ઘણાં લોકો ભૂતની જેમ ફરી રહ્યાં છે જેણે પોતાનાં દિલની વાત પોતાનાં સનમ ને કરવામાં મોડું કર્યું અથવાતો કદાપી કરી જ નહીં અને પછી આખી જિંદગી પસ્તાયા કર્યા, શું તમારે પણ એમ જ કરવું છે? અને વિચારો જો અનુભાભીએ હા પાડી દીધી તો? બી પોઝીટીવ ભાઈ.’ અક્ષય આજે શાંતનુને છોડવાનો ન હતો.

‘હમમ..વાત તો તારી સાચી છે, એકવાર આ દિલ પરનો ભાર ઉતરી તો જાય અને બહુ બહુ તો ના પાડશે ને?’ શાંતનુ બોલ્યો.

‘બી પોઝીટીવ ભાઈ, તમે આ વાક્ય સેલ્સમાં તો આત્મસાત કરી લીધું છે અને એને કારણે તમે આપણી કંપનીને દર મહીને લાખોનો ફાયદો કરી આપો છો તો તમારાં પોતાનાં માટે એમ કેમ નહીં? એ હા જ પાડશે, તમને ના પાડવા માટે એમની પાસે કોઈ રીઝન તો હોવું જોઈએ ને?’ અક્ષય હવે શાંતનુ ને કોર્નર કરી રહ્યો હતો.

‘ઠીક છે તું કાલે આવીજા એટલે નક્કી કરીએ.’ શાંતનુ હજીપણ સમય માંગી રહ્યો હતો.

‘કાલે નહીં આજે જ કહો, તારીખ, દિવસ અને સમય. ભલે તમારું બેલેન્સ ખતમ થઈ જાય પણ હું ફોન કટ નહીં જ કરું.’ અક્ષયે શાંતનુને પૂરી રીતે કન્ટ્રોલ કરી લીધો હતો અને શાંતનુ પાસે હવે કોઈ જ રસ્તો બાકી ન હતો.

‘ઓકે તો આ રવિવારે હું પણ અનુને ‘ડીનર ચીમ’ માં લઈ જઈશ અને’ શાંતનુથી આગળ ન બોલી શકાયું.

‘ધેટ્સ લાઈક અ ગૂડ બોય! ઓલ ધ બેસ્ટ તો પછી કાલે મળીએ ત્યારે પુરેપુરો પ્લાન બનાવી નાખીએ?’ અક્ષય બોલ્યો.

‘ઓકે શ્યોર!’ શાંતનુએ જવાબ આપ્યો.

‘પણ હવે આ પ્રોગ્રામમાં કોઈજ ચેન્જ નહીં. પછીનાં રવિવારે, ફરી ક્યારેક, મને ડર લાગે છે વગેરે વગેરે બહાનાઓ નહીં જ ચાલે.’ અક્ષયે શાંતનુ ને બાંધવાની કોશિશ કરી.

‘હા ચાર કોઈ જ બહાના નહીં. હું પણ હવે એક નિર્ણય પર આવવા માંગુ છું અને આજે હું અનુશ્રીને બને તેટલી ઈમ્પ્રેસ કરવા માંગુ છું એટલે રવિવારે થોડી સરળતા રહે.’ શાંતનુ એ અક્ષયને ઘરપત આપતાં કહ્યું.

‘યે હુઈ ના બાત, ચાલો મારે જમવા નો સમય થયો છે કાલે મળીએ અને તમે ભાભીનાં હાથની રસોઈ જમો અને કેવી હતી એ મને એસએમએસ કરી ને કહેજો ફોન ન કરતાં ઓકે?’ અક્ષયે શાંતનુને સલાહ આપતાં કહ્યું.

‘ઓકે બોસ્સ, એઝ યુ સે, બાય એન્ડ ટેક કેર.’ હસતાંહસતાં શાંતનુ બોલ્યો અને કૉલ કટ કર્યો.

આ આખી વાત કરતાં આઠ પચ્ચીસ થઈ ગઈ હતી અને શાંતનુને હવે ચટપટી થઈ રહી હતી કે આખરે અનુશ્રીએ શું રાંધ્યું હશે? એ લીવીંગ રૂમ માં આવ્યો અને જ્વલંતભાઈ સામે ઈશારો કર્યો કે શું થયું? જ્વલંતભાઈએ ડોકું હલાવી ને એમને પણ કાંઈજ ખબર નથી એમ કહ્યું જો કે રસોડામાંથી ધમાકેદાર સુગંધ તો જરૂર આવી રહી હતી. ત્યાં જ રસોડામાં થી અનુશ્રી જુદાંજુદાં બાઉલ લઈને ડાઈનીંગ ટેબલ પર મુકવા લાગી. શાંતનુ એને એકીટસે જોઈજ રહ્યો હતો. ત્યાં જ્વલંતભાઈએ એનાં ખભા પર ટપલી મારીને અનુશ્રી ને મદદ કરવા માટે ફક્ત ઈશારાથી જ કહ્યું અને શાંતનુ અનુશ્રીને મદદ કરવા માટે આગળ વધ્યો.

‘આઈ વીલ મેનેજ શાંતનુ, તમે ફક્ત પાણી નો જગ અને ગ્લાસીસ લઈ લ્યો પ્લીઝ.’ અનુશ્રીને ખ્યાલ આવી ગયો એટલે એણે શાંતનુને રોકતા કહ્યું અને એણે રાંધેલી બીજી અન્ય વસ્તુઓ રસોડામાંથી લેવાનું શરુ કર્યું.

શાંતનુ રસોડામાં જ ગોઠવેલાં ફ્રીઝ માંથી ઠંડા પાણીનાં બે જગ લીધાં અને એને ડાઈનીંગ ટેબલ પર મુક્યા પછી ફ્રીઝ ઉપર મુકેલા ગ્લાસના સ્ટેન્ડ માં થી ચારેક ગ્લાસ લીધાં અને ડાઈનીંગ ટેબલ પર મુક્યાં.

‘સો જેન્ટલમેન જે પ્રમાણે મેં પ્રોમિસ કર્યું હતું સાડાઆઠ વાગે જમવાનું તૈયાર છે. હું જરા મોઢું જોઈ ને ફેશ થઈ જઉં?’ અનુશ્રી કોઈક અનોખી જ સ્ટાઈલમાં બોલી અને શાંતનુ ફરીથી ગાંડો થયો.

‘શ્યોર મીસ્સ..તમે ફેશ થાવ અને પછી જ આપણે ત્રણેય જમીએ.’ જવલંતભાઈ બોલ્યાં.

અનુશ્રી શાંતનુનાં બાથરૂમનાં વોશબેઝીનમાં ફેશ થઈ ને આવી અને શાંતનુ અને જવલંતભાઈ બન્ને ને ટેબલ પર આમંત્રિત કર્યાં. ત્રણેય ટેબલ પર ગોઠવાયાં. અનુશ્રીએ પહેલાં થાળીઓ અને પછી વાટકા પહેલાં શાંતનુ અને પછી જવલંતભાઈ ને આપ્યાં અને પછી પોતાની જગ્યાએ મુક્યા.

‘અરે અનુશ્રી અમે લઈ લેશું, તમે કેમ તકલીફ કરો છો?’ જવલંતભાઈ એ અનુશ્રીને રોકતાં કહ્યું.

‘અંકલ આજનાં ડીનરનો પુરેપુરો ચાર્જ મારી પાસે છે એટલે તમારે બંનેએ કશુંજ બોલવાનું નથી ફક્ત હું કહું એમ જ કરવાનું છે.’ અનુશ્રી હસતાંહસતાં બોલી પણ એનાં અવાજમાં હુકમ નો રણકો હતો.

‘અમારે કેટલું જમવું એ પણ તમે જ નક્કી કરશો મેડમ કે અમારે ભૂખ લાગી હોય એ પ્રમાણે જમવાનું છે?’ શાંતનુ એ હળવી કમેન્ટ કરી.

‘વેલ જમવાનું ભાવે તો ભૂખ પ્રમાણે નહી તો મને ખોટું ન લાગે એ મુજબ.’ અનુશ્રી આ વખતે ખડખડાટ હસી અને શાંતનુ ફરી થી.....

‘બટેટા ભીંડા નું શાક? શાંતનુભાઈ તમારાં પર મુસીબત હૈ આઈ’ એક બાઉલ નું ઢાંકણું ખોલતાં જવલંતભાઈ બોલ્યાં.

‘મુસીબત તો અબ જાને કો આઈ અંકલ, ક્યોંકી મૈને ભીંડી અલગ તરીકે સે હૈ બનાઈ.’ અનુશ્રીએ જવલંતભાઈ નાં પ્રાસમાં પ્રાસ બેસાડ્યો અને જવલંતભાઈ પણ હસ્યાં.

‘નો પ્રાસ પ્લીઝ..મને ચાખવા તો દયો કે શાક કેવું બન્યું છે?’ શાંતનુ એ બન્ને ની મશ્કરી થી થોડાક અકળાયેલા પણ તેમ છતાં મોઢાં પર હાસ્ય રાખી ને બોલ્યો.

અનુશ્રી એ પછી દાળ, પરોઠાં અને કાકડી ડુંગળી નું મિક્સ સેલડ પણ પીરસ્યું. સૂગંધ તો બહુ સરસ આવી રહી હતી અને ઘણાં વર્ષો પછી શાંતનુ અને જવલંતભાઈ બન્ને ને પ્રોફેશનલ રસોયાની નહી પણ ઘરની કોઈ વ્યક્તિ ની રસોઈ ખાવા મળવાની હતી. અનુશ્રી એ બન્ને ને પીરસી ને પોતાની થાળી માં પણ બધી વસ્તુઓ લીધી.

‘તો શરુ કરીએ?’ જવલંતભાઈ બોલ્યાં.

‘શ્યોર અંકલ મને તો કકડીને ભૂખ લાગી છે.’ અનુશ્રી એ જવાબ આપ્યો અને શાંતનુ એ પણ

હકારમાં ડોકું હલાવ્યું.

ત્રણેયે જમવાનું શરુ કર્યું.....

‘વાહ વાહ વાહ અનુશ્રી અદ્ભુત!! ઘણાં દિવસે બલકે વર્ષો પછી આટલું સરસ જમવાનું મળ્યું છે, એટલીસ્ટ આ ઘરમાં.’ જવલંતભાઈ રસોઈનાં વખાણ કરતાં બોલ્યાં પણ સાથેસાથે એમનાં દિલની વાત પણ એમનાં હોઠો પર આવી ગઈ.

‘અનુ, ખરેખર ભીંડા બટેટા નું શાક પણ માઈન્ડબ્લોઈંગ છે’ શાંતનુ એ પોતાનો અંગુઠો ઉંચો કરી ને કહ્યું.

‘તમે બન્ને મને સારું લગાડવા તો આમ નથી કહેતાં ને?’ અનુશ્રી એ ચોખવટ પૂછી.

‘ના ના એવું હોય? હું તો સાચાં વખાણ કરી રહ્યો છું. બાકી ભીંડા વિરોધી વ્યક્તિઓ ની ખબર નહીં.’ જવલંતભાઈ અનુશ્રી સામે આંખ મીચકારતા બોલ્યાં. સામે અનુશ્રી પણ હસતી હતી.

‘શું ચાર પપ્પા, મને ખરેખર શાક ભાવ્યું અને દાલ ફાય તો જબરદસ્ત છે.’ શાંતનુ પોતાનાં પર લાગેલા આરોપનું ખંડન કરતાં થોડુંક જોરથી બોલ્યો.

‘દાલ ફાય જબરદસ્ત છે એનો મતલબ તો એવો થયો અંકલ કે ભીંડા નું શાક એટલું જબરદસ્ત નથી રાઈટ?’ હવે અનુશ્રી એકદમ ફૂલ મજાકના મુડમાં આવી ગઈ હતી અને જવલંતભાઈ નો પક્ષ લઈ ને શાંતનુને બરોબર ચીડવી રહી હતી.

‘એકદમ રાઈટ અનુશ્રી.’ જવલંતભાઈ એ સામે બેઠેલી અનુશ્રી ને તાળી આપવા માટે હાથ ધર્યો અને અનુશ્રી એ તરત જ પોતાનાં ડાબે હાથે થી એમને તાળી પણ આપી.

શાંતનુ જરાપણ ચીડાયો ન હતો. એ મંદમંદ મુસ્કુરાઈ રહ્યો હતો બલ્કે એને તો અનુશ્રી અને જવલંતભાઈ નું સેટ થઈ ગયેલું ટ્યુનીંગ ખુબ ગમતું હતું અને વધુ માં અનુશ્રી પણ બપોરનાં રડમસ મૂડ માંથી હવે એકદમ ખુશખુશાલ લાગી રહી હતી એનો એને વધુ આનંદ હતો. ત્રણેય જણાએ આમ જ વાતો કરતાં કરતાં અને હસતાંહસતાં ડીનર પતાવ્યું. સવારે કામવાળી બાઈ વાસણ ઘસવા આવશે જ કારણકે એ બ્લીડીંગ નાં ભોંયરામાં જ રહે છે એ વાત કરીને જવલંતભાઈએ અનુશ્રી ને હવે અન્ય કોઈ પણ કામ કરતાં રોકી.

આ દરમ્યાન વરસાદનું જોર ઘણું ઓછું થઈ ચુક્યું હતું અને હવે ધીમેધીમે બંધ પણ થઈ જશે એવું લાગી રહ્યું હતું. જમ્યાં પછી અનુશ્રી શાંતનુના રૂમ ની ગેલેરીમાં ગઈ અને પહેલાં પોતાને ઘેરે અને પછી સિરતદીપ ને ફોન કર્યો અને પોતે મજામાં છે એ ખબર આપ્યાં. આ બાજુ શાંતનુએ અક્ષયને ‘જમવાનું ટનાટન હતું’ એવો એસએમએસ કર્યો અને સામેથી અક્ષયનો પણ ‘મજા કરો મોટાભાઈ’ લખેલો જવાબ પણ આવી ગયો. હવે શાંતનુ અને જવલંતભાઈ ન્યુઝ ચેનલો જોવામાં બદલવામાં લાગ્યાં. ત્યાં અનુશ્રી પણ ફોન પતાવી ને આવી અને ટેબલ પર પડેલાં એક-બે મેગેઝીનો ઉથલાવવા માંડી. શાંતનુ હવે ન્યુઝ ઓછાં અને અનુશ્રીને વધુ જોઈ રહ્યો હતો અને જ્યારે જ્યારે અનુશ્રી મેગેઝીન વાંચતા પોતાનાં વાળની લટ કાન પાછળ ગોઠવતી હતી ત્યારે એનાં હૃદયનાં ધબકારા ની સ્પીડ વધી જતી હતી. એક કલાક દરમ્યાન એ ત્રણેય લગભગ મૂંગા રહ્યાં. દસ વાગતાં જ જવલંતભાઈ પોતાની જગ્યાએ થી ઉઠ્યાં...

‘અનુશ્રી, મારો સુવાનો સમય થઈ ગયો. તમે અને શાંતનુ ટીવી જુવો, વાતો કરો હું રીટાયર થાઉં છું. તમે શાંતનુ નાં રૂમ માં સુઈ જજો, શાંતનુ મારાં રૂમમાં કે અહિંયાં સોફા પર સુઈ જશે. સવારે તમને ફાવે એ ટાઈમે ઉઠી જાજો હું તો રોજ છ વાગે ઉઠી જાઉં છું. શાંતનુ તમને ઘેરે મૂકી જશે. થેંક ગોડ વરસાદ પણ લગભગ બંધ થવા આવ્યો છે.’ જવલંતભાઈ સોફા પરથી ઉઠીને બોલ્યાં.

‘શ્યોર અંકલ, હું લગભગ સાડાછ વાગ્યા નો એલાર્મ જ મુકીશ અને મોઢું ઘોઈ, ફેશ થઈ તમારાં હાથની યા પી ને ઘેરે જતી રહીશ, ગુડ નાઈટ!’ અનુશ્રી સ્મીત સાથે બોલી.

‘ગુડ નાઈટ પપ્પા.’ શાંતનુ જવલંતભાઈ તરફ જોઈને બોલ્યો.

‘ગુડ નાઈટ શાંતનુ.’ જવલંતભાઈ પોતાનાં રૂમ તરફ વળ્યાં

જવલંતભાઈ નાં રૂમ માં ગયાં પછી અનુશ્રી અને શાંતનુ બન્ને એકબીજા સામે ચંત્રવત હસ્યાં. શાંતનુ હવે એનાં ફેવરીટ જૂનાં ફિલ્મી ગીતો દેખાડતી ચેનલો તરફ વળ્યો. ત્રણેક મિનીટ તો ગીત જ વાગતું રહ્યું પણ પછી...

‘થેન્ક્સ શાંતનુ, થેન્ક્સ ફોર એવરી થિંગ.’ અનુશ્રી એ શાંતનુ સામે જોઈને બોલી. એનાં ચહેરા અને અવાજમાં આભાર યોખ્ખો દેખાઈ રહ્યો હતો.

‘અરે એમાં થેન્ક્સ શેના અનુ? તમે મારાં ફ્રેન્ડ છો અને મારી જગ્યાએ તમારો કોઈપણ ફ્રેન્ડ આમ જ કરત.’ શાંતનુ બોલ્યો.

‘કરત... કદાચ, પણ મને એને ઘેર જવું એનાં ફેમીલી સાથે ઇન્વોલ્વ થવું કદાચ એટલું ન ગમત જેટલું મને આજે ગમ્યું છે.’ અનુશ્રી સતત શાંતનુ સામે જોઈ રહી હતી.

‘માય પ્લેઝર અનુ કે તમને અહીં ગમ્યું અને થેન્ક્સ ની જરાય જરૂર નથી એક ફ્રેન્ડ તરીકે મને એ સમયે જે યોગ્ય લાગ્યું એ જ મેં કર્યું. સારું થયું કે સુવાસભાઈ અને તમારાં મમ્મા મારી વાત માની ગયાં નહી તો ખુબ રિસ્ક હતું. હવે કાલે તમને સુખરૂપ ઘેરે મૂકી આવું એટલે મને મારી મિત્ર તરીકે ની ફરજ બજાવ્યાનો સંતોષ થાય.’ શાંતનુ એ અનુશ્રી ને જવાબ આપ્યો.

‘યુ નો સમર્થીંગ? ફોમ નાઉ ઓન યુ આર નોટ માય ફ્રેન્ડ’ અનુશ્રી બોલી.

‘એટલે? એની થિંગ રોંગ? મારાથી કોઈ ભૂલ થઈ? શાંતનુ થોડો ગભરાયો

‘નો યુ કાન્ટ ડુ એની થિંગ રોંગ શાંતનુ, આજે જે કાઈપણ મારી સાથે થયું એ પછી તો મને આ બાબતનો પૂરો વિશ્વાસ છે.’ અનુશ્રી હસીને બોલી એ જોઈને શાંતનુ ને શાંતી થઈ.

‘તો આ ફોમ નાઉ ઓન યુ આર નોટ માય ફ્રેન્ડ એ વળી શું છે?’ શાંતનુ એ સવાલ કર્યો.

‘યેસ ફ્રોમ નાઉ ઓન યુ આર નોટ માય ફ્રેન્ડ બટ યુ આર માય બેસ્ટ ફ્રેન્ડ ફોર લાઈફ, વીલ યુ બી વન?’ અનુશ્રી એ સ્મીત સાથે શાંતનુ સામે હાથ લંબાવ્યો.

શાંતનુ પાસે તો બીજો કોઈ ઓપ્શન જ નહોતો એને તો ભાવતું તું ને વૈદે કીધું એવું થયું એટલે એણે તરત જ અનુશ્રી નો હાથ પકડી લીધો એને મન તો અનુશ્રીનાં હૃદય સુધી પહોંચવાનો માર્ગ આ ‘બેસ્ટ ફ્રેન્ડ ફોર લાઈફ’ થકી આસાન થતો લાગ્યો.

‘શ્યોર અનુ અને હું પણ પ્રોમિસ કરું છું કે આપણી દોસ્તી જિંદગીભર નિભાવીશ.’ શાંતનુએ અનુશ્રીને વચન આપતાં કહ્યું.

‘થેન્ક્સ અ લોટ શાંતનુ અને એક બીજી વાત જે મારે તમને ઘણાં દિવસો થી પૂછવી હતી.’ અનુશ્રી એ શાંતનુની ઉત્કંઠા વધારી નાખી અને એ વળી શું ય કહેશે એ વિચારી ને શાંતનુ નું હૃદય જોરજોરથી ધબકવા લાગ્યું. ક્યાંક એ પોતાનાં પ્રેમનો ઈઝહાર સામે થી તો...? એવું પણ શાંતનુએ બે સેકન્ડ માં જ વિચારી પણ લીધું.

‘શ્યોર બેસ્ટ ફ્રેન્ડ ફોર લાઈફ સાથે કોઈ ફોર્માલીટી ન હોય અને કશું છુપાવવાનું પણ ન હોય.’ શાંતનુ બોલી ઉઠ્યો.

‘થેન્ક્સ, મારે તમને ઘણાં વખતથી બે વાત પૂછવી હતી...’ આટલું બોલતાં અનુશ્રી થોડીવાર રોકાઈ.

‘કઈ બે વાત? પૂછો ને?’ શાંતનુથી હવે રહેવાતું ન હતું. એનું હૃદય જોરજોર થી એનું રક્ત પમ્પીંગ કરી રહ્યું હતું.

‘એક તો આ બેસ્ટ ફ્રેન્ડ ફોર લાઈફ બનવાની રીકવેસ્ટ ની અને બીજી એ કેશું હું તમને શાંતનુની જગ્યાએ ખાલી ‘શાંતુ’ અને ‘તમે’ ની જગ્યા એ ‘તું’ કહી ને બોલાવું?’ અનુશ્રીએ શાંતનુ પાસે મંજૂરી માંગી.

-: પ્રકરણ પાંચ સમાપ્ત :-

-: છ :-

‘હા હા કેમ નહી? વ્હાય નોટ?’ શાંતનુ હરખાતાં હરખાતાં બોલ્યો.

અનુશ્રી એને સામે થી કોઈ નવાં નામે, એને ગમતાં નામે બોલાવે અને એ પણ તુંકારે...બસ શાંતનુ ને હવે એમજ લાગ્યું કે હવે એનાંથી અનુશ્રી એટલી દુર નથી.

‘થેન્ક્સ...’ અનુશ્રી સ્મીત સાથે બોલી.

ગીતોની ચેનલ ઉપર ફિલ્મ ‘આંધી’ નું “તુમ આ ગયે હો નૂર આ ગયા હૈ” શરુ થયું. શાંતનુને લાગ્યું કે આ ગીત એની અત્યારની જ લાગણીઓ ને એનાં વતી કહી રહ્યું છે એનાં રોમરોમમાં ઉત્તેજના છવાઈ ગઈ. અમસ્તું આ ગીત એનાં મોસ્ટ ફેવરીટ ગીતોમાં નું એક હતું કારણકે એનાં એક ગાયક કિશોરકુમાર હતાં જેને એ લગભગ દેવતા ની જેમ પૂજતો.

‘આઈ જસ્ટ લવ ધીસ સોંગ.’ અનુશ્રી ટીવી તરફ જોતાં જોતાં બોલી.

‘હમમ..મને પણ આ ગીત બહુ ગમે છે, ઈનફેક્ટ કિશોરકુમાર નાં બધાં જ ગીતો મને સાંભળવા ખુબ ગમે છે. મારાં તો એ ભગવાન છે!’ શાંતનુ બોલ્યો.

‘હેય શાંતુ, ઘેટ્સ ગ્રેટ! મને પણ જુના ગીતો સાંભળવા ખુબ ગમે.’ અનુશ્રીએ પહેલીવાર શાંતનુ ની જગ્યાએ શાંતનુ ને ‘શાંતુ’ ઓળે નક્કી કરેલા નામે બોલાવ્યો અને શાંતનુ ફરીથી ગળ્યો.

ગળ્યો થઇ ગયો. એને અનુશ્રી ને પણ પોતાની જેમ જ જૂનાં ગીતો ગમે છે એ ખુબ ગમ્યું અને એ બન્ને વચ્ચે કોઈ તો કોમન ઇન્ટરેસ્ટ છે એ જાણી ને પણ ખુબ આનંદ થયો.

‘હા, જુના ગીતો ની વાત જ કોઈ ઔર છે, સીધાં દિલને ટચ કરી જાય.’ શાંતનુ પણ હવે ટીવી સામે જોઈને બોલ્યો.

‘હા પણ હું ફક્ત રોમેન્ટિક ગીતો જ પ્રીફર કરું છું. ઠીક છે કોઈકવાર બીજાં ગીતો સાંભળવાનું પણ ગમે પણ એક્સ્ટ્રીમ રોમેન્ટિક સૉંગ્સ વીલ ઓલ્વેઝ બી માય ફર્સ્ટ ચોઈસ.’ અનુશ્રી એ પોતાની ચોઈસ વધુ સારી રીતે કલીયર કરી.

‘વન્ડરફુલ અનુ, મારી પાસે તો ખુબ મોટું કલેક્શન છે મારાં સેલમાં અને મારાં લેખી માં પણ. જયારે પણ ફ્રી હોઉં ત્યારે એ જ સૉંગ્સ સાંભળું અને જયારે ન સાંભળતો હોઉં અને કોઈ ગીત યાદ આવી જાય તો તરત જ એને ડાઉનલોડ પણ કરી દઉં.’ શાંતનુ હવે અનુશ્રી તરફ વધુને વધુ ખુલી રહ્યો હતો.

‘ધેટ્સ રીયલી ગ્રેટ શાંતુ..! મને તારું કલેક્શન દેખાડીશ?’ અનુશ્રી બોલી.

‘વ્હાય નોટ...આ જુવો, જોકે આમાં ફક્ત મને ખુબ ગમતાં સૉંગ્સ જ છે બાકીનાં મારાં લેખી માં છે, ઉભા રહો હું લઈ આવું.’ શાંતનુ એ પોતાનાં સેલફોનનું પ્લેલીસ્ટ ઓપન કરીને અનુશ્રી ને આપ્યો અને પોતે પોતાનાં રૂમ માંથી પોતાનું લેપટોપ લેવા ઉભો થયો.

‘હા મને તારું આખું કલેક્શન જોવું ગમશે અને એમાં થી મારી ચોઈસ નાં સૉંગ્સ સિલેક્ટ કરી લઈશ પછી તું મને મેઈલ કરીશ ને એ સૉંગ્સ?’ અનુશ્રી એ શાંતનુના સેલફોન માંથી પોતાની ડોક ઉંચી કરી ને શાંતનુ સામે જોતાં જોતાં કહ્યું.

‘ચોક્કસ’ શાંતનુએ અનુશ્રી તરફ પોતાનો અંગુઠો ઉંચો કરી ને ‘ડન’ ની સાઈન કરી અને પોતાનાં રૂમ માં ગયો.

એનો હરખ સમાતો ન હતો. એનો અનુશ્રીને પોતાને ઘેરે લાવવાનો એક ઝડપી પણ મહત્વનો નિર્ણય એને અનુશ્રીની નજરમાં આટલાં મહત્વનો વ્યક્તિ બનાવી દેશે એની તો એને કલ્પના પણ ન હતી. એણે પોતાનાં રૂમ માં થી પોતાનું લેપટોપ ઉપાડ્યું. મનોમન એણે ભગવાનનો ઉપકાર માન્યો કે આજે વરસાદ હોવાથી એણે ઓફીસ જતાં પોતાનું લેપટોપ સાથે ન લીધું નહીં તો એ અનુશ્રી ને પોતાનું ગીતોનું કલેક્શન દેખાડીને વધુ ઇમ્પ્રેસ ન કરી શકત.

લીવીંગ રૂમમાં આવીને એ પોતાની મૂળ જગ્યાએ બેસી ગયો અને પોતાનું લેપટોપ ઓન કર્યું. લેપટોપ સંપૂર્ણપણે ચાલુ થઈ જતાં એણે પોતાનું મ્યુઝીક નામનું ફોલ્ડર ઓપન કર્યું અને લેપટોપ અનુશ્રી ને આપ્યું.

‘હમમ..થેન્ક્સ’ અનુશ્રી લેપટોપ લેતાં હસીને બોલી.

‘માય પ્લેઝર મેમ. તમે આ નોટપેડ લ્યો અને તમને જે ગીતો ગમે એ આમાં લખી લ્યો. હું કાલે જ તમને સૉંગ્સ સેન્ડ કરી દઈશ.’ શાંતનુએ પણ હસીને જવાબ આપ્યો.

‘શ્યોર..!’ અનુશ્રી એક પછી એક શાંતનુ નાં ગીતો નું કલેક્શન જોવા લાગી અને એનાં ચહેરાનાં હાવભાવ બતાવી રહ્યાં હતાં કે એ શાંતનુના કલેક્શન થી ખુબ ઇમ્પ્રેસ થઈ રહી હતી.

‘શાંતુ આ સાડા આઠસો સોંગ્સ માં થી હું મને ગમતાં ગીતો કેવી રીતે સિલેક્ટ કરીશ? તને મારી ચોઈસ તો હવે ખબર પડી ગઈને? રોમેન્ટિક સોંગ્સ ...તું મને તને યોગ્ય લાગે તે રોમેન્ટિક સોંગ્સ મેઈલ કરજે ઓકે? હું મારાં સેલમાં ડાઉનલોડ કરી દઈશ.’ અનુશ્રી એ વ્યવહારુ રસ્તો બતાવ્યો.

‘અમમ..ઠીક છે હું રોજ તમને પાંચ-પાંચ સોંગ્સ ઈ-મેઈલ કરીશ ઓકે?’ શાંતનુ એ કહ્યું.

‘ગ્રેટ...! ડન... નેટ છે? હું તને એક ટેસ્ટ મેઈલ મોકલી આપું.’ અનુશ્રી બોલી.

‘હા છે ને વેઈટ, હું ડોંગલ લઈ આવું’ શાંતનુ આટલું કહીને ઉભો થયો અને ફરીથી પોતાનાં રૂમમાં ગયો અને પોતાનાં કબાટ માંથી ડોંગલ લઈ આવ્યો અને અનુશ્રી ને આપ્યું.

અનુશ્રીએ નેટ લોગ-ઇન કરવા લેપટોપ ફરીથી શાંતનુને આપ્યું અને શાંતનુ એ લોગ-ઇન ની વિધી કરીને લેપટોપ ફરીથી અનુશ્રીને પાછુ કર્યું. અનુશ્રી હવે પોતાનાં ઈ-મેઈલ ની સાઈટ માં લોગઇન કરી ને પોતાનાં મેઈલ ચેક કર્યા અને શાંતનુ પાસે એનું ઈ-મેઈલ અડ્રેસ માંગ્યું અને શાંતનુ ને...

‘હાઈ... !

થેન્ક્સ ફોર બિઈંગ ઘેર ફોર મી ટુડે.

લવ્ઝ,

અનુ’

એમ લખી ને ઈ મેઈલ કર્યો.

‘ડન..ઈ મેઈલ કરી દીધો છે હવે કાલથી જ મને રોજનાં એટલીસ્ટ પાંચ સોંગ્સ જરૂર મોકલજે ઓકે?’ અનુશ્રી એ લગભગ હુકમ કર્યો. શાંતનુને તો ક્યાં કશો વાંધો જ હતો? એને તો અનુશ્રી જેમ કહે એમ જ કરવું હતું જેથી એનું કદ અનુશ્રી ની નજરો માં વધતું જ રહે.

‘શ્યોર કેમ નહી અને જે ગીત ન ગમે એ બિન્દાસ ડીલીટ કરી નાખજો.’ શાંતનુ બોલ્યો.

‘ડન..પણ તારું શરૂઆતનું કલેક્શન જોઈને આવું બનવાનાં ચાન્સીઝ ઓછાં છે.’ અનુશ્રી એ શાંતનુના કલેક્શન નાં વખાણ કરતાં કહ્યું જવાબમાં શાંતનુ ફક્ત મરક્યો.

‘શાંતનુ જો તને વાંધો ન હોય તો હું મારું ફેસબુક જોઈ લઉં?’ અનુશ્રી બોલી.

‘અરે એમાં પૂછવાનું શેનું? તમે આરામથી સર્ફ કરો અને આપણે હવે આવી ફોર્માલીટીઝ બંધ કરીએ તો?’ શાંતનુ એ અનુશ્રીને કહ્યું.

‘ઓકે સર! હવેથી હું ધ્યાન રાખીશ!’ અનુશ્રી હસતાંહસતાં બોલી અને પોતાનાં ફેસબુક અકાઉન્ટ માં લોગ-ઇન થઈ.

‘ગુડ..’ આટલું કહીને શાંતનુ ફરીથી ગીતો ની ચેનલ જોવા લાગ્યો જેનાં પર અત્યારે ‘લહુ કે દો રંગ’ ફિલ્મનું કિશોરકુમારનું જ ગાયેલું ‘મુસ્કુરાતા હુઆ ગુલ ખીલાતા હુઆ મેરા ચાર’ ચાલી રહ્યું હતું. શાંતનુ એમાં એકદમ ઇન્વોલ્વ થઈ ગયો.

‘શાંતુ તું ફેસબુક પર છે?’ બે મિનીટ પછી અનુશ્રીના આ સવાલે શાંતનુ નું ધ્યાન ભંગ કર્યું.

‘હતો..હવે નથી મને ટાઈમ જ નથી મળતો.’ શાંતનુએ ટીવી જોતાં જોતાં જ જવાબ આપ્યો.

‘હમમ મને લાગ્યું જ મેં તને સર્ય કર્યો પણ નો રીઝલ્ટ દેખાડે છે. કેમ ટાઈમ નથી મળતો? પૈસા બહુ કમાઈ લીધાં છે કે શું?’ અનુશ્રી આંખ મીંચકારતા બોલી.

‘એટલે? હું સમજ્યો નહીં.’ શાંતનુએ ટીવીનું વોલ્યુમ થોડું ઘટાડતા કહ્યું.

‘એટલે એમ કે આ ત્રણ મહિનાથી મારે તારું કોઈ કામ હોય તો હું તને એસએમએસ થી પૂછતી હતી બરોબર? હવે જો તું ફેસબુક પર હોય તો હું તને અહિંયાં જ ચેટ પર પૂછી લઉં ને?’ અનુશ્રીએ સ્પષ્ટતા કરતાં કહ્યું.

‘ઓહ ઓકે, વાત તો સાચી અનુ, પણ હું મારું આઈડી અને પાસવર્ડ પણ ભૂલી ગયો છું.’ શાંતનુ બોલ્યો.

‘હમમ.. તને યાદ છે કે તું કયા મેઈલ આઈડી થી એમાં લોગ-ઇન થતો?’ અનુશ્રી હવે શાંતનુને ફેસબુક પર લાવવા જ માંગતી હતી.

‘હમણાં તમે જેનાં પર ટેસ્ટ મેસેજ મોકલ્યો એ જ. વર્ષોથી મારું એક જ ઈ-મેઈલ આઈડી છે.’ શાંતનુ એ જવાબ આપ્યો. એને અનુશ્રીનું પોતાની તરફ શરૂ થયેલી પોતાપણની લાગણી ગમી.

‘હમમ.વેઈટ...’ અનુશ્રી કઈક ચેક કરી રહી હોય એવું શાંતનુ ને લાગ્યું.

હવે શાંતનુ નું ધ્યાન ગીતો પરથી હટી ગયું અને અનુશ્રી ખરેખર શું કરવા માંગે છે એનાં પર સ્થિત થઈ ગયું.

‘ઓક્કે રસ્તો મળી ગયો..તે અહિયા પોતાનો સેલ નંબર પણ રજીસ્ટર કરાવ્યો હતો એ તે બહુ સારું કર્યું શાંતુ. આઈ હોપ કે એ તારો અત્યારનો જ નંબર હશે.’ અનુશ્રી શાંતનુ સામે જોઈને બોલી.

‘અફકોર્સ અનુ, આ નંબર મારી પાસે છેલ્લાં છ વર્ષ થી છે.’ શાંતનુ એ કોન્ફિડન્સ થી જવાબ આપ્યો.

‘ગ્રેટ.. ધેન!’ અનુશ્રી હસી અને એણે બાજુમાં જ પડેલો પોતાનો સેલફોન ઉપાડ્યો. શાંતનુ ફુતુંડલ થી એની એક એક ક્રિયા જોઈ રહ્યો હતો. એને આ બધું ખુબ ગમી રહ્યું હતું કે અનુશ્રી એનાં માટે આટલું બધું કરી રહી છે.

‘ડન...યાર, હમણાં તારા સેલમાં એક પાસવર્ડ આવશે એનાં થી તું નવો પાસવર્ડ આમાં નાખી દે અને પછી વી વીલ ગેટ કનેક્ટેડ ઓન ફેસબુક એઝ વેલ.’ અનુશ્રી ખુબ આનંદ માં આવી ને બોલી. એનાં ચહેરાનાં હાવભાવથી એવું લાગતું હતું કે એણે કોઈ બહુ મોટું કાર્ય પાર પાડ્યું હોય.

‘તમે કરી આપશો? ઇફ યુ ડોન્ટ માઈન્ડ? હું તમારી બાજુમાં જ બેસીશ.’ શાંતનુને હજીપણ અનુશ્રી જ બધી વિધી કરે એવી ઈચ્છા હતી અને એ બહાને અનુશ્રીની લગોલગ બેસવાનો

મોકો પણ એને મળે એમ હતો. કદાચ હવે એ આ બધી ટ્રીક્સ પોતાની મેળે બહુ સારી રીતે શીખી રહ્યો હતો. શાંતનુના સેલફોનમાં ફેસબુક દ્વારા મોકલાયેલો પાસવર્ડ પણ આવી ગયો હતો.

‘વ્હાય નોટ યાર? વિથ પ્લેઝર.’ કહી ને અનુશ્રીએ શાંતનુ એ લંબાવેલા એનાં સેલફોન લીધો અને શાંતનુ અનુશ્રી ની બાજુમાં બેસી ગયો અને બધી જ વિધી જોવા માંડ્યો.

‘ઓક્કે ડન થઈ ગયું. હવે તું તારી ચોઈસ નો પાસવર્ડ આપી દે.’ અનુશ્રીએ લેપટોપ બાજુમાં જ બેઠેલાં શાંતનુ ને આપતાં કહ્યું.

‘અરે તમે જ કરી આપો ને? તમે ક્યાં મારું અકાઉન્ટ હેક કરી નાખવાનાં છો?’ શાંતનુ સ્માઈલ સાથે બોલ્યો.

‘સો સ્વીટ ઓફ યુ શાંતનુ પણ દોસ્તી, દોસ્તી ની જગ્યા એ છે. ભલે આ ફેસબુક હોય પણ તારું પર્સનલ અકાઉન્ટ છે એને તારે જ હેન્ડલ કરવાનું ઓકે?’ અનુશ્રીએ શાંતનુ ને સમજાવતાં કહ્યું.

‘ઓકે મેમ, આગળથી ધ્યાન રાખીશ.’ એમ કહી ને શાંતનુએ પોતાનો પાસવર્ડ ShantAnu02 લખ્યો અને ફેસબુકમાં લોગ-ઇન થઈ ગયો.

‘થઈ ગયું?’ અનુશ્રી પણ તત્પરતા દેખાડી રહી હતી.

‘હા હું લોગ-ઇન થઈ ગયો છું, હવે? હવે તમે મને એડ કરી લ્યો હું લોગ-આઉટ થઈ જાઉં.’ શાંતનુ બોલ્યો.

‘નો નો વેઈટ હું તમને અહીં સેલફોન પરથી જ એડ કરું છું...’ આટલું કહીને અનુશ્રી પોતાનાં સેલફોનમાં જોવા લાગી અને કઈક કરવા લાગી.

શાંતનુ એકદમ ધ્યાનથી અનુશ્રી ને જોઈ રહ્યો હતો. કોઈકવાર એ પોતાનો નીચલો હોંઠ પોતાનાં દાંતમાં દબાવતી હતી તો કોઈકવાર એ પોતાની લટ કાયમની જેમ પોતાનાં કાનની પાછળ મુકતી હતી.

‘થઈ ગયું, જો તો તને નોટીફિકેશન આવ્યું?’ અનુશ્રી એ શાંતનુ સામે અચાનક જોયું. શાંતનુ એની સામે એકદમ તન્મયતા થી જોઈ રહ્યો હતો અને કદાચ એ પહેલીવાર આમ કરતાં અનુશ્રી સામે પકડાઈ ગયો હતો.

‘હૈં હ...હ...હા ઓકે જોવું.’ શાંતનુ અચાનક ઊંઘ માંથી જાગ્યો હોય એમ વર્ત્યો અને પોતાનું લેપટોપ જોવા લાગ્યો. આ દરમ્યાન અનુશ્રીએ શાંતનુ નો સેલફોન પણ ઉપાડી લીધો હતો ને એને આમતેમ જોઈ રહી હતી.

‘હેય વાઉ શાંતનુ તારી પાસે પણ સ્માર્ટફોન ફોન છે.’ અનુશ્રી આશ્ચર્યચકિત થઈ ને બોલી.

‘હા કેમ?’ શાંતનુને લાગ્યું કે એ ફોન લઈને એણે કોઈ ભૂલ કરી છે કે શું? પણ અનુશ્રીના હાવભાવ તો કઈક ઓર જ કહી રહ્યાં હતાં.

‘એટલે એમ કે તું આનાં પર ફેસબુક ઓપ્પ પણ ડાઉનલોડ કરી શકે છે અને વ્હોટ્સએપ્પ

પણ.' અનુશ્રી બોલી. અને શાંતનુને કાંઈજ ખબર નહોતી પડી રહી.

‘હમમ’ શાંતનુ બોલ્યો.

‘શું હમમ? અમદાવાદી થઈ ને તને પૈસાની પડી નથી? અત્યારસુધી આટલો મસ્ત ફોન હોવા છતાં એસએમએસ નો ખર્ચો કરતો હતો તું? તું તો બહુ બોરિંગ માણસ નીકળ્યો શાંતુ !’ અનુશ્રીએ શાંતનુને લગભગ ઝાટકી નાખ્યો.

‘મને એવી કોઈ જરૂરત અત્યારસુધી ન લાગી પણ હવે તમારી સાથે કોન્ટેક્ટ માં રહેવા માટે હું કાલે જ એ બત્રે એપ્સ ડાઉનલોડ કરી નાખીશ પ્રોમીસ.’ શાંતનુ એ અનુશ્રીનાં ટોન ને નીચો કરવા માટે હથિયાર હેઠા મૂકી દીધાં.

ખરેખર તો શાંતનુ પાસે અક્ષય સીવાય કોઈ બીજો એવો મિત્ર કે કોઈ એવો સગો પણ નહોતો કે જેની સાથે એને વારંવાર વાત કરવાની જરૂર પડે એટલે મોંઘો ફોન હોવાં છતાં એનો ઉપયોગ એ ફક્ત વાતો કરવા અને જરૂર પડે તો જ મેસેજ કરવા કરતો.

‘કાલે નહીં મેં તો ઓલરેડી તારાં ફોનમાં વ્હોટ્સ એપ ડાઉનલોડ કરવાનું શરૂ પણ કરી દીધું છે, હોપ યુ વોન્ટ માઈન્ડ.’ અનુશ્રી એ શાંતનુને કહ્યું.

‘ફરીથી આ ફોર્માલીટીઝ?’ શાંતનુ એ અનુશ્રી સામે હસી ને કહ્યું.

‘હા હા ઓકે અને આ ભૂલ માટે સોરી પણ નહીં કહું.’ અનુશ્રી પણ હસીને બોલી.

ત્યારપછી ની થોડી પળોમાં અનુશ્રી અને શાંતનુ ફેસબુકમાં પણ ફ્રેન્ડઝ થયાં અને પછી ફેસબુક અને વ્હોટ્સ એપ્સ જેવી મોબાઈલ એપ્લીકેશન્સ નો ઉપયોગ કેમ કરવો એની સમજ અનુશ્રીએ શાંતનુ ને આપી. આ આખાય સમય દરમ્યાન શાંતનુ અને અનુશ્રીનાં ખભા એકબીજા સાથે સતત અડી રહ્યાં હતાં. પહેલાં ટચમાં તો શાંતનુ નાં શરીરમાં એક કરંટ દોડી ગયો હોય એવું એને લાગ્યું પણ બાદમાં એણે પોતાનો ખભો અનુશ્રીના ખભાથી વધુ દુર ન થાય એનું ધ્યાન રાખતો રહ્યો.

અનુશ્રી જ્યારે એને પોતાનાં આંગળાઓ થી બત્રે એપ્સ નો ઉપયોગ સમજાવી રહી હતી ત્યારે શાંતનુનું ધ્યાન ગયું કે અનુશ્રીનાં આંગળા નોર્મલ કોઈ છોકરી કે ઇવન છોકરા થી સહેજ વધુ લાંબા હતાં. અનુશ્રી વિષેની આ એક બીજી વિશેષતા એનાં ધ્યાન માં આવી અને એ ફરીથી ખુશ થયો.

હવે શાંતનુ અનુશ્રી સાથે વધુ સારી રીતે કનેક્ટેડ થઈ ચુક્યો હતો. અનુશ્રીએ એને વ્હોટ્સએપ્સ પર હાઈ નો મેસેજ પણ આપી દીધો. વ્હોટ્સએપ્સ પર અનુશ્રીની પ્રોફાઈલનો ફોટો શાંતનુ સતત જોઈ રહ્યો હતો.

‘આ તારાં મમ્મા છે ને?’ બે-ત્રણ મિનીટ પછી અનુશ્રી ભીંત પર લટકી રહેલાં ધરિત્રીબેનનાં ફોટા સામે જોઈને બોલી.

‘હા...’ શાંતનુએ ટૂંકમાં જવાબ આપ્યો.

‘શું થયું હતું?’ અનુશ્રી એ પૂછ્યું.

‘બ્રેસ્ટ કેન્સર... બે વર્ષ પહેલાં જ...’ શાંતનુએ વાક્ય અધૂરું રાખ્યું.

‘સેડ..પેરેન્ટનાં જવાથી શું દુઃખ થાય છે એનો મને પણ અનુભવ છે.’

‘હમમમ...પપ્પા એ બહુ સેવા કરી અને ડોક્ટરો એ પણ ખુબ કોશિશ કરી પણ છેવટે તો એજ થઈ ને રહ્યું કે જે થવાનું હતું.’ શાંતનુ થોડો નિરાશાના સ્વરમાં બોલ્યો.

‘આઈ નો..અંકલ પણ ખુબ એકલાં થઈ ગયાં હશે નહીં? તું તો જોબ અને ફ્રેન્ડઝ માં ઇન્વોલ્વ થઈ ગયો પણ એ...?’ અનુશ્રી નું ફરીથી આ એક નવું રૂપ શાંતનુ જોઈ અને અનુભવી રહ્યો હતો.

‘હા, મમ્મીની સેવા માટે જ એમણે લગભગ પાંચ વર્ષ વહેલું રીટાયરમેન્ટ લઈ લીધું હતું. જો અત્યારે મમ્મી જીવતી હોત તો પપ્પા હજીપણ જોબ કરતાં હોત.’ શાંતનુ એ કહ્યું.

‘હમમમ...અને છેલ્લે બન્ને માંથી કાંઈજ ન મળ્યું..થાય શાંતુ ...આજ લાઈફ છે. મારાં પપ્પા તો અચાનક જ અમને છોડી ને જતાં રહ્યાં, હું ફક્ત પંદર વર્ષની જ હતી ત્યારે. ભાઈ પણ હજી કોલેજનાં ફર્સ્ટ યર માં જ હતો’ અનુશ્રીએ પોતાની વાત શરૂ કરી.

‘ઓહ સેડ... શું થયું હતું એમને? ઇફ યુ ડોન્ટ માઈન્ડ!’ શાંતનુએ અનુશ્રીના પિતાનાં મૃત્યુનું કારણ જાણવા ઈચ્છ્યું.

‘એ એક એનકાઉન્ટર માં શહીદ થયાં હતાં.’ અનુશ્રી બોલી. એનાં ચહેરા પર ગર્વ અને નિરાશા નો મિશ્ર ભાવ હતો.

‘ઓહ રીયલી?’ શાંતનુ ને વધુ જાણવામાં રસ પડ્યો.

‘હા, તને ખ્યાલ હોય તો આજથી લગભગ આઠેક વર્ષ પહેલાં અંબાજીનાં કોતરોમાં ચાર ટેરરિસ્ટ્સ એક એનકાઉન્ટર માં માર્યા ગયાં હતાં. એ એનકાઉન્ટર માં ગુજરાત પોલીસ ની ટીમ મારાં પપ્પા એ.સી.પી. ધીરેશ મહેતા લીડ કરી રહ્યાં હતાં. ત્રણ ટેરરિસ્ટ તો એમણે અને એમની ટીમે અડધા કલાકમાં ઢાળી દીધાં હતાં પણ એક ટેરરિસ્ટ ઘવાયેલો હતો. સાલાએ પાછળથી પપ્પા પર ચાર ગોળીઓ ચલાવી અને પપ્પા ત્યાં જ....’ અનુશ્રી ની આંખો થોડીક ભીની થઈ પણ એ પોતાનાં ચહેરા પર પરાણે સ્મીત લાવી ને બોલી રહી હતી.

‘ઓહ ... વેઈટ હું તમારાં માટે પાણી લાવું.’ આમ કહી ને શાંતનુ ઉભો થવા લાગ્યો.

‘નો..નો શાંતુ...તું બેસ, આઈ એમ ફાઈન. મને મારાં પપ્પા પર ગર્વ છે પણ એમનાં શહીદ થયાં પછી જે રાજકારણ એમની મોત પર રમાયું એનાં પર ઘણીવાર મને ખુબ દુઃખ થાય છે.’ અનુશ્રી વાત ચાલુ રાખતાં બોલી.

‘હા મને થોડો ખ્યાલ તો છે... છાપામાં વાંચ્યું હતું મેં.’ શાંતનુ અનુશ્રીને બોલવા દેવા માંગતો હતો.

‘એક પાર્ટીના લોકોએ આ આખું ય એનકાઉન્ટર ફેક ગણાવી ને મારાં પપ્પા ને શહીદ તરીકે માનવાની વાત તો દુર, ઉલટું એમનાં પર મનઘડંત આરોપો મૂકી ને આખોય કેસ એમની અને એમની આખીય ટીમ સામે ઉભો કરી દીધો. પપ્પા નાં ખાસ મિત્ર પુજારા અંકલ અને એમનાં

જેવાં બીજાં છ બીજા ઓફિસર્સ અને અન્ય સિપાહીઓ તો આજે આઠ વર્ષથી આંતકવાદીઓ ને ઠાર મારવાની બહાદુરી દેખાડવા માટે જેલમાં છે. પપ્પા નું પીએફ અને ગ્રેયુટી કેસ પતે નહીં ત્યાં સુધી અટકાવી દેવાયું છે. ભાઈએ ભણવાનું મુકીને મોબાઈલ રીપેર કરી કરીને અને મમ્માએ પ્રાઈવેટ પેઢીના પાર્ટ-ટાઈમ અકાઉન્ટ લખી પાંચ વર્ષ કાળી મહેનત કરી ને મને ભણાવી. મને ટુરીઝમ માં ડીપ્લોમા અપાવ્યો. અમુક સંપ્રદાય ને સામેથી દોડીને વ્હાલો થનાર એકપણ નેતો મારાં ઘેરે અમારી ખબર કાઢવા નથી આવ્યો. સામો પક્ષ પણ મત ની જરૂર હોય ત્યારે ત્યારે દરેક ચૂંટણીમાં પપ્પા નાં નામનો યુઝ કરીને લોકોને ભોળવે રાખે છે. મારી પણ નાનપણમાં પોલીસ જ થવાની અને ખાસ કરીને પોલીસની જીપ ચલાવવા મળે એવી ખુબ ઈચ્છા હતી અને પપ્પા જીવતાં હતાં ત્યાં સુધી એ ઈચ્છા કાયમ પણ રહી હતી પણ પપ્પા સાથે જે કાઈપણ થયું એ અનુભવ્યાં પછી....શાંતુ...મારું મન ઉઠી ગયું.’ અનુશ્રી અસ્મલીત બોલી રહી હતી અને શાંતનુ ને પણ એને રોકવી ન હતી. પણ પછી અનુશ્રી રોકાઈ.

‘પણ કોમન પીપલમાં ધીરેશ સર માટે ખુબ માન છે અનુ, બીલીવ મી.’ શાંતનુને આ એકાઉન્ટર વિષે માહિતી તો હતી જ પણ અત્યારે એ અનુશ્રી ને સારું લગાડવા બોલ્યો.

‘આઈ નો પણ એનાંથી અમારી સ્ટ્રગલ માં કોઈજ ઘટાડો ન થયો. પણ હા આજે સુવાસભાઈ જે કાઈપણ છે એ એમની મહેનત થી છે જેનો મને ગર્વ છે’ અનુશ્રી નો મૂડ બદલાયો.

શાંતનુએ પણ થમ્સઅપ ની સાઈન કરી ને એની સામે સ્માઈલ આપ્યું એ અચાનક કશું બોલ્યાં વીના ઉભો થયો અને રસોડામાં જઈને ફ્રીઝમાં થી ઠંડા પાણીની બોટલ અને ગ્લાસ લઈને આવ્યો. લીવીંગ રૂમમાં આવીને એણે બોટલ ખોલી, પાણી ગ્લાસમાં રેડી અને ગ્લાસ ભર્યો અને અનુશ્રી સામે ધર્યો. અનુશ્રી એની સામે હસી.

‘થેન્ક્સ, શાંતુ આઈ બેડલી નીડેડ ધીસ.. .’ કહીને અનુશ્રી ગ્લાસમાં થી પાણી પીવા લાગી. શાંતનુ કશુંજ વધારે બોલ્યાં વીના અનુશ્રીના ગ્લાસ ખાલી કરવાની રાહ જોઈ રહ્યો.

‘હજી આપું?’ અનુશ્રીએ એક ગ્લાસ ખાલી કરતાં જ શાંતનુએ પૂછ્યું.

‘હા, અડધો ગ્લાસ પ્લીઝ.’ અનુશ્રીએ ફરીથી પાણી માંગ્યું અને શાંતનુએ અડધો ગ્લાસ ફરીથી ભરી આપ્યો.

અનુશ્રીએ ગ્લાસ ખાલી કરતાં જ શાંતનુ એને રસોડામાં મુકવા ગયો અને ખાલી થયેલી અડધી બોટલ ભરી. શાંતનુ ગ્લાસ ધોવા જતો જ હતો ત્યાં એણે ગ્લાસની કોર ઉપર અનુશ્રીનાં હોઠો નાં ચિન્હો આછાં છપાયેલાં જોયાં....અને એને થોડીવાર એને જોતો જ રહી ગયો. એ ગ્લાસ એણે પોતાની આંખો સામે લાવ્યો અને અનુશ્રીનાં હોઠોની છાપ ધ્યાનથી નીરખતો રહ્યો. થોડીવાર આમનેઆમ એને નીરખીને અનુશ્રીના હોઠોની છાપ વાળી જગ્યા એ પોતાનાં હોઠ ની નજીક લાવ્યો અને થોડીવાર એમજ ઉભો રહ્યો, વિચારતો રહ્યો અને પછી હિંમત હારી ગયો અને પાસે જ રહેલાં કિયન સીંક નો નળ એકદમ જોરથી ચાલુ કરીને ગ્લાસ ધોઈ નાખ્યો અને એને ફરીથી એની જગ્યાએ મૂકી દીધો.

‘શાંતુ ઓલરેડી પોણાબાર થઈ ગયાં છે, સુઈ જઈએ?’ શાંતનુના રસોડામાંથી બહાર આવતાં જ અનુશ્રી બોલી.

‘શ્યોર, ચલો તમને રૂમમાં એસી ચાલુ કરી દઉં.’ શાંતનુ અનુશ્રી ને પોતાનાં રૂમ તરફ દોરી ગયો.

‘થેન્ક્સ પણ એની જરૂર નહીં પડે. એકતો મને એની આદત નથી અને આખો દિવસ વરસાદ પડ્યો છે એટલે હવે ઠંડક થઈ ગઈ છે. મને પંખો ચાલશે.’ અનુશ્રી હસીને બોલી.

‘ઓકે, એઝ યુ સે. તમે રસોડું જોયું જ છે એટલે રાત્રે તરસ લાગે તો પાણી પી લેજો, બધીજ બોટલો ભરેલી છે અને બીજી કોઈપણ જરૂર હોય તો હું લીવીંગ રૂમમાં જ સુતો છું. બેજીજક ઉઠાડજો.’ શાંતનુ અનુશ્રીને સુચના આપતાં બોલ્યો.

‘શ્યોર તું ચિંતા ન કર આઈ વીલ બી ફાઈન અને સાંભળ, મેં સાડા છ નો એલાર્મ મૂકી દીધો છે હું તને ઉઠાડી દઉં પછી આપણે તરત જ ઘરે જઈશું. કાલે પાછું જોબ પર પણ જવાનું ને? એટલે બને તેટલાં વહેલાં ઘરે પહોંચી જઈએ.’ અનુશ્રી બોલી.

‘ડોન્ટ વરી અનુ. મેં તો છ નો જ એલાર્મ મુક્યો છે હું પણ પપ્પા સાથે જ ઉઠી જઈશ. તમે આરામથી સાડાછ વાગે ઉઠજો.’ શાંતનુએ અનુશ્રીને ધરપત આપતાં કહ્યું.

‘ધેટ્સ ગ્રેટ, થેન્ક્સ શાંતુ.’ અનુશ્રી બોલી.

‘હમમ?? વળી?’ શાંતનુ બોલ્યો.

‘હા..હા..હા.. ગુડ નાઈટ.’ અનુશ્રીએ હસતાંહસતાં જવાબ આપ્યો અને શાંતનુના બાથરૂમમાં જતી રહી.

શાંતનુએ બેડ પર પડેલાં ચાદર અને ઓશીકું લીધાં અને પછી રૂમની લાઈટ બંધ કરીને નાઈટ લેમ્પ ચાલુ કર્યો અને પછી પંખો ચાલુ કરી રૂમનું બારણું સ્લેજ અટકાવીને લીવીંગ રૂમમાં જતો રહ્યો. ત્યાં તેણે મોટાં સોફા પર લંબાવ્યું અને સવારનો છ વાગ્યાનો એલાર્મ મુક્યો. આખાં દિવસની ઘટનાઓ વાગોળતાં વાગોળતાં એને ક્યાં ઊંઘ આવી ગઈ એને ખ્યાલ પણ ન આવ્યો.

સવારે છ વાગતાં જ શાંતનુનો એલાર્મ વાગી ઉઠ્યો અને શાંતનુ જાગ્યો. જોયું તો રસોડામાં ઓલરેડી લાઈટ ચાલુ હતી. જ્વલંતભાઈ ઉઠી ગયાં હતાં અને ચા બનાવી રહ્યાં હતાં. શાંતનુ રસોડા તરફ જતો હતો ત્યાં જ...

‘ગુડ મોર્નિંગ શાંતનુ,’ પાછળથી અનુશ્રી નો મીઠો અવાજ આવ્યો.

‘અરે તમે ઉઠી ગયાં?’ શાંતનુના અવાજમાં સુસ્તી હતી

‘હા ચાર પછી મેં પણ વિચાર્યું કે અડધા કલાકમાં શું ફેર પડે છે? એટલે મેં પણ છ નો જ એલાર્મ મૂકી દીધો, એટલું વહેલું ઘરે જવાય ને?’ અનુશ્રીને હવે ઘરે જવાની ખરેખર ઉતાવળ હતી એ શાંતનુથી સમજી શકાયું.

‘ગુડ મોર્નિંગ લેડીઝ એન્ડ જેન્ટલમેન, શાંતનુ તમે જલ્દીથી બ્રશ કરી ચા પી ને અનુશ્રીને એને ઘેરે મૂકી આવો.’ જ્વલંતભાઈ શાંતનુને લગભગ ઓર્ડર આપતાં બોલ્યાં

‘હા..બસ પાંચ મિનીટ.’ શાંતનુ અનુશ્રી સામે જોઈને બોલ્યો.

‘કોઈ વાંધો નહીં શાંતનુ, વરસાદ પણ રાતથી જ બંધ છે એટલે મને શાંતી છે, ટેઈક ચોર ટાઈમ.’ અનુશ્રી બોલી.

શાંતનુ પોતાનાં બાથરૂમમાં ગયો અને બ્રશ કરીને બહાર આવ્યો. ડાઈનીંગ ટેબલ પર શાંતનુ, અનુશ્રી અને જવલંતભાઈ ત્રણેયે ચા પીધી અને પછી શાંતનુ અને અનુશ્રી, અનુશ્રીને ઘેરે જવા તૈયાર થયાં.

‘અંકલ એક પ્લાસ્ટીક ની બેગ હશે? મારાં ગઈકાલનાં કપડાં અને રેઈનકોટ માટે...?’ અનુશ્રી બોલી.

‘હા, હા કેમ નહીં?’ જવલંતભાઈ બોલી ને તરત જ પોતાનાં રૂમમાં થી એક મોટી પ્લાસ્ટીકની બેગ લાવીને અનુશ્રીને આપી.

અનુશ્રી શાંતનુના રૂમમાં ગઈ અને બાથરૂમમાં એક સાઈડમાં મૂકેલાં પોતાનાં કપડાં એણે આ બેગમાં મૂક્યાં અને બહાર આવી.

‘જઈએ?’ અનુશ્રી શાંતનુ સામે જોઈને બોલી.

‘હા, હા કેમ નહીં?’ કમને શાંતનુ બોલ્યો. એને તો અનુશ્રી ક્યાંય જાય જ નહીં એ જ જોઈતું હતું પણ એ શક્ય નહોતું એ હકીકત એ બરોબર જાણતો હતો.

અનુશ્રીને લઈને શાંતનુ અનુશ્રીનાં ઘર તરફ નીકળ્યો. રસ્તાપર હજીપણ અમુક સ્થાને થોડાઘણા પાણી ભરાયેલાં હતાં જેનાંથી ગઈકાલે આખો દિવસ કેટલી હદ સુધી પાણી ભરાયા હશે એનો અંદાજ આવી જતો હતો. લગભગ વીસેક મિનીટ પછી શાંતનુ અનુશ્રીને ઘેરે પહોંચ્યો. અનુશ્રીના મમ્મા ઘરનાં આંગણા માં જ અનુશ્રીની રાહ જોઈને જ ઉભાં હતાં. અનુશ્રીને જોઈને એમનાં ચહેરા પર જે હાસ્ય આવ્યું એ જોઈને તરત જ શાંતનુને ધરિત્રીબેન યાદ આવી ગયાં. શાંતનુ જયારે પણ કોલેજ થી કે અન્ય કોઈ જગ્યાએ થી મોડાં ઘેરે આવતો ત્યારે તેઓ આવી રીતેજ ઘરનાં દરવાજે શાંતનુની રાહ જોઈને જ ઉભાં રહેતાં અને શાંતનુને જોતાં જ આવું જ કઈક સ્મીત એમનાં ચહેરા પર પણ આવી જતું.

‘આવો આવો ...’ અનુશ્રીના મમ્મા બોલ્યાં. એમનો અવાજ સાંભળતા જ સુવાસ પણ ઘરમાંથી બહાર આવ્યો.

‘થેન્ક્સ અ લોટ શાંતનુ તમે ન હોત તો અનુને ખુબ તકલીફ પડત. તમારો આભાર હું કઈ રીતે માનું મને ખબર નથી પડતી...’ સુવાસ શાંતનુને રીતસર વળગી પડ્યો.

‘એમાં થેન્ક્સ શેના?’ શાંતનુએ પણ વિવેક થી જવાબ આપ્યો.

‘અરે આજનાં જમાનામાં મિત્રો પણ ક્યાં આવાં હોય છે? બધાં પોતાનું જ વિચારે.’ અનુશ્રીના મમ્મા બોલ્યાં જવાબમાં શાંતનુ ફક્ત હસ્યો.

‘આવો ચા પીએ.’ સુવાસ બોલ્યો.

‘સુવાસભાઈ ફરી ક્યારેક? મેં હમણાં જ ઓલરેડી ચા ઘેરે પીધી છે અને હજી નહાવાનું પણ બાકી છે, પ્લસ જોબ પર પણ જવાનું છે.’ શાંતનુએ એકદમ સૌજન્યતા દર્શાવી ને પોતાની વાત મૂકી.

‘ઓકે તો તમને હું ફોર્સ નહીં કરું. પણ તમારે મારી એકવાત તો માનવી જ પડશે.’ સુવાસ

બોલ્યો.

‘શું? બોલો ને?’ શાંતનુ બોલ્યો.

‘રવિવારે સાંજે તમે અમારે ઘેરે આવો અને તમારાં પપ્પાને પણ સાથે લાવો. સાથે ચા-નાસ્તો કરીએ.’ સુવાસે આગ્રહભર્યા સ્વરમાં કહ્યું.

‘ઠીક છે જો વરસાદ નહીં હોય તો જરૂર આવીશું.’ શાંતનુ બોલ્યો.

‘એ દિવસે વરસાદ નહીં જ હોય શાંતનુ, તું જરૂર આવ મારે તારા પપ્પાનો પણ આભાર માનવો છે.’ અનુશ્રીના મમ્મા બોલ્યાં.

‘ચોક્કસ! તો હું જઉં?’ શાંતનુએ ઘેરે જવાની મંજૂરી માંગી.

‘રવિવારે મળવાનું પ્રોમિસ કર્યું છે એટલે જવા દઉં છું.’ સુવાસ હસીને શાંતનુ સાથે હેન્ડશેક કરતાં બોલ્યો.

આ આખીયે ચર્યા દરમ્યાન અનુશ્રી એનાં મમ્માને પાછળથી વળગીને થોડુંક ઝૂકીને એમનાં ખભા પર પોતાનો ચહેરો ગોઠવીને ઉભી હતી. એનાં ચહેરા પર સતત સ્મીત હતું અને એ વારંવાર પોતાને જોઈ રહી હતી એ બાબત પણ શાંતનુએ નોંધી અને મનોમન ખુશ પણ થયો.

અનુશ્રીના મમ્મા ને શાંતનુ પગે લાગી ને જવા લાગ્યો. અનુશ્રી એની પાછળ છેક દરવાજે આવી.

‘બાચ, ટેઈક કેર શાંતુ, ઓફિસે મળીએ.’ અનુશ્રી એ પોતાનાં ચિત્તપરિચિત સ્મીત સાથે શાંતનુને વિદાય આપી. ભલે રાત્રે એનો મૂડ ચેન્જ થઈ ગયો હતો પણ ઘેરે પહોંચતાની સાથે જ અનુશ્રી એનાં ખરાં રૂપમાં આવી ગઈ હતી.

‘બાચ.યુ ટુ ટેઈક કેર.’ કહીને શાંતનુએ બાઈક ને કીક મારી અને ‘મેરે જીવન સાથી’ ફિલ્મનું “ચલા જાતા હું કિસીકી ધૂન મૈ, ઘડકતે દિલકે તરાને લીએ” ગીત ગાગાણતો પોતાનાં ઘર તરફ નીકળી પડ્યો.

ઘેરે પહોંચીને એણે જવલંતભાઈને રવિવારે અનુશ્રીને ઘેરે જવાની વાત કરી અને જવલંતભાઈ પણ તરત તૈયાર થઈ ગયાં. ન્હાઈ ને શાંતનુ ઓફિસે જવા માટે તૈયાર થઈ ગયો. જવલંતભાઈએ સેન્ડવીચ અને ચા એનાં માટે તૈયાર જ રાખ્યાં હતાં. કલાક પહેલાં જ અનુશ્રીથી છુટા પડ્યા હોવા છતાં શાંતનુને જલ્દી ઓફિસે જઈને ફરીથી અનુશ્રીને મળવું હતું. હવે એ બન્ને વચ્ચેની મૈત્રી પણ ગઈકાલથી વધુ મજબૂત બની હતી આથી શાંતનુ પણ હવે એવું ચોક્કસપણે માની રહ્યો હતો કે હવે અનુશ્રી પણ એની સાથે વધુનેવધુ વાતો કરશે અને જો એ પોતાનાં કામમાં વ્યસ્ત હશે તો ફેસબુક કે પછી વ્હોટ્સ એપ્પ પર પણ બન્ને હવે એકબીજા સાથે સંકળાઈ ગયાં હતાં એટલે એનાં દ્વારા પણ એકબીજા સાથે વધુનેવધુ સંપર્કમાં રહી શકાશે.

આમ વિચારતો વિચારતો શાંતનુ ઓફિસે પહોંચ્યો. હજી એણે પોતાની બાઈક પાર્ક કરી ત્યાં જ વ્હોટ્સએપ્પ પર અનુશ્રીનો મેસેજ ઝળક્યો. એમાં એણે લખ્યું હતું કે એને લાગે છે કે એને આરામ ની જરૂર છે એટલે આજે એણે રજા રાખી છે. શાંતનુ થોડો નિરાશ તો થયો પણ પછી

એને પણ લાગ્યું કે અનુશ્રી જો એક દિવસ વધુ આરામ કરી લે તો એમાં એનો જ ફાયદો છે ને? કાલે એ વધુ ફ્રેશ હશે. પોતાને ને પોતાને સાંત્વના આપતો શાંતનુ દરવાજે ગયો ત્યાં રોજની જેમ માતાદીન એની રાહ જોઈને જ ઉભો હતો. હજી એ માતાદીનની બીડી અને પોતાની યા નો ઓર્ડર આપે ત્યાં જ...

‘ક્યા બાત હૈ હીરો...આજે અમારાં વીના યા પીશો?’ આમ બોલતો અક્ષય એનું બાઈક શાંતનુ પાસે ઉભું રાખતો બોલ્યો.

‘અરે આવને અક્ષુ તારી જ રાહ જોતો હતો.’ શાંતનુ ખોટું બોલ્યો.

‘પ્રેમ લોકોને ખોટું બોલતાં કરી દે છે એ સાંભળ્યું તો હતું પણ જોયું આજે.’ અક્ષય હસતાંહસતાં બોલ્યો. શાંતનુએ આંખોથી માતાદીન તરફ ઈશારો કરીને એને વધુ કાંઈ બોલતાં રોક્યો. માતાદીનને પણ કામ હશે એટલે એ પોતાની બીડીનું બંડલ લઈને તરત જ જતો રહ્યો.

‘કેમ છે તું? અને પપ્પા?’ શાંતનુએ અક્ષય અને એનાં પિતાનાં ખબર પૂછ્યા.

‘અમે બન્ને મજામાં છીએ અને સેફલી આજે સવારે જ ઘેરે આવી ગયાં ભાઈ. મને તો આજે અહિયા આવવાનો ખુબ કંટાળો આવતો હતો પણ મારે આજે તમને તો મળવું જ હતું ગઈકાલનો પુરેપુરો રીપોર્ટ લેવો છે મારે તો.’ અક્ષય ખુબ તત્પરતા દેખાડી રહ્યો હતો. શાંતનુ જવાબમાં હસ્યો.

‘હમમ.. તો અહિયાં જ આપું કે પછી કૉલ પર નીકળીએ ત્યારે?’ શાંતનુ યા ની ચુસ્કી લેતાં બોલ્યો એનાં એકેએક શબ્દમાં હવે ગજબનો આત્મવિશ્વાસ હતો. ગઈકાલે અનુશ્રી અને ઓણે જે રીતે એમનાં બન્નેનાં જીવનની નાનામાંનાની બાબત શેર કરી હતી એનાંથી શાંતનુને હવે વિશ્વાસ હતો કે એ અનુશ્રીની વધુ નજીક જઈ શકશે.

‘શુભસ્ય શીઘ્રમ મોટાભાઈ! અને એક મસ્કાબન પણ થઈ જાય? બહુ ભૂખ લાગી છે યાર.’ અક્ષય બોલ્યો.

‘વ્હાય નોટ..અરે રામજી બે મસ્કાબન પણ લાવ.’ શાંતનુએ ચાવાળાને ઓર્ડર આપતાં કહ્યું.

‘શરૂઆતથી શરુ કરો...’ અક્ષયથી હવે રહેવાતું ન હતું.

શાંતનુએ અક્ષયને આગલે દિવસે સવારથી શું શું બન્યું એ બધી જ વાત કરવાની શરુ કરી અને છક આજે સવારે એ અનુશ્રીને એને ઘેર મૂકીને આવ્યો ત્યાં સુધી એટલે કે અથઃ થી ઇતિ બધી જ વાત કરી અને છેલ્લે રવિવારે સાંજે ઓણે અને જ્વલંતભાઈ અનુશ્રીને ઘેરે નાસ્તા પર જવાનાં છે એમપણ કહ્યું.

‘એટલે રવિવારે તમે તમારું પ્રોમિસ નહી પાળો રાઈટ? યુ નો મોટાભાઈ ? મને અહીં ગળા સુધી ખાત્રી હતી કે તમે કોઈ ને કોઈ ઝોલ જરૂર નાખશો.’ અક્ષયના અવાજમાં નિરાશા અને ફરિયાદ બન્ને હતાં.

‘અને મને એવી ખાત્રી હતી કે હું જેવો આ વાત કરીશ એટલે તું રડવા માંડીશ.’ શાંતનુ આંખ મારીને હસ્યો.

‘બસને ભાભી નજીક આવવા લાગ્યાં એટલે અમારી ફીરકી લેવાની ચાલુ?’ અક્ષય પણ પોતાનો મૂડ સુધરતાં હત્યો.

‘હા હા.. ના ચાર આ રવિવારે નહીં તો આવતે રવિવારે...આઈ પ્રોમિસ, હવે આ વસ્તુ બને તેટલી જલ્દી સોલ્વ કરી નાખીશ.’ શાંતનુ અક્ષયનાં ખભે હાથ મુકતાં બોલ્યો..

‘ઓક્કે તો હું પણ સિરુ ને તમે જયારે અનુભાભી ને પ્રપોઝ કરશો એ જ દિવસે કરીશ તમારે મને પણ ફોર્સ નહીં કરવાનો, કારણકે હું સિરતદીપને પ્રપોઝ પણ તમારાં પછી કરીશ, એની સાથે લગ્ન પણ તમારાં પછી જ કરીશ અને અમારે ત્યાં છોકરું પણ તમારી અને ભાભી ને ત્યાં છોકરું થયાં પછી જ આવશે, ઓકે, નાઉ પ્રોમિસ મી.’ અક્ષયે બહુ જબરી શરત શાંતનુ સમક્ષ મૂકી.

‘તું તો બહુ લાંબુ વિચારે છે ચાર...’ શાંતનુ હસતાંહસતાં બોલ્યો.

‘હું વિશ્વાસપૂર્વક બોલું છું. તમે યાદ રાખજો બહુ જલ્દીથી અનુભાભી તમારાં જીવનનો એક ઇન્ટર્નલ ભાગ બની જશે.’ અક્ષયે શાંતનુ ને કહ્યું.

‘આમીન...’ શાંતનુએ ટૂંકમાં જ જવાબ આપ્યો અને બન્ને ચા અને મસ્કાબન પતાવીને પોતાની ઓફિસે ગયાં.

ઓફીસ પહોંચતા જ શાંતનુએ પોતાનું ઇ-મેઈલ ખોલ્યું અને અનુશ્રીનો ગઈકાલ રાત વાળો મેઈલ જોયો અને એનાં આનંદનો પાર ન રહ્યો. અચાનક એને પોતાનું પ્રોમિસ યાદ આવ્યું અને એણે પોતાનાં લેપટોપમાં પડેલા પોતાનાં ગીતો માંથી એને ગમતાં પાંચ રોમેન્ટિક ગીતો પસંદ કરીને અનુશ્રીને મેઈલ કરી દીધાં.

આજે અને રવિવાર વચ્ચે હજી બીજાં ત્રણ દિવસો હતાં. આ દરમિયાન શાંતનુ અને અનુશ્રી ઓફિસે પણ રોજ મળ્યાં અને વ્હોટ્સ એપ થી પણ રોજ મોડી રાત સુધી એકબીજા સાથે પોતાની રોજિંદી ઘટમાળની ચર્ચા આ ત્રણેય દિવસોમાં કરતાં રહ્યાં. અંતે રવિવાર આવી ગયો શાંતનુ સવારથી જ સાંજ પડવાની રાહ જોઈ રહ્યો હતો. ધીમેધીમે સાંજ પણ પડી. એ અને જ્વલંતભાઈ આગલે દિવસે નક્કી કરેલાં સમયે અનુશ્રીને ઘેરે પહોંચી ગયાં.

અનુશ્રીનાં મમ્મા અને સુવાસે જ્વલંતભાઈ અને શાંતનુ નો અનુશ્રીની તે દિવસે સંભાળ લેવાં બદલ દિલથી આભાર માન્યો અને જ્વલંતભાઈ અને શાંતનુએ પણ પોતાની ફરજ કહી ને વિવેક કર્યો. અનુશ્રી તો જાણે જ્વલંતભાઈને વર્ષોથી ઓળખતી હોય એમ એની બાજુમાં જ બેસી ગઈ અને એમનાં વિષે અને એમનાં ઘર વિષે એનાં મમ્મા અને સુવાસને બધી માહિતી આપવા લાગી. વચ્ચે વચ્ચે અનુશ્રી અને જ્વલંતભાઈ શાંતનુની મશ્કરી પણ કરી લેતાં હતાં. શાંતનુને આ મશ્કરીથી જરાપણ ગુસ્સો નહોતો આવતો બલકે એને તો આ ગમતું હતું. એને લાગતું હતું કે અનુશ્રી અને જ્વલંતભાઈ બન્ને એકબીજાનાં જેટલાં નજીક આવશે એટલો પોતાને અનુશ્રીને પ્રપોઝ કરવાની અને જો અનુશ્રી હા પાડે તો જ્વલંતભાઈની લગ્ન માટે મંજૂરી લેવાની સરળતા રહેશે.

શાંતનુને સરપ્રાઈઝ ત્યારે મળ્યું જયારે નાસ્તામાં અનુશ્રીએ ગરમાગરમ સેવ-ઉસળ પીરસ્યું. આટલાં દિવસની મુલાકાતો થી અનુશ્રીને શાંતનુની ચોઈસ નો ખ્યાલ આવી ગયો હતો. પણ શાંતનુ માટે આ ખરેખર એક સરપ્રાઈઝ હતું. એને એ બાબત ખુબ ગમી કે અનુશ્રીએ એની

ચોઈસનું ધ્યાન રાખ્યું હતું અને ઓણે પોતે આ સેવ-ઉસળ બનાવ્યું હતું.

‘યુ નો શાંતનુ? નાસ્તામાં ભીંડાનું શાક સુટ ન થાય નહીં તો એ જ બનાવત.’ અનુશ્રી શાંતનુને સેવ-ઉસળ ની ડીશ આપતાં ચીડવતાં બોલી. જવાબમાં શાંતનુ ફક્ત હસ્યો.

‘કેમ? શાંતનુને ભીંડા નું શાક નથી ભાવતું?’ અનુશ્રીના મમ્મા બોલ્યાં.

‘નાં હજી થોડાં દિવસો પહેલાં સુધી તો નહોતું ભાવતું પણ અનુશ્રીએ તે દિવસે શું જાદુ કર્યો કે હવે એને ભાવવા માંડ્યું છે કેમ બરોબર ને શાંતનુ?’ જવલંતભાઈ અનુશ્રી સામે હસતાંહસતાં બોલ્યાં અને અનુશ્રી પણ ખડખડાટ હસી પડી. શાંતનુની હાલત એકદમ પાતળી હતી પણ ઓણે મૂંગા રહીને સ્મીત આપવાનું જ પસંદ કર્યું.

‘તમે બિયારાને એમ ન ચીડવો અને અનુશ્રી તું પણ શું? તારે શાંતનુને પૂછીને શાક બનાવવું હતું ને? અનુશ્રીના મમ્માએ શાંતનુ નો પક્ષ લીધો અને શાંતનુને તરત જ ધરિત્રીબેન યાદ આવી ગયાં.

‘અરે પણ મમ્મા ઘરમાં બીજું કોઈ શાક જ ન હતું. પૂછો અંકલને, હેં ને અંકલ?’ અનુશ્રી પોતાનો બચાવ કરતાં બોલી અને જવલંતભાઈએ પણ ડોકું ધુણાવીને હા પાડી.

‘ના ના આંટી શાક ખરેખર સારું હતું. અનુશ્રીએ બહુ સારી રસોઈ કરી હતી.’ અંતે શાંતનુ બોલ્યો.

‘ત્યારે!!?’ અનુશ્રી પોતાનાં કોલર વીનાના ટ્રેસનાં જાણે કોલર ઊંચા કરી રહી હોય એમ બોલી અને બધાં નાં ચહેરા પર સ્મીત આવી ગયું.

નાસ્તો કરી થોડીવાર વધુ વાતો કરી ને જવલંતભાઈએ અનુશ્રીના મમ્મા અને સુવાસ ની રજા માંગી અને કોઈવાર પોતાનાં ઘેરે આવવાનું પણ આમંત્રણ આપ્યું જે એ ત્રણેયે સહર્ષ સ્વીકાર્યું. જો કે અનુશ્રીને જવલંતભાઈ એ ગમે ત્યારે આવી જવાનું ખુલ્લું આમંત્રણ આપ્યું જે અનુશ્રીએ તરત જ સ્વીકારી લીધું. આ તમામ ઘટના દરમ્યાન શાંતનુનાં ચહેરા પર સ્મીત હતું અને એને આ બધું બનવું ખુબ ગમી રહ્યું હતું. શાંતનુ અને જવલંતભાઈ ‘આવજો’ કહીને છુટા પડ્યાં.

અનુશ્રીને ઘેરેથી પોતાનાં ઘેરે જવા માટે બાઈક ચલાવતાં શાંતનુ એમ જ વિચારી રહ્યો હતો કે એનો વિચાર તો અનુશ્રી સાથે દોસ્તી કરવાથી પણ આગળ વધવાનો છે. પણ યોગ્ય સમયે જ એ બધાં નિર્ણયો કરશે અને એને ગળા સુધી ખાત્રી હતી કે જવલંતભાઈ પણ શાંતનુને જ્યારે એ અનુશ્રીને પોતાની ભાવિ પત્ની તરીકે પ્રસ્તુત કરશે ત્યારે એ તરત માની જશે.

‘અનુશ્રી બહુ સારી છોકરી છે નહીં?’ બાઈક ઉપર શાંતનુની પાછળ બેઠેલાં જવલંતભાઈ એ શાંતનુનું ધ્યાનભંગ કરતાં કહ્યું.

‘હા પપ્પા’ શાંતનુ બીજું તો શું કહે?

‘તમે કાયમ એનો ખ્યાલ રાખજો શાંતનુ. દોસ્તી થવા માટે બહુ વાંધો નથી આવતો પણ એને ટકાવવી બહુ અઘરી છે અને વળી અનુશ્રી એક છોકરી છે એટલે એને દોસ્તીની દરેક ફરજો સાથે એની સુરક્ષાનું પણ તમારે કાયમ ધ્યાન રાખવું પડશે. જવલંતભાઈ બોલ્યાં.

‘હા પપ્પા હું એમ જ કરીશ, તમે ચિંતા ન કરો. શાંતનુએ બાઈક ચલાવતાં પોતાનો ડાબો હાથ પાછળ કરી જવલંતભાઈ નો હાથ દબાવ્યો.

-: પ્રકરણ ૬ સમાપ્ત :-

-: સાત :-

શાંતનુ અને અનુશ્રી હવે રોજ સાથે જ એમની ઓફિસની સામે આવેલી રેસ્ટોરાં માં લંચ લેવા લાગ્યા હતાં અને એમની વાતો ક્યારેય ખૂટતી જ નહોતી, ઓફ-લાઈન અને ઓનલાઈન પણ. શાંતનુ અને અનુશ્રી વ્હોટ્સ એપ્સ પર રોજ ગુડ મોર્નિંગ થી પોતાનો દિવસ શરૂ કરે અને ગુડ નાઈટ કહીને પૂરો કરે એ ઉપરાંત આખો દિવસ ચેટ કરતાં રહેતાં. શાંતનુ હવે મોકો મળે એટલે અનુશ્રી જયારે બેધ્યાન હોય ત્યારે એનાં સેલફોનમાં અનુશ્રીની જુદીજુદી અદાઓ ક્લિક કરી લેતો અને રોજ રાત્રે સુતાં પહેલાં પોતાનાં સેલફોનનાં ‘પર્સનલ’ ફોલ્ડરમાં મુકેલા અનુશ્રીનાં ફોટા એકવાર તો જોઈજ લેતો. ટૂંકમાં એને હવે અનુશ્રીની લત લાગી ગઈ હતી. આ બાજુ અક્ષય અને સિરતદીપ પણ એકબીજા સાથે ખુબ જ અટેચ થઈ ચુક્યા હતાં પણ અક્ષય હજીપણ શાંતનુ અનુશ્રીને પ્રપોઝ કરે એની રાહ જોઈ રહ્યો હતો. વરસાદનાં દિવસની ઘટના પછી તરત જ શાંતનુ જે રીતે અનુશ્રીને પ્રપોઝ કરવા માટે જેટલો આત્મવિશ્વાસ થી ભરપૂર હતો એ આત્મવિશ્વાસ એ એની અને અનુશ્રીની વધતી મુલાકાતો અને વધતાં ‘મેળ-મિલાપ’ થી ઘટી રહ્યો હતો. જયારે જયારે અક્ષય એને પ્રપોઝ કરવાનું કહેતો ત્યારે શાંતનુ કાં તો વાત ટાળી દેતો અને કાં તો એની અને અનુશ્રીની પાકી દોસ્તી એક ઘડાકે તૂટી જવાનો પોતાનો ભય દર્શાવી ને નવી મુદત લઈ લેતો. આમ ને આમ બીજો એક મહિનો વીતી ગયો.

એક રવિવારે સવારે શાંતનુ અને અનુશ્રીએ સાથે લંચ લેવાનું નક્કી કર્યું. સપ્ટેમ્બરનાં આ દિવસોમાં આમતો વરસાદ ઓછો થઈ જાય પણ તે દિવસે શાંતનુ જયારે લંચ માટે નક્કી કરેલી રેસ્ટોરાંએ અનુશ્રી કરતાં પહેલાં પહોંચી ગયો ત્યાં જ અચાનક એક જોરદાર ઝાપટું તૂટી પડ્યું. એણે અનુશ્રીને કૉલ કર્યો તો એણે ઉપાડ્યો નહી. “કદાચ આ અચાનક આવેલાં વરસાદમાં ક્યાંક ફસાઈ ગઈ હશે.” એમ વીચારી ને શાંતનુએ ખીરસામાં પોતાનો સેલફોન મુક્યો ત્યાં જ એણે અનુશ્રીને સામેથી સ્ક્રૂટી પર પલળતી પલળતી આવતાં જોઈ. તે દિવસે જયારે એ બન્ને ઓફિસેથી વરસાદ માં ઘરે ગયાં હતાં ત્યારે તો શાંતનુ અને અનુશ્રી બન્ને એ રેઈનકોટ પહેર્યા હતાં પણ હાલનાં દિવસોમાં વરસાદ ઓછો થઈ જતાં ન તો શાંતનુ કે ન તો અનુશ્રી કોઈ પણ પોતાની સાથે રેઈનકોટ નહોતાં રાખતા અને આથી જ શાંતનુએ જોયું કે અનુશ્રી આ અચાનક પધારેલાં વરસાદની ઝપટમાં કદાચ એવી રીતે ફસાઈ ગઈ હતી કે એને પોતાનું સ્ક્રૂટી બાજુમાં લઈને કોઈ ઝાડ નીચે થોડીવાર ઉભાં રહેવાનો પણ સમય નહોતો મળ્યો અને એ પગ અને માથાં સુધી સંપૂર્ણપણે ન્હાઈ ચુકી હતી. અનુશ્રી સ્ક્રૂટી પાર્ક કરી હતી ત્યાં જ વરસાદ ધીરો થઈ અને બંધ પણ થવા લાગ્યો.

‘હાઈ...’ હેલ્મેટ ડીકીમાં મુકીને પાર્કિંગ થી ચાલતાં ચાલતાં અનુશ્રી શાંતનુ પાસે સંપૂર્ણ ભીંજાયેલી હાલતમાં આવી.

‘હાઈ...’ શાંતનુએ સ્મીત સાથે જવાબ આપ્યો.

‘જો ને ચાર કેવો છે આ વરસાદ? બસ આગલાં ચાર રસ્તે જ હતી અને તૂટી પડ્યો અને જેવી અહિયા પહોંચી ત્યાં બંધ થઈ ગયો અને જો પેલી બાજુ જો તડકો નીકળે છે...’ અનુશ્રી એનાં સ્વભાવ પ્રમાણે અસ્ખલિતપણે બોલી રહી હતી અને શાંતનુ એની ટેવ પ્રમાણે એને સસ્મિત સાંભળી રહ્યો હતો.

‘લ્યો આના થી તમારો ચહેરો લુછી લ્યો અહિયા ટોવેલ તો નહી મળે સોરી.’ શાંતનુ મજાકનાં સ્વરમાં પોતાનો હાથરૂમાલ અનુશ્રીને આપતાં બોલ્યો.

‘હાઉ સ્માર્ટ ઓફ યુ શાંતુ, ચલ ઉપર જઈએ? મને બહુ ભૂખ લાગી છે ચાર.’ અનુશ્રી શાંતનુની મજાક સમજી ગઈ અને પોતાનો ચહેરો લૂછતાં બોલી.

‘થોડીવાર અહીં જ ઉભા રહીએ? તમારી હાલત તો જુવો? ઉપર હોટલમાં એસી ફૂલ સ્વિંગમાં ચાલતું હશે. હમાણાં તડકો પણ આવશે, થોડાક સુકાઈ જાવ પછી જઈએ નહીં તો શરદી થઈ જશે.’ શાંતનુ એ અનુશ્રીને સલાહ આપતાં કહ્યું.

‘ના ચાર ઉપર જ જઈએ ગરમાગરમ સૂપ મંગાવીએ અને પીએ, મને કંઈ નહી થાય તું બહુ ચિંતા ન કર મારી!’ અનુશ્રી આંખ મીંચકારતા બોલી.

‘જેવી હુમ્મર ની મરજી.’ શાંતનુ પણ હવે આવા વિશેષણો અનુશ્રી માટે છૂટથી વાપરી લેતો હતો.

બન્ને ઉપર રેસ્ટોરાં માં ગયાં અને એક ટેબલ પર સામસામે બેઠાં. શાંતનુના ધાર્યા પ્રમાણે જ એસી ખુબ જોરથી ચાલી રહ્યું હતું અને થોડીવાર પછી ભીંજાયેલી અનુશ્રી પણ થરથર કાંપવા માંડી. શાંતનુએ તરત જ બે ટોમેટો સૂપ નો ઓર્ડર આપ્યો અને અનુશ્રીને બાકીનો ઓર્ડર નક્કી કરવાનું કહ્યું.

શાંતનુએ કાયમની જેમ હવે અનુશ્રીને નિહારવા નું શરુ કરી દીધું હતું. એણે જોયું કે અનુશ્રીએ આજે આછાં ગુલાબી રંગનો લખનવી કુર્તો પહેર્યો હતો અને વરસાદમાં ચિક્કાર ભીંજાવાને લીધે એ એનાં શરીર પર ચપોચપ ચોંટી ગયો હતો. અનુશ્રીને આમ નિહારતા નિહારતા અચાનક જ શાંતનુ નું ધ્યાન અનુશ્રીનાં શરીર પર ચપોચપ ચોંટી ગયેલાં કુર્તા માંથી એની બ્રેસીયરમાં છુપાયેલાં તેમ છતાં એકદમ સ્પષ્ટ રીતે દેખાતાં એનાં અને કોઈપણ પુરુષનાં સ્વપ્નમાં આવે એવાં આકાર ધરાવતાં સ્તનો પર ગયું. અનુશ્રી મેન્યુકાર્ડ ફેરવી રહી હતી, શાંતનુને અનુશ્રીનાં આછાં ગુલાબી કુર્તાની અંદર એણે પહેરેલાં સફેદ રંગનું આંતરવસ્ત્ર પણ સ્પષ્ટ દેખાઈ રહ્યું હતું. અનુશ્રીને આ હાલતમાં જોઈને કોઈપણ પુરુષ એને જોઈને ગાંડો થઈ જાય. અનુશ્રીનાં ભીંજાયેલા સ્તનો અત્યારે શાંતનુને જાણેકે અચાનક જ ભેટમાં મળી ગયાં હોય એવું એને લાગી રહ્યું હતું. શાંતનુ નું ધ્યાન સતત ત્યાંજ હતું, આસપાસ શું બની રહ્યું છે એની પરવા રાખ્યાં વગર.

શાંતનુની નજર હવે એ બન્ને સ્તનોની રચના ઉપર ખુબ જ ધ્યાનથી ફરવા લાગી. શાંતનુના મન અને આખાયે શરીરમાં કોઈક અલગ જ લાગણી થવા લાગી. આ આખુંય નિરીક્ષણ જ્યારે ચાલુ હતું એ દરમ્યાન એનું ધ્યાન જ્યારે અનુશ્રીની સફેદ બ્રેસીયરમાં થી અડધાં દેખાતાં બે દુધથી પણ સફેદ સ્તનોને અલગ પાડતી અને ઉભરેલી ખીણ પર ગયું ત્યારે એની નજરો ત્યાં જ ચોંટી ગઈ. એને એ જોતો જ રહ્યો...જોતો જ રહ્યો...આજુબાજુ કોણ છે? શું થઈ રહ્યું છે એની કોઈજ સુધ હવે શાંતનુને ન રહી. એજ અજીબ હલચલ એનાં શરીરમાં હજી પણ થઈ રહી હતી. એનું રોમેરોમ અત્યારે ઉભું થઈ રહ્યું હતું. એનાં હૃદય પર એ કશોક ભાર અનુભવી રહ્યો હતો, એનું ગળું સુકાવા લાગ્યું હતું. એવું જરાપણ ન હતું કે શાંતનુનું આ પહેલું ‘સ્તન દર્શન’ હતું એ છેવટેતો આ પૌરુષસભર લાગણી જ હતી ને? એને પણ કોઈપણ પુરુષને કોઈપણ સ્ત્રીપ્રત્યે જે કુદરતી રીતે શારીરિક આકર્ષણ થાય એવું તો કાયમ થતું જ હતું, પણ

અત્યાર ની વાત કઈક જુદી જ હતી. આ અન્ય કોઈ સ્ત્રી થોડી હતી? આ તો અનુશ્રી હતી જેને અત્યારેતો એ લગભગ પોતાની જ માની ચુક્યો હતો અને એણે એને એક દિવસ ખરેખર પોતાની બનાવવાની હતી પણ તેમ છતાં અત્યારેતો એ બન્ને વચ્ચે મિત્રતા સીવાય બીજોતો કોઈ સંબંધ ન હતો એ વાત શાંતનુ ભૂલી રહ્યો હતો.

‘મને તો કાંઈજ ખબર નથી પડતી શાંતનુ...તું જ બોલ ને ચાર.... શું મંગાવીએ?’ અનુશ્રીએ અચાનક મેન્યુકાર્ડ બંધ કરીને અનુશ્રીની જ ‘દુનિયામાં’ ખોવાયેલા શાંતનુને પૂછ્યું.

પણ શાંતનુ ને ક્યાં કોઈ ભાન જ હતું? એ તો કુદરતે અનુશ્રીને ભેટમાં આપેલી એનાં બે ભરાવદાર સ્તનો વચ્ચેની ખીણ અને એની અદ્ભુત રચનાને જ નીરખી અને માણી રહ્યો હતો.

‘બોલને ચાર? શું મંગાવીશું? આટલી બધી આઈટમ્સ છે, અહીં તો બધું જ મળે છે.... પંજાબી, ચાઇનીઝ, સાઉથ ઇન્ડિયન....બોલને શાંતનુ.. શાંતનુ?? શાંતનુ?? આર યુ ધેર??’ અનુશ્રી એ પોતાની જગ્યાએથી થોડુક ઝૂકીને શાંતનુની આંખો નજીક ચપટી વગાડી....

પણ શાંતનુ હજીપણ ત્યાં જ ખોવાયેલો હતો અને એને કદાચ ત્યાં જ રહેવું હતું, સદાય ને માટે....

‘અરે ઓ... મિસ્ટર શાંતનુ..!!’ બે ત્રણ ચપટી માં પણ શાંતનુનું ધ્યાનભંગ ન થતાં અનુશ્રી જરા જોરથી બોલી.

‘હં...હં.હં? શું થયું?’ અચાનક શાંતનુ નું ધ્યાનભંગ થયું અને એ અનુશ્રી સામે જોઈને બોલ્યો.

‘ક્યાં ખોવાયાં છો મિસ્ટર? હું એમ પૂછું છું કે અહિંયા બધું જ મળે છે ચાઇનીઝ, પંજાબી, સાઉથ ઇન્ડિયન. હું કન્ફ્યુઝ છું મારી મદદ કર ચાર.’ અનુશ્રી હસતાંહસતાં બોલી.

‘તમને જે ગમે તે ..અમમ.. મને બધું ભાવે છે.’ શાંતનુ ધીરેધીરે ભાન માંથી બહાર આવવાની કોશિશ કરી રહ્યો હતો.

‘નો, ધીસ ઈઝ નોટ ફેયર શાંતુ, કઈક તો મદદ કર મારી?’ અનુશ્રી બોલી.

‘હમમ.. લાસ્ટ સન્ડે હું ને પપ્પા પંજાબી ખાવા ગયાં હતાં એટલે ચાઇનીઝ કે સાઉથ ઇન્ડિયન બે માં થી કોઈપણ ફાવશે.’ થોડોક વિરામ લઇ ને અને બહારનાં વિચારોને ભેગાં કરીને શાંતનુ બોલ્યો. શાંતનુ ને લગભગ ભાન આવી ગયું હતું.

‘ઘેટ્સ બેટર...ચલ સાઉથ ઇન્ડિયન જ મંગાવીએ. બોલ શું લઈશ? હું તો એક મસાલો ઢોંસો જ લઈશ.’ અનુશ્રી બોલી

‘હું મિક્સ ઉથપ્પા લઈશ.’ શાંતનુ બોલ્યો.

‘ઓકે તો તું જ ઓર્ડર આપી દે ને?’ અનુશ્રીએ શાંતનુને કહ્યું.

શાંતનુએ ફ્લોર મેનેજર ને બોલાવી ને ઓર્ડર આપ્યો. ઓર્ડર આપ્યાં પછી ફરીવાર શાંતનુને એનાં તન અને મનમાં ફરીથી કશુંક થઇ રહ્યાં હોવાની લાગણી થઇ રહી હતી. એની નજર હવે થોડી થોડી વારે અનુશ્રીના સ્તન પ્રદેશ પર જતી હતી. નોર્મલી અનુશ્રી સાથે વાતો કરવા માટે ઝૂરતો શાંતનુ અત્યારે સાવ મૂંગો થઇ ગયો હતો. નોર્મલી અનુશ્રીનાં ચહેરા ને અનુશ્રીનું ધ્યાન ન

જાય એની કાળજી લઈને જે શાંતનુ એને ટીકીટીકી ને નીરખી રાખતો હતો એ શાંતનુ માટે અત્યારે અનુશ્રી નાં સ્તન યુગ્મો પર એવું સ્થિત થઈ ગયું હતું કે જો હજી વધુ સમય શાંતનુ પોતાનું ધ્યાન બીજે ન વાળે તો અનુશ્રી કદાચ એની આ ચોરી પકડી પણ લે એવી સ્થિતિ અત્યારે હતી. નોર્મલી અનુશ્રી ની ફક્ત કાન પાછળ પોતાની લટ એડજેસ્ટ કરવાની અદા પર જે શાંતનુ ઘાયલ હતો એ જ શાંતનુ આજે એ અદા ભૂલીને ફક્ત ને ફક્ત અનુશ્રીનાં ભરાવદાર સ્તનો વચ્ચે ની ખીણમાં જ ક્યાંક ખોવાઈ ગયો હતો.

શાંતનુને અત્યારે કોઈપણ એને ડીસ્ટર્બ ન કરે એવી અદમ્ય ઈચ્છા હતી પણ શાંતનુ ની દરેક ઈચ્છા તો થોડી પૂરી થાય? અનુશ્રી એની આદત મુજબ મૂંગી રહી શકતી ન હતી એ કોઈને કોઈ મુદ્દો ઉપાડી ને શાંતનુ ને વાત કરવા મજબૂર કરી રહી હતી. અનુશ્રીને સાંભળવા માટે તત્પર રહેતાં શાંતનુને આજે મૂંગા રહી ને અનુશ્રીનું વારાખેડાયેલું સૌંદર્ય માણવું હતું. અનુશ્રી પ્રત્યેના એનાં અદમ્ય પ્રેમ પર અત્યારે વાસના હાવી થઈ રહી હતી પણ શાંતનુ જનું નામ, ઘણી મહેનત પછી અંતે ઓણે ગમે તે રીતે પોતાની ઉપર કામચલાઉ કંટ્રોલ તો કરી જ લીધો અને ગમેતે રીતે અનુશ્રી સાથે વાતોમાં પરોવાયો. પછી તો એને પણ ખ્યાલ આવ્યો કે જો ઓણે તરત પોતાની જાત પર કંટ્રોલ ન કર્યો હોત તો કદાચ અનુશ્રીને પણ એ શું નીહારી રહ્યો હતો એનો ખ્યાલ આવી ગયો હોત અને એને આ બાબતનું અત્યંત ખરાબ લાગ્યું હોત અને આ ચાર-પાંચ મહિનામાં મહેનત થી ઉભી કરેલી દોસ્તી, જનો અંત ઓણે અનુશ્રીને પોતાની જીવનસાથી બનાવી ને કરવો હતો એ એક ઝાટકે તૂટી જાત. ઓર્ડર સર્વ થઈ જતાં બેય જમવામાં અને વાતો કરવામાં પરોવાઈ ગયાં.

જમીને ઘરે જતાં શાંતનુ અને અનુશ્રી શાંતનુ નાં ઘર સુધી સાથે જ પોતપોતાનાં વાહનો ચલાવ્યા અને શાંતનુનાં ઘર પાસેનાં ચાર રસ્તા પાસે બન્નેએ એકબીજા ને ‘બાય’ કરી ને છુટા પડ્યાં. ઘરે આવી ને કપડાં બદલીને શાંતનુ ટીવી પર મેચ જોવામાં પરોવાયો. જવલંતભાઈ રોજ ની જેમ પોતાની બપોર ની ઊંઘ માણવા પોતાનાં રૂમમાં જતાં રહ્યાં. અને ત્યાં જ શાંતનુ ફરીથી અનુશ્રી અને એની આજે છતી થયેલી ‘આંતરિક’ સુંદરતાના વિચારો પર ચડી ગયો, એજ વિચારો જે એને રેસ્ટોરાં માં લંચ લીધાં પહેલાં આવતાં હતાં. અનુશ્રીનાં કુર્તા નીચે ભીંજાયેલા એનાં સ્તનોને એ પોતાની આંખો સમક્ષ ફરીથી જોવા લાગ્યો અને પાછી એનાં તનબદનમાં પેલી ‘અજીબ સી લાગણી’ થવાં લાગી. એનું ધ્યાન હવે ટીવી પર ચાલતી મેચ માં ઓછું અને થોડાંક કલાકો પહેલાં ઘટેલી આ ઘટના ને યાદ કરવામાં વધુ પરોવાવા લાગ્યું. એની નજરો ભલે ટીવી સામે હતી પણ ધ્યાન ક્યાંક બીજે હતું.

ઘીરેઘીરે એ વધુને વધુ પેલાં વિચારોમાં સમાવવા લાગ્યો. આટલું ઓછું હોય એમ હવે એને આપોઆપ ઉત્થાનની લાગણી પણ થઈ રહી હતી જે એને આજ પહેલાં અનુશ્રી માટે ક્યારેય નહોતી થઈ કારણકે ઓણે અનુશ્રીને આજ પહેલાં આમ આવી કામસભર નજરે જોઈ પણ ન હતી. એ સોફા માં થી ઉભો થયો, એનાં રૂમમાં વગર કારણે ગયો અને કશું જ કર્યા વગર પાછો આવ્યો, ફરી સોફા પર બેસીને મેચ જોવામાં ધ્યાન પરોવવાની કોશિશ કરવા લાગ્યો પણ નિષ્ફળ ગયો. ફરીથી એની નજરો સામે અનુશ્રીના પેલાં ભીંજાયેલા કુર્તામાં થી દેખાતાં બે ‘દૂધમલ’ સ્તનો આવવા લાગ્યા. એ ફરીથી ઉભો થયો અને રસોડામાં જઈને ફીઝ ઉઘાડીને પાણીથી ભરેલી લગભગ અડધી બોટલ ખાલી કરી અને એમ ને એમ રસોડાનાં પ્લેટફોર્મ પર મૂકી ને ફરી રૂમમાં આવ્યો. ફરી ઓણે મેચમાં ધ્યાન આપવાની કોશિશ કરી અને ફરીથી નિષ્ફળ ગયો. કદાચ અનુશ્રીના એ વિચારો આજે કદાચ એનો પીછો છોડવાનાં ન હતાં.

પંદરેક મિનીટ પછી રિમોટથી ટીવી બંધ કરીને થોડીવાર એ પોતાનાં રૂમમાં આડો પડ્યો અને લગભગ પંદરથી વીસ મિનીટ આડા અવળાં પડખાં ફેરવ્યાં પણ એમ કાંઈ ઊંઘ થોડી આવે? જે પુરુષ પર કામદેવ સવાર હોય એને કામદેવ એમ સિમ્પલ ઊંઘ થી કેવીરીતે ‘કામ’ ચલાવવા દે? આમ કરતાં કરતાં જ ચાર વાગ્યાં અને એને ખ્યાલ આવ્યો કે જવલંતભાઈ બપોરની ઊંઘ માણી ને જાગી ગયાં છે અને અત્યારે રસોડામાં છે. એ બહાર આવ્યો અને રસોડામાં ગયો. પ્લેટફોર્મ પર પડેલી પેલી પાણીની અડધી બોટલ એણે પુરેપુરી પી ને ખાલી કરી. એનું ઉત્થાન હજીપણ એ જ સ્થિતિમાં હતું.

‘તમે ચા પીશો ને શાંતનુ?’ જવલંતભાઈ ગેસ ચાલુ કરતાં બોલ્યાં

‘હા પપ્પા.’ શાંતનુ પોતાનું ઉત્થાન છુપાવવા પોતાનું ટી-શર્ટ નીચું કરી રીતસર લીવીંગ રૂમ તરફ દોડ્યો અને ટીવી ચાલુ કરી સોફા પર પગ લાંબા કરી ને બેસી ગયો અને પોતાનાં ઉત્થાનનાં સ્થાન પર તકિયો ગોઠવી દીધો.

‘પણ ક્યાં સુધી? પપ્પા તો હવે મેચ છે એટલે સામે જ રહેવાના છે. મારે મારું ધ્યાન ક્યાંક ડાઈવર્ટ કરવું જ પડશે. આ તકલીફનો બીજો કોઈ જ ઉપાય નથી. એક કામ કરે. અક્ષુને કૉલ કરી ને ક્યાંક મળવા બોલાવું? એની સાથે વાતો કરીશ એટલે મારું ધ્યાન ક્યાંક બીજે જતું રહેશે. પણ પપ્પા? એમને ખરાબ લાગશે સવારે પણ જમવામાં એમની સાથે નહોતો અત્યારે પણ...શું કરું?’ શાંતનુ પોતાની અત્યારની સમસ્યા નું નિવારણ વિચારી રહ્યો હતો.

‘આ લ્યો ગરમાગરમ ચા શાંતનુ.’ જવલંતભાઈ સોફા પાસે પડેલા ટેબલ પર ચા નાં બે કપ મુકતા બોલ્યાં.

શાંતનુ પોતાની જ સમસ્યામાં હતો, જાણેકે એ ત્યાં હોવાં છતાં પણ ત્યાં નહોતો.

‘મિસ્ટર એસ. જે. બુચ... તમારી ચા તૈયાર છે સમજે કુછ?’ જવલંતભાઈએ શાંતનુ નો ખભો ઢંઢોળી ને કહ્યું.

‘હૈં? હા, થોડી ઠંડી થાય પછી લઉં પપ્પા.’ આજે દિવસમાં બીજીવાર શાંતનુ ઊંઘતો ઝડપાયો હતો.

અચાનક એને થયું કે જો એ પોતે બહાર ન જઈ શકે તો અક્ષયને તો એ ઘેરે બોલાવી જ શકે ને? જો એ હા પાડી દે તો એ પોતાની રમુજી વાતોથી શાંતનુનું ધ્યાન બીજી વાતો પર તરત જ વળી દે એમ હતું. શાંતનુ મનોમન રાજી થયો.

‘એક મિનીટ પપ્પા મારે અક્ષુને એક અરજન્ટ કૉલ કરવાનો છે, હું હમણાં આવ્યો.’ શાંતનુ બોલ્યો.

‘ઓકે બેટા, મારી યાદ આપજે એ તોફાની બારક્સ ને.’ જવલંતભાઈ હસતાંહસતાં બોલ્યાં.

‘શ્યોર!’ શાંતનુ ફરીથી પોતાનું ટી-શર્ટ નીચું કરી ને પોતાનાં ઉત્થાન ને છુપાવી ને પોતાનાં રૂમ તરફ ભાગ્યો.

રૂમમાં જઈને એણે તરત જ અક્ષયને કૉલ જોડ્યો અને તરત જ અક્ષયે કૉલ ઉપાડ્યો.

‘શું ચાલે મોટાભાઈ? કેવી રહી લંચ ડેટ?’ ફોન ઉપાડતાં જ અક્ષય બોલ્યો.

‘અરે ડેટ ક્યાં એ તો અમસ્તું જ...’ શાંતનુએ મોળો જવાબ આપ્યો.

‘હા ભાઈ હા તમે ક્યાં હજી ઓફિશિયલી ભાભીનાં પ્રેમમાં પડ્યાં છો હેં?’ અક્ષયે શાંતનુની મસ્તી કરતાં કહ્યું.

‘હમમ.. એ વાત સાચી.’ શાંતનુએ ફરીથી મોળો જવાબ આપ્યો.

‘શું થયું મોટાભાઈ? લંચ મીટ માં કાઈ થયું? ભાભી સાથે ઝઘડો?’ અક્ષયને શાંતનુ નાં અવાજ પરથી ખ્યાલ આવી ગયો કે શાંતનુ ની હાલત નોર્મલ તો નથી જ.

‘નો નો આઈ એમ ફાઈન..તું ઘેરે આવી શકે?’ શાંતનુ થી હવે વધુ કોઈ જ વાત થઈ શકે એમ નહોતી એટલે સીધો પોઈન્ટ પર આવી ગયો.

‘અત્યારે?’ અક્ષયને શાંતનુ ની ઉતાવળથી થોડીક નવાઈ જરૂર લાગી.

‘હા અત્યારે જ બને તેટલો જલ્દી જો પોસીબલ હોય તો.’ શાંતનુ બોલ્યો.

‘પણ આજે હું અને સિરુ મુવી જોવા જવાના છીએ ભાઈ...પણ તમે મને કહો કાઈ થયું છે? પ્લીઝ મને ક્યો, તમારો અવાજ મને જુદો જ લાગે છે.’ અક્ષયે પોતાની ચિંતા રજૂ કરી.

‘નો નો નો, હું મજામાં છું તું તારો પ્રોગ્રામ ચેન્જ ન કરતો, તું તારે સિરુ સાથે મુવી જોવા જા, આ તો આઈ વોઝ મિસિંગ યુ યાર એટલે...’ શાંતનુ એ પોતાનો અવાજ જાણીજોઈને સરખો કર્યો જેથી અક્ષયને રાહત થાય નહી તો એ પોતાનો પ્રોગ્રામ કેન્સલ કરીને દોડી આવે એવો હતો.

‘ઓ ભાઈ? આર યુ ઓલ રાઈટ? જેને મીસ કરવાનાં છે એને કરો ને યાર મને શું કામ મીસ કરી ને પોતાની જાતને તકલીફ આપો છો હેં?’ અક્ષય હસતાંહસતાં બોલ્યો. શાંતનુ ને અત્યારે આવી જ ‘અક્ષય બ્રાંડ મસ્તી’ ની જરૂર હતી.

‘હા હા હા... એને તો કાયમ મીસ કરું જ છું એમાં તો કોઈ કન્શેસન હોય જ નહીં ને અક્ષુ? પણ બેઠોબેઠો બોર થતો હતો થયું કે તારી બકવાસ સાંભળું.’ આમ બોલીને શાંતનુ ફરીવાર સાવ ખોટું હસ્યો.

‘બકવાસ એમ ને? હા ભાઈ હા કોઈનો મીઠ્ઠો અવાજ સાંભળીને તમે એવાં ટેવાઈ ગયાં છો મોટાભાઈ કે હવે તમને મારી વાતો બકવાસ જ લાગે ને?’ અક્ષય આ વખતે સાચું હસતા બોલ્યો.

‘આઈ વોઝ જસ્ટ જોકિંગ યાર.’ શાંતનુ બોલ્યો.

‘આઈ નો બ્રધર, પણ તેમ છતાં જો તમને જરૂર હોય તો હું આવી જાઉં...પ્લીઝ શરમાતાં નહી, સિરુને તો હું સંભાળી લઈશ.’ અક્ષયે ફરી પોતાની ‘સેવા’ ની ઓફર કરી.

‘નો પ્લીઝ અક્ષય, તું એન્જોય કર આપણે કાલે ઓફિસે મળીયે એટલે વાત કરીએ.’ અક્ષયને ધરપત આપતાં શાંતનુ બોલ્યો.

‘ઓકે બોસ..તો કાલે મળીએ, બાય!’ અક્ષય બોલ્યો.

‘બાય અને એન્જોય, સિરતદીપને મારી યાદી આપજે.’ શાંતનુ એ કહ્યું.

‘શ્યોર બ્રો!’ કહીને અક્ષયે કૉલ કટ કર્યો.

શાંતનુનો આ પ્રયાસ પણ નિષ્ફળ ગયો. જેટલીવાર એણે અક્ષય સાથે વાતો કરી ત્યાં સુધી એનું ધ્યાન એ વાતોમાં જ રહ્યું અને એનું ઉત્થાન પણ શમી ગયું પણ જેવો ફોન કટ થયો કે તરત જ શાંતનુ ફરીથી એજ વિચારોમાં મગ્ન થઇ ગયો. આવીજ રીતે એણે આખી સાંજ પસાર કરી. મેચ પણ પતી ગઈ. રવિવાર હોવાથી આજે મહારાજે ફક્ત ભાખરી-શાક જ બનાવ્યાં હતાં. સાવ લુસલુસ જમી ને શાંતનુએ પોતાનાં ગમતાં ગીતોની ચેનલ પર ધ્યાન લગાવવાની નિષ્ફળ કોશિશ કરી. દસ નાં ટકોરે જવલંતભાઈ શાંતનુ ને ‘ગુડ નાઈટ’ કહી ને પોતાનાં રૂમમાં જતાં રહ્યાં.

શાંતનુને આજે કદાચ પહેલીવાર જુના ગીતો સાંભળવાનું નહોતું ગમી રહ્યું એટલે એણે ચેનલો ફેરવવી ચાલુ કરી પણ ગમેતેમ એનું ધ્યાન હજીપણ અનુશ્રીના સ્તનો અને એની ભરાવદાર ખીણમાં જ અટકેલું હતું. ત્યાં જ રોજની જેમ જ અનુશ્રીનો વ્હોટ્સ એપ્પ પર ‘ગુડ નાઈટ’ નો મેસેજ પણ આવી ગયો. આ જોઈને શાંતનુ નું મન વધુ માત્રામાં અનુશ્રી વિષે વીચારવા લાગ્યું. પોતાનું ધ્યાન બીજે લગાડવા ફરીથી એ ટીવી તરફ વળ્યો થોડીવાર ચેનલો સર્ફ કરીને પણ ધ્યાન બીજે દોરવામાં નિષ્ફળ ગયેલાં શાંતનુએ ટીવી અને લીવીંગ રૂમ ની લાઈટો બંધ કરી પોતાનાં રૂમ તરફ પ્રયાણ કર્યું.

રૂમમાં આવીને એસી ચાલુ કરીને એ પોતાની પથારીમાં પડ્યો અને લગભગ બપોરની જેમ જ પડખાં ફેરવવાનાં શરૂ કર્યા. એનાં થી કોઈ ‘ભૂલ’ ન થાય એટલે એણે આજે જાણીજોઈને અનુશ્રીનાં ફોટા ન જોવાનું નક્કી કર્યું જે તેના સુવા પહેલાનાં રોજીદા ક્રમનો ભંગ હતો. ઊંઘ તો એને આવતી જ નહોતી અને કદાચ આવવાની પણ નહોતી. એનું ધ્યાન હજી ‘પેલી’ જગ્યાએ જ હતું જે જગ્યાએ એને મતે કદાચ ન હોવું જોઈતું હતું અને હવે એકલો પડતાં ફરીથી એને ઉત્થાન નો અનુભવ થવા લાગ્યો હતો. શાંતનુને આ પરિસ્થિતિ માં થી બહાર નીકળવું હતું.

એની પાસે એક ઉપાય હતો પણ એ જાણીજોઈને એ ઉપાય નો ઉપયોગ કરવા નહોતો માંગતો. એ ઉપાય હતો હસ્તમૈથુન....પણ આજ સુધી એણે ફિલ્મોની અભિનેત્રીઓ કે જાણી-અજાણી અને ગમી ગયેલી સ્ત્રીઓ કે યુવતીઓ ની કલ્પના કરીને એ હસ્તમૈથુન કરતો, પણ આ તો અનુશ્રી, એનો એક માત્ર પ્રેમ.... એની સાથે આવું કાઈ કરવાની કલ્પના પણ કેમ થાય? શાંતનુને ડર હતો કે એમ કરવાથી એ કોઈ પાપ કરી બેસશે. આમ વિચારીને એ સતત પડખાં ફેરવતો રહ્યો.

લગભગ એકાદ કલાક નાં માનસિક સંઘર્ષ પછી અંતે કામદેવનો વિજય થયો અને શાંતનુ પોતે અનુશ્રી સાથે છે અને એ એનાં સ્તન સૌંદર્યને પોતે માણી રહ્યો છે અને અનુશ્રીને બેફામ પ્રેમ કરતાં કરતાં એની આ ‘પ્રેમિકા’ને પૂર્ણપણે શારીરિક આનંદ આપી રહ્યો છે એવી કલ્પના કરવા માટે મજબૂર થયો અને અમુક મિનિટોના હસ્તમૈથુન પછી અનુશ્રીનું નામ લઈને એણે સ્ખલન કર્યું. સ્ખલન કરતી વખતે અને એ પછી ની ઘણી સેકન્ડો શાંતનુનાં જીવનની કદાચ સહુથી સુખદ પળોમાં થી એક હતી. એનું આખુંય શરીર ખુબજ ધ્રુજારી અનુભવ્યા બાદ એક સુખદ થકાન ની લાગણી અનુભવી રહ્યું હતું. આજ સુધી એણે સાચું શારીરિક સુખ માણ્યું ન હતું પણ

આ અનુભવ કદાચ એ અનુભવથી ઓછો પણ ન હતો. આ જ સુખદ લાગણી સાથે એને તરત ઊંઘ આવી ગઈ અને સીધો સવારે સાત વાગે એનાં સેલફોન માં જયારે અલાર્મ વાગ્યો ત્યારે જ એ જાગ્યો. બ્રશ કર્યા પછી વ્હોટ્સ એપ્પ પર અનુશ્રી નો ‘ગુડ મોર્નિંગ’ નો મેસેજ જોઈને તરત જ એને રાતની વાત યાદ આવી ગઈ અને એ મનોમન શરમાયો પણ ખરો.

રોજનાં ક્રમ મુજબ શાંતનુ સવારનાં કર્યો પરવારવા માં લાગી ગયો. રોજની જેમ જ સેન્ડવીચ અને ચા નો નાસ્તો કરીને એ ઓફિસે પણ પહોંચી ગયો. અક્ષયને મળીને તો એ ઔર ફેશ થઈ ગયો. શાંતનુને લાગતું હતું કે હવે બધું નોર્મલ થઈ ગયું હતું પણ જયારે અનુશ્રી અને શાંતનુ રોજની જેમ તે દિવસે નજીકની રેસ્ટોરાં માં બપોરે જમવા માટે ભેગાં થયાં અને શાંતનુએ અનુશ્રીને પહેલીવાર જોઈ ત્યારે એ ફરીથી બેચેન થવા લાગ્યો.

આ બેચેની હવે જુદી જ જાતની હતી. આ બેચેની કાલની જેવી કામાતુર ન હતી આ ફીલિંગ હતી અપરાધની, કશુંક ખોટું કર્યાની. અત્યારસુધી તો બધું બરોબર જ ચાલતું હતું પણ જેવો શાંતનુ અનુશ્રીને રેસ્ટોરાં ની બહાર મળ્યો કે તરત જ એનું હૃદય ભારે થઈ ગયું. રોજની જેમ એણે અનુશ્રી સાથે હાથ તો મેળવ્યો પણ એ રોજ જેવી ઉષ્મા ન હતી અને આટલું જ નહીં રોજ એને અનુશ્રી સાથે હાથ મેળવીને જે આનંદ થતો એ આનંદ એને આજે થયો જ નહીં ઉલટું હવે એને એમ લાગતું હતું કે એણે ગઈરાત્રે અનુશ્રીને વિચારીને જે સ્મલન કર્યું હતું એનાંથી એ અનુશ્રીનો ગુનેગાર બની ગયો છે અને આજે એણે અનુશ્રીને મળવા જેવું જ ન હતું. એ આજે અનુશ્રી સાથે બહુ વાત કરી શકશે કે નહીં એનો પણ એને સંશય હતો. રેસ્ટોરાં માં પણ જમતાં જમતાં એ લગભગ મૂંગો જ રહ્યો જોકે અનુશ્રી તો એની ટેવ પ્રમાણે સતત બોલતી રહી. જોકે અનુશ્રીને પોતાને પોતાનાં આ બોલકા સ્વભાવને કારણે અને એને એ બાબતનો પણ ખ્યાલ હોવાને કારણે કે શાંતનુ ખુબ ઓછું બોલે છે એટલે અત્યારે તો મામલો સંભળાઈ ગયો પણ પછી શું?

રેસ્ટોરાંથી ઓફિસે પાછાં આવીને પણ શાંતનુને ચેન ન પડ્યું એ કમ્પ્યુટર સામે તો બેઠો હતો પણ એનું મન બેચેન હતું. એને હવે લાગી રહ્યું હતું કે એણે કોઈ મોટી ભૂલ કરી છે. કદાચ ભૂલ નહીં બહુ મોટું પાપ એનાં થી થઈ ગયું છે.

‘યાર અનુ તો તને પોતાનો ખાસ ફ્રેન્ડ સમજે છે એનાં વિષે તારે આવું વિચારવાની શું જરૂર હતી? ચલ એ તને ફક્ત ફ્રેન્ડ માને છે તો તું તો એને પ્રેમ કરે છે ને? તો પ્રેમમાં સેક્સ મિક્સ કરાય? બીજી બધી છોકરીઓ તો ઠીક છે રોજ મળે અને જતી રહે પણ અનુ? અનુ માટે આવું વિચારવાનું? એક રાત જો સુતો ન હોત તો શું ખાટું મોળું થઈ જવાનું હતું? તારાંથી બહુ મોટું પાપ થઈ ગયું છે શાંતનુ. તારે આ બાબતે ભગવાનની માફી માંગવી જ રહી, જટ ઉભો થા અને અત્યારે જ કોઈ મંદિરે જા અને ત્યાં શિવા પાસે માફી માંગી લે અને એને પ્રોમિસ કર કે હવેથી તું જ્યાં સુધી અનુ સાથે તારા લગ્ન નહીં થાય ત્યાં સુધી તું એનાં વિષે આવું કાંઈજ ફરીથી નહીં વિચારે. ચલ ઉભો થા શાંતનુ. જા’ શાંતનુ મનોમન પોતાની સાથે વાત કરી રહ્યો હતો.

‘મોટાભાઈ જમી આવ્યાં? ચલો કઠવાડા જવું છે ને? આઈ એમ રેડી.’ અચાનક અક્ષયના અવાજે શાંતનુ નું ધ્યાન ભંગ કર્યું.

‘હૈ..હમમ..હા... ના... નહીં જઈએ તો નહીં ચાલે?’ શાંતનુ બધવાયેલી હાલતમાં બોલ્યો.

‘વ્હોટ? બીગ બ્રો, તમે? અને કૉલ પર જવાની ના પાડો છો?’ અક્ષયને આશ્ચર્ય થયું. આજ

સુધી શાંતનુ એ ક્યારેય કોઈપણ સેલ્સ કૉલ પર જવાની ના નહોતી પાડી. હા ક્યારેક અક્ષય પોતે કંટાળી જઈ ને કૉલ પર જવાનું ટાળી દેતો પણ શાંતનુએ આજે પહેલીવાર કૉલ પર જવાની ના પાડી રહ્યો હતો.

‘હા ચાર આજે નથી જવું.’ શાંતનુ બેઠાંબેઠા જ બોલ્યો. એનાં અવાજમાં ભારે હતો.

‘શું થયું ભાઈ? તબિયત સારી નથી?’ અક્ષયે પૃચ્છા કરી.

‘હા ચાર નથી મજા, હું ઘરે જાઉં છું.’ શાંતનુ બોલ્યો.

‘શ્યોર? હું તમને મૂકી જઉં.’ અક્ષય બોલ્યો.

‘ના ના ના હું જતો રહીશ.’ શાંતનુથી થોડું જોરથી બોલાઈ ગયું. એને મંદિરે એકલું જવું હતું અને જો અક્ષય સાથે આવે અને ઘરે મૂકી જાય તો અત્યારેતો મંદિરે નહીં જ જવાય પણ પછી બાકીનો આખો દિવસ જવલંતભાઈ પણ એને ખરાબ તબીયત ને કારણે ઘરની બહાર નહીં નીકળવા દે.

‘ઓકે, ઓકે ચીલ્લ ભાઈ નહીં આવું પણ તમે ઘરે પહોંચીને મને કૉલ કરી દેજો એટલે મને શાંતી થાય.’ અક્ષય બોલ્યો.

‘ઓકે શ્યોર. અને સાંભળ પપ્પા અને અનુશ્રીને હું કશું જ નહીં કહું, એ બન્ને ને ખોટી ચિંતા થશે. થોડોક થાક છે એટલે હું સુઈ જઈશ એટલે પછી સારું થઈ જશે.’ શાંતનુએ અક્ષયને વિનવણી ભર્યો ઓર્ડર કર્યો.

‘ડન પણ અહીંથી આપણે સાથે જ નીકળીએ કૉલ પર જઈએ છીએ એમ કહી ને. તમે ઘરે જાવ હું જોવું જો સિરુ નવરી હોય તો આજે પણ એને મુવી માં લઈ જાઉં.’ અક્ષય આંખ મારતાં બોલ્યો.

‘તું નહીં સુધરે, ચલ નીકળીએ.’ અક્ષયની મજાકે જબરદસ્ત માનસિક તાણ અનુભવી રહેલાં શાંતનુના ચહેરા પર પણ સ્મીત લાવી દીધું.

કઠવાડા સેલ્સ કૉલ પર જવાની વાત કરીને બન્ને ઓફિસેથી નીકળી ગયાં. પાર્કિંગમાં જઈને શાંતનુએ અનુશ્રીને વ્હોટ્સ એપ્પ પર પણ પોતે સેલ્સ કૉલ પર જાય છે અને હવે ઓફિસે પાછો નહીં આવે એવો મેસેજ કરી દીધો. પાર્કિંગ થી શાંતનુ અને અક્ષય છુટા પડ્યાં. શાંતનુ સીધો જ એનાં ઘર પાસે આવેલાં મહાદેવનાં મંદિરે જ ગયો. મંદિરના છેક ગર્ભગૃહમાં જઈ ને એણે એનાં માનીતાં ભગવાન શિવ ની માફી માંગી. એકવાર નહીં અનેક વાર. થોડીવાર એ મંદિરના ઓટલે એમ જ મૂંગો બેઠો રહ્યો. મંદિરે થી એ સીધો જ ઘરે આવ્યો. શાંતનુનાં ઘરે વહેલાં આવવાની જવલંતભાઈ માટે કોઈ નવાઈ ન હતી એટલે એમણે શાંતનુને આવકાર આપ્યો અને પોતે પોતાની બપોરની ઊંઘમાં પરોવાઈ ગયાં.

પણ શાંતનુ ને મંદિરે પોતાનાં ‘સો કોલ્ડ’ ગુનાનો એકરાર કરીને જે શાંતી મળી હતી એ ક્ષણજીવી જ નીવડી. વળી એને બેચેની થવા લાગી અને એ વારેવારે રસોડામાં જઈને પાણી પીવા લાગ્યો. થોડીવાર પછી એ ટીવી બંધ કરીને પોતાનાં રૂમમાં ગયો અને લેપટોપ પર ઈન્ટરનેટ સર્ફ કરવા લાગ્યો. અહિયાં પણ જેવો એ ફેસબુક માં લોગઈન થયો ત્યાં એને

હોમપેજ પર પણ અનુશ્રીનાં અપડેટ્સ જ દેખાયાં એટલે ફરીથી એનો જીવ ગભરાવવા લાગ્યો. એણે લેપટોપ બંધ કર્યું અને થોડીવાર ઊંઘવાની કોશિશ કરી પણ એ તો શક્ય જ ન હતું. બપોરની ચા પી ને એ પોતાનાં ફ્લેટની નીચે આવેલા ગાર્ડનમાં જઈને બેઠો અને પોતાનાં સેલફોનમાં જુના ગીતો સાંભળવા લાગ્યો પણ થોડીવાર પછી એ ગીતો પણ એને પોતાનું ગઈકાલનું પોતેજ માની લીધેલાં ‘દુષ્કર્મ’ ને ભુલવાડવામાં નિષ્ફળ નીવડ્યા. એની આ હાલત બાકીનાં આખા ટિવસ રહી. રાત્રે એને માંડમાંડ ઊંઘ આવી.

બીજે ટિવસે પણ માથું દુઃખવાનું બહાનું કરીને શાંતનુ ઘરે જ રહ્યો. એણે જવલંતભાઈને પોતે ડોક્ટર ને મળી આવશે અને પુરતો આરામ પણ કરશે એમ કહીને ઘરપત આપી. અનુશ્રીને ગુડ મોર્નિંગ મેસેજ નો જવાબ આપીને એને સવારથી જ પોતે કામમાં બીઝી છે એમ કહીને પોતે આજે ઓફીસ નહીં આવે એ બાબતે જાણ કરી દીધી. અક્ષયને પણ પોતાની તબિયત બાબતે એણે ખબર આપ્યાં અને પોતે અનુશ્રીને પોતાની ખરાબ તબિયત વિષે જાણ નથી કરી એ હકીકત પણ એણે અક્ષય ને જણાવી દીધી. પણ હવે શું?

‘કેટલાં ટિવસ એ આમનેઆમ ઘેરે બેસી રહીશ? ભગવાન સામે ગુના નો એકરાર કર્યા છતાંય મને હજી ગીલ્ટ ની ફીલિંગ થઈ રહી છેતો હવે શું કરું? અક્ષયને કહી ને મન નો ભાર હળવો કરી દઉં? હા એમ જ કરું. અક્ષય સીવાય મારી તકલીફ કોઈ બીજું કોણ સમજી શકવાનું? હા એમ જ કરું. એને સાંજે જ આઈ.આઈ.એમ ની કીટલી એ બોલાવી લઉં.’ શાંતનુ પોતાનાં રૂમમાં પોતાની બેડ પર બેઠાંબેઠા કોઈ મેગેઝીન ઉથલાવતાં વિચારતો રહ્યો.

શાંતનુએ પોતાનો સેલફોન ઉપાડ્યો અને અક્ષયનો નંબર ડાયલ કરતો જ હતો ત્યાં ફરીથી રોકાઈ ગયો.

‘ના આ વાત અક્ષયને કહીશ તો પણ શું ફાયદો? એ પણ ભૂલી જાઓ, આમાં શું ખોટું છે આતો નેચરલ છે બધું કહીને મને સમજાવવાની કોશિશ કરશે પણ આ ગીલ્ટ તો મને રહેશે જ કારણકે અક્ષયની આમાં ની કોઈપણ વાત મને કોઈ ખાતરી નહીં કરાવી શકે કે મેં કોઈ ખોટું કામ નથી કર્યું. મારે કોઈ નક્કર ઉપાય શોધવો છે જેનાં થી મને કાયમ માટે છુટકારો મળી જાય.’ શાંતનુ એ પોતાનો સેલફોન લોક કરી દીધો.

એની હાલત માં કોઈ ફેર નહોતો પડતો. જવલંતભાઈને દેખાડવા પુરતો જ એ ડોક્ટર ને ત્યાં થાક ની દવા લઈ ને ઘેરે આવ્યો. મન નહોતું તો પણ જવલંતભાઈનાં અણીદાર સવાલો થી બચવા એ નોર્મલ રહ્યો અને જમ્યો. જમી ને એ પોતાનાં રૂમમાં ફરી ગયો અને ફરીથી આ બાબતે શું કરવું એ વિચારવા લાગ્યો.

‘ગુનો મેં અનુશ્રી વિષે ખરાબ વિચારીને કર્યો છે. એ મને કેટલો રીસ્પેક્ટ આપે છે અને મેં એનાં માટે આવું વિચાર્યું? એટલે હવે મારે અનુશ્રીની જ માફી માંગવી જોઈએ. હું અનુનો ગુનેગાર છું એટલે એની સામે જ મારે માફી માંગવી જોઈએ. પણ આવું કહેવાય? કેમ નહીં? એ મોડને વિચારો ધરાવે છે, એને ખ્યાલ આવી જ જશે. પણ જો એ ગુસ્સે થઈ ને આ ફ્રેન્ડશીપ મૂકી દેશે તો? ના મારે એ રિસ્ક નથી લેવું. હું એને સાચું કહીશ પણ એ મારું સાચું કન્ફેશન કોઈ જુદી રીતે લેશે તો? ના ના પણ નહીં કહું તો હું કાયમને માટે આમ જ ગીલ્ટ ફીલ કરતો રહીશ. ગમે તે થાય હું એને બધી જ વાત કરીશ અને એની માફી માંગી લઈશ. જે કાઈ થશે એ જોયું જશે. મારો ‘શિવલો’ મારી સાથે છે એ બધુય ધ્યાન રાખશે. અનુ મને બેસ્ટ ફ્રેન્ડ ફોર એવર

ગણે છે એ એટલું તો સમજશે ને કે હું આ બાબતે એની પ્રત્યે ઓનેસ્ટ છું? અને કોઈ બીજું હોત તો આવી હિંમત કરત? કદાચ એ આખીય બાબત પોઝીટીવ લે અને મારાં પ્રત્યે એને રીસ્પેક્ટ વધી પણ જાય તો પછી કદાચ થોડાં દિવસો પછી હું એને પ્રપોઝ પણ કરી શકીશ. અને કશું નહીં તો મારાં મન નો ભાર તો હળવો થશે? હા હું આજે જ એની સમક્ષ મારાં ગુનાની કબુલાત કરી દઈશ નહીં તો હજી ઘણાંય દિવસ મારે આમનેઆમ ફરવું પડશે.’ શાંતનુએ આમ વિચારતાં વિચારતાં જ નક્કી કરી લીધુંકે એ અનુશ્રીને હિંમત કરીને બધુંજ કહી દેશે.

ઘડિયાળમાં બપોરનાં ત્રણ વાગી રહ્યાં હતાં. શાંતનુએ મન કઠણ કરી ને અનુશ્રી ને પહેલાં વ્હોટ્સ એપ પર ‘કેન આઈ કૉલ યુ? ઇટ્સ કાઈન્ડા અરજન્ટ.’ નો મેસેજ કર્યો.

‘શ્યોર શાંતુ, ઇઝ એવરીથિંગ ઓકે?’ અનુશ્રીનો તરત જ જવાબ આવ્યો.

શાંતનુએ મેસેજનો જવાબ આપવાને બદલે સીધો જ અનુશ્રીને કૉલ કર્યો અને સાંજે અનુશ્રી ઓફિસે થી છૂટી ને એમનાં રોજનાં લંચ વાળાં જ રેસ્ટોરાં માં મળે એવું નક્કી થયું. જવલંતભાઈને અક્ષયને કામ છે એવું બહાનું કરીને એ ઘરેથી નીકળી ગયો.

બે દિવસથી બેચેન અને ડરી રહેલાં શાંતનુમાં અત્યારે ગજબ ની મક્કમતા આવી ગઈ હતી. જે અનુશ્રી સામે એ પોતાનાં પ્રેમ નો ઇઝહાર કરવામાં ડરી ડરી ને સમય બગાડી રહ્યો હતો એ જ શાંતનુ આજે એને કોઈ એવી વાત કરવાનું નક્કી કરી ચુક્યો હતો જે ખુબ જ અંગત હતી અને આ વાત કર્યા પછી એનાં અને અનુશ્રીના સંબંધો પહેલાં જેવાં રહેશે કે નહીં એની કોઈજ ખાત્રી ન હતી પણ શાંતનુને તો આર યા પાર થવું જ હતું.

‘બોલ શું થયું શાંતુ? બધું ઠીક છે ને? આઈ એમ વરીડ ફોર યુ.’ શાંતનુ સામેની ખુરશી પર બેસતાં જ ચિંતાતુર દેખાતી અનુશ્રી બોલી.

‘ઠીક નથી અનુ, મારાં થી એક ભૂલ થઈ ગઈ છે જે નહોતી થવી જોઈતી.’ શાંતનુ સીધો મુદ્દા પર આવ્યો, એને હવે જલ્દીથી આ ભાર હળવો કરવો હતો.

‘ઓહ શું થયું શાંતુ? ઇઝ ઘેટ સીરીયસ?’ અનુશ્રીના ચહેરા પર ચિંતા દેખાવા લાગી.

‘હા સીરીયસ અને કદાચ ઘણું સીરીયસ. એન્ડ વર્સ્ટ પાર્ટ ઇઝ ઘેટ ઇટ ઇન્વોલ્વ્ઝ યુ અનુ.’ શાંતનુ એ જવાબ આપ્યો. એ હવે નર્વસ નહોતો ઉલ્ટો એનો અવાજ ખુબ મક્કમ હતો.

‘હું ઇન્વોલ્વ છું? એવું તે શું થયું? નાઉ યુ આર સ્કેરીંગ મી શાંતુ, હવે આડીઅવળી વાત ન કર અને મને સીધેસીધું કે, કે શું થયું?’ અનુશ્રી વધુ ગભરાઈ.

‘પણ તમે મને પ્રોમિસ કરો અનુ કે હું જે કાઈ કહું એનાં પર તમે થોડો વિચાર કરીને તમારો નિર્ણય કરશો અને જલ્દી થી કશું જ રીએક્શન નહીં આપો.’ શાંતનુ એ અનુશ્રી પાસે વચન માંગ્યું.

અનુશ્રી સાથે એનાં સંબંધો ટકી રહે એની એક માત્ર આશા જીવંત રાખવા એની પાસે બીજો કોઈ રસ્તો જ ન હતો.

‘ઓકે આઈ પ્રોમિસ, પણ તું હવે મને ઝટ કે ને કે શું થયું?’ અનુશ્રીથી હવે નહોતું રહેવાતું.

‘ઓકે લીસન. રવિવારે આપણે લંચ માટે જયારે મળ્યાં ત્યારે સડનલી વરસાદનું ઝાપટું પડ્યું અને તમે પુરેપુરા ભીંજાઈ ગયાં હતાં. આપણે જયારે ઓર્ડર નક્કી કરી રહ્યાં હતાં ત્યારથી માંડીને છેક આપણે છુટા પડ્યા ત્યાં સુધી હું તમારાં આ ભીંજાયેલા શરીરને જ જોઈ રહ્યો હતો. હું તમારી માટે પાગલ થઈ રહ્યો હતો અનુ. મારાં દિમાગમાં તમારાં વિષે ખુબ જ ગંદા ગંદા વિચારો આવવા લાગ્યાં હતાં. ઘરે જઈને પણ મને આવાં જ વિચારો આવવા ચાલુ રહ્યાં હતાં. મને કોઈ બાબતે ચેન પડતું ન હતું. છેવટે તે રાત્રે આઈ હેડ ટુ ટર્ન ટુ યુ નો....માસ્ટરબેશન...આઈ હેડ ટુ ઇમેજીન યુ અનુ...મને ત્યારથી જ ખુબ ગીલ્ટ ફીલ થઈ રહી છે. પેલી તમને ખરાબ નજરે જોવાની ફીલિંગ કરતાં આ ગીલ્ટ ની ફીલિંગ મને ખુબ પરેશાન કરી રહી છે. હું મંદિરે પણ જઈ આવ્યો પણ તો પણ કોઈ ફાયદો ન થયો. મને એમ થયું કે હું અક્ષુ ને કહી ને મારો ભાર હળવો કરી દઉં. પણ પછી થયું કે એ પણ શું કરી શકવાનો હતો? મેં ગુનો તો તમારો કર્યો છે ને? કારણકે વી આર ફ્રેન્ડસ અને....’ શાંતનુ બોલી જ રહ્યો હતો જેમજેમ એ આ વાત કરી રહ્યો હતો એમએમ એને વધુ ને વધુ સારું લાગી રહ્યું હતું અને એનામાં વધુને વધુ હિંમત આવી રહી હતી, પણ ત્યાં જ...

‘નો વી આર નોટ ફ્રેન્ડસ...’ અનુશ્રી એ શાંતનુ ની વાત કાપી અને એને રોક્યો.

શાંતનુ ને તરત જ ખ્યાલ આવી ગયો કે હવે અનુશ્રી અને એનાં સંબંધ અમુક જ મીનીટો પૂરતાં જ છે અને હવે એણે અનુશ્રીનાં ગુસ્સાનો સામનો કરવાનો છે. શાંતનુ પોતાની જાતને આવનારાં તોફાન માટે તૈયાર કરવા લાગ્યો.

‘એટલીસ્ટ તું મને તારી ફ્રેન્ડ નથી માનતો...’ અનુશ્રી બોલી શાંતનુ એને જોઈ રહ્યો પણ એનાં ચહેરા પર ખબર નહીં કેમ ગુસ્સો ન હતો. શાંતનુ કળી શકતો નહોતો કે અનુશ્રી ખરેખર ગુસ્સે છે કે એને છુપાવી રહી છે?

‘નો નો, હું તમને ખાસ ફ્રેન્ડ જ માનું છું અને એટલે જ તમારી પાસે જ હું આ કન્ફેશન...’ શાંતનુ સફાઈ આપવા ની કોશિશ કરી રહ્યો હતો.

‘નો શાંતુ, આઈ નો યુ આર ઇન ડીપ લવ વિથ મી!!’ અનુશ્રીએ ઘડાકો કર્યો.....

..... અને શાંતનુ હક્કોબક્કો થઈ ગયો.

‘તને શું લાગે છે શાંતુ કે તે દિવસે તું જયારે મારાં કલીવેજ ને જોઈ રહ્યો હતો ત્યારે મારું ધ્યાન નહોતું? અરે મિસ્ટર ફીમેલ્સ પાસે એક એક્સ્ટ્રા સેન્સ હોય છે, સીક્રીટ નહીં તો કદાચ સેવેન્થ. અમને પુરુષ ની તમામ હરકતો અને નજરો ની તરત ખબર પડી જાય છે.’ અનુશ્રી નાં મોઢાં પર હવે સ્માઈલ હતું.

‘એટલે તમે મને જોઈ રહ્યાં હતાં?’ શાંતનુ આભો બની ને બોલ્યો.

‘ઓફકોર્સ નહીં તો બે પાનાના મેન્યુમાં કોઈ પાંચ મિનીટ્સ કેવી રીતે બગાડે સ્ટુપીડ??’ અનુશ્રી હવે હસી પડી અને એ પણ ખડખડાટ....

‘મીન્સ તમને કોઈજ વાંધો નથી?’ શાંતનુ ને લાગ્યું કે એ કોઈ સ્વપ્ન જોઈ રહ્યો છે.

‘ઓહ કમોન યાર હું તારા જેવી સ્ટુપીડ નથી કે નથી હું હડપ્પા કે મોહેંજો દડોનાં જમાનામાંથી

આવેલી છોકરી. મને પણ મેલ-ફીમેલ નાં ફીઝીકલ અટ્રેક્શન નો સબ્જેક્ટ અટરેક્ટ કરે છે અને એનાં વિષે ઘણું વાંચું છું અને આઈ નો કે ઇટ્સ નેચરલ. બે જુદાજુદા જેન્ડર વચ્ચે ફીઝીકલ અટ્રેક્શન તો થાય જ ને? યુ નો મને એક વાત ગમી કે તે હિંમત કરીને મને બધું જ કહી દીધું. ઘેટ શોઝ કે યુ ગોટ પ્યોર હાર્ટ જેનો મને પહેલે થી જ ડાઉટ હતો.’ અનુશ્રી આંખ મીંચકારતા બોલી.

‘હૅં?’ શાંતનુ તો જાણે ચાટ પડી ગયો હોય એમ બઘવાઈ ચુક્યો હતો.

‘પણ મને એકવાત ન ગમી શાંતુ.’ અનુશ્રી બોલી.

‘શું? આઈ મીન કઈ?’ શાંતનુ એની ચાલી રહેલી દુવિધામાં જ બોલ્યો.

‘એ જ કે તે મારાં થી આટલાં દિવસો સુધી એ વાત છુપાવી કે યુ લવ મી, જો કે મને તો ઘણાં દિવસો થી ખ્યાલ હતો કે તું મને પ્રેમ કરે છે પણ મને એમ કે તું જ મને કોઈક દિવસ સામે થી મને પ્રપોઝ કરીશ.’ અનુશ્રી ફરીથી હસતાંહસતાં બોલી.

‘ના ના એવું કશું નથી...’ શાંતનુ હવે બચવા માંગતો હતો. જે હિંમત એણે એક સાહસિક કબુલાત કરવા માટે ભેગી કરી હતી એ જાણે પીન મારેલા કુગ્ગામાં થી હવા નીકળી જાય એમ એનાં શરીર માં થી નીકળી ગઈ હતી.

‘ખોટી વાત શાંતુ, આજે તો તું મને આઈ લવ યુ કહી જ દે શાંતુ. ક્યાં સુધી વેઇટ કરીશ?’ અનુશ્રી હવે શાંતનુ પર હાવી થઈ રહી હતી.

‘હમમ્મ.. તમારી વાત ખોટી નથી અનુ, આઈ...આઈ...આઈ....રીયલી લવ યુ પણ’ શાંતનુએ અંતે પોતાનાં પ્રેમ નો ઈઝહાર કર્યો એને હતું કે અનુશ્રીએ સામેથી એને આમ કહેવાનું નિમંત્રણ આપ્યું એટલે હવે તો એ હા પાડી જ દેશે. એ અચાનક ઉત્સાહ માં આવી ગયો.

‘મને હતું જ. આટલાં ટાઈમથી આપણે જ્યારે જ્યારે મળીએ ત્યારે જે રીતે તું મને જોતો હતો મને ખ્યાલ તો આવી જ ગયો હતો કે તું...એનીવેઝ, લાસ્ટ મંથ જ્યારે આપણે દાલબાટી ખાવા માટે એસજી હાઈવે નાં ‘શિવ ઢાબા’ પર ગયાં હતાં અને ત્યારે તે મને નેટ સર્ફ કરવા તારો સેલ મને આપ્યો હતો કારણકે મારું બેલેન્સ ખલાસ થઈ ગયું હતું યાદ છે?’ અનુશ્રી બોલી.

‘હા હા તો?’ શાંતનુ ને ખ્યાલ ન આવ્યો કે અનુશ્રી શું કહેવા માંગે છે.

‘મેં નેટ તો બે મિનીટ્સ માં જ સર્ફ કરી લીધું હતું પણ સોરી પછી મેં થોડીવાર માટે તારો સેલ પણ ચેક કર્યો હતો અને એમાં એક ફોલ્ડરમાં મારાં નહીં નહીં તો હન્ડ્રેડ પ્લસ પીક્સ હતાં જે તે ચોરીચોરી પાડયાં હતાં પ્લસ એફબી ની મારી પ્રોફાઈલ માં થી પણ તે થોડાક પીક્સ એમાં સેવ કર્યા હતાં. મને ત્યારે જ પાકે પાયે ખાત્રી થઈ ગઈ હતી કે યુ લવ મી ડેસ્પરેટલી.’ અનુશ્રી નાં ચેહરા પર સ્માઈલ બરકશાર હતું.

‘તો તમે મને કીધું કેમ નહીં અનુ?’ શાંતનુ બોલ્યો.

‘કારણકે હું તારી પાસેથી સાંભળવા માંગતી હતી નાલાયક! ’ અનુશ્રી એ હસતાંહસતાં જવાબ આપ્યો.

‘તો આજે ગમેતેમ પણ મેં તમને પ્રપોઝ તો કર્યું ને? તો હવે તો કહો હું યુ લવ મી? શાંતનુ બોલ્યો એનાં અવાજમાં લગભગ યાચના હતી અને હવે તો અનુશ્રી હા જ પાડી દેશે એવો વિશ્વાસ પણ હતો.

‘નો શાંતુ આઈ ડોન્ટ લવ યુ.....નોટ ઇન ધ સેમ વે એઝ યુ લવ મી.... બીકોઝ આઈ એમ ઓલરેડી કમિટેડ ટુ સમવન.’ અનુશ્રીએ શાંતનુની યાચના એક ઝાટકે નકારી દીધી અને લાંબા સમય સુધી શાંતનુ મૌન થઈ ગયો....

-: પ્રકરણ સાત સમાપ્ત :-

‘એનું નામ અમરેન્દ્ર પાંડે છે. બેઝીકલી બિહારનો છે એન્ડ હી ઈઝ અ સોફ્ટવેર ઇન્જિનીયર. અત્યારે એ અમેરિકાની સિલિકોનવેલીની એક આઈટી કંપનીમાં સીનીયર માર્કેટિંગ હેડ છે. હું જયારે ટુરીઝમ નો કોર્સ કરવા બેંગલોર ગઈ હતી ત્યારે એજ ઇન્સ્ટીટ્યુટનાં બિલ્ડીંગમાં એ પણ એક આઈટી કંપનીમાં જોબ કરતો. ધીરેધીરે મુલાકાત થઈ એકબીજા સાથે વાતો થવા લાગી અને વન ડે હી પ્રોપોઝડ મી..મને તો એ પહેલેથી જ ગમતો હતો, આઈ મીન ટોલ ડાર્ક એન્ડ હેન્ડસમ યુ નો?’ એટલે મેં તરત જ હા પાડી દીધી.’ અનુશ્રી નાં ચહેરા પર એક અજીબ સી ખુશી હતી. એને અમરેન્દ્ર કેટલો પસંદ છે અથવાતો એ એને કેટલો પ્રેમ કરે છે એ એનાં અવાજમાં સ્પષ્ટપણે છલકાતું હતું.

‘હમમમ...’ એક મોટા શોક ખમી ચુકેલા શાંતનુ પાસે હવે અનુશ્રીની પ્રેમ કહાણી સાંભળવા સીવાય બીજો કોઈ જ વિકલ્પ પણ ન હતો.

‘..પણ એને કઈક કરી બતાવવું હતું. એનાં મોમ-ડેડ બહુ ટીપીકલ હતાં યુનો?...બેંગલોર માં જ એને એક અપોર્ચ્યુનીટી મળી અને એજ કંપની લાસ્ટ ચર એને યુએસ પણ લઈ ગઈ. અમે તો ત્યારે જ મેરેજ કરી લેવાનાં હતાં પણ અન્ફોર્ચ્યુનેટલી તે વખતે જ એનાં ડેડ એક્સ્પાયર થઈ ગયાં.’ અનુશ્રીની કહાણી ચાલુ રહી.

‘ઓહ..પછી?’ શાંતનુ ફક્ત બોલવા ખાતર બોલ્યો.

‘મને પણ મમ્મા અને સુવાસભાઈને વાત કરતાં બીક લાગતી હતી આઈ મીન મેં તો એમને હજીપણ વાત નથી કરી એટલે મને થોડો ટાઈમ મળી ગયો પણ યુ નો શાંતનુ નેક્સ્ટ મંથ અમર અમદાવાદ આવે છે અને વી હેવ ડીસાઈડેડ કે આ વખતે તો અમે મેરેજ કરી જ લઈશું. હું પણ થોડાં દિવસોમાં મમ્મા ને અને ભાઈને કહી દઈશ ભલે એમની મરજી હોય કે ન હોય, વી વીલ ગેટ મેરીડ ફોર શ્યોર એન્ડ ફોર ઘેટ મને તારી મદદ જોઈશે શાંતનુ, તું મને મદદ કરીશ ને?’ અનુશ્રી બોલી.

‘હા..હા. વ્હાય નોટ? આઈ મીન કેમ નહી? હું તમારો ફ્રેન્ડ છું.’ શાંતનુએ ‘ફ્રેન્ડ’ શબ્દ પર એવી રીતે ભાર મુક્યો જાણે કે એ અનુશ્રીને કઈક સંભળાવવા માંગતો હતો.

‘શાંતનુ પ્લીઝ એમ ન માનતો કે મેં તારી આજની વાતથી હર્ટ થઈ ને તને ના પાડી છે પણ અમારું અફેર છેલ્લાં ત્રણ વર્ષથી ચાલે છે...તારા જેવો પ્યોર હાર્ટ વાળો છોકરો મેળવીને કોઈપણ છોકરી લકી હોત ઈવન આઈ વુડ હેવ બીન ઘેટ લકી ગર્લ કારણકે હું અમરની રગરગ થી વાકેફ છું શાંતનુ, તારા જેવો પ્યોર તો એ પણ નથી, પણ સોરી...આઈ એમ ઓલરેડી હીઝ.’ અનુશ્રી એ હસીને ટેબલ પર શાંતનુએ મુકેલા હાથને પોતાની લાંબી આંગળીઓ થી દબાવ્યો.

‘નો નો ઇટ્સ ઓકે અનુ. એટલીસ્ટ મેં તમને મારા દિલની વાત કરી દીધી એનો મને આનંદ છે જો એમ કર્યા પહેલાં જો તમે મને તમારી વાત કરી દીધી હોત તો કદાચ મારી હાલત ખુબ ખરાબ થાત કારણકે પછી હું તમને કશું કહી ન શક્યો હોત. હું થોડો ટચી છું... ઈમોશનલ ફૂલ...’ શાંતનુ દાઢમાં બોલ્યો.

‘ડોન્ટ સે લાઈફ ઘેટ યુ આર ઈનફેક્ટ વેરી સ્વીટ. અમર જરાપણ ઈમોશનલ નથી એ પ્રેક્ટીકલ

વધુ છે...અને મને ખબર હતી કે યુ આર ઇન ડીપ ડીપ લવ વિથ મી એટલે જ તો મેં તારાં કહેવાની રાહ જોઈ. જો તે ન કહ્યું હોત તો હું તને બહુ જલ્દીથી આ બાબત ની યાદ દેવડાવત. લાસ્ટ સન્ડે નાં લંચે ઇનડીરેક્ટલી આપણી બન્નેની મુશ્કેલીઓ દુર કરી દીધી.’ અનુશ્રી એ જવાબ આપ્યો.

‘તો ક્યારે આવે છે અમરેન્દ્ર?’ શાંતનુએ હવે પોતાનાં હથિયાર લગભગ હેઠા મૂકી દીધાં હતાં અને પોતાની જાતને અનુશ્રીને બનતી મદદ કરવા માટે તૈયાર કરી રહ્યો હતો.

‘સેકન્ડ ઓક્ટોબરે, આજે સવારે જ એનું કન્ફર્મેશન આવ્યું એટલે જ આજે હું જલ્દી થી ઓફીસ આવી ગઈ હતી.’ અનુશ્રીના અવાજમાં ઉત્સાહ હતો.

‘ઓહ ઓકે.’ શાંતનુએ મનોમન તાળો મેળવ્યો કે કેમ અનુશ્રી અઠવાડિયામાં અમુક દિવસે સવારનાં આઠેક વાગ્યે ઓફીસે આવી ને પેસેજનાં છેક છેવાડે ઉભી રહીને પોતાનાં સેલફોન પર લાંબા સમય સુધી વાતો કરતી.

‘એ કોલ્સ અમરેન્દ્રનાં જ હશે કારણકે ત્યારે અમેરિકામાં રાત હોય એટલે...” શાંતનુ મનોમન વિચારી રહ્યો હતો.

‘પણ યુ આર એન્ડ યુ ઓલ્વેઝ બી માય બેસ્ટ ફ્રેન્ડ ફોર એવર શાંતુ, તું હજુ પણ મારો બીએફએફ (બેસ્ટ ફ્રેન્ડ ફોરેવર) છે ને?’ અનુશ્રીએ પોતાનો હાથ લંબાવ્યો.

‘શ્યોર, બીએફ (બોયફ્રેન્ડ) કરતાં બીએફએફ માં એક ‘એફ’ વધુ હોય છે એટલે હું અમરેન્દ્ર કરતાં એક ડીગ્રી વધુ ધરાવું છું એમ માની લઈશ.’ અનુશ્રીનો હાથ પકડતાં જ શાંતનુની સેન્સ ઓફ હ્યુમર અચાનક એક્ટીવેટ થઈ ગઈ.

‘ઓહ માય ગોડ, શાંતુ, યુ આર ઘ બેસ્ટ, અને એટલે જ આઈ લવ યુ ફોર ઘેટ, પણ પેલું લવ યુ નહી હોં?’ અનુશ્રી આંખ મીંચકારતા બોલી.

‘હા અને હું હવે એ બાબત કાયમ ધ્યાનમાં જ રાખીશ.’ શાંતનુએ જવાબમાં ફિક્કું સ્મીત આપ્યું.

‘હવે તારે મને એક ઇન્સ્ટન્ટ મદદ કરવી પડશે શાંતુ.’ અનુશ્રી બોલી.

‘હા બોલોને મેડમ એટ યોર સર્વિસ.’ શાંતનુ એ હવે મન સાથે પૂરેપૂરું સમાધાન કરી લીધું હતું.

‘કાલેજ તારે રાયપુરના આર્યસમાજમાં જઈને ફિફ્થ ઓક્ટોબર બુક કરી દેવી પડશે. અમારાં મેરેજ માટે, અમર વોઝ સો વરીડ કે એ અમદાવાદમાં લેન્ડ થયાં પછી બે દિવસમાં બધું કેવીરીતે મેનેજ કરશે પણ મેં સવારે જ અમર ને કીધું હતું કે શાંતનુ છે ને? એ બધું જ સાંભળી લેશે.’ અનુશ્રીના અવાજમાં વિશ્વાસ હતો.

‘હમમમ.. ઓકે શ્યોર, એની થિંગ ફોર અનુ.’ શાંતનુ બોલ્યો એ કદાચ હજીપણ અનુશ્રીને એમ બતાવવા માંગતો હતો કે એ તેને કેટલો પ્રેમ કરે છે.

‘થેન્ક્સ શાંતુ, મને ખબર જ હતી કે તું ના નહી જ પાડે.’ અનુશ્રી બોલી.

‘પણ આર્યસમાજ કેમ?’ શાંતનુએ પ્રશ્ન કર્યો.

‘કારણકે જો મમ્મા અને ભાઈ મને અમર સાથે મેરેજ કરવાની હા નહીં પાડે તો નેચરલી મારે ઘેરેથી ભાગવું પડશે અને એટલે અમે બન્ને ફિફ્થ નાં દિવસે સવારે મેરેજ કરી ને બેંગ્લોર જતાં રહીશું. ત્યાંથી હું ભાઈ અને મમ્મા ને કોલ કરીશ અને એમનાં આશિર્વાદ માંગીશ અને પછી જો અહિયાં બધું ઠીક થઈ જશે તો દસેક દિવસ પછી અમે પાછાં આવીશું અને મમ્મા-ભાઈ નાં આશીર્વાદ લઈને હું જ્યાં સુધી મારો યુએસ નો વિસા ન થાય ત્યાં સુધી હું અહીં જ એમની સાથે રહીશ અને પછી સાન ફ્રાન્સિસ્કો.’ અનુશ્રી પાસે આખોય પ્લાન તૈયાર હતો.

‘અને જો હા પાડે તો?’ શાંતનુ અનુશ્રીના પ્લાન થી બઘવાઈ ને બોલ્યો.

‘તો પણ અમે મેરેજ તો આર્યસમાજમાં જ કરીશું કારણકે અમર પાસે ફક્ત વીસ દિવસ જ છે હા કદાચ રીસેશન જરૂર કરીએ.’ અનુશ્રી બોલી.

‘હમમ..’ શાંતનુ સાંભળી રહ્યો હતો.

‘ચલ શાંતુ મોડું થઈ ગયું છે, ઇટ્સ ઓલરેડી સેવેન થર્ટી. બાકીની વાત વ્હોટ્સ એપ્પ પર કરીશું ઓક?’ અનુશ્રી અચાનક ઉભા થતાં બોલી.

‘હા ઓકકે, પપ્પા પણ ચિંતા કરતાં હશે.’ શાંતનુ પણ ઉભો થયો

‘આઈ એમ રીયલી સોરી શાંતુ, તું પ્લીઝ ખોટું ન લગાડતો.’ અનુશ્રી રેસ્ટોરાં માંથી બહાર આવતાં બોલી.

‘અરે શું ચાર તમે પણ? મને એમ કે મારે સોરી કહેવું પડશે મારાં બિહેવિયર માટે પણ તમે...’ શાંતનુએ હસીને જવાબ આપ્યો.

‘ઘેટ્સ સો સ્વીટ ઓફ યુ શાંતુ, લવ યુ.’ અનુશ્રીએ શાંતનુ નો ગાલ પર ચૂંટી ખાણતા કહ્યું અને પછી તે પાર્કિંગ માં પાર્ક કરેલી પોતાની સ્કુટી તરફ વળી ગઈ.

શાંતનુએ થોડીવાર પોતાનો ગાલ પંપાળી લીધો અને વિચાર્યું “કાશ આ ઘડી કોઈ બીજી રીતે અને કોઈ બીજાં સમયે આવી હોત તો?”

સવારે એ કેટલો તાણામાં હતો? હિંમત દેખાડીને એણે અનુશ્રીને બધું કહી તો દીધું અને વિચાર્યું હતું એનાંથી ઉલટું પરિણામ આવ્યું. એ જેને ગુનો ગણતો હતો એને કારણે નહીં પણ કોઈ અન્ય કારણે અનુશ્રી એને ન મળી. શાંતનુ પોતાની બાઈક પર બેઠોબેઠો વિચારી રહ્યો હતો. કાંડા ઘડિયાળ પોણા આઠ દેખાડી રહી હતી હજી જમવાને વાર હતી અને એને અક્ષયને મળવાની તીવ્ર ઈચ્છા થઈ રહી હતી કારણકે હવે એને પોતાનું મન ખાલી કરવા માટે અક્ષય સીવાય બીજો કોઈજ ખભો મળવાનો નહોતો. જ્વલંતભાઈને એણે ફોન કરીને પોતાની તબિયત સારી છે પણ હજી વાર થશે એમ કહી દીધું. ત્યાર પછી એણે અક્ષયને કોલ કર્યો.....

‘બોલોને બીગ બોસ, શું કરો છો? તબિયત કેવી છે હવે?’ અક્ષયે એની ટેવ મુજબ હેલ્લો કર્યા સીવાય જ વાત ચાલુ કરી દીધી.

‘તબિયત તો સારી છે પણ મારે તને અરજન્ટ મળવું છે, સોરી પણ આજે તારી સાથે સિરુ હશે તો પણ મારે તને મળવું છે.’ શાંતનુનો અવાજ ભારે થઈ રહ્યો હતો.

‘અરે શું થયું મોટાભાઈ? હું હું હું હમણાં જ આવું તમે ક્યાં છો?’ અક્ષય ને ચિંતા થઈ.

‘અત્યારે તો હું આપણી ઓફીસ સામે જ છું પણ આપણે ક્યાંક બીજે મળીએ તો?’ શાંતનુ બોલ્યો.

‘હા તો બોલોને ક્યાં આવું? હું ઘરે જ છું.’ અક્ષયનાં અવાજમાં ઉતાવળ હતી.

‘આપણે પ્રહલાદનગર ગાર્ડનમાં મળીએ હું પંદર મીનીટમાં પહોંચું છું.’ કહીને શાંતનુએ કૉલ કટ કરી નાખ્યો.

અક્ષયે પણ વધુ વિચાર ન કરીને પહેરેલે કપડે પ્રહલાદનગર ગાર્ડન તરફ દોટ મૂકી. શાંતનુએ રસ્તામાં નક્કી કરી લીધું કે અક્ષયને અનુશ્રી સાથે રવિવારનાં લંચ પછી એની જે હાલત થઈ હતી એ ન કહેવું પણ આજે જે કાઈ બન્યું ફક્ત એટલું જ કહીને પોતાનો ભાર હળવો કરી લેવો. અનુશ્રી હવે ક્યારેય પોતાની નહીં થઈ શકે એ બાબતે શાંતનુ ચોક્કસ થઈ ચુક્યો હતો. એણે એનું મન મનાવી લીધું હતું પણ એણે અત્યારે જે એનાં હૃદય પર જે હજારો મણનો ભાર હતો એ ભાર એણે અક્ષય પાસે હળવો કરવો હતો. પંદર મીનીટમાં જ શાંતનુ પ્રહલાદનગર ગાર્ડનનાં દરવાજે પહોંચી ગયો અને ત્યાં જ અક્ષયનો કૉલ આવ્યો અને શાંતનુએ એને સામે દેખાતાં એક અંધારા ખૂણામાં પોતે બેઠો છે એમ કહી ને એ તરફ વળ્યો. લગભગ પાંચેક મિનીટ પછી શાંતનુએ અક્ષયને ગાર્ડનમાં દાખલ થતાં જોયો અને હાથ ઉંચો કરીને એને બોલાવ્યો.

‘શું થયું ભાઈ, તમે આમ અચાનક મને...’ અક્ષય શાંતનુ સામે આવીને ઉભો રહ્યો એ એકદમ ટેન્શનમાં હતો.

શાંતનુ ઉભો થયો અને એને વળગી પડ્યો અને પછી એણે રડવાનું શરુ કર્યું અને અવિરતપણે રડતો જ રહ્યો રડતો જ રહ્યો. અક્ષયને એટલો તો ખ્યાલ આવી જ ગયો કે એનો જીગરજાન મિત્ર કોઈ મોટાં દુઃખ અથવાતો તકલીફ નો સામનો કરી રહ્યો છે પણ અત્યારે એને શાંતનુને રોકવાનો કોઈજ પ્રયાસ ન કરીને એને ફક્ત રડવા દીધો. શાંતનુ નું રુદન ચાલુ જ રહ્યું એ નાનાં બાળકની જેમ ડૂસકાં ભરી રહ્યો હતો. અક્ષય શાંતનુ ની પીઠ પર હાથ ફેરવી રહ્યો હતો અને એને શાંત કરવાની કોશિશ કરી રહ્યો હતો. લગભગ ચારેક મીનીટના અવિરત રુદન પછી શાંતનુ ધીરેધીરે શાંત થવા લાગ્યો.

‘બધું પતી ગયું અક્ષુ...’ આટલાં રુદન પછી શાંતનુ ફક્ત આટલું બોલી શક્યો અને ફરીથી રડવા લાગ્યો.

‘શું પતી ગયું દાદા? એક કામ કરો, પહેલાં શાંતી થી બેસો...એક મિનીટ તમારાં માટે પાણી લઈ આવું.’ અક્ષયે શાંતનુ ને અગાઉ એ જે બેંચ પર બેઠો હતો ત્યાં એને બેસાડ્યો.

‘ના તું અહીં જ રે, મારી પાસે.’ શાંતનુએ અક્ષયનો હાથ ખેંચીને એને બાજુમાં બેસાડી દીધો.

‘ઓકે ભાઈ પણ તમારે મને બધી વાત કરવી પડશે કોઈ જ જલ્દી નથી, ટેક ચોર ટાઈમ.’ અક્ષય શાંતનુ ને શાંત પાડી રહ્યો હતો.

થોડીવાર પછી શાંતનુ પુરેપુરો શાંત થયો. પેન્ટનાં ખીસ્સા માંથી રૂમાલ કાઢીને પોતે જ પોતાનાં

આંસુઓ લૂછ્યા અને ધીરેધીરે અક્ષય સમક્ષ છેલ્લાં એક કલાક અગાઉની આખીય ઘટના ફરી તાજી કરી. જો કે એણે ધ્યાન રાખ્યું હતું કે આ દરમ્યાન એણે અનુશ્રી સમક્ષ એક કહેવાતા ગુનાની કબુલાત પણ કરી હતી એનાં વિષે એ એકપણ શબ્દ ન ઉચ્ચારે. શાંતનુની આખીય વાત સાંભળ્યાં પછી અક્ષયને એટલો ખ્યાલ આવ્યો કે શાંતનુએ અનુશ્રીને આજે આખરે પ્રપોઝ કર્યું અને અનુશ્રી કોઈ અમરેન્દ્ર પાંડે નામનાં વ્યક્તિનાં પ્રેમમાં હોવાથી શાંતનુની ‘પ્રેમ પ્રપોઝલ’ નકારાઈ ચુકી છે.

‘બ્રધર, હું તમને એમ તો નહીં કહું કે તમે થોડીક ઉતાવળ કરી પણ મને જરાક હિન્ટ આપી હોત તો...’ અક્ષય બોલ્યો.

‘તું અને હું શું કરી શકવાનાં હતાં અક્ષુ? એ ઓલરેડી છેલ્લાં ત્રણ વર્ષથી પેલાનાં પ્રેમમાં છે.’ શાંતનુએ યોગ્ય દલીલ કરી.

‘હમમ..એ વાત તમારી સાચી...તો હવે?’ અક્ષય શાંતનુની દલીલ સાથે સહમત થયો.

‘કશું જ નહીં અક્ષુ લાઈફ અહીં પૂરી ક્યાં થઈ ગઈ છે? ફક્ત એનું એક ચેપ્ટર પત્યું છે. હું કોઈ નબળાં હૃદય નો વ્યક્તિ નથી કે કાઈ અજુગતું કરી બેસું અને પપ્પા અને તને કાયમનું દુઃખ આપી ને જતો રહું. હા મને ધક્કો જરૂર લાગ્યો છે. તું જાણે છે કે હું એને પાગલની જેમ પ્રેમ કરતો હતો ... કરતો હતો શું? કરું છું અને મરીશ ત્યાં સુધી કરીશ. અત્યારસુધી પહેલો પ્રેમ ભૂલી ન શકાય એ લોજીક થી હું એટલો બધો સહમત નહોતો થતો પણ ફક્ત એક કલાક માં મને એ લોજીકે પગથી માથાં સુધી ઘેરી લીધો છે. પણ એનાં થી તો લાઈફ આગળ ન વધે ને?’ શાંતનુએ બોલતાં બોલતાં એક વિરામ લીધો.

‘ઘેટ્સ ધ સ્પીરીટ ભાઈ, હું તમારી સાથે જ છું.’ અક્ષયે શાંતનુ ની પીઠ ઠપકારી અને એને પણ શાંતી થઈ કે શાંતનુ કોઈ અવળું પગલું નહીં જ ભરે.

‘તું છો, પપ્પા છે...મને કોઈ જ વાંધો નહીં આવે’ શાંતનુએ નબળું સ્મીત આપ્યું.

‘ગ્રેટ ભાઈ એટલે જ તમે બીગ બ્રો છો.’ અક્ષયે શાંતનુ નો હાથ લઈને દબાવ્યો.

‘મારે મન ખાલી કરવું તું એટલે તને બોલાવ્યો. કાલે આપણે કૉલ પર જઈએ ત્યારે શાંતી થી વાત કરીએ.’ શાંતનુ નું સ્મીત આ વખતે વધુ કુદરતી હતું.

‘એની ડે બોસ...તો કાલે મળીએ?’ અક્ષય અને શાંતનુ ઉભા થયાં.

ગાર્ડન ની બહાર આવીને બન્ને પોતપોતાની બાઈક પર સવાર થઈ ને પોતપોતાનાં ઘેરે ગયાં. ઘરે પહોંચીને શાંતનુ સીધો જ બાથરૂમ માં ગયો અને નહાઈને ફેશ થઈ ગયો જેથી જ્વલંતભાઈને કોઈ શંકા ન જાય. છેલ્લાં બે-ત્રણ દિવસની માનસિક તાણ ઉપરાંત આજે શાંતનુને આટલો મોટો માનસિક ધક્કો લાગ્યો હોવા છતાં વધુ રાહત અનુભવી રહ્યો હતો. જમીને ટીવી જોઈ રહ્યો હતો ત્યાં લગભગ દસેક વાગ્યાની આસપાસ વ્હોટ્સ એપ્પ પર અનુશ્રીનો મેસેજ ઝબક્યો.

‘રીયલી સોરી શાંતુ મને તારા માટે બહુ જ ફીલ થાય છે’ દુઃખી થયેલાં સ્માઈલી સાથે અનુશ્રીએ મેસેજમાં લખ્યું હતું જે વાંચીને શાંતનુના ચહેરા પર સ્મીત આવી ગયું.

‘અરે ઇટ્સ ઓકે, હું ખાલી ત્રણ જ વર્ષ મોડો પડ્યો એટલે મારે પેનલ્ટી તો ભરવી પડે ને?’ શાંતનુએ આંખ મારતાં સ્માઈલી સાથે જવાબ આપ્યો.

‘બસ તારી આ જ વાત મને ખુબ ગમે છે શાંતુ, તું કોઈપણ કંડીશન માં સ્ટેબલ હોય છે, હસતો જ હોય છે.’ અનુશ્રીએ વળતો જવાબ આપ્યો.

‘થેન્ક્સ અનુ. બસ હવે ફ્રેન્ડશીપ ન છોડતાં નહી તો હું સ્ટેબલ નહી રહી શકું.’ શાંતનુ એ મેસેજ કર્યો.

‘હેય યુ આર માય બીએફએફ અને એ તું હવે મારી આખી લાઈફ માટે રહીશ.’ અનુશ્રી નો જવાબ આવ્યો.

‘એક પ્રોમિસ કરશો અનુ?’ શાંતનુ એ પૂછ્યું એ હવે પોતાનાં રૂમમાં પહોંચી ગયો હતો અને પોતાની બેડ ઉપર સુતો હતો.

‘બોલને શાંતુ તું જે કહે તે. બસ ફરીથી પ્રપોઝ ન કરતો.’ આંખ મારતાં સ્માઈલી સાથે અનુશ્રીએ મજાક કરી.

‘ના આ જન્મમાં હવે ફરી નહી કરું પણ આવતાં જન્મ માં તો કરું ને? ત્યારે ના ન પાડતાં પ્લીઝ!’ શાંતનુએ અનુશ્રી સમક્ષ લગભગ યાચના કરી.

‘શું તારે મારી પાસે આ જ પ્રોમિસ જોઈએ છીએ શાંતુ?’ કદાચ અનુશ્રીને આશ્ચર્ય થયું.

‘હાસ્તો, નહીં તો બીજું શું?’ શાંતનુ એ જવાબી મેસેજ મોકલ્યો.

‘અફકોર્સ તું આવતાં જન્મ માં મને પ્રપોઝ કરી શકે છે શાંતુ પણ...’ પણ શબ્દ પછી અનુશ્રી એ કશું જ ન લખ્યું.

‘પણ...? પણ શું અનુ?’ શાંતનુની ઉત્કંઠા વધી ગઈ જેમાં થોડીક ચિંતા પણ હતી.

‘પણ..આગલાં ફક્ત એક જન્મ માટે નહી પણ આવનારાં દરેક જન્મ માટે સ્ટુપીડ.’ અનુશ્રીએ સ્મીત આપતું સ્માઈલી સાથે મેસેજ મોકલ્યો. શાંતનુ આ વાંચીને એટલો ખુશ થયો કે બે કલાક પહેલાં એને પડેલાં દુઃખ ને એ લગભગ ભૂલી ગયો.

‘થેન્ક્સ અનુ. યુ આર સો સ્વીટ.’ શાંતનુએ મેસેજ મોકલ્યો.

‘યુ ડિઝર્વ ઘેટ શાંતુ.’ અનુશ્રી નો જવાબ.

‘બસ હવે મને કોઈ જ પ્રોબ્લેમ નથી અનુ તમે મારાં પ્રેમ ને આટલી હદ સુધી સન્માન આપો છો એટલે હું હવે મારી બાકીની આખી લાઈફ જીવી લઈશ.’ શાંતનુએ અનુશ્રીને જવાબ આપ્યો અને એ ખરેખર પૂરી રીતે શોક માંથી દુર આવી ગયો હતો એવું એને પોતાને લાગી રહ્યું હતું.

‘યુ ડિઝર્વ એવરી બીટ ઓફ ઇટ..તારાં જેવો આટલો ઈન્ટેલીજન્ટ અને મેચ્યોર છોકરો મને આટલો બધો પ્રેમ કરે એ મારાં માટે અભિમાન લેવા જેવી વાત છે શાંતુ.’ અનુશ્રી એ શાંતનુનાં વખાણ કર્યા અને શાંતનુને પોતાનાં પર ગર્વ થઈ ગયો.

‘થેન્ક્સ અ લોટ અનુ, બસ નાઉ આઈ એમ અબ્સોલ્યુટલી ફાઈન.’ શાંતનુએ મેસેજ કર્યો.

‘ગ્રેટ, સાડાદસ થયાં છે શાંતુ, કાલે જોબ પર જવાનું છે ને? ચલ સુઈ જઈએ.’ અનુશ્રી એ શાંતનુને ટાઈમ યાદ દેવડાવ્યો.

‘હું આવું કે તમે આવો છો?’ શાંતનુ એ આંખ મારતાં અને જીભ બહાર કાઢતાં બે સ્માઈલી સાથે અનુશ્રીને એનાં સુઈ જવાની વાતને એક અલગ રીતે જ રજુ કરી. શાંતનુ એનાં અસલ રંગમાં આવી ગયો હતો અને હવે એ અનુશ્રી સાથે ફ્લર્ટ કરી રહ્યો હતો.

‘નાલાયક...મારી નાખીશ તને તો...!!’ બે ત્રણ ગુસ્સેલ અને પછી ઘણાં બધાં હસતાં સ્માઈલીઓ ઉમેરીને અનુશ્રીએ શાંતનુને જવાબ આપ્યો.

‘મને મારવા માટે પણ તમારે અહીં આવવું પડશે અનુ.’ શાંતનુએ પણ ફક્ત હાસ્ય દેખાડતાં સ્માઈલીઓ સાથે જવાબ આપ્યો.

‘ચલ સી..યુ...ઊંઘી જા હવે..ગુડ નાઈટ.’ અનુશ્રી એ ગુડ નાઈટ મેસેજ આપ્યો અને ઓફલાઈન થઈ ગઈ.

શાંતનુએ થોડીવાર એની અને અનુશ્રી વચ્ચેની વ્હોટ્સ એપ્પ પરની અત્યારની આખીય ચર્ચા ફરીવાર વાંચી અને શાંતીથી સુઈ ગયો. જે બાબતે એને છેલ્લાં બે દિવસો થી સરખી ઊંઘ કરવા નહોતી દીધી એ બાબત અનુશ્રી સમક્ષ સ્વીકાર્યા પછી એણે અચાનક જ અનુશ્રી સમક્ષ પોતાનાં એની પ્રત્યેનાં પ્રેમ નો એકરાર કરવો પડ્યો અને એ તરત જ નકારાઈ ગયો એ પછી નોર્મલ વ્યક્તિ ને કદાચ ઊંઘ ન આવે પણ શાંતનુ તો ઘસઘસાટ સુઈ ગયો અને સવારે અલાર્મ વાગ્યો ત્યારે જ ઉઠ્યો.

પ્રાતઃ કર્મ પતાવી, નાસ્તો કરીને શાંતનુ પહેલાં ની જેમ જ ઓફિસે પૂરાં જોશમાં ગયો. શાંતનુ હવે પૂરી રીતે સ્વસ્થ છે એ જોઈને જ્વલંતભાઈ પણ ખુબ ખુશ થયાં. ઓફિસે જઈને એ રોજની જેમ અનુશ્રીને પણ મળ્યો અને ઓફિસમાં પોતાનાં કામે વળગી ગયો. અક્ષય પણ શાંતનુને સ્વસ્થ જોઈને ખુશ થયો. બન્નેને તે દિવસનો કઠવાડાનો બાકી રહેલો કોલ આજે પૂરો કરવાનું નક્કી કર્યું. શાંતનુએ અનુશ્રીને પોતે કઠવાડા જાય છે એટલે લંચ સાથે નહીં કરી શકે એવો મેસેજ વ્હોટ્સ એપ્પ પર આપીને અક્ષય સાથે નીચે ઉતરી ગયો. આજે અક્ષયે કઠવાડા જવા માટે પોતાનું બાઈક લીધું.

‘આપણે રાયપુર થઈ ને જવાનું છે.’ શાંતનુ અક્ષયની પાછળ બેસતાં બોલ્યો.

‘રાયપુર કેમ? ઊંધું પડશે બોસ.’ અક્ષયે શાંતનુ સમક્ષ વિરોધ નોંધાવ્યો.

‘અરે મારે થોડું પર્સનલ કામ છે યાર.’ શાંતનુ એ અક્ષય નો ખભો થપથપાવતાં કહ્યું.

‘તો એમ બોલો ને, તમારાં માટે તો જાન પણ હાજર છે...બડે ભાઈ.’ બાઈકને કીક મારતાં અક્ષય બોલ્યો અને બાઈક પોતાનાં કોમ્પ્લેક્સ માંથી બહાર કાઢી.

વીસેક મિનીટ પછી એ બન્ને રાયપુરમાં આવેલાં આર્યસમાજ માં પહોંચી ગયાં.

‘અહિયા શું કામ છે ભાઈ? અનુભાભીએ ના પાડી એટલે સન્યાસ લેવો છે કે શું?’ અક્ષયે

આંખ મારી.

‘ઓ ભાભા, તારી ભાભી તો ગઈ કાયમ માટે... હું તો જમીન પર આવી જ ગયો છું હવે તું પણ આવી જા.’ શાંતનુ અક્ષયની છાતીમાં હળવો મુકો મારતાં હસતો હસતો બોલ્યો સામે અક્ષય પણ ખડખડાટ હસી પડ્યો. એનું હાસ્ય અડધું ખોટું હતું પણ શાંતનુ નોર્મલ થઈ ગયો છે એ જોઈને એને આનંદ પણ ખુબ થઈ રહ્યો હતો.

‘ઓકે ચલો તો પછી અંદર જઈએ?’ અક્ષયે શાંતનુને આગળ વધવાનો ઈશારો કર્યો.

બન્ને ઓફિસમાં ગયાં. શાંતનુએ ત્યાં થી જ અનુશ્રીને ફોન લગાડીને એને આર્યસમાજ વિધી થી થતાં લગ્ન વિષે થોડી માહિતી ઓફિસમાં રહેલાં વ્યક્તિએ જે રીતે કહી એ પ્રમાણે આપી અને અનુશ્રીની સુચના મુજબ એનાં અને અમરેન્દ્ર નાં લગ્ન માટે પાંચમી નવેમ્બર અમરેન્દ્ર પાંડે નાં નામે બુક કરાવી દીધી. આ બધી જ ઘટના અક્ષય આશ્ચર્ય અને થોડાં અણગમા નાં મિશ્રિત ભાવ સાથે જોઈ રહ્યો હતો. બુકિંગ પતાવી ને બન્ને ફરી બહાર આવ્યાં.

‘વાહ, વાહ, વાહ ..મોટાભાઈ જેણે તમારાં પ્રેમ ને એક લાતે ફુકરાવી દીધો એનાં લગ્ન કરાવવા માટે તમે એને મદદ કરી રહ્યાં છો? બ્રાવો મેન! હેટ્સ ઓફ ટુ યુ.’ અક્ષય નાં શબ્દો માં અનુશ્રી પ્રત્યે ભારોભાર આણગમો અને ગુસ્સો હતો.

‘જો અક્ષય, અનુ એક છોકરી હોવાના નાતે આ બધું કરી ન શકે અને અમરેન્દ્ર માટે અમદાવાદ સાવ અજાણ્યું છે. અનુશ્રીના દોસ્ત તરીકે હવે હું એને મદદ નહીં કરું તો કોણ કરશે?’ શાંતનુ અક્ષયને સમજાવવાની કોશિશ કરી રહ્યો હતો.

‘અરે તો તેલ લેવા જાય એવી દોસ્તી. તમારાં જેવાં મસ્ત માણસને ફુકરાવીને એણે બીજા સાથે લગ્ન કરવા હોય તો જાતે મહેનત કરે અને દોસ્ત? તમે એનાં દોસ્ત? વાહ? એને શું વાંધો હોય ભાઈ? એનું તો કામ થાય છે ને? તમને દોસ્ત કહીને તમને મીઠું મીઠું બોલીને પોતાનું કામ કઢાવે છે અને તમેય પાછાં ગોળ જેવાં ગળ્યા થઈ ગયાં, એણે તમને દોસ્ત કહી દીધો ત્યાં તો.’ અક્ષયનો ગુસ્સો સ્પષ્ટપણે એનાં ચહેરા પર દેખાઈ રહ્યો હતો.

‘એવું કાઈ નથી અક્ષય એ મારાં પ્રેમ નું સન્માન કરે છે કાલે એણે પોતે મને વ્હોટ્સ એપ્પ પર કીધું.’ શાંતનુ પોતાનો સેલફોન ખીરસામાં થી કાઢીને અક્ષયને પોતાની અને અનુશ્રીની ચેટ દેખાડવાની કોશિશ કરી.

‘એને શું વાંધો હોય ભાઈ તમારાં પ્રેમને સન્માન આપી ને? એને શું ફર્ક પડે છે યાર? એને તો એનો અમરેન્દ્ર મળે છે ને તમારો યુઝ કરી ને?’ અક્ષય શાંતનુને સમજાવી રહ્યો હતો.

‘તો ભલે ને યુઝ કરે? એ મને પ્રેમ નથી કરતી, હું તો કરું છું ને? અને એ પણ ધમધોકાર! મને યુઝ થવામાં કોઈ જ વાંધો નથી. અનુના કોઈ કામ માં આવી શકું એ જ મારાં માટે ઘણું છે.’ શાંતનુનાં ચહેરા પર અજીબ સ્મીત હતું અને એનાં હાવભાવ એકદમ પાકાં હતાં.

‘હમમ..જો તમે નક્કી કરી જ લીધું છે તો હું હવે શું કહું? પણ તમને એક મિત્ર એક નાના ભાઈ તરીકે સલાહ આપું તો આ બાબતે બહુ ઈન્વોલ્વ ન થતાં ક્યાંક ફસાઈ જશો.’ અક્ષયે શાંતનુના ખભા પર હાથ મુક્યો.

‘ડોન્ટ વરી, હું ધ્યાન રાખીશ. આપણે નીકળીએ નહીં તો પેલો આજે તો ગરમ થઈ જશે તો ફરીથી અપોઈન્ટમેન્ટ નહીં આપે.’ શાંતનુ હસ્યો.

બન્ને પોતાનાં રસ્તે ગયાં અને સેલ્સ કૉલ પતાવીને ઓફીસે પાછાં ફરતાં અજીત મિલ ચાર રસ્તા પાસે આવેલી પ્રખ્યાત ટામેટાં નાં ભજીયા વેંચતી ની લારી પાસે ભજીયાં ખાવાં ઉભાં રહ્યાં.

‘એને કોઈ ગુજરાતી ન મળ્યો તે છેક બિહાર થી નંગ શોધ્યો?’ અક્ષય હસતાંહસતાં બોલ્યો.

‘એને? ચાર આટલો ગુસ્સો ન કર. મેં કીધું નહીં? એ ત્રણ વર્ષથી એનાં પ્રેમમાં છે અને હું તો એને પાંચ મહીના પહેલાંજ મળ્યો, તો એનો શું વાંક?’ શાંતનુ એ અક્ષયને વાર્યો.

‘ઓકે સર જેવો તમારો હુકમ. પણ મને એમનાં પર કોઈ જ ગુસ્સો નથી હા તમને ના પાડી એટલે થોડી ખીજ છે પણ એક વાત કહું?’ અક્ષયે પોતાનો પક્ષ મુક્યો.

‘બોલ ને ચાર તને કોઈ આજ સુધી રોકી શક્યું છે?’ શાંતનુ હસતાંહસતાં બોલ્યો.

‘કાલે આપણે ગાર્ડન થી છૂટાં પડ્યા ત્યારથી મને એક લાગણી થઈ રહી છે કે ઓલ ઈઝ નોટ ઓવર યટ. અનુ હજીપણ મારી ભાભી થશે અને બીલીવ મી, તમારો આજનો મૂડ જોઈને મને હવે ખાત્રી થવા લાગી છે કે એક દિવસ એ અનુશ્રી શાંતનુ બુચ બની ને જ રહેશે.’ અક્ષયના અવાજમાં ગજબ નો ભરોસો હતો.

‘અનુશ્રી શાંતનુ બુચ...હમમ સાંભળવામાં તો ઘણું સારું લાગે છે પણ એ આ જન્મમાં શક્ય નથી અક્ષુ હા અનુએ મને આવતાં જન્મ માટે પ્રોમિસ આપ્યું છે પણ ત્યારે એનું અને મારું નામ જુદું હશે અને મારી અટક પણ.’ શાંતનુ હાથમાં રહેલાં ગરમાગરમ ટામેટાંનું ભજિયું તોડતાં બોલ્યો.

‘નો મોર આગલો જન્મ દાદા, આજ જન્મ...મને ખબર નહીં કેમ પણ એવું લાગે છે કે હજી પણ ચાન્સ છે.’ અક્ષય શાંતનુએ તોડેલાં ભજીયા માંથી એક ટુકડો તોડતો બોલ્યો.

‘ઠીક છે ત્યારની વાત ત્યારે પણ અત્યારે તો ભજીયા ખાઈને ઓફિસે જઈએ?’ શાંતનુ એ મુદ્દાની વાત કરી.

ભજીયાં ખાઈને બન્ને ઓફિસે ગયાં ત્યારે પાર્કિંગમાં અનુશ્રી ની સ્કૂટી ન હતી. શાંતનુને થોડી ચિંતા થઈ એટલે એણે વ્હોટ્સ એપ્પ પર અનુશ્રીના ખબર પૂછ્યા પણ બે કલાક સુધી કોઈ જ જવાબ ન આવ્યો. એનું લાસ્ટ સીન પણ બપોરનું દોઢ વાગ્યાનું હતું એટલે લગભગ ત્રણેક કલાક થી અનુશ્રી ઓફલાઈન હતી. પછી મોડી સાંજે જમીને શાંતનુ ટીવી પર પોતાનાં મનપસંદ ગીતો જોઈ રહ્યો હતો ત્યાં જ શાંતનુનાં સેલફોન પર અનુશ્રી નો કૉલ આવ્યો પણ એ એનો લેન્ડલાઈન નંબર હતો.

‘ધ્યાન થી સાંભળ શાંતુ વચ્ચે ન બોલતો, મારી પાસે જરાપણ ટાઈમ નથી. મેં આજે હિમત કરીને ભાઈને અને મમ્મા ને બધી વાત કરી અને એઝ એક્પેક્ટેડ એમાણે મને ના તો પાડી જ પણ બન્ને મારાં પર ખુબ ગુસ્સે પણ છે અને મારો સેલ પણ એમાણે લઈ લીધો છે એટલે તને હું લેન્ડલાઈન પરથી કૉલ કરું છું. એટલું સારું છે કે મને જોબ પર જવાની મનાઈ નથી કરી કારણકે અમર સેકન્ડ ઓક્ટોબરે અહીં આવે છે એવું મેં એમને નથી કહ્યું. આ સબ્જેક્ટ પર

તારાં પર ભાઈનો કોઈ કૉલ આવે તો આટલું ધ્યાન રાખજે અને એમને કહેજે કે તને આ બાબતે કોઈ જ ખ્યાલ નથી. ઓકે? બાકી કાલે સવારે જોબ ઉપર, બાય.’ અનુશ્રી એ એકધારી વાત કરી અને શાંતનુને બોલવાનો કોઈ ચાન્સ જ આપ્યો અને કૉલ કટ કરી નાખ્યો.

શાંતનુને એટલો ખ્યાલ આવી ગયો કે અનુશ્રીનો કેસ ધાર્યો હતો એટલો સરળતો નહીં જ હોય અને અક્ષયને વચન આપ્યાં છતાંય એણે દરેક સ્થિતિમાં અનુશ્રી ની સાથે જ રહેવાનું છે. બીજા દિવસે અનુશ્રી એ બધી જ વાત મુદ્દાસર રીતે શાંતનુને કરી અને અમરેન્દ્ર ને પણ શાંતનુનાં સેલફોનથી કૉલ કરીને એને હવેથી જયારે પણ એણે પોતાની સાથે વાત કરવી હોય ત્યારે ઇન્ડિયાના સવારનાં સમયમાં આ જ નંબર ઉપર કૉલ કરવાનું કહી દીધું.

આખરે બીજી ઓક્ટોબર પણ આવી ગઈ અને વહેલી સવાર ની ફ્લાઈટમાં અમરેન્દ્ર પણ અમદાવાદ આવી ગયો. અનુશ્રીના પ્લાન મુજબ શાંતનુ અમરેન્દ્ર જે હોટલમાં રોકાયો હતો ત્યાં સવારે સાત વાગે જ પહોંચી ગયો. રજા હોવાથી અનુશ્રી પાસે ઓફિસે જવાનું કોઈ કારણ ન હતું. અમરેન્દ્ર શાંતનુથી ઘણો ઉંચો હતો પણ એની સામે શાંતનુ કદાચ વધુ હેન્ડસમ જરૂર લાગે.

‘હાઈ, સો યુ આર શાંતનુ માય સ્વીટ્સ બેસ્ટ ફ્રેન્ડ રાઈટ?’ અમરેન્દ્ર એ શાંતનુ સાથે હાથ મેળવ્યો.

‘યા થેન્ક્સ, નાઈસ મીટીંગ યુ.’ શાંતનુએ હસીને જવાબ આપ્યો.

‘વિશ મૈ ભી શાયદ યે કહ સકતા કે નાઈસ મીટીંગ યુ બટ..કભી કભી ગધે કો ભી બાપ કહના પડતા હૈ એસી હી કુછ હમરી સિચ્યુએશન હૈ અભી તો.’ અમરેન્દ્ર ખંધુ હસ્યો એનાં ચહેરા પર શાંતનુ પ્રત્યે માન-સન્માન તો દુર ભારોભાર નફરત ની લાગણી હતી.

જવાબમાં શાંતનુ ફક્ત હસ્યો અને અપમાન નો ઘૂંટડો ફક્ત અનુશ્રીનો વિચાર કરીને ગળી ગયો.

‘વૈસે હમને અનુ કો મના કીયા થા કી કીસીકો ન ભેજે મેરી મદદ કો પર પતા નહી ઉસકો તુમ પર ક્યા બીસ્વાસ હૈ, ભોર હોતે હી તુમહે ભેજ દિયા.’ ભલે એકાદ વર્ષથી જ અમેરિકા રહેતો હોય પણ તેમ છતાં અમરેન્દ્ર ટીપીકલ બિહારી લહેજામાં બોલીને મીનીટે મીનીટે શાંતનુનું અપમાન પર અપમાન કરી રહ્યો હતો.

‘શાયદ અનુજી કો લગા હોગા કી આપકો કહી જાના હો તો...’ શાંતનુ હજીપણ ગજબની શાંતી દેખાડી રહ્યો હતો.

‘અરે તો હમ છુટકા બચ્ચે હૈ કા ? વો ભી ખામખા ટચી હો જાતી હૈ હર બાર. વૈસે તુમહારા ઔર અનુ કા મામલા દોસ્તી તક હી હૈ ના યા...?’ કહીને શાંતનુ સામે આંખ મારીને અમરેન્દ્ર ખડખડાટ હસ્યો.

શાંતનુ માટે અનુશ્રી નો પ્રેમ સર્વસ્વ હતો પણ અનુશ્રી એને પ્રેમ નહોતી કરતી એની જાણ એને હતી એટલે એને અમરેન્દ્રનો આ ટોણો ખુબ ખૂંચ્યો.

‘ચલ અભી તુમ આ હી ગયે હો તો ઈ લેટર તુમ અનુ તક પહોંચાઈ દયો તો અચ્છા હોગા..હમ

દોનો કો આગે કા કરના હૈ ઉ સબ ઉસમેં લીખા હૈ. ઉસકા ફોન ઉ સાલે બુડબક સુવાસ ને લે લીયા હૈ આજ ઉ ભી છુટ્ટી પર હૈ ઉ તો તુમકો માલુમ હી હોગા, દોસ્ત જો બનાકે રખ્મા હૈ તુમકો? તો સીધા ઉસકે ઘર જાઓ ઔર કીસીકો પતા ના ચલે વૈસે ઉસકો ચે લેટર દે દો ઔર જો મસેજ અનુ દે વો મુજે ફોન પર દે દેના..ઠીક હૈ?’ અમરેન્દ્ર જાણેકે શાંતનુ નો બોસ હોય એવી રીતે એને સુચના આપતો હતો.

‘ઠીક હૈ, અનુજી કા મેસેજ મેં આપ કો ફોન પે બોલ દુંગા.’ શાંતનુએ પોતાનાં માટે પહેલાં આવી અપમાનજનક ભાષા ક્યારેય નહોતી સાંભળી હતી, મુખોપાધ્યાય પાસે થી પણ નહીં એટલે થોડો આઘાતમાં જરૂર હતો અને એટલે જ એ પોતાનું ભાન ભેગું કરતાં થોડી વાર ત્યાં જ ઉભો રહ્યો.

‘અબે ગધઉ પરસાદ એસે હી ખડે રહોગે કા? જાઓ ભાઈ...’ અમરેન્દ્ર નાહકનો ગુસ્સો કરી રહ્યો હતો.

‘ઓકે બાચ.’ શાંતનુએ તો પણ હસીને વિદાય લીધી.

એ વિચલિત હતો. એ અમરેન્દ્રનું એક એક અપમાન એ ફક્ત અને ફક્ત અનુશ્રી ને કારણે જ સહન કરી રહ્યો હતો. એરપોર્ટ હોટેલથી એ સીધો અનુશ્રીને ઘરે ગયો.

‘આવ શાંતનુ આવ.’ ઘરનો દરવાજો ખોલતાં જ અનુશ્રીના મમ્મા એ શાંતનુને આવકાર્યો.

‘સુવાસભાઈ નથી?’ શાંતનુ ઘરમાં ઘૂસતાં ની સાથે જ આખાં લીવીંગ રૂમને સ્કેન કરતાં બોલ્યો કારણકે અમરેન્દ્રએ એને સ્પષ્ટ સુચના આપી હતી કે એ જે એનો પત્ર લાવ્યો છે એ ફક્ત અને ફક્ત અનુશ્રી પાસે જ જાય.

‘ના બેટા એ તો ક્યારનોય દુકાને જતો રહ્યો. તારી માટે પાણી લાવું?’ અનુશ્રીનાં મમ્મા એ વિવેક કર્યો.

‘ના મમ્મીજી અનુ ક્યાં છે?’ શાંતનુ એ હવે સીધો જ સવાલ કર્યો. અનુશ્રીના મમ્મા અને સુવાસ બન્ને ને શાંતનુ અને અનુશ્રીની પાક્કી દોસ્તી વિષે ખબર હતી.

‘એ રહી એનાં રૂમમાં તબિયત ખરાબ છે એમ કરીને રૂમ બંધ કરીને બેસી ગઈ છે. તું કઈક સમજાવ એને શાંતનુ, એમ કાઈ જિંદગી નાં નિર્ણયો થોડાં લેવાય હે? તું ડાહ્યો છોકરો છે જરાક એને મનમાં બેસાડ કે એમ ગમેતેની સાથે જિંદગી ન જોડાય. મા-બાપ કે ભાઈ જે કહે એ પણ સાંભળે. અમે એનાં દુશ્મન તો નથી ને?’ અનુશ્રી નાં મમ્મા નાં ચહેરા પર ચિંતા સ્પષ્ટ દેખાતી હતી.

શાંતનુને અનુશ્રીનાં મમ્માની વાત સાંભળીને ખ્યાલ આવી ગયો કે અનુશ્રીના મમ્મા અને ભાઈ સુહાસે અમરેન્દ્ર સાથે એને લગ્ન કરવાની યોખ્ખી ના પાડી દેતાં અનુશ્રી પાસે હવે ભાગીને લગ્ન કરવા સીવાય બીજો કોઈ જ ઉપાય ન હતો.

‘એ..એ એટલે જ આવ્યો છું. સવારે ઓફિસે અનુને ન જોયાં એટલે એમની ઓફિસમાં તપાસ કરી, ફોન સ્વીચ ઓફ આવતો હતો. મને ચિંતા થઈ કારણકે ઓફિસવાળાએ તબિયત ખરાબ છે એમ કહ્યું હતું. આ બાજુ મારે કૉલ હતો એટલે થયું કે મળતો આવું.’ આજે જાહેર રજા

હતી એ જાણતો હોવા છતાં શાંતનુ ખોટું બોલ્યો, ફક્ત અનુશ્રી માટે....

‘હા હા તો જા ઉપર એનાં રૂમમાં અને એને સમજાવજે હોં ભાઈ?’ અનુશ્રીના મમ્માએ ફરીથી શાંતનુને વિનંતી કરી અને એમને શક નથી ગયો એ જાણીને શાંતનુને પણ રાહત થઈ.

‘હા હા ચોક્કસ મમ્મીજી.’ કહીને શાંતનુ અનુશ્રીના રૂમ તરફ લઈ જતાં દાદરા ચઢવા લાગ્યો.

અનુશ્રીનાં રૂમનું બારણા પર પોતાની આંગળીઓ થી ટકોરા માર્યાં.

‘કોણ?’ અંદરથી અનુશ્રીનો અવાજ આવ્યો.

‘શાંતુ...’ શાંતનુ એ અનુશ્રીએ જ પાડેલું પોતાનું લાડકું નામ કહ્યું.

‘પ્લીઝ કમ ઇન શાંતુ.’ અનુશ્રી બોલી.

શાંતનુ બારણું ખોલી ને અંદર ગયો. અનુશ્રી હજીપણ એનાં નાઈટ ડ્રેસમાં જ હતી. એનો ચહેરો એક વાતની યાડી ખાતો હતો કે એ આખી રાત ખુબ રડી હતી અને કદાચ શાંતનુનાં આવવા સુધી રડી રહી હતી.

‘આ શું અનુ? આમ રોવાય? હવે તો ખુશીનાં દિવસો આવવાનાં છે.’ શાંતનુ અનુશ્રીના બેડ પાસે પડેલી ખુરશી ખેંચતા બોલ્યો.

‘આઈ નો, પણ હું જે કરવા જઈ રહી છું એનું મને બહુ દુઃખ છે. મારે મમ્મા અને સુવાસભાઈ ને ચીટ કરીને જવું પડશે.’ અનુશ્રીની મોટી મોટી આંખોમાં ફરીથી આંસુઓ ધસી આવ્યાં.

‘એ સીવાય તમારી પાસે બીજો ઓપ્શન પણ ક્યાં છે અનુ? આપણી લાઈફ નાં નિર્ણયો આપણે જ કરવાનાં છે અને એકવાર એક નિર્ણય લેવાઈ જાય પછી ગમે તો મુશ્કેલી આવે એને વળગી રહેવું જોઈએ હા પણ જ્યારે આપણને એમ ખબર પડે કે આપણો એ નિર્ણય ખોટો હતો તો એને બદલીને એ નિર્ણયથી દુઃખી થયેલાં લોકોની માફી માંગતા પણ અચકાવું ન જોઈએ’ શાંતનુએ પોતાની ફિલોસોફી પેશ કરી.

‘પણ હું અનુ છું શાંતનુ નથી...મને અમર પણ જોઈએ છીએ અને મમ્મા અને ભાઈ પણ...તું મળ્યોને એને? કેવો લાગ્યો?’ અનુશ્રી એ શાંતનુને કદાચ જવાબ આપવો ન ગમે એવો સવાલ કર્યો.

‘બહુ ખરાબ.’ શાંતનુ હસતાંહસતાં બોલ્યો પણ એનાં મનમાં અમરેન્દ્ર પ્રત્યે જે ધિક્કાર ઉભો થયો હતો એને એણે હસીને પણ અનુશ્રીને સાચું કહીને બહાર કાઢ્યો.

‘એટલે? તને ન ગમ્યો?’ અનુશ્રી ચિંતાતુર થઈ ગઈ.

‘અફકોર્સ ન ગમ્યો. જે માણસ આજથી થોડાંજ દિવસ પછી મારાં પહેલાં પ્રેમ ને ભગાડીને લઈ જવાનો છે એ તો મને ખરાબ જ લાગે ને?’ શાંતનુ એ હસતાંહસતાં અનુશ્રીને આંખ મારતાં કહ્યું.

‘નાલાયક...સ્ટુપીડ...આઈ હેઈટ યુ!!.’ બાજુમાં પડેલા એક સોફ્ટ ઓશીકાને ઉપાડીને અનુશ્રીએ શાંતનુ તરફ ફેંક્યું જેને શાંતનુએ આબાદ પકડી લીધું.

બન્ને ખુબ હસ્યાં...ઘણું હસ્યાં. થોડીવારનાં આ હાસ્ય પછી અનુશ્રીના આંસુ તો સુકાઈ ગયાં પણ શાંતનુની આંખો ભરાઈ આવી. આ ખુશીના આંસુ તો નહોતાં જ એની શાંતનુને ખાતરી હતી.

‘લ્યો આ તમારાં અમરે તમને આ લેટર આપ્યો છે એને ધ્યાનથી વાંચો અને પછી મને કહો કે મારે એમને શું કહેવાનું છે?’ ખીરસા માં થી અમરેન્દ્રએ આપેલો પત્ર અનુશ્રી સામે લંબાવતાં શાંતનુ બોલ્યો.

અનુશ્રીએ તરત જ એ પત્ર શાંતનુના હાથમાં થી લઈ લીધો અને એને વાંચવા લાગી. શાંતનુ કાયમની જેમ અનુશ્રી સામે ટગરટગર જોવા લાગ્યો. આ આખોય પત્ર વાંચતા અનુશ્રીએ ત્રણેક વાર પોતાની લટ કાન પાછળ ખેસવી અને શાંતનુ ખ્યાલ આવ્યો કે થોડાંક દિવસો પછી અનુશ્રીની આ અદા જોવા ઓણે વર્ષો સુધી રાહ જોવી પડશે.

‘ઓકે.. ચોથી તારીખે અમારે એનાં વકીલ ને મળવા જવાનું છે અમુક ડોક્યુમેન્ટ્સ પર મારી સાઈન ની જરૂર છે. હું ઓફિસે થી જ સીધી ત્યાં જતી રહીશ. આમાં એનું અર્ડ્રેસ ઓણે આપ્યું છે. તું એને બહાર જઈને કૉલ કરી દે જે કે હું ફોર્થના દિવસે ટાઈમસર એનાં વકીલની ઓફિસે પહોંચી જઈશ.’ અનુશ્રી બોલી એનાં ચહેરા પર સ્મીત હતું.

‘અમરેન્દ્રને મારી બીજી કોઈ મદદ ની જરૂર છે? એવું કશું લખ્યું છે આમાં?’ અમરેન્દ્રનાં આટઆટલા અપમાન પછી પણ શાંતનુ પોતાની મદદની ઓફર કરી રહ્યો હતો.

‘ના ફિફ્થ નાં ચોક્કસ તારી જરૂર પડશે શાંતુ. મેં સિરુ ને કહી દીધું છે. ઇફ પોસીબલ અક્ષયને પણ ત્યાં બોલાવી લેજે, વિટનેસ માં સહી કરવા માટે જરૂર પડશે. તમે બધાં દસેક વાગે ત્યાં આવી જજો.’ અનુશ્રી બોલી.

‘શ્યોર એ દિવસે તો જરૂર આવીશું. તો હું જાઉં? નહી તો મમ્મીજી ને ખોટો ડાઉટ થશે.’ શાંતનુએ અનુશ્રી ને ચેતવતાં કહ્યું.

‘હા એમ જ કર, ટેઈક કેર શાંતુ. તું આવ્યો તો મારું મન હળવું થઈ ગયું. લવ યુ.... પણ પેલું નહી હોં?’ અનુશ્રી ખડખડાટ હસતાં બોલી.

‘અફકોર્સ દોસ્તી વાળું લવ યુ...યુ ટુ ટેઈક કેર.’ કહીને હસતાં મોઢે શાંતનુ અનુશ્રીના રૂમની બહાર નીકળી અને દાદરો ઉતરી ગયા.

અનુશ્રીના મમ્મા સામે જ યા નો કપ લઈને આવતાં હતાં એટલે ઉભા ઉભા જ શાંતનુએ યા પી ને એમની વિદાય લીધી.

બહાર નીકળીને ઓણે અમરેન્દ્રને કૉલ કર્યો અને અનુશ્રી સાથે ઓણે કરેલી બધીજ વાત એને કરી. અમરેન્દ્રએ જવાબમાં ફક્ત ‘ઠીક હૈ’ કહી ને બે સેકન્ડમાં જ શાંતનુનો કૉલ પૂરો કરી દીધો.

એ પછીનાં બે દિવસોમાં અનુશ્રી રોજ સાંજે ઘરે વહેલી જતી રહેતી અને શાંતનુને પોતાની લેન્ડલાઈન થી કૉલ કરતી કારણકે આ દરમ્યાન એ ઘરમાં એકલી રહેતી કારણકે એનાં મમ્મા આ સમયે મંદિરે જતાં. શાંતનુની મુલાકાત પછી અનુશ્રી પણ ટેકા માં હતી. આ દરમ્યાન

અનુશ્રીને અમરેન્દ્રને જે કોઈ મેસેજ આપવો હોય એ તે શાંતનુને આપી દેતી અને શાંતનુ એ મેસેજ અમરેન્દ્રને કૉલ કરીને ડીલીવર કરી દેતો. સામે અમરેન્દ્ર ને પણ કશું કહેવું હોય તો એ એની રીત થી શાંતનુને કહી દેતો જે શાંતનુ અનુશ્રીને કહી દેતો કારણકે અનુશ્રી અને અમરેન્દ્ર બન્ને એ ઓફીસમાં થી પણ એકબીજા સાથે આ દિવસોમાં વાત ન કરવાનું નક્કી કર્યું હતું.

આમનેઆમ ચોથી ઓક્ટોબર ની સવાર પડી.

શાંતનુને ખ્યાલ હતો કે હવે અનુશ્રી આજે અમરેન્દ્રનાં વકીલ ને મળવા જવાની છે એટલે કદાચ એને શાંતનુની કોઈ મદદની જરૂર પડશે. અમરેન્દ્ર ભલે એનું અપમાન કરે પણ એતો અનુશ્રીને મદદ કરશે જ. કેલેન્ડરમાં ફરીથી ચોથી ઓક્ટોબર જોઈને શાંતનુને દુઃખ પણ થઈ ગયું કે અનુશ્રી આવતીકાલે કાયમ માટે અમરેન્દ્રની થઈ જવાની છે. એની આંખોમાં તરત જ આંસુ ધસી આવ્યાં પણ મન મનાવી લીધું કે અનુશ્રી એને પોતાનો પાક્કો દોસ્ત તો માને છે. એની વર્ષોજૂની મિત્ર સિરતદીપ કરતાં પણ એ શાંતનુ પર વધુ વિશ્વાસ કરે છે. મિત્ર રહેવાથી પણ જો અનુશ્રીના સતત સંપર્કમાં રહેવાનું હોય તો શું ખોટું છે? પોતાનાં આંસુઓ લુછીને શાંતનુ ઓફિસે જવા તૈયાર થયો. રોજની જેમ જ નાસ્તો કરીને એ ઓફિસે જવા નીકળી ગયો.

આજે એણે લંચ પછી એકલાં મણીનગર સેલ્સ કોલમાં જવાનું હતું પણ એને એકલાં જવાથી એ વારંવાર અનુશ્રીનાં લગ્ન વિષે વિચારીને પોતે દુઃખી રહેશે એમ વિચારીને એણે અક્ષયને સાથે ચાલવાનું કહી દીધું હતું. એ અને અક્ષય સિસ્ટમમાં ગઈકાલનાં સેલ્સ કોલ્સ ની એન્ટ્રી કરીને રીપોર્ટ્સ બનાવી રહ્યાં હતાં. શાંતનુનું ધ્યાન સતત એની ડેસ્ક પર પડેલા પોતાનાં સેલફોન પર હતું. એને વિશ્વાસ હતો કે અનુશ્રીને એની જરૂર પડશે જ એટલે એ એને કૉલ કરશે જ. લગભગ સાડા બાર ની આસપાસ વાઈબ્રેશન પર મૂકેલો એનો સેલફોન ઝબક્યો અને એણે જોયું તો અનુશ્રીનો લેન્ડલાઈન નંબર ઝબકી રહ્યો હતો. શાંતનુ ખુશ થઈ ગયો અને એણે કૉલ રીસીવ કર્યો.

‘હાઈ મને ખબર જ હતી કે તમે મને કૉલ કરશો જ...’ કાયમ માટે જતાં પહેલાં અનુશ્રીની સાથે થોડીક મીનીટો ગાળવાનો શાંતનુ નો ઉત્સાહ એનાં અવાજમાં ભારોભાર છલકાતો હતો.

‘શાંતનુ તું અત્યારે ને અત્યારે જ ઘેરે આવી જા મારે તારું કામ છે.’ સામે થી સુવાસ નો અવાજ આવ્યો એનાં અવાજમાં ભારોભાર ગુસ્સો હતો.

‘સુવાસભાઈ તમે? શું થયું? બધું ઠીક તો છે ને?’ અચાનક સુવાસનો અવાજ સાંભળીને શાંતનુ ગભરાયો એને કઈક તો ખોટું થયું હોવાનો અંદેશો આવી ગયો.

‘તું ખાલી ઘેરે આવીજા બસ.’ કહીને સુવાસે કૉલ કટ કરી નાખ્યો.

શાંતનુ પરસેવે રેબઝેબ થઈ ગયો એણે તરત જ અક્ષયને વાત કરી અને એ બન્ને સત્યાને ફેમીલી ઈમરજન્સી નું કારણ જણાવીને અનુશ્રીના ઘર તરફ ઉપડ્યા. લગભગ પોણા કલાક પછી એ બન્ને અનુશ્રીના ઘેરે પહોંચ્યા અને ઘરની બહાર બાઈક પાર્ક કરીને ઘરની અંદર ગયાં. સુવાસ પોતાનાં સેલફોન પર કોઈ સાથે વાત કરી રહ્યો હતો એ ખુબ ગુસ્સામાં અને ટેન્શનમાં હતો. શાંતનુને જોઈને અનુશ્રી નાં મમ્મા અન્ય કોઈ સ્ત્રીના ખભે માથું મુકીને રડવા લાગ્યાં. શાંતનુને ટેન્શન થઈ રહ્યું હતું એને ખબર નહોતી પડતી કે શું થઈ રહ્યું છે. અક્ષયે શાંતનુનો ખભો દાબીને એને શાંતી રાખવા જણાવ્યું.

‘હમણાં તને કૉલ બેક કરું.’ શાંતનુ ને જોતાં જ સુવાસે પોતાનો કૉલ કટ કર્યો અને સેલફોન પોતાનાં ખીસ્સામાં મૂકી દીધો.

સુવાસ ઝડપ થી શાંતનુ તરફ આવ્યો અને ઓણે શાંતનુનાં ગાલ પર સણસણતો તમાચો ચોડી દીધો.

-: પ્રકરણ આઠ સમાપ્ત :-

દસ સેકન્ડ માટે શાંતનુ ને ચક્કર આવી ગયાં. અક્ષયે શાંતનુને તરત પકડીને સાંભળી લીધો.

‘એય વ્હોટ ધ હેલ?’ ફરીવાર હાથ ઊપાડી રહેલાં સુવાસ નો હાથ પકડતાં અક્ષય જોરથી બોલ્યો એ ગુસ્સે થી થરથરતો હતો.

‘આને પૂછ...અનુને ભગાડવામાં ઓછો જ એને મદદ કરી છે ને?’ સુવાસ હજીપણ ગુસ્સા થી તમતમી રહ્યો હતો.

‘શું? અનુ ભાગી....’ શાંતનુને હજી સુવાસના તમાચા થી કળ વળી પણ ન હતી ત્યાં જ આ બીજો આઘાત લાગ્યો.

‘હા હમાણાં જ એનો ફોન હતો ઓછો પેલા સાથે લગ્ન કરી લીધાં છે, અને તું આમ જાણે કે કશું જ નથી બન્યું હોય એમ શેનો ઉભો છે, તને તો બધી ખબર જ છે ને? તું જ તો એ બન્ને વચ્ચે રહીને એ બન્નેનાં મેસેજ એકચેન્જ કરતો હતો ને?’ તે દિવસે અનુશ્રી માટે લઈ આવેલો પત્ર શાંતનુ તરફ ફેંકતા સુવાસ બોલ્યો.

‘જુવો સુવાસભાઈ અનુશ્રી અને અમરેન્દ્ર ભાગીને લગ્ન કરવાનાં છે એની મને ખબર હતી પણ આજે નહીં કાલે, આજે તો એલોકો કોઈ વકીલ ને મળવા જવાનાં હતાં.’ શાંતનુ એ પોતાને જે ખબર હતી એ કહ્યાં પણ સુવાસ એમ માને એમ ન હતો.

શાંતનુએ નીચે વળી ને પેલો પત્ર ઊપાડ્યો અને વાંચવા લાગ્યો.

‘જુવો આમાં અમરેન્દ્રએ ચોખ્ખું લખ્યું છે કે આજે એ લોકો એ વકીલને મળવા જવાનું છે. એ લોકો લગ્ન તો કાલે કરવાનાં હતાં. મને ખબર હતી સુવાસભાઈ કે તમે અનુશ્રીને આ લગ્ન કરવાની અનુમતી નહોતી આપી પણ હું અનુશ્રીની દોસ્તી થી બંધાયેલો હતો. આઈ એમ સોરી હું તમારી કોઈ જ મદદ ન કરી શક્યો.’ શાંતનુ નાં જવાબમાં મક્કમતા હતી.

‘અનુશ્રીએ જે કયું એ કયું પણ એમાં બિચારા શાંતનુભાઈને તમાચો મારવાની શું જરૂર હતી એ તો ફક્ત એમને મદદ કરી રહ્યાં હતાં. ભાઈ અને અનુશ્રી ની દોસ્તી ખુબ સ્ટ્રોંગ છે અને એ મરી જાત પણ તમને અનુશ્રીના પ્રેમ પ્રકરણ વિષે ગંધ સુદ્ધાં ન આવવા દેત. તમારાં ઈમોશન્સ તમારી જગ્યાએ સાચાં છે. મારી પણ બે બહેનો છે પણ તમારી જગ્યાએ હું હોત તો ભાઈને તમાચો તો ન જ મારત. આઈ ફીલ કે તમારે ભાઈની માફી માંગવી જોઈએ.’ અક્ષય ગુસ્સામાં બોલ્યો.

‘નો નો ઇટ્સ ઓકે, સુવાસભાઈ મારાં પણ મોટાભાઈ જેવાં જ છે એમને હક્ક છે એમ કરવાનો.’ શાંતનુ એક નબળાં સ્મીત સાથે બોલ્યો.

‘સોરી શાંતનુ, પણ તું હવે પ્લીઝ અહીં થી જતો રે. તું જ્યાં સુધી અહીં હોઈશ ત્યાં સુધી મને, અનુ અને તે, મને અને મમ્મીને આપેલાં દગ્ગા ની યાદ આવતી જ રહેશે. આવું કરવા માટે મેં એને બેંગ્લોર નહોતી મોકલી.’ સુવાસ સોફા પર ફસડાઈ પડ્યો એની આંખમાં પણ હવે આંસુ હતાં.

‘જતો રહીશ સુવાસભાઈ પણ ફક્ત એકવાત કહીને. તમારો વધુ સમય નહી બગાડું. બીલીવ મી અનુને છેલ્લે હું બીજી તારીખે મળવા આવ્યો ત્યાં સુધી એને તમને અને મમ્મા ને કહ્યાં વગર જ લગ્ન કરવા પડશે એનું અત્યંત દુઃખ હતું પણ એ અમરેન્દ્રને પણ છોડી શકે એમ નહોતાં. એ બન્ને એકબીજાને ખુબ પ્રેમ કરે છે અને અમરેન્દ્ર પણ એને ખુબ ખુશ રાખશે. મને એ પણ ખ્યાલ છે કે તમે અને મમ્મીજી એ પોતાનું પેટ કાપીને અનુ ને ભાણાવી છે પણ...પ્રેમ તો થઈ જાય સુવાસભાઈ એમાં પ્રેમ કરનારનો શું વાંક? કોઈને જોઈએ અને એ તરત જ ગમી જાય અને પ્રેમ થઈ જાય બસ... પ્રેમ થવાની આટલી જ પ્રક્રિયા છે તો ત્યારે અનુને તમારાં બલિદાનો કેવી રીતે યાદ આવે સુવાસભાઈ? અત્યારે તમે ડીસ્ટર્બ છો પણ પછી મારી વાત શાંતી થી વિચારજો અને જો મારી જરૂર હોય તો મને જરૂર બોલાવજો. હું મારાં દિલમાં તમારાં વિષે કોઈપણ ડંખ રાખ્યાં વીના આવીશ.’ શાંતનુ સુવાસ ની નજીક ઉભો રહી ને બોલ્યો.

‘તું જા ને ચાર નહી તો ફરીથી હું કઈક કરી બેસીશ.’ સુવાસ શાંતનુની વિરુદ્ધ દિશામાં જોઈને બોલ્યો અને હાથથી એને જતાં રહેવાનો ઈશારો કર્યો.

‘આમ જ કરવું હતું એમનું સાંભળવું ન હતું તો ભાઈને બોલાવ્યાં શું કામ? અનુનો ગુસ્સો ભાઈ પર ઉતારવા માટે? મારો ભાઈ શું બોક્સિંગ ની પંચિંગ બેગ છે તમારાં માટે? હું બોલો તો? હવે કેમ ચુપ થઈ ગયાં? બોલો બોલો?’ અક્ષય નો ગુસ્સો હજી રોકાતો ન હતો એ ધગી રહ્યો હતો.

‘અક્ષુ બસ હવે, બહુ થયું. ચલ.’ શાંતનુ કડક અવાજે બોલ્યો અને અનુશ્રીના મમ્મા ને નમસ્તે કરી ને અક્ષયનો હાથ ખેંચીને અનુશ્રીના ઘરની બહાર નીકળી ગયો.

‘સમજે છે શું સાલો એનાં મનમાં? એમ કોઈનો ગુસ્સો કોઈ પર ઉતારાય? આ તમે સહન કરી લ્યો હોં? જો એણે મને લાફો માર્યો હોત તો અત્યારે અહિયા ૧૦૮ ઉભી હોત.’ અક્ષય હેલ્મેટ પહેરતાં પહેરતાં પણ અનુશ્રીના ઘર તરફ જ જોઈ રહ્યો હતો.

‘અક્ષુ....બસ હવે પહેલાં અહીંથી જઈએ પછી બધી વાત કરીએ શાંતીથી.’ શાંતનુ એ ફરી એકવાર અક્ષયને વાર્યો.

ઈસ્કોન ચાર-રસ્તા સુધી બન્ને મૂંગા રહ્યાં. ઈસ્કોન ચાર રસ્તા આવતાં જ શાંતનુએ અક્ષયને બાઈક સાઈડમાં લેવાનું કહ્યું.

‘એક કામ કર સિરતદીપને રજા લઈને અહિયા આવવાનું કહી દે.’ બાઈક પર થી ઉતરતાં શાંતનુ તરત જ બોલ્યો.

‘ઓકે ભાઈ એઝ યુ સે.’ અક્ષયે રાબેતા મુજબ શાંતનુ નો બોલ ઝીલી લીધો અને સિરતદીપને કૉલ કર્યો.

‘આવે છે ને?’ અક્ષયની સિરતદીપ સાથે થયેલી વાત પરથી તાગ મેળવી ને શાંતનુ બોલ્યો.

‘હા મેં એને સામે મેક-ડી માં બોલાવી છે. એ આવે ત્યાં સુધી આપણે ત્યાં જ ઉભાં રહીએ તો?’ અક્ષય બોલ્યો.

‘હમમ...ઠીક છે ચલ.’ શાંતનુ ફરી થી અક્ષયની પાછળ બેસી ગયો અને અક્ષયે બાઈક સામેનાં કોમ્પ્લેક્સ બાજુ વાળી લીધી.

‘તમે માર ખાઈ લ્યો ભાઈ..હું નહી.અક્ષયે ફરી વાત ઉપાડી.

‘દુનિયાનો કોઈપણ ભાઈ આમ જ કરત અક્ષુ તે સાંભળ્યું નહી સુવાસભાઈ શું બોલ્યાં? એમણે અનુ પાસેથી આવું ધાર્યું ન હતું.’ શાંતનુ અક્ષયને સમજાવવા લાગ્યો.

‘ધાર્યું તો તમે પણ નહોતું ને મોટાભાઈ? તમને પણ ઉલ્લુ બનાવી ને જતી રહી...બી. એફ. એફ માય ફૂટ!’ અક્ષય નો ગુસ્સો ઓછો થવાનું નામ નહોતો લેતો.

‘હમમ..તારી વાત અમુક અંશે સાચી છે અક્ષય. ખબર નહી પણ કેમ? મને નથી લાગતું કે અનુએ મને ઉલ્લુ બનાવ્યો હોય.’ શાંતનુનાં એકએક શબ્દમાં હજીપણ અનુશ્રી પ્રત્યે વિશ્વાસ છલકતો હતો

‘તમને, મને અને સિરુ ને કાલનું કહીને મેડમ આજે જ ભાગી ગયાં અને તમને લાગે છે કે એણે આપણને ઉલ્લુ નથી બનાવ્યાં?’ અક્ષયને શાંતનુની વાત થી અત્યંત આશ્ચર્ય થઈ રહ્યું હતું.

‘એટલે જ તો મેં તને કીધું કે ખબર નહી પણ કેમ?’ શાંતનુએ “ખબર નહી પણ કેમ?” એ શબ્દ પર ભાર મુક્યો.

‘કારણકે તમે એમનાં પ્રેમ માં છો, હજીપણ અને હું નથી એટલે હું સત્ય જોઈ શકું છું.’ અક્ષય બોલ્યો. છેલ્લાં અડધા કલાકમાં પહેલીવાર એનાં ચહેરા પર સ્મીત હતું.

‘જો સિરુ પણ આવી ગઈ.’ કોમ્પ્લેક્સ નાં ખૂણે પોતાનું કાયનેટીક પાર્ક કરતાં શાંતનુએ સિરતદીપને જોઈ.

સિરતદીપે પોતાનાં ગોગલ્સ અને મોઢાં પર બાંધેલો દુપટ્ટો ડીકીમાં મુક્યો અને શાંતનુ અને અક્ષય જ્યાં ઉભા હતાં ત્યાં દોડતી દોડતી આવી. અક્ષયને મળવાને બદલે એ સીધી જ શાંતનુને વળગી પડી અને ચોધાર આંસુએ રડવા માંડી. અક્ષયને જરાપણ નવાઈ ન લાગી. શાંતનુ પણ સિરતદીપના માથે ધીમે ધીમે હાથ ફેરવી ને એને શાંત રહેવાનું કહેવા લાગ્યો. થોડીવારના રુદન પછી સિરતદીપ શાંત થઈ. અક્ષયે પોતાની બેગમાં થી પાણીની બોટલ કાઢી રાખી હતી. સિરતદીપ થોડી શાંત થતાં જ અક્ષયે એ બોટલ એની તરફ ધરી. સિરતદીપે એ લઈને બે-ત્રણ ઘૂંટડા પાણીનાં પીધાં.

‘અનુએ આવું નહોતું કરવું જોઈતું શાંતુભાઈ, એટલીસ્ટ તમને તો એણે સાચું કહેવું જોઈતું હતું?’ પાણી પી ને સિરતદીપ તરત જ બોલી.

‘આપણે અંદર નિરાંતે બેસીને વાત કરીએ?’ શાંતનુ બોલ્યો.

ત્રણેય જણા પછી મેકડાનોલ્ડસ માં ગયાં. અક્ષયને સિરતદીપ અને શાંતનુની ચોઈસ ની ખબર હતી એટલે એ સીધો ઓર્ડર લેવા ગયો.

‘તને ક્યારે ખબર પડી સિરુ?’ શાંતનુએ સિરતદીપને પૂછ્યું.

‘સાડા અગિયાર ને પાંચે એનો વ્હોટ્સ ઓપ્ષ પર મેસેજ આવ્યો અને ત્યારથી જ એ ઓફ લાઈન છે, આ જુવો એનું લાસ્ટ સીન એટ ૧૧.૩૬ છે.’ સિરતદીપે પોતાનો સેલફોન શાંતનુ ને આપ્યો.

શાંતનુ એ સિરતદીપનાં સેલફોન માં અનુશ્રી નો મેસેજ જોયો જેમાં એણે લખ્યું હતું કે “જસ્ટ ગોટ મેરીડ વિથ અમર ફ્રુ મિનીટ્સ બેક, વીલ કલેરીફાય સુન..”

‘હમમ..એનો મતલબ એમ કે એણે પોતાનો સેલફોન પણ કોઈ બહાના હેઠળ સુવાસભાઈ પાસે થી લઈ લીધો હશે.’ શાંતનુ મેસેજ જોઈને બોલ્યો અને સિરતદીપને એનો સેલફોન પાછો આપતાં કહ્યું

‘પ્રેમ બધું શીખવાડી દે છે મોટાભાઈ...ખોટું બોલતાં, ચોરી કરતાં અને ખાસ મિત્રો ને દગો આપતાં પણ.’ શાંતનુ અને સિરતદીપ પાસે બર્ગર અને ફ્રેંચ ફાઈઝ મુકતા અક્ષય બોલ્યો.

‘કમ ઓન અક્ષુ, અનુ નો પક્ષ સાંભળ્યાં વીના આપણે એને કેમ બ્લેમ કરી શકીએ?’ શાંતનુ એ અક્ષય ને કહ્યું

‘ના શાંતુભાઈ, અક્ષયની વાત સાચી છે. આટલી મોટી વાત અનુ ને ખબર ન હોય એવી ભોળી તો એ છે જ નહીં. એ પેલા નાં પ્રેમમાં આંધળી થઈ ગઈ છે. સાચું કહું પણ મેં પેલા સાથે બે-ત્રણ વાર ફોન પર વાત કરી હતી. મને તો એ બહુ પ્રાઉડીશ લાગ્યો હતો. તમે તો અને મળ્યાં હતાં ને શાંતુભાઈ? એ રીયલમાં પણ એવો જ છે?’ સિરતદીપે શાંતનુ ને પૂછ્યું

‘જવા દે ને સિરુ જે થવાનું હતું એ થઈ ગયું. મને જરાય એ બાબતનું દુઃખ નથી. શો મસ્ટ ગો ઓન. એક દિવસ એ જરૂર આપણો કોન્ટેક્ટ કરશે અને પોતાની સાઈડ પણ કલીયર જરૂર કરશે.’ શાંતનુ ગજબ ની સ્થીરતા દર્શાવી રહ્યો હતો.

‘અક્ષુ તારો આ મોટોભાઈ તો ગજબ છે હોં! પહેલાં તો અનુએ એમની પ્રપોઝલ ટુકરાવી અને હવે એમને ચીટ કરી ને ભાગી ગઈ તો પણ આ જનાબ તો એકદમ કુલ-કુલ છે. હું એની આટલાં વર્ષો જૂની ફ્રેન્ડ છું તો પણ મને એમ સતત લાગી રહ્યું છે કે એણે મને ચીટ કર્યું છે. મને તો એટલીસ્ટ એણે મેસેજ પણ મોકલ્યો અને આ જનાબને એણે કશું જ કહેવાની પરવા પણ ન કરી અને તો પણ હજી એ એમનેએમ જ છે જાણે કે કશું થયું જ નથી!!’ સિરતદીપ થોડાં ગુસ્સામાં બોલી.

‘એટલે તો એ મારાં બીગ બી છે.’ અક્ષય શાંતનુ ને વળગતાં બોલ્યો.

‘સિરુ તારી વાતમાં જ મારો જવાબ છે. મેં એને પ્રપોઝ કર્યું હતું ઘેટ મીન્સ કે હું એને પ્રેમ કરું છું, રાઈટ? તો પછી મને એનો પક્ષ સાંભળ્યા વીના એમ કેમ લાગે કે એણે મને ચીટ કર્યું છે? હું તો એને આજે પણ એટલો જ પ્રેમ કરું છું.’ શાંતનુ એ સિરતદીપને જવાબ આપ્યો.

‘ગજબ છો હોં તમે તો!’ સિરતદીપ શાંતનુ ને પ્રણામ નો પોઝ દેખાડતાં બોલી

‘જેમ તું અનુની દોસ્ત છે અને આજે તું એને સમજી ન શકી એમ ભાઈની આ વાત હું પણ નથી સમજી શક્યો કે ગમે તે સંજોગોમાં એ આમ શાંત કઈ રીતે રહી શકે છે?’ અક્ષય બોલ્યો.

‘કારણકે મારું નામ શાંતનુ છે અને કદાચ એટલે જ હું શાંત રહી શકું છું બસ? ચલો હવે જઈએ? હું તો હવે ઘેરે જ જઈશ, અક્ષુ તું મને ઘેરે મૂકી જા પ્લીઝ.’ શાંતનુ બોલ્યો.

‘શ્યોર બ્રો, આજે તો બધાં નો મૂડ ખરાબ થઈ ગયો છે. ઘરે જ જઈએ.’ અક્ષય ઉભા થતાં બોલ્યો.

સિરતદીપ પણ પોતાને ઘેરે ગઈ અને શાંતનુને અક્ષય એનાં ફ્લેટની નીચે જ મૂકી ને જતો રહ્યો.

‘અરે શાંતનુભાઈ આજે તો દોઢ વાગ્યા મેં આપકી સવારી આઈ?’ બારણું ઉઘડતાં જ જ્વલંત ભાઈ શાંતનુને વહેલો આવેલો જોઈને બોલ્યાં.

શાંતનુ ઘરમાં દાખલ થયો અને હજી જ્વલંતભાઈ બારણું બંધ કરે ન કરે ત્યાં એમને જોરથી વળગી ને અનરાધાર રડવા લાગ્યો. એકતો અનુશ્રીનું આમ અચાનક ભાગી જવું એનાં પર સુવાસનું વગર વાંકે એને તમાચો મારી દેવું અને હવે અનુશ્રી પરણી ગઈ છે અને કાયમ માટે કોઈ બીજાની થઈ ગઈ છે એવાં વિચાર એકસાથે એનાં મગજને જવારથી એણે સુવાસનો તમાચો ખાધો હતો ત્યારથી જ પરેશાન કરી રહ્યાં હતાં. અક્ષય સામે તો એણે જરાપણ ઢીલું નહોતું જ થવું અને સિરતદીપે સામેથી જ પોતાનું દુઃખ શાંતનુ પાસે રજુ કરી દીધું એટલે ત્યારે પણ શાંતનુ ને કન્ટ્રોલ રાખવો પડ્યો. પણ આ તો એનાં ‘પપ્પા’ એટલે એમને જોઈને જ એનું રડવું રોકી ન શકાયું.

શાંતનુ નાં રડવાનો અવાજ એટલો જોરથી હતો કે એને વળગી પડેલાં જ્વલંતભાઈ ને પોતાનાં પગથી મુખ્ય દરવાજો અટકાવવો પડ્યો જેથી આડોશી-પાડોશી ને ખબર ન પડી જાય.

‘શું થયું દીકરા?’ શાંતનુનું રુદન થોડુંક ધીમું પડતાં જ જ્વલંતભાઈએ એની પીઠ ઉપર હાથ ફેરવતાં પૂછ્યું.

‘કાઈ નહીં પપ્પા, મમ્મી યાદ આવી ગઈ.’ શાંતનુ ખોટું બોલ્યો.

‘હમમ...બે મિનીટ બેસો હું પાણી લઈ આવું.’ જ્વલંતભાઈ આમ કહીને રસોડામાં ગયાં અને પાણીની બોટલ અને ગ્લાસ લઈ ને આવ્યાં અને ગ્લાસમાં પાણી રેડી ને શાંતનુને આપ્યું.

શાંતનુ એક જ શ્વાસે એ આખોય ગ્લાસ ભરેલું પાણી પી ગયો. શાંતનુએ પાછો આપેલો ગ્લાસ અને બોટલ સામે પડેલાં ટેબલ પર મુકીને જ્વલંતભાઈ શાંતનુની બાજુમાં બેઠાં.

‘મને ખબર છે શાંતનુ તમે ધરિત્રીને ખુબ મીસ કરો છો. વિથ ડ્યુ રીસ્પેક્ટ ટુ યોર ફીલિંગ્સ પણ આ આંસુ ધરિત્રી માટે ન હતાં, હું સાચું કહું છું ને?’ જ્વલંતભાઈ એ શાંતનુને પકડી લીધો.

‘હમમ...’ શાંતનુ ફક્ત આટલું જ બોલ્યો.

‘અનુશ્રી એ ના પાડી?’ જ્વલંતભાઈ નો આ સવાલ શાંતનુ માટે એક બોમ્બશેલ થી કમ ન હતો.

‘હૈં? એટલે? ના, ના પપ્પા એવું કશું જ નથી.’ શાંતનુ અવાક થઈ ને બોલ્યો. અમુક દિવસો અગાઉ અનુશ્રીએ પણ એનો પ્રેમ પહેલેથી જ જાણીને કઈક આવું રીએક્શન આપવા માટે મજબુર કરી દીધો હતો.

‘બચ્ચુ હું તમારો બાપ છું. હું નથી જાણતો આ રોજરોજ નું તમારાં બન્ને નું ચેટ મેસેજ પર કલાકો સુધી વાતો કરવી? એ પુરતું ન હોય તો ફોન ઉપર લાંબી વાતો કરવી. અને હા રોજ ઓફિસમાં તો મળવાનું જ અને અફકોર્સ રોજ લંચ સાથે કરવા છતાં કોઈક રવિવારે ખાસ લંચ પર પણ મળવાનું. આ માત્ર મિત્રતા નથી શાંતનુ, આ તો પ્રેમ છે, પ્રેમ છે, પ્રેમ છે!’

જવલંતભાઈ શાંતનુ સામે જોઈને મંદમંદ મુસ્કુરાઈ રહ્યાં હતાં.

‘એણે ના તો પંદર દિવસ પહેલાં જ પાડી દીધી હતી પણ આજે એણે કોઈ સાથે લગ્ન કરી લીધાં.’ શાંતનુ બોલ્યો.

‘ઓહો તો એમ વાત છે, તો સાહેબ દેવદાસ મૂડ માં છે હેં ને?’ જવલંતભાઈ હસતાંહસતાં બોલ્યાં.

‘ના પપ્પા જો એમ હોત તો આ પંદર દિવસમાં જ તમને ખ્યાલ આવી ગયો હોત.’ આટલું કહીને શાંતનુએ માંડીને વાત શરૂ કરી અને પહેલે થી છેલ્લે સુધી બધી જ વાત જવલંતભાઈને કહી દીધી અને સવારે સુવાસે એને મારેલા તમાચાની વાત પણ કરી.

‘તમે તમારાં ફિલ્ડમાં તો માસ્ટર છો જ એ તો મને તમારાં દર મહીને પાછલાં મહિના થી મોટી કીમત દેખાડતાં ચેક્સ જોઈને જ મને ખ્યાલ આવી જતો હતો પણ તમે પ્રેમ નાં ફિલ્ડમાં પણ અદ્ભુત છો એની મને આજે જ ખબર પડી શાંતનુ. આઈ સેલ્યુટ યુ માય સન! તમારી જગ્યાએ જો હું હોત તો હું પણ કદાચ આટલી સ્થીરતા ન રાખી શક્યો હોત.’ જવલંતભાઈ શાંતનુનાં ભરપૂર વખાણ કરી રહ્યાં હતાં.

‘પ્લીઝ પપ્પા આમ ન કહો.’ શાંતનુને પોતાનાં જ પિતાનાં મોઢે પોતાનાં જ વખાણ સાંભળીને થોડી શરમ આવી.

‘નો માય સન, મેં કહેલો એક એક શબ્દ સાચો છે. તમે અનુશ્રીને ભરપૂર પ્રેમ કરતાં હતાં એ તમારાં રોજનાં બિહેવિયર થી મને ઘણાં પહેલેથી જ ખબર પડી ગઈ હતી પણ એણે તમને ના પાડી અને તમને બેસ્ટ ફ્રેન્ડ ફોર એવર માન્યા તો તમે આજે એનાં ભાઈનાં તમાચાનો કોઈ જ જવાબ ન આપીને એ દોસ્તીનું પણ માન રાખ્યું. આઈ એમ પ્રાઉડ ઓફ યુ દીકરા!’ જવલંતભાઈનાં વખાણ પૂરાં જ નહોતાં થતાં.

‘બસ તો પછી મારે બીજું કશું જ નથી જોઈતું પપ્પા. તમે જે મને આજે ટોનિક આપ્યું છે એનાંથી મારી લાઈફ હવે શાંતીથી જતી રહેશે.’ શાંતનુ ફરીથી, આ વખતે બેઠાંબેઠા જવલંતભાઈને વળગી પડ્યો. પણ હા આ વખતે એ રડ્યો નહીં.

‘બસ ત્યારે, હવે તમે થોડો આરામ કરો અને સાંજે અક્ષય સાથે કોઈ પિક્ચર-બીક્ચર જોઈ આવો અને ફ્રેશ થઈ ને કાલથી ફરીથી કામે ચડી જાવ.’ જવલંતભાઈ બોલ્યાં.

‘અક્ષય સાથે કેમ પપ્પા? તમારી સાથે કેમ નહીં? આજે તો આપણે બન્ને જ પિક્ચર જોવા જઈએ અને બહાર જ ડીનર કરીએ, મહારાજ ને કૉલ કરીને ના પાડી દયો.’ શાંતનુ સોફા પરથી ઉભાં થતાં બોલ્યો.

‘અરે હું કેમ? આજે એવો તો કોઈ સ્પેશીયલ દિવસ નથી?’ આમ કહીને જવલંતભાઈ પણ ઉભાં થયાં.

‘કેમ? આજે સ્પેશીયલ દિવસ નથી? આજે અનુ નાં લગ્ન ન થયાં?’ આમ કહેતાં જ શાંતનુ ની આંખોનાં ખૂણા ફરીથી ભીનાં થયાં. જવલંતભાઈએ એનો ગાલ થપથપાવ્યો.

‘ઠીક છે તો સાંજે મુવી એન્ડ ડીનર પાકું હું હમાણાં જ મહારાજ ને કૉલ કરી દઉં.’

જવલંતભાઈએ ટેબલ પર પડેલું છાપું અને સેલફોન લીધો અને પોતાનાં રૂમ તરફ ગયાં.

શાંતનુ પણ પોતાની બેગ લઈને પોતાનાં રૂમમાં ગયો અને કપડાં બદલી ને પોતાની બેડ પર આડો પડ્યો. બેડ પર પડે પડે એ થોડી થોડી વારે વ્હોટ્સ એપ્સ પર અનુશ્રીનું ‘લાસ્ટ સીન એટ’ જોઈ રહ્યો હતો જે હજુ પણ સવારનું ૧૧.૩૬ દેખાડતું હતું જ્યારે એણે પોતાનાં સેલફોન પરથી છેલ્લો મેસેજ સિરતદીપને કર્યો હતો. સાંજ પડતાં એ અને જવલંતભાઈ, જવલંતભાઈ નાં ફેવરીટ કેરેક્ટર જેમ્સ બોન્ડ ની લેટેસ્ટ મુવી જોઈને, એજ મલ્ટીપ્લેક્સમાં આવેલી એક રેસ્ટોરાંમાં જમીને ઘેરે આવી ગયાં.

બીજે દિવસે સવારે શાંતનુ પોતાનાં રોજીંદા સમયે ઉઠી ગયો અને ઉઠી ને તરત જ વ્હોટ્સ એપ્સ પર અનુશ્રીનું ‘લાસ્ટ સીન..’ ચેક કર્યું જે હજીપણ ગઈકાલનાં સવારનાં ૧૧.૩૬ નું જ દેખાડતું હતું. રોજની જેમ તૈયાર થઈને અને નાસ્તો કરીને લગભગ પોણાનવ વાગે ઓફીસનાં પાર્કિંગ માં પહોંચી ગયો. આજે એને ઓફિસે જવાનું જરાપણ મન ન હતું એટલે એણે અક્ષય આવે ત્યાં સુધી માતાદીન સાથે ગપ્પાબાજી કરીને સમય ગાળ્યો. અક્ષય આવતાં જ એ બન્ને ઉપર પોતાની ઓફિસે ગયાં. ઓફીસમાં ઘુસતી વખતે રોજની જેમ શાંતનુથી સામે આવેલી અનુશ્રીની ઓફીસ નાં દરવાજા પર નજર ગઈ અને એક સ્મીત આપીને પોતાની ઓફીસમાં જતો રહ્યો. લગભગ બે કલાક પછી એ અને અક્ષય પોતાનાં સેલ્સ કોલ માટે સાઈંદ બાજુ નીકળી ગયાં. સાંજે થોડું મોડું થયું હોવા છતાં પણ “ઘરે નહીં પણ ઓફીસે જ જઈએ” એવો આગ્રહ અક્ષયે કર્યો. શાંતનુને નવાઈ તો લાગી પણ તેમ છતાં એ માની ગયો.

સાંજે લગભગ સાડાસાતે એ બન્ને પોતાની ઓફીસના પાર્કિંગમાં પહોંચી ગયાં. અક્ષયે બાઈક પાર્ક કરીને શાંતનુને બહાર આવેલી યા ની કીટલી એ આવવાનું કહ્યું. શાંતનુને કશું જ સમજાઈ નહોતું રહ્યું કે અક્ષય ઓફીસ સુધી આવીને પણ ઉપર જવાની કેમ ના પાડી રહ્યો છે? કીટલી પાસે પડેલાં બે નાના ટેબલો પર બેસીને અક્ષયે પોતાનાં સેલફોન પરથી કોઈને કોલ કર્યો અને પોતે નીચે કીટલી પર છે એમ કહ્યું.

‘આ બધું શું થઈ રહ્યું છે એ હું જાણી શકું અક્ષયકુમાર?’ શાંતનુ કન્ફ્યુઝ હતો.

‘ફક્ત પાંચ મીનીટ દાદા પછી તમને પોતાને ખબર પડી જશે કે આ બધું શું થઈ રહ્યું છે.’ અક્ષયે શાંતનુને ધરપત આપવાની કોશિશ તો કરી પણ એનાંથી શાંતનુ ની મુંજવાણ દુર ન થઈ.

થોડીવાર પછી એક યુવાન છોકરો બ્લેક શર્ટ અને એશ કલરનાં ટ્રાઉઝરમાં એમની ઓફીસ નાં કોમ્પ્લેક્સ માંથી સીધો શાંતનુ અને અક્ષય તરફ આવતો જોયો. શાંતનુને લાગ્યું કે એને આ કોમ્પ્લેક્સમાં એણે વારંવાર જોયો પણ છે પણ એ કોણ છે એનો એને ખ્યાલ ન આવ્યો.

‘હાઈ’ પેલો છોકરો એ બન્ને ની નજીક આવ્યો અને એણે અક્ષય સાથે હાથ મેળવ્યાં અને શાંતનુ સામે હસ્યો. શાંતનુ એ પણ એને સ્મીત સાથે જવાબ આવ્યો.

પેલાં છોકરા એ એક પેપર જેનાં પર કશુંક પ્રિન્ટ થયેલું હતું એ અક્ષયને પકડાવ્યું અને યા પીવાનાં અક્ષયના અત્યંત આગ્રહ હોવા છતાં એ પોતાને ખુબ કામ છે એમ કહી અને ના પાડીને ઓફીસનાં કોમ્પ્લેક્સમાં જતો રહ્યો.

‘છોટુ બે અડધી આપ તો!’ અક્ષયે યા વાળાં છોકરાને ઓર્ડર આપ્યો.

‘હવે મને કહીશ? તારી પાંચ મિનીટ તો ક્યારનીય પૂરી થઈ ગઈ.’ શાંતનુ થી હવે નહોતું રહેવાતું.

‘શ્યોર ભાઈ, બસ એક જ મિનીટ હું જરા આ જોઈ લઉં?’ કહીને અક્ષય પેલા છોકરાએ આપેલો કાગળ ધ્યાનથી વાંચવા લાગ્યો.

શાંતનુની ધીરજ હવે જવાબ દઈ રહી હતી અને ત્યાં જ અક્ષયે પોતાનું ટેબલ શાંતનુ ની બાજુમાં મુક્યું અને એની અડોઅડ બેસી ગયો અને પેલો કાગળ શાંતનુ સામે ધર્યો.

‘અનુએ તમને શું કહ્યું હતું કે જો એને ભાગી ને લગ્ન કરવા પડશે તો એ ભાગી ને પહેલાં ક્યાં જશે?’ અક્ષયે શાંતનુને સવાલ કર્યો.

‘બેંગલોર.’ પેપર માં છપાયેલાં નાના અક્ષરો તપાસતાં શાંતનુ બોલ્યો.

‘હમમ..મતલબ કે તમને પોતાનાં લગ્નની તારીખ બાબતે જ નહીં એ જો ભાગીને લગ્ન કરશે તો એ ભાગી ને ક્યાં જશે એ પ્લેસ " બાબતે પણ તમને એણે ઉલ્લુ બનાવ્યાં છે મોટાભાઈ.’ અક્ષય એક વકીલ ની અદા થી બોલી રહ્યો હતો.

‘એટલે?’ શાંતનુ ને અક્ષય ખરેખર શું કહેવા માંગતો હતો એ ખબર નહોતી પડી રહી.

‘આ જુવો, આ છે શ્રી અને શ્રીમતી અમરેન્દ્ર પાંડે ની એર ટીકીટ. આજે બપોરની ફ્લાઈટમાં આ નવદંપતી બેંગલોર નહીં પણ મુંબઈ ગયું છે.’ અક્ષયે એણે અને શાંતનુએ પકડેલાં કાગળમાં અંગ્રેજીમાં લખેલાં ‘મુંબઈ’ શબ્દ પર પોતાની આંગળી મૂકી. જોકે શાંતનુ નું ધ્યાન ‘અનુશ્રી પાંડે’ માંના ‘અનુશ્રી’ શબ્દ પર જ હતું.

‘હમમ..પણ તને આ ડીટેઇલ કોણે આપી? આ છોકરો કોણ હતો?’ છોટુ એ ઘરેલાં યા નાં કપને લેતાં શાંતનુ બોલ્યો.

‘આ રોહન હતો અનુની ઓફીસમાં બુકિંગ ઓફિસર છે. એ એક એવું સોફ્ટવેર યુઝ કરે છે જેમાં દુનિયાની કઈ ફ્લાઈટમાં કયો પેસેન્જર ક્યાં જવાનો છે એની બધી જ ડીટેઇલ એ જાણી શકે છે. મેં એને થોડો ઈમોશનલી ફોડ્યો હતો એટલે જ એ આ ડીટેઇલ લાવ્યો છે.’ અક્ષય વિજયી અદામાં શાંતનુ સામે જોઈને બોલ્યો.

‘એ મુંબઈ જાય, બેંગલોર જાય કે ભોપાલ, આપણને હવે શું ફર્ક પડે છે અક્ષુ?’ યા પીતાં શાંતનુ બોલ્યો.

‘સવાલ ફેર પડવાનો નથી ભાઈ, સવાલ છે સંપૂર્ણ વિશ્વાસઘાત નો. એણે તમને એકવાર નહીં પણ બે વાર ચીટ કર્યાં છે બડેભાઈ.’ અક્ષય બોલ્યો

‘તો પણ હું શું કરી શકવાનો હતો?’ શાંતનુ અક્ષય સામે ફિક્કું હસતાં બોલ્યો.

‘મોટાભાઈ તમારાં પ્રેમ પ્રત્યે મને માન છે પણ આમ કેમ ચાલે? એ તમને પ્રેમ નહોતી કરતી ઓકે? સમજી શકાય એવી વાત છે પણ એણે તો તમને પાક્કા મિત્ર બનાવ્યા હતાં અને એમ કહીને તમને અમરેન્દ્ર ની સેવામાં તહેનાત પણ કરી દીધાં હતાં. તો એટલીસ્ટ એઝ અ બેસ્ટ ફ્રેન્ડ ફોર એવર એમાણે તમને સાચી હકીકત જણાવવામાં વાંધો શું હતો?’ અક્ષય ફરીથી

વકીલ ની જેમ દલીલ કરી રહ્યો હતો.

‘જો અક્ષય આવા બે નહીં પણ અનુના બે હજાર ચીટસ પણ મારાં હૃદયમાં થી એનાં માટેનો મારો પ્રેમ ઓછો નહીં કરી શકે. એ મને ગમે તે ગણે મારાં માટે એ પહેલો અને છેલ્લો પ્રેમ છે. બસ તને એક રીકવેસ્ટ છે.’ શાંતનુ અક્ષય નો હાથ પકડી ને બોલ્યો.

‘તમને કોઈ વસ્તુની ના પડાય? અને રીકવેસ્ટ નહીં હુકમ કરો જહાંપનાહ.’ શાંતનુના હાથ પર પોતાનો હાથ મુકતા અક્ષય બોલ્યો.

‘જો પેલા રોહનને અમરેન્દ્ર ની મુંબઈની ટીકીટ ની ડીટેઈલ્સ મળી ગઈ તો એની યુએસ જવાની ટીકીટ ની ડીટેઈલ્સ મળી જ જશે?’ શાંતનુ એ અક્ષયને પૂછ્યું.

‘હા હા કેમ નહીં?’ અક્ષયે વિશ્વાસ સાથે કહ્યું.

‘તો જ્યારે એની યુએસ જવાની ટીકીટ કન્ફર્મ થાય એટલે એને કહેજે કે પ્લીઝ તને જણાવે. મારે આવું બ્લેક એન્ડ વ્હાઈટ માં નથી જોઈતું ફક્ત તારીખ અને સમય જોઈએ છીએ.’ શાંતનુ એ અક્ષય સામે વિનંતીનાં સૂરમાં કહ્યું.

‘અફકોર્સ મળી જશે ભાઈ હું એને અમરેન્દ્ર નો ટ્રેક રાખવાનું કહીશ. યુએસ જતાં પહેલાં એલોકો જ્યાં જ્યાં ફ્લાઈટ થી જશે એનો બધો જ રેકૉર્ડ આપણને મળી જશે.’ અક્ષય બોલ્યો.

‘મારે એ બધી ડીટેઈલ્સ નથી જોઈતી ફક્ત અમરેન્દ્ર યુએસ પાછો ક્યારે જવાનો છે એ જ જાણવું છે કારણ કે...’ શાંતનુ હજી બોલી જ રહ્યો હતો ત્યાં...

‘કારણ કે...??’ અક્ષયે વચ્ચે થી શાંતનુની વાત કાપી.

‘કારણકે અનુ એ મને કહ્યું હતું કે જો ઓણે ભાગીને લગ્ન કરવા પડશે તો પણ અમરેન્દ્ર તો તરત જ યુએસ જતો રહેવાનો છે કારણકે એને વીસ દિવસ ની જ રજા મળી છે. એ દરમ્યાન એ સુવાસભાઈ અને મમ્મીજી ને સમજાવવાની કોશિશ કરશે અને જો એલોકો માની જશે તો એ અમરેન્દ્રનાં ગયાં પછી અમદાવાદ પાછી આવી જશે. પણ ગઈકાલનાં સુવાસભાઈનાં રિસ્પોન્સ પછી મને નથી લાગતું કે સુવાસભાઈ અનુને ફરીવાર એનાં ઘરમાં આવવા દે.’ શાંતનુએ અક્ષય ને વાત કરતાં કહ્યું.

‘હમમ.. તો?’ અક્ષયે પ્રશ્ન કર્યો.

‘તો એમ કે એકબાજુ જો સુવાસભાઈ અનુને પોતાનાં ઘેરે આવવાની ના પાડે ને બીજીબાજુ અમરેન્દ્ર યુએસ જતો રહે તો અનુ ક્યાં જશે?’ શાંતનુ નો ચહેરો ચિંતાતુર થઈ ગયો.

‘હે ભગવાન તમે કઈ માટી માંથી બન્યાં છો ચાર? હજીપણ તમને એની ચિંતા છે? ગોઓઓડો! તમને તો ‘નોબેલ લવ પ્રાઈઝ’ થી નવાજવા જોઈએ.’ અક્ષયે શાંતનુ નાં ચરણ સ્પર્શ કર્યાં.

‘અનુ ની જગ્યાએ સિરુ ને મુક અને મારી જગ્યાએ પોતાને મુક અક્ષુ અને પછી વિચાર કર.’ શાંતનુ એ અક્ષયને પોતાની ચિંતા સમજવા માટે ઉદાહરણ આપ્યું.

‘જો સિરુ મારી સાથે આવું કરે ને બીગ બી, તો મને એની જરાપણ ચિંતા ન જ થાય આ હું તમને સો રૂપિયાનાં સ્ટેમ્પ પેપર પર લખી આપવા તૈયાર છું.’ અક્ષય શાંતુંની આંખમાં આંખ પરોવીને બોલ્યો.

‘હા હા હા..એવી કોઈ જ જરૂર નથી મને તારાં પર વિશ્વાસ છે.’ શાંતનુ હસતાંહસતાં બોલ્યો.

‘આઈ નો ભાઈ.’ અક્ષયે શાંતનુ સામે સ્મીત આપ્યું.

‘મને એમ લાગે છે કે અમરેન્દ્ર નાં યુએસ ગયાં પછી અનુ કદાચ અમદાવાદ પાછી આવશે અને એકલી રહેશે. કારણકે એણે હજી પોતાની જોબ છોડી નથી રાઈટ? પેલો રોહન તને એમ જ કઈક કહેતો હતો ને?’ શાંતનુ એ વાત આગળ ચલાવી.

‘હમમ..એટલે તમને હજીપણ એવી આશા છે કે અનુ ફરીવાર તમને આ લાઈફમાં મળશે એમ ને?’ અક્ષયે શાંતનુ ને પૂછ્યું.

‘હા હું મરીશ ત્યાં સુધીમાં એકવાર તો અમે ફરીથી મળીશું જ.’ શાંતનુ નાં મુખ પર અજીબ શાંતી હતી જે એનો વિશ્વાસ દેખાડી રહી હતી.

‘બ્રાવો મેન! તમારાં પાસે મારે પ્રેમ પણ શીખવો પડશે ભાઈ, મને એમ કે પ્રેમ કરતાં તો મને જ આવડે છે, પણ મને શું ખબર કે આ સબ્જેક્ટમાં પણ તમે પી. એચ. ડી કર્યું છે?’ અક્ષયે ફરીથી શાંતનુના વખાણ કર્યા પણ આ વખતે એણે એ દિલ થી કર્યા હતાં અને એનાં એક એક શબ્દમાં શાંતનુ પ્રત્યે આદરભાવ હતો.

‘પ્રેમ ફક્ત મેળવી ને નહીં ગુમાવીને પણ કરી શકાય છે અક્ષુ અને મારો તો વન સાઈડેડ છે તો એ એનાં પ્રેમ ને પામવા ગમે તે કરે તો એમાં મારે શું કામ દુઃખ લગાડવું જોઈએ? આખરે એવરીથિંગ ઈઝ ફર ઇન લવ એન્ડ વોર કાઈ એમનેમ તો નથી કહેવાયું ને?’ શાંતનુ બોલ્યો.

‘વેલ સેઈડ સર!’ અક્ષય શાંતનુ ની પીઠ થપથપાવતાં બોલ્યો.

‘બસ મને એક જ ચિંતા છે.’ શાંતનુ અક્ષયના ખભા પર હાથ મૂકી ને બોલ્યો.

‘શું ભાઈ?’ અક્ષયે પૂછ્યું.

‘અમરેન્દ્ર...એનો સ્વભાવ. મને કઈક બરોબર ન લાગ્યો. હું એટલે નથી કહેતો કે એ મારી અનુ ને લઈ ગયો પણ મેં એની સાથે અડધો કલાક ગાળ્યો છે અને એનો એટીટ્યુડ બહુ સારો ન હતો. જો એ મારી સાથે આવું વર્તન કરે તો અનુએ તો એની સાથે આખી જિંદગી કાઢવાની છે. આઈ હોપ કે એ અનુ સાથે અલગ સ્વભાવથી વર્તે.’ શાંતનુ નાં અવાજમાં ચિંતા હતી.

‘શું કર્યું એણે તમારી સાથે ભાઈ? એનું અમેરિકાનું પ્લેન નહીં ઉડવા દઉં કહી તો દો એકવાર મને?’ અક્ષય ફરીથી ગરમ થવા લાગ્યો.

‘અરે ના ના, જેલસી બસ..આજે તારી પ્રેમિકા એનાં કોઈ પુરુષ મિત્ર પર આંધળો વિશ્વાસ મુકે તો તને જેલસી તો થાય જ ને? બસ એવું જ કઈક!’ શાંતનુએ અક્ષયને અમરેન્દ્ર એ એનાં વારંવાર કરેલા અપમાન ની વાત ન કરી નહીં તો એને ખબર હતી કે અક્ષય ગુસ્સામાં આવીને ગમે તે કરી શકે એમ હતો. જો એ અમરેન્દ્ર ની ફ્લાઈટ ડીટેઈલ્સ કઢાવી શકે તો કદાચ એ

અમરેન્દ્ર ની ફ્લાઈટ ફક્ત એનાં અપમાન નો બદલો લેવા રોકી પણ શકે.

‘હમમ.. તો બરોબર બાકી તો એને ખોપચામાં લઈ ને ખર્ચા-પાણી આપી દઉં તમે ફક્ત અવાજ કરો ભાઈ.’ અક્ષય શાંતનુને પોતાનો મુકકો દેખાડતાં બોલ્યો.

‘અરે ઓ સર્કેશ્વર ઉર્ફે સર્કીટ શાંત થાવ ભાઈ અને મને એક પ્રશ્ન નો જવાબ આપો તો?’ શાંતનુ અક્ષયની મુઠ્ઠી નીચે કરતાં બોલ્યો.

‘પૂછો પૂછો ભાઈ.’ અક્ષય બોલ્યો.

‘મારી પ્રેમકથા તો પતી ગઈ હવે તું સિરુને ક્યારે પ્રપોઝ કરે છે હેં?’ શાંતનુ એ અક્ષયને સવાલ કર્યો.

‘તમારી પ્રેમકથા જોઈને મારો ઉત્સાહ પણ મરી ગયો છે, આઈ નીડ સમ ટાઈમ ભાઈ.’ અક્ષય જાણે કે વાત ટાળી રહ્યો હતો.

‘ઓ ભાઈ એમ બહાના ન કાઢ. તું અક્ષય છે શાંતનુ નથી કે તારે આમ બહાના કાઢવા પડે, તો બોલ ક્યારે પ્રપોઝ કરે છે સિરુ ને? મારે તારીખ જોઈએ છીએ. આજે જ અને અત્યારે જ.’ શાંતનુ એ અક્ષયને કોર્નર કરતાં કહ્યું.

‘તમે ચાર મને આમ પ્રેશરમાં ન મુકો ભાઈ, મેં કીધું ને કે હું કરી દઈશ.’ અક્ષય બચવા માંગતો હતો.

‘તારીખ પ્લીઝ અક્ષય...’ શાંતનુ અક્ષય સામે એકીટસે જોઈ રહ્યો હતો.

‘આવતે...આવતે મહીને, પાક્કું..બસ?’ અક્ષય હવે પોતાનો જીવ છોડાવવા પર આવી ગયો હતો પણ શાંતનુ એની રંગરંગ થી વાકેફ હતો.

‘ના મને આ મહીનાની ડેટ જ જોઈએ અને એપણ બહુ નજીકની.’ શાંતનુ હસતાંહસતાં બોલ્યો.

‘તમે ચાર બહુ હેરાન કરો છો હોં?’ અક્ષયની અકળામણ વ્યાજબી હતી.

‘અક્ષુ મારું તો જે થવાનું હતું એ થઈ ગયું. પણ હું નથી ઈચ્છતો કે તું સિરુને કહે એ પહેલાં કોઈ બીજો એને લઈ જાય. તું સમજવાની કોશિશ કર.’ શાંતનુ અક્ષયને સમજાવતાં બોલ્યો.

‘અરે પણ અમે એકબીજાં ને કેટલું મળીએ છીએ? અને મને ખબર છે કે એ પણ મને પ્રેમ કરે જ છે પણ તોય થોડો ટાઈમ તો આપો?’ અક્ષયે પોતાનો કેસ રજુ કરતાં કહ્યું.

‘ટાઈમ એનું કામ કરે એ પહેલાં જ આપણે આપણું કામ કરી લેવું અક્ષુ, તું મારાં દાખલા પરથી તો સમજ? પ્લીઝ મારે હવે તારામાં બીજો શાંતનુ નથી જોવો, નહીં તો હવે તો હું જરૂર ભાંગી પડીશ.’ શાંતનુની આંખોમાં ઝળઝળિયાં હતાં.

‘ઠીક છે બડેભાઈ, આ સંડે સાંજે પાકું, પ્રોમિસ બસ?’ અક્ષયે પોતાનાં રૂમાલથી શાંતનુ ની આંખોની કોર લુછી.

‘કઈક આંખમાં પડી ગયું લાગે છે, થેન્ક્સ.’ શાંતનુએ વળતો જવાબ આપ્યો.

‘તો ચાલો હવે ઘરે જઈએ?’ અક્ષયે વાતને વધુ લંબાતા અટકાવી.

‘હા ચલ જઈએ.’ શાંતનુ એ અક્ષયની વાત માની લીધી અને બન્ને પોતાની બાઈક્સ પર સવાર થઈ ને પોતપોતાને ઘેરે ઉપડ્યા.

અને રવિવાર આવ્યો. શાંતનુ સવારથીજ અક્ષયને વ્હોટ્સ એપ્સ દ્વારા મેસેજ કરી કરીને હેરાન કરી રહ્યો હતો. અક્ષયે પ્રોમિસ પાળવાનું પ્રોમિસ વારંવાર આપ્યું. એ અને સિરતદીપ સાંજે લગભગ આઠ વાગ્યે ‘ડીનર ચીમ’ માં મળ્યાં જ્યાં અક્ષય સિરતદીપને અને શાંતનુ અનુશ્રીને પહેલીવાર ડીનર પર મળ્યાં હતાં. શાંતનુ લગભગ એનો મોબાઈલ ઉપાડી ઉપાડી ને જોઈ રહ્યો હતો કે ક્યાંક અક્ષયનો કૉલ કે મેસેજ આવી જાય. એમ કરતાં સાડાનવ થયાં અને તો પણ અક્ષયનો ફોન ન આવ્યો.

‘શું કરું? શું કરું? અક્ષયને વ્હોટ્સ એપ્સ પર મેસેજ કરું?’ એમ શાંતનુ વિચારતો જ હતો ત્યાં એનો સેલફોન રણક્યો અને એમાં અક્ષયનું નામ વાંચતા જ શાંતનુએ તરત જ કૉલ રીસીવ કરી લીધો.

‘બોલ શું થયું?’ શાંતનુ ની આતુરતા ગજબની હતી.

‘આપણે કોઈ ના પાડે મોટાભાઈ?’ અક્ષયના અવાજમાં આનંદનો રણકો હતો.

‘ક્યા બાત હૈ! પાર્ટી જોઈએ ભાઈ.’ શાંતનુ ને લાગ્યું કે આખાંચ દિવસનો મણમણ નો ભાર હળવો થઈ ગયો.

‘ચોક્કસ તમને તો મારે સ્પેશીયલ પાર્ટી આપવાની છે, તે દિવસે તમે મને ફોર્સ ન કર્યો હોત તો હું હજીપણ હા-ના માં લટકતો જ હોત.’ અક્ષયે કઈક આવી રીતે શાંતનુનાં થેન્ક્સ માન્યા.

‘યુ ડોન્ટ બીલીવ અક્ષુ હું આજે કેટલો ખુશ છું! યુ મેઈડ માય ડે બડી!’ શાંતનુનો હરખ માતો ન હતો.

‘તમારું મોઢું અત્યારે કેવું હશે એ હું અહિયા થી જોઈ શકું છું બડેભાઈ, સિરુને ઘેરે મુકવા ન જવાનું હોત તો હું સીધો તમારે ત્યાં જ આવત.’ અક્ષય બોલ્યો.

‘કોઈ વાંધો નહીં, હવે એને ઘેરે શાંતિથી મૂકી આવ અને કાલે આપણે આનું વિગતે ડિસ્કશન કરીએ.’ શાંતનુએ અક્ષયને કીધું.

‘ચોક્કસ, લ્યો સિરુ સાથે વાત કરો એ ક્યારની ફોન માંગી રહી છે.’ અક્ષયે સિરતદીપને પોતાનો સેલફોન આપતાં કહ્યું.

‘હાઈઈઈઈ!!’ અક્ષયનો સેલફોન હાથમાં લેતાં જ સિરતદીપ બોલી.

‘શું છે ભાભી સાહેબ? તમે બન્ને એ આખરે ઘડાકો કરી જ નાખ્યો ને?’ શાંતનુ હસતાંહસતાં બોલ્યો.

‘નો ભાભી-ભાભી શાંતુભાઈ, તમે મારાં મોટાભાઈ જ છો અને રહેશો.’ સિરતદીપે કહ્યું.

‘અલ્યા તમે બન્ને મને ભાઈ કહેશો તો પછી લગ્ન કેવી રીતે કરશો?’ શાંતનુએ મશ્કરી કરી.

‘એ હું ન જાણું અક્ષુ તમારાં ભાઈ તરીકે રીઝાઈન કરી દે પણ હું તો તમારી બેન જ બસ.’ સિરતદીપે શાંતનુને ફરજ પાડતાં કહ્યું.

‘ઓક્કે ઓક્કે પણ હવે તમારે બન્ને એ મને એક ગ્રેંડ પાર્ટી આપવાની છે ઓકે?’ શાંતનુ એ કહ્યું અને સિરતદીપની વાત માની ગઈ.

‘બસને ભાઈ નવી પાર્ટી આવતાં જ મને દુર કરી દીધો ને?’ હવે લાઈન ઉપર અક્ષય હતો જે હસી રહ્યો હતો.

‘અરે તું તો મારું જીગર છે તને ખબર તો છે.’ શાંતનુ એ કહ્યું જો કે એ અક્ષયની મજાક સમજી રહ્યો હતો.

‘આઈ નો બ્રો...તો હવે મુકું? સિરુને ઘેરે મુકવા જવાની છે, આપણે કાલે મળીએ.’ અક્ષય બોલ્યો.

‘શ્યોર, એને સાંભળી ને મૂકી આવજે, ગુડ નાઈટ.’ શાંતનુ એ કહ્યું.

‘ચોક્કસ, ગુડ નાઈટ!’ કહીને અક્ષયે કૉલ કટ કરી નાખ્યો.

આમને આમ એક બીજું અઠવાડિયું વીતી ગયું અને એક દિવસ પેલાં દિવસની જેમ જ અક્ષય અને શાંતનુ સાંજે ઓફીસ પાસેની ચા ની કીટલી પાસે બેઠાં અને અક્ષયે રોહનને કૉલ કરીને બોલાવ્યો અને શાંતનુનું હૃદય જોરથી ધડકવા લાગ્યું.

‘અનુ વિષે કશું?..’ શાંતનુ ફક્ત આટલું જ બોલી શક્યો. જવાબમાં અક્ષયે ફક્ત હકારમાં પોતાનું માથું જ હલાવ્યું.

થોડીવાર પછી રોહન ઓફીસનાં કોમ્પ્લેક્સ માં થી બહાર આવ્યો અને ફરીથી તે દિવસની જેમ જ અક્ષયનાં હાથમાં એક પ્રિન્ટેડ કાગળ પકડાવ્યું અને તે દિવસની જેમ જ ફરીથી તરત જ કામ નું બહાનું આગળ ધરીને જતો રહ્યો.

અક્ષયે એ કાગળ જોયાં વીના જ શાંતનુને આપી દીધું. કદાચ એને બધીજ માહિતી ફોન ઉપર રોહને આપી દીધી હશે. શાંતનુ એ જોરથી ધબકતાં હૃદયે એ કાગળ હાથમાં લીધું અને વાંચવા લાગ્યો. આ કાગળ એ ગઈકાલની મુંબઈ થી લોસ એન્જેલસ વાયા સિંગાપોર ની ફ્લાઈટની ટીકીટ ની ફોટોકોપી હતી. જેમાં પેસેન્જર્સ માં અમરેન્દ્ર પાંડે અને અનુશ્રી પાંડે એમ બે નામ લખ્યાં હતાં....

શાંતનુને એક બીજો ઘક્કો લાગ્યો. એને તો અનુશ્રીનાં કહ્યાં મુજબ એવો ખ્યાલ હતો કે એને વિસા મળતાં વાર લાગશે એટલે એણે ભારત થોડાં મહીના રોકાવું પડશે અને એ જ આશામાં એને એમ પણ હતું કે અનુશ્રી અમદાવાદ આવશે અને એ બહાને એની સાથે થોડો બીજો સમય ગાળી શકાશે પણ હવે એ આશા પણ નિરર્થક નીવડી.

‘પણ એને તો વિસા મળવામાં ટાઈમ લાગવાનો હતો તો આ....’ શાંતનુ હજીપણ પોતે જે વાંચી રહ્યો છે એનાં પર વિશ્વાસ પડતો ન હતો.

‘ભાઈ એચ ફોર ડીપેન્ડટ ટાઈપ નો કોઈ વિસા આલોકો આપે છે. આમાં જે લોકોના લગ્ન થયાં

હોય એલોકો એ ફક્ત પોતાનાં લગ્નનાં પુરાવા, ફોટા અને પત્ની એ પોતાનો પત્ની અમેરિકામાં ક્યારથી છે અને શું કરે છે એટલી જ માહિતી એલોકોને આપે એટલે એને તરત જ વિસા મળી જાય. હા પણ સાથેસાથે પત્ની બીજી વ્યવસ્થા ન થાય ત્યાં સુધી અમેરિકામાં નોકરી ન કરી શકે એવી શરત પણ માનવી પડે છે.. આપણને તો બહુ ખ્યાલ ન આવે આતો રોહને કહ્યું એટલે ખબર પડી.’ અક્ષયે વાત સ્પષ્ટ કરતાં કહ્યું.

આટલી વાત કરીને અક્ષય અને શાંતનુ છુટા પડ્યાં. આખે રસ્તે અને પછીનાં બે-ત્રણ દિવસ સુધી શાંતનુને પહેલીવાર સતત એવું લાગી રહ્યું હતું કે કદાચ અનુશ્રીએ એને ચીટ કર્યો છે પણ તેમ છતાં તરતજ એનું બીજું મન એને એમ કહેતું કે એ શક્ય નથી અનુશ્રી એને એમ ચીટ ન જ કરે. તો અનુશ્રી સાથે હવે ફરી મુલાકાત કદાચ આ જન્મમાં શક્ય નથી? પણ તરત જ બીજો વિચાર એને એમ કહી રહ્યો હતો કે ના હજીપણ એ અનુશ્રીને બાકીની જિંદગીમાં એકવાર તો જરૂર મળશે. એ સતત આમ જ વિચારતો રહ્યો.

શાંતનુ ઘણું મથ્યો કે એ અનુશ્રીને ઓછી યાદ કરે, ભૂલવાનું તો શક્ય જ નહોતું પણ રોજ સવારે ઓફીસે જાય અને અનુશ્રીની ઓફીસ જોવે કે પેસેજમાં એલોકો એ કરેલી અસંખ્ય વાતો અને મુલાકાતો એને એની યાદ અપાવી જ જાય. આમનેઆમ એણે ત્રણેક મહિના તો કાઢી નાખ્યાં પણ ઓફીસ માં એને અનુશ્રીની યાદ છોડતી ન હતી એટલે પહેલી માર્યે અક્ષય જયારે ઓફિસમાં દુસરો ત્યારે.....

‘ગુડ મોર્નિંગ ભાઈ, સોરી આજે થોડું મોડું થઈ ગયું. બાઈકમાં પંચર પડી ગયું હતું, કેમ છો?’ અક્ષયે શાંતનુ ને રોજની મુજબ વિશ કર્યું અને પોતાનાં મોડાં આવવાનું કારણ આપ્યું.

‘ગુડ મોર્નિંગ અક્ષુ આઈ એમ રીઝાઈનીંગ ટુ ડે. હું તારાં આવવાની જ રાહ જોતો હતો. તું આવી ગયો એટલે હવે હું બોસની કેબીન માં જઈને મારું આ રેઝીગ્રેશન સબમિટ કરવા જઈ રહ્યો છું. અને હા...મહિના ની નોટીસ તો આપી છે પણ હું એક મહિનાની રજા પર પણ જાઉં છું.’ શાંતનુએ પોતાનાં હાથમાં રહેલું કાગળ શાંતનુને દેખાડ્યું.

-: પ્રકરણ નવ સમાપ્ત :-

‘પણ આમ અચાનક? કેમ? તમે મને કીધું પણ નહીં?’ અક્ષયના અવાજમાં ફરિયાદ હતી.

‘એ હું અંદર જઈને આવું પછી નીચે કીટલી પર વાત કરીએ?’ અક્ષય સામે સ્મીત આપીને શાંતનુ રોજની જેમ એનાં સ્ટાફની ‘સેલ્સ મીટ’ શરુ થાય એ પહેલાં જ મુખોપાધ્યાયની કેબીનમાં ઘુસી ગયો.

શાંતનુનાં આમ અચાનક રાજીનામું ધરી દેવાથી મુખોપાધ્યાય પણ ચોંકી ઉઠ્યો, એક્ઝ્યુલી તો એને લગભગ આઘાત જ લાગ્યો. શાંતનુ એની બ્રાંચનો સહુથી ‘કમાઉ’ દીકરો હતો. પોતાનાં કડક સ્વભાવ વિરુદ્ધ એણે શાંતનુને ખુબ સમજાવ્યો. અહીં રાજીનામું આપ્યાં પછી જે જગ્યાએ એ જવાનો છે ત્યાં કરતાં પણ વધુ પગાર આપવાની બાબતે એ પોતે મેનેજમેન્ટ સાથે ચર્ચા કરશે એની ખાત્રી પણ આપી. શાંતનુને જો આરામ જોઈતો હોય તો ચર એન્ડીંગ પછી તાત્કાલિક મહીનાની રજા મંજૂર કરવાનું પણ કહ્યું. પણ શાંતનુ ને આ નોકરી છોડવાનાં કારણો કશાં બીજાં જ હતાં એટલે એ ટસ નો મસ ન થયો. પણ એનાંથી આ જ કંપનીના ફીલાન્સ સલાહકાર બનવાની મુખોપાધ્યાયની વિનંતીનો અસ્વીકાર ન કરી શકાઈ.

રાજીનામું આપીને એણે આપબળે કામ કરવાનું તો નક્કી કરી જ લીધું હતું પણ એ શું કરશે એ નક્કી નહોતો કરી શક્યો એટલે એણે મુખોપાધ્યાયનું આ સૂચન એણે ત્યાંજ વધાવી લીધું અને પહેલી એપ્રિલથી એ ફીલાન્સર તરીકે કંપની સાથે ફરી જોડાઈ જશે એમ પણ કહ્યું. મુખોપાધ્યાયનું એ મહિનાનાં કોઈપણ રવિવારે કોઈ મોટી હોટેલમાં કંપનીના એનાં તમામ સહ-કર્મચારી દ્વારા વિદાયમાન આપવાનું સૂચન પણ શાંતનુએ સ્વીકારી લીધું. પોતે અત્યારે કલાક માટે અક્ષયને બહાર લઈ જાય છે એવી મંજૂરી પણ શાંતનુએ મુખોપાધ્યાય પાસેથી લઈ લીધી. શાંતનુ મુખોપાધ્યાયને “થેન્ક્સ” કહી ને એની ચેમ્બર માંથી બહાર નીકળી ગયો.

જેવો એ મુખોપાધ્યાયની ચેમ્બરમાં થી બહાર આવ્યો ત્યાં જ એનાં બધાંય સહકર્મીઓએ એને ઘેરી લીધો. સત્યા પણ પોતાની સીટ ઉપર થી ઉભો થઈ ને એ ટોળામાં ભળ્યો. અક્ષય હજીપણ પોતાની જગ્યાએ જ બેઠો હતો. દરેકને યોગ્ય જવાબ આપીને શાંતનુ અક્ષય પાસે આવ્યો.

‘ચલ નીચે.’ શાંતનુ અક્ષયનો હાથ પકડી ને બોલ્યો.

‘શ્યોર બ્રો, પણ તમે તમારી વસ્તુઓ લઈ લીધી કે નહીં?’ અક્ષયે શાંતનુને યાદ દેવડાવ્યું.

‘હા એતો સવારે વહેલાં આવી ને જ લઈ લીધી હતી.’ શાંતનુએ જવાબ આપ્યો.

‘ગ્રેટ, ચલો જઈએ?’ અક્ષય બોલ્યો અને બન્ને ઓફીસની બહાર નીકળી ગયાં.

નીચે ઉતરીને શાંતનુએ આ ખબર માતાદીનને આપ્યાં એ રીતસરનો રડવા જેવો થઈ ગયો.

‘ઈ કા કીયા શાંતનુ બાબા? આપ હમકા છોડ કે જા રહે હો? આપ હમકા રોજ અપના બીટવા યાદ દીલાતે રહીલ..અબ હમાર કા હોગા?’ માતાદીન નાં આંખમાં આંસુ હતાં.

‘માતાદીન મુજે પતા હૈ કી કોઈ એસે હી, બગૈર કહે ચલા જાયે તો કૈસા લાગતા હૈ, પર ઝીંદગી તો રુકતી નહી હૈ નાં? મુજે ઇસ ભીડસે આગે જાના હૈ ઔર ઇસી કારણ મેં યે નોકરી છોડ રહા હું.’ શાંતનુએ માતાદીનનાં ખભે હાથ મુકીને કહ્યું.

વાત કરતાં કરતાં એ ત્રણેય યા ની કીટલી પર ગયાં. શાંતનુએ કદાચ છેલ્લીવાર માતાદીનને બીડીનું પાકીટ અપાવ્યું અને યા પણ પીવડાવી. માતાદીનનાં ગયાં પછી શાંતનુ એ હવે કદાચ અક્ષય નાં ગુસ્સાનો સામનો કરવાનો હતો.

‘જો મેં ખુબ કોશિશ કરી પણ ઓફીસમાં આવું એટલે મને એ ખુબ યાદ આવે છે. ત્રણ મહીના મેં રાહ જોઈ પણ કાલે રાત્રે મેં નક્કી કરી જ નાખ્યું કે ઇનફ ઇઝ ઇનફ...એટલે બીજો કોઈ વિચાર આવે એ પહેલાં જ મેં રેઝીગનેશન લેટર લખી નાખ્યો અને કોઈને કહ્યાં વીના આજે બોસને આપી પણ દીધો.’ શાંતનુએ દેખીતી રીતે દુભાયેલાં અક્ષયને પોતાનાં રાજીનામું આપવાનું કારણ આપતાં કહ્યું.

‘કોઈ? હું કોઈ છું? ભાઈ?’ અક્ષય ગુસ્સે ન હતો પણ દુઃખી જરૂર હતો.

‘મેં પપ્પાને પણ હજી નથી કીધું. અહિયા થી ઘેરે જઈશ પછી જ એમને વાત કરવાનો છું.’ શાંતનુ બોલ્યો.

‘મને તમારાં ડીસીઝન પ્રત્યે કોઈજ વાંધો નથી ભાઈ પણ એટલીસ્ટ સવારે મને એક કૉલ કરીને કે મેસેજ કરીને કીધું હોત તો...’ અક્ષય હજી બોલી જ રહ્યો હતો.

‘તો તું મને સમજાવવા લાગી જાત રાઈટ? અક્ષય હું તારી વાત કદાચ ટાળી ન શક્યો હોત પણ મારે હવે એની હુંફ માં થી બહાર આવવું છે. એનાં સંપર્કમાં જે જે વસ્તુઓ છે એ બધી જ હું દુર કરી દેવા માંગુ છું.’ શાંતનુએ અક્ષયને વચ્ચે જ રોકતાં કહ્યું.

‘એટલે તમે હવે સિરુને પણ નહી મળોને?’ અક્ષયે સવાલ કર્યો.

‘મેં વસ્તુઓ ની વાત કરી છે અક્ષુ સિરુ મને ભાઈ ગણે છે, પ્લીઝ અન્ડર સ્ટેન્ડ મી.’ શાંતનુ અક્ષયને વિનંતી કરતાં બોલ્યો.

‘હવે તમે રીઝાઈન કરી જ દીધું છે તો હું બીજું તો શું કહી શકું? તમે કદાચ તમારી જગ્યાએ સાચાં છો મોટાભાઈ, પણ જો તમે મને કહ્યું હોત તો હું પણ આજે જ રીઝાઈન કરી દેત ને? તમે અનુની યાદ આવતાં આ નોકરી છોડી રહ્યાં છો તો શું મને તમારી યાદ નહી આવે? હું હવે કેવીરીતે અહિયા રહીશ?’ અક્ષયનો અવાજ ભારે થઈ ગયો.

‘તું એવું ગાંડપણ ન કરતો, તારે સિરુ સાથે જિંદગી શરુ કરવાની છે તું મારાં વાદે ન ચડતો, ખબરદાર છે!’ શાંતનુએ અક્ષયને ચેતવાણી આપી.

‘તો તમે પણ કોઈ સાથે જિંદગી શરુ કરવાનાં જ છો ને? હમણાં નહી તો પછી.’ અક્ષયે સામી દલીલ કરી.

‘એ ત્યારે જોયું જશે અને હું કાઈ ઘેરે બેકાર નથી બેસવાનો.’ શાંતનુ બોલ્યો.

‘એટલે? ક્યાંક બીજે અપોઈન્ટમેન્ટ લેટર છપાઈ રહ્યો છે કે શું?’ નીચે આવ્યાં પછી અક્ષય

પહેલીવાર હસ્યો.

‘ના જો એવું હોત તો એ વાત તો હું તને સહુથી પહેલાં કહેત. હમણાં મહિનો તો જલ્સા કરવા છે. પછી બોસે મને આપણી જ કંપનીના ફીલાન્સ એજન્ટ તરીકે એજન્સી લેવાની સલાહ આપી છે. મને આ પ્રપોઝલ ગમી છે. અમસ્તુંય મારે હવે નોકરી નથી કરવી એટલે નવ્વાણું ટકા તો હું બોસ ની ઓફર એક્સેપ્ટ કરી જ લઈશ.’ શાંતનુ બોલ્યો.

‘હાશ...એટલે આપણે એટલીસ્ટ ફિલ્ડમાં તો સાથે રહી શકશું ને? થેંક ગોડ!’ અક્ષયે રાહતનો શ્વાસ ખેંચ્યો.

‘અફ્ફોર્સ આપણે સાથે જ રહીશું.’ શાંતનુ બોલ્યો.

‘તો એક મહીનો શું કરશો? કોઈ પ્લાન?’ અક્ષયે શાંતનુને પૂછ્યું.

‘આજે તો ઘેરે જઈ જમી ને ત્રણ-ચાર કલાક સુઈ જવું છે, પછી સાંજે વિચારીશ. મોસ્ટ પ્રોબેબલી હું પપ્પા ને લઈને ક્યાંક ઉપડી જઈશ. એમને પણ ચેન્જ ની જરૂર છે.’ શાંતનુએ જવાબ આપ્યો.

‘ઘેટ્સ ગુડ આઈડીયા, એમ જ કરજો મોટાભાઈ.’ અક્ષયે ‘થમ્સઅપ’ ની નીશાની કરતાં કહ્યું.

‘ચલ તું હવે કામે વળગ હું ઘેરે જઉં?’ શાંતનુ ઉભાં થતાં બોલ્યો.

‘ટય..આજે કામ કોણ કરે? આજે તો મૂડ ઓફ થઈ ગયો, હું પણ કૉલ માં જાઉં છું એમ કહીને કોઈ મુવી-બુવી જોઈ આવું કદાચ મારો મૂડ સુધરી જાય.’ અક્ષય નિરાશ ચહેરે બોલ્યો.

‘અરે ઓ ઈમોશનલ અત્યાચારી..આજે મહિનાનો પહેલો દિવસ છે ને? એટલે આજે એક મીનીમમ એક પોલીસી કલોઝ કર્યા વીના ઘેરે નથી જવાનું. આપણો ફર્સ્ટ ડે ફર્સ્ટ પોલીસી નો નિયમ છે ને? હું જાઉં એટલે એ નિયમ ભુલાવો ન જ જોઈએ. એક ચેક નો ફોટો તું મને જ્યાં સુધી વ્હોટ્સ અપ પર નહી મોકલે ત્યાં સુધી તારે આજે ઘેરે નથી જવાનું ઓકે?’ શાંતનુએ અક્ષયને લગભગ ઓર્ડર કરતાં કહ્યું.

‘તમારો ચાર ત્રાસ છે હો?’ અક્ષય હસતાંહસતાં પણ મોઢું બગાડતા બોલ્યો.

‘બસ આ છેલ્લી વાર પછી કાયમનાં જલસા.’ શાંતનુ પણ હસ્યો.

એકબીજાને ભેટીને એ બન્ને છુટ્ટા પડ્યા. અક્ષય ઓફીસ તરફ ગયો અને શાંતનુ બાઈકને કીક મારીને ઘર તરફ.

‘અરે? શું થયું શાંતનુ? તમે આજે સાડા અગિયારમાં? તમેતો હવે રેકૉર્ડ પર રેકૉર્ડ તોડી રહ્યાં છો, ઠીક છો ને?’ દરવાજો ખોલતાં જ જવલંતભાઈ બોલ્યાં.

‘હા હા આઈ એમ ઓલરાઈટ પપ્પા. મેં રીઝાઈન કરી દીધું છે.’ શાંતનુનો જવાબ સાંભળીને જવલંતભાઈ અવાક થઈ ગયાં.

‘અરે કેમ? આટલા વર્ષોથી મને ઘરમાં જલ્સા કરતાં જોઈને તમને જેલસી થઈ લાગે છે.’

જવલંતભાઈ એ કાયમની જેમ અચાનક આવી ચડેલાં આ ઘડકા ને પણ હળવાશથી લીધો.

‘હા હા હા..હાસ્તો તમે આમ એકલાં એકલાં જલ્સા કરો એ મારાંથી થોડું સહન થાય?’ શાંતનુ ખડખડાટ હસી પડ્યો.

‘ચાલો હવે મસ્તી બહુ થઈ બોલો કેમ આવું કર્યું?’ જવલંતભાઈ શાંતનુની બાજુમાં બેઠાં.

‘પપ્પા મને એ જગ્યા સતત અનુની યાદ અપાવતી હતી. બે-ત્રણ મહીના સુધી મેં ખુબ સ્ટ્રગલ કરી પણ પછી નક્કી કરી નાખ્યું કે એ જગ્યાએ થી દુર થઈ જવું જે મને સતત એની યાદ અપાવે છે.’ શાંતનુએ ખુલાસો કર્યો.

‘હમમ..ઠીક છે પણ હવે?’ જવલંતભાઈ ને શાંતનુનાં ભવિષ્યની ચિંતા થઈ રહી હતી જે એમનાં ચહેરા પર સ્પષ્ટ દેખાઈ રહ્યું હતું.

‘ડોન્ટ વરી પપ્પા. મને એક લાંબા બ્રેક ની જરૂર છે. એક મહીના પછી મારે આજ કંપની સાથે કામ કરવાનું છે પણ ફીલાન્સ એટલે આવતે મહીનેથી ફરીથી દોડાદોડ શરુ પણ ફર્ક એટલો જ કે ઘર જ મારી ઓફીસ રહેશે.’ શાંતનુ એ જવલંતભાઈ ની ચિંતા લગભગ ઓછી કરી નાખી.

‘વાહ એ તો ઘણું સારું કહેવાય. તમે તમારી સમર્થતા નો યોગ્ય ઉપયોગ કરશો અને એપણ પોતાનાં માટે, એનાં જેવી રૂડી વાત બીજી કઈ હોઈ શકે?’ જવલંતભાઈ નાં ચહેરા પર હવે શાંતિ હતી.

‘હા પપ્પા હવે મારે પોતાનાં માટે જ જીવવું છે, હું જ મારો બોસ પછી એ પર્સનલ લાઈફ હોય કે પ્રોફેશનલ.’ શાંતનુનાં ચહેરા પર વિશ્વાસ છલકતો હતો.

‘સરસ મને વિશ્વાસ છે કે તમે આમાં પણ સફળ થશો. ઓલ ધ બેસ્ટ!’ જવલંતભાઈ શાંતનુનો ખભો થાબડતાં બોલ્યાં.

‘થેન્ક્સ પપ્પા. મેં બીજા બે ડીસીઝન પણ લીધાં છે.’ શાંતનુ જવલંતભાઈ તરફ જોઈને બોલ્યો.

‘બોલો ને?’ જવલંતભાઈએ ઉત્કંઠા દેખાડી.

‘એક તો આપણે બહુ જલ્દી થી અઠવાડિયા-દસ દિવસ માટે ક્યાંક ફરવા જઈશું. ક્યાં જઈશું એ જગ્યા તમારે નક્કી કરવાની.’ શાંતનુએ જવલંતભાઈ ને ફરવા જવા માટે પહેલે થી જ બાંધી લીધાં જેથી એ ના ન પાડી શકે. અમસ્તાય જવલંતભાઈ શાંતનુની કોઈ વાત લગભગ ટાળતાં ન હતાં.

‘ઓકે ડન! હું પણ ક્યાંક જવાનું વિચારતો જ હતો. મને પણ તમારી જેમ ચેન્જ જોઈએ છીએ. હું તમને બે દિવસમાં ગુગલ કરીને કોઈ સરસ ડેસ્ટીનેશન જણાવી દઉં તો ચાલે?’ જવલંતભાઈ બોલ્યાં.

‘ગ્રેટ પપ્પા, બે નહીં ત્રણ દિવસ લ્યો.’ શાંતનુ ખુશ થતાં બોલ્યો.

‘સરસ અને બીજું?’ જવલંતભાઈ સ્વાભાવિકપણે શાંતનુનો બીજો નિર્ણય પણ જાણવા માંગતા હતાં.

‘શું બીજું?’ શાંતનુ ભૂલી ગયો હતો કે એણે બીજો કયો નિર્ણય જ્વલંતભાઈને કહેવાનો હતો.

‘અરે તમેજ તો મને હમણાં કીધું ને કે તમે બે ડીસીઝન લીધાં છે?’ જ્વલંતભાઈ એ શાંતનુને પોતાનો નિર્ણય યાદ દેવડાવ્યો.

શાંતનુ સોફા પરથી ઉભો થયો અને થોડું ચાલી ને રૂમની બારી પાસે ગયો અને બહારની તરફ જોવા લાગ્યો.

‘બીજું ડીસીઝન એ છે પપ્પા.....કે.....હું ક્યારેય લગ્ન નહી કરું.’ શાંતનુએ પોતાનો બીજો નિર્ણય જ્વલંતભાઈ ને જણાવ્યો.

જ્વલંતભાઈ માટે આ નિર્ણય એક બહુ મોટાં ઘક્કાથી ઓછો ન હતો પણ એ શાંતનુને બહુ સારી રીતે જાણતાં હતાં અને એમને વિશ્વાસ હતો કે શાંતનુ કોઈપણ નિર્ણય ઉતાવળમાં નથી લેતો. એ શાંતનુ પાસે ગયાં અને એને ખભે હાથ મુક્યો.

‘કોઈ બીજો બાપ હોત તો એ તમને તમારાં આ નિર્ણય ને બદલવા માટે તમને ફોર્સ જરૂર કરત પણ હું એવો નથી. મારાં અને ધરિત્રીનાં લગ્ન કોઈ લવ મેરેજ ન હતાં પણ પ્રેમ શું છે અને એની અસર કેટલી હૃદય સોંસરવી હોય છે એનો મને બહુ સારી રીતે ખ્યાલ છે. મેં મારો પ્રેમ ગુમાવી ને એ સઘળો પ્રેમ ધરિત્રી પર વરસાવી દેવાનું નક્કી કર્યું હતું. કદાચ તમે એવું ન વિચારતાં હોવ એવું બની શકે છે અને એટલે જ અનુશ્રીનાં ના પાડ્યા પછી કોઈ બીજો છોકરીને તમારી જીંદગીમાં ન લાવવી એ નિર્ણય તમારો પોતાનો છે. જો તમને એમ લાગતું હોય કે તમારાં હૃદયમાં અનુશ્રીએ ખાલી કરેલી જગ્યા કોઈ બીજો વ્યક્તિ ભરી નહી શકે તો તમને આખું જીવન અપરણિત રહેવાનો પુરેપુરો અધિકાર છે. કારણકે બે જિંદગી કરતાં એક જિંદગી જ આ પ્રેમભંગ નો ભાર સહન કરે એ જ યોગ્ય છે.’ જ્વલંતભાઈએ શાંતનુના આ નિર્ણયને પણ લીલી ઝંડી આપી દીધી.

શાંતનુનાં મન નો મોટો ભાર હળવો થઈ ગયો અને જ્વલંતભાઈ પર એનું માન હતું એનાંથી ખુબ વધી ગયું.

‘પપ્પા હવે તો મમ્મી નથી, તો તમારે મને તમારી પ્રેમ કહાણી કહેવી પડશે હોં?’ શાંતનુ મજાકના સ્વરમાં બોલ્યો.

‘ચોક્કસ અને મને તમારી સાથે એ શેર કરવાનું પણ ગમશે પણ જયારે આપણે સફરે જઈશું ત્યારે. ટ્રેઈનમાં, પેન્ટ્રીમાં થી મંગાવેલી કોઈ ગરમાગરમ ડીશ ખાતાખાતા.’ જ્વલંતભાઈ પણ હસી રહ્યાં હતાં.

‘ચોક્કસ પપ્પા.’ શાંતનુએ કહ્યું.

‘બાય ધ વે જસ્ટ ફોર યોર ઇન્ફોર્મેશન ધરિત્રીને મારાં પ્રેમની ખબર હતી એટલે એની સામે પણ તમને કહેતાં મને જરાય બીક ન લાગત.’ જ્વલંતભાઈ શાંતનુ સામે આંખ મારતાં બોલ્યાં.

‘ના હોય પપ્પા, તમે તો ચાર છુપા રુસ્તમ નીકળ્યાં હવે તમે મને કહી જ દ્યો.’ શાંતનુ એ જ્વલંતભાઈને દબાણ કરતાં કહ્યું.

‘ના..ટ્રેઈનમાં કહીશ..અત્યારે નહી. તમારાં બે નિર્ણયો મેં માથે ચડાવ્યાં છે એટલે તમારે મારો

આ એક નિર્ણય તો માનવો જ પડે શાંતનુ, જવલંતભાઈ આટલું કહી ને રસોડામાં જતાં રહ્યાં.

તે દિવસે આખો દિવસ શાંતનુએ ખુબ આરામ કર્યો. સાંજે એ અક્ષય અને સિરતદીપ સાથે બહાર ડીનર લેવા પણ ગયો, અફકોર્સ અક્ષયે નવી ક્લોઝ કરેલી પોલીસી નો ફોટો વ્હોટ્સ એપ્સ પર જોયાં પછી જ. બે-ત્રણ દિવસ પછી શાંતનુ અને જવલંતભાઈએ દાર્જીલિંગ અને સિક્કિમ નાં પ્રવાસે જવાનું નક્કી કર્યું અને પછીનાં અઠવાડીએ તો એલોકો એ તરફ નીકળી પણ ગયાં. જતી વખતે ટ્રેઈનમાં જવલંતભાઈએ પ્રોમિસ કર્યાં મુજબ શાંતનુને પોતાની પ્રેમકથા કહી.

શાંતનુનાં આશ્ચર્ય વચ્ચે જવલંતભાઈની પ્રેમિકા એ એનાં મોટાં માસી જ નીકળ્યાં. જવલંતભાઈ એમને મનોમન પ્રેમ કરતાં હતાં અદલ શાંતનુ જેમ અનુશ્રીને કરતો હતો એમ જ પણ આ કથામાં દ્વિસ્ત એવો હતો કે ધરિત્રીબેન પણ જવલંતભાઈને મનોમન પ્રેમ કરતાં હતાં અને એમને જવલંતભાઈની ઈચ્છા વિષે ખબર હતી એટલે એ મૂંગા રહ્યાં હતાં. એકવાર હિંમત કરીને જવલંતભાઈએ શાંતનુનાં હાલનાં માસીને પ્રપોઝ કર્યું અને માસીએ જવલંતભાઈને ના પાડી, તદ્દન અનુશ્રીની જેમજ, પછીજ ધરિત્રીબેને જવલંતભાઈને સામેથી પ્રપોઝ કર્યું અને જવલંતભાઈએ એમને ના પાડવામાં જરાપણ રાહ જોઈ નહીં.

બન્નેની ઇશાન ભારતની સફર ખુબ જ યાદગાર રહી. આ પંદર દિવસ શાંતનુ અને જવલંતભાઈ બન્ને માટે કાયમી ધોરણે જિંદગીભરનો એક યાદગાર સમય બની ગયો. એ પછીનાં રવિવારે સવારે શાંતનુની કંપનીનાં એનાં સહકર્મીઓએ એને એક સ્ટાર હોટેલમાં એક યાદગાર વિદાય આપી. આ વિદાય સમારંભમાં જવલંતભાઈ પણ હાજર રહ્યાં અને શાંતનુના દરેક પૂર્વ સહકર્મી નાં શાંતનુ વિષેના વિચારોથી સતત શાંતનુ પ્રત્યે અભિમાન કરતાં રહ્યાં.

જોકે સફર પતાવીને શાંતનુએ તરત જ પોતાની પ્રોફેશનલ લાઈફ શરુ કરી દેવાનું નક્કી કરી જ દીધું હતું. પ્રવાસેથી પાછાં આવ્યાંના બીજા જ દિવસે એ મુખ્યપાધ્યાયને મળીને જરૂરી વિધી પતાવીને પોતાનીજ કંપનીનો ફીલાન્સ કોર્પોરેટ ઇન્શ્યોરન્સ એજન્ટ બની ગયો. એની પાસે કૌશલ્ય તો હતું જ એટલે એને પોતાનો ધંધો વિકસાવવામાં પણ જાજી મહેનત કે વાર પણ ન લાગી.

આમનેઆમ સમય વીતતો ચાલ્યો અને બીજા વર્ષની ચોથી ઓક્ટોબર પણ આવી ગઈ. અનુશ્રીનાં લગ્ન ની પહેલી વર્ષગાંઠ. શાંતનુને આગલે વર્ષે ઘટેલી તમામ ઘટનાઓ એક પછી એક યાદ આવવા માંડી પણ આ આખાંયે વર્ષ દરમ્યાન એણે પોતાનું મન મજબૂત કરી લીધું હતું. જો કે આ આખાંયે વર્ષમાં એ વારંવાર ફેસબુક પર ‘અનુશ્રી પાંડે’ લખીને એને શોધવાનો પ્રયત્ન તો કાયમ કરતો જ હતો પણ અત્યારસુધી એ નિષ્ફળ ગયો હતો. સમયને જતાં વાર પણ ક્યાં લાગે છે. આ દરમ્યાન અક્ષય અને સિરતદીપે બન્ને કુટુંબોની રાજીખુશીથી લગ્ન પણ કરી લીધાં હતાં અને એ પણ ‘વેલેન્ટાઈન્સ ડે’ પર. શાંતનુ એ દિવસે એટલોતો ખુશ હતો જાણે એનાં પોતાનાં લગ્ન હોય. આ આખાંયે સમય દરમ્યાન પહેલાં અક્ષય અને પછી અક્ષય અને સિરતદીપ બન્ને ની શાંતનુનાં ઘેરે કાયમની આવ-જા રહેતી.

અનુશ્રીના લગ્નને લગભગ દોઢ વર્ષ વીતી ગયું હતું. આ આખાંયે દોઢ વર્ષમાં એકપણ દિવસ શાંતનુએ અનુશ્રીને યાદ ન કરી હોય એવું નહોતું બન્યું. એ સતત એવું વિચારે રાખતો હતો અને પોતાનાં ‘શંભુ’ ને પ્રાર્થના પણ કરતો રહેતો હતો કે જીવનમાં એક વાર ફક્ત એક જ વાર એ

અનુશ્રીને ફરીવાર મળે. અનુશ્રીને સાચાં હૃદયથી પ્રેમ કરતાં શાંતનુની પ્રાર્થના પણ એણે સાચાં દિલે જ કરી હોય એમાં કોઈ શંકા હોય જ નહીં અને સાચાં દિલે કરેલી પ્રાર્થના તો ભગવાન સાંભળે જ છે.

એક દિવસ સવારે ૭.૩૦ વાગે અલાર્મ વાગતાં ની સાથે જ જયારે શાંતનુ જાગ્યો અને રોજની જેમ પથારીમાં બેઠાં બેઠાં પોતાનો મોબાઈલ ઉપાડ્યો ત્યારે એમાં વ્હોટ્સ એપ્પ પર એક અજાણ્યા નંબર પર થી ‘હાઈ’ લખેલો મેસેજ હતો. પ્રોફાઈલ માં કોઈ ફોટો ન હતો એટલે કોણ છે એ શાંતનુને ખ્યાલ ન આવ્યો પણ નંબર ‘+૧’ થી શરુ થતો હતો એટલે એ અમેરિકાનો જ નંબર છે એટલો તો એને ખ્યાલ આવી જ ગયો. મેસેજ આવવાનો સમય પણ હજી પાંચેક મિનીટ પહેલાંનો જ હતો.

શાંતનુનું હૃદય જોરથી ધબકવા લાગ્યું. ‘અનુ?’ એણે પોતાની જાતને જ સવાલ કર્યો. નંબર તો અમેરિકાનો હતો જ અને શાંતનુનું કોઈ સગું કે ખાસ મિત્ર પણ અમેરિકા નહોતું રહેતું એટલે અનુ સીવાય તો કોણ હોય?

‘અનુ?’ અમુક સેકન્ડો અગાઉ જે સવાલ એનાં મનમાં હતો એજ એણે સીધે સીધો મેસેજ પણ કરી દીધો અને તરત જ સામે થી કોઈ ‘ટાઈપીંગ’ કરે છે એમ પણ એણે જોયું અને એનું હૃદય લગભગ એનાં ગળામાં આવી ગયું.

‘માન ગયે ઉસ્તાદ! ઇટ્સ બીન નાઈનટીન મન્થ્સ શાંતુ અને હું તને હજીપણ યાદ છું? યા ઇટ્સ મી અનુ..યોર અનુ માય બી.એફ.એફ!’ સામે થી મેસેજ આવ્યો અને એ અનુ જ છે એ કન્ફર્મ થઈ ગયું.

‘માય ગોડ, આઈ જસ્ટ કાંટ બીલીવ ધીસ અનુ કે આ તમે છો. હું તમને કૉલ કરું, ઇફ યુ ડોન્ટ માઈન્ડ?’ શાંતનુ અચાનક મળેલાં આ સરપ્રાઈઝથી અનુશ્રીની સાથે વાત કરવા માટે અધીરો થઈ ગયો.

‘અરે ઓ અમદાવાદી...તું ખરેખર અમદાવાદી જ છો ને?’ અનુશ્રી એ મેસેજ કર્યો.

‘કેમ શું થયું? હું સમજ્યો નહીં.’ શાંતનુ એકદમ કન્ફ્યુઝ થઈ ગયો.

‘અરે તારા સેલમાં સ્કાઈપ છે ને? તો આપણે એમાં જ વાત કરીએ ને ફ્રી માં!’ અનુશ્રીએ ઉપાય બતાવ્યો.

‘સેલમાં નથી પણ લેખી માં છે ઉભા રહો હું ત્યાં લોગ-ઇન થાઉં છું. અને લીસન મારું આઈડી છે ટોકવિથશાંતુ’ શાંતનુએ મેસેજમાં કહ્યું.

‘વાઉ, શાંતુ? તે મેં આપેલું પેટ નેઈમ જ રાખ્યું છે? ગ્રેટ.’ અનુશ્રી એ વળતો જવાબ આપ્યો.

‘હા જસ્ટ ટુ મિનીટ્સ ઓકે? હું લોગ-ઇન કરું ત્યાં સુધી તમે મને એડ કરો.’ શાંતનુએ પોતાનો સેલફોન બાજુમાં મુક્યો અને ઉતાવળે પોતાનું લેપટોપ ઓન કર્યું અને બેટરી ઓછી હોવાથી ઇલેક્ટ્રિકનો વાયર પણ જોઈન કર્યો. ડોંગલ જોડીને એ સ્કાઈપ માં લોગ-ઇન થયો.

‘પપ્પા...પપ્પા જલ્દી...’ શાંતનુએ જવલંતભાઈને બુમ પાડી.

‘શું થયું દીકરા? સવાર સવારમાં? બધું ઠીક તો છે ને?’ જવલંતભાઈ છાપું વાંચતા શાંતનુનાં રૂમ તરફ રીતસર દોડ્યા.

‘પપ્પા, અનુ...અનુ નો પત્તો મળી ગયો એ મારી સાથે હમણાં સ્કાઇપ પર વાત કરશે.’ શાંતનુનો આનંદ સમાતો ન હતો એનો ચહેરો એ બાબતની યાદી ખાઈ રહ્યો હતો.

‘અરે વાહ! પણ બ્રશ તો કરો ત્યાં હું ચા બનાવી દઉં.’ જવલંતભાઈ બોલ્યાં.

‘ના પપ્પા આ છોકરી મને છેક દોઢ વર્ષે મળી છે અને બ્રશ તો હું રોજ કરું છું ને?’ જવલંતભાઈને આંખ મારતાં શાંતનુ બોલ્યો.

‘હા હા હા..ચાલો ત્યારે તમે શાંતિથી એની સાથે વાત કરો અને એને મારી યાદી પણ આપજો. હું છાપું વાંચું છું.’ કહીને જવલંતભાઈ લીવીંગ રૂમમાં પાછાં જતાં રહ્યાં.

શાંતનુ સ્કાઇપમાં લોગ-ઇન થયો ત્યાં જ ‘અનુરેન્દ્ર’ નામનાં આઈ-ડી ની એડ રીક્વેસ્ટ પડી હતી. શાંતનુને સમજતાં વાર ન લાગી કે અનુશ્રીએ પોતાનાં નામમાંથી ‘અનુ’ અને અમરેન્દ્રનાં નામમાં થી ‘રેન્દ્ર’ લઈને આ ‘અનુરેન્દ્ર’ નામનું આઈ-ડી બનાવ્યું હતું. શાંતનુને અમરેન્દ્રની સાહજીક ઈર્ષ્યા થઈ પણ મનમાં મુસ્કુરાઈ ને એ આઈ-ડી ને એણે એડ કરી લીધું. એ હજી અનુશ્રીનો તાજો ફોટો એ પ્રોફાઇલમાં જોવે ત્યાં જ અનુશ્રીએ એને કૉલ કર્યો. શાંતનુએ પોતાનું હેડફોન પ્લગઇન કર્યું અને કૉલ રીસીવ કર્યો.

‘હેય શાંતુ, આઈ જસ્ટ કાંટ બીલીવ કે આપણે બન્ને ફરીથી એક બીજા સાથે વાતો કરી રહ્યાં છીએ ચાર..’ અનુશ્રીનો અવાજ પહેલાં જેવો જ હતો અને એ હજીપણ એજ પ્રમાણે ઉત્સાહવાળાં ટોનમાં જ બોલી રહી હતી જેવી એને દોઢેક વર્ષ પહેલાં ટેવ હતી.

‘મેં આશા નહોતી છોડી અનુ. મને ઊંડે સુધી વિશ્વાસ હતો કે એક દિવસ તમે મને જરૂર મળશો, કોઈપણ રીતે અને જુવો તમે સામેથી મારો કોન્ટેક્ટ કર્યો.’ શાંતનુ બોલ્યો.

‘તું હજી પણ એવોને એવો જ છે શાંતુ, ઓલ્ડેઝ પોઝીટીવ હેં ને?’ અનુશ્રીએ પૂછ્યું.

‘એ વગર આ દોઢ વર્ષ કેમ નીકળત?’ શાંતનુ મુસ્કુરાઈને બોલ્યો.

‘અને એટલે જ આઈ લવ યુ...ઓયે પેલું આઈ લવ યુ નહી હોં? યાદ છે ને?’ અનુશ્રી ખડખડાટ હસતાં બોલી.

‘હા હા..એ આઈ લવ યુ સાંભળવા માટે મારે આવતાં જન્મ ની રાહ જોવાની છે એ પણ મને યાદ છે અનુ.’ શાંતનુ બોલ્યો.

‘ગજબ છે તું હોં શાંતનુ, તું જરા પણ બદલાયો નથી..સચ્ચી... પણ બી ફોર વી સ્ટાર્ટ એનીથિંગ મારે તને બીગ સોરી કહેવું છે અને યુ નો ધ રીઝન એઝ વેલ.’ અનુશ્રી બોલી.

‘મારે તમારાં કોઈ જ સોરી નથી સાંભળવા અનુ. તમે જે કર્યું એ ભૂતકાળ છે અને તમે જે કાઈ કર્યું એ તમારી લાઈફ વિષે હતું એટલે એ તમે વિચારીને જ કર્યું હશે ને?’ આટલાં વખતે અનુશ્રીને મળતાં જ શાંતનુએ એનાં ઉપર જે જરા અમથો સંદેહ હતો એને પણ જવા દીધો.

‘ના શાંતુ એ ડીસીઝન મારું ન હતું. એ અમરનું હતું. એણે બધાંયને, ઇન્ક્લ્યુડીંગ મી,

અંધારામાં રાખીને ભાગવું હતું. ફોર અ સેફ્ટીઝ સેક યુ નો?’ અનુશ્રીએ પોતાનાં અચાનક ભાગી જવાની વાત શરુ કરતાં કહ્યું.

‘હમમ... મને હતું જ અનુ કે તમે તો આમ ન જ કરો ’ શાંતનુને હવે અનુશ્રીનું વર્ઝન સાંભળવું હતું જેનાં માટે એ કાયમ અક્ષય અને સિરતદીપ સામે ભાર મુકતો હતો.

‘બીફોર વી રીસ્ટાર્ટ અવર રિલેશન મને મારાં દિલનો ભાર હળવો કરી લેવા દે શાંતુ. આ ભાર હું છેલ્લાં દોઢ વર્ષથી મારાં દિલ પર લઈને ફરું છું.’ અનુશ્રી બોલી.

‘તો આજે હળવો કરી દયો તમારાં દિલનો ભાર અનુ. આઈ એમ ઓલ ઈયર્સ.’ શાંતનુ એ અનુશ્રીને પોતાનો પક્ષ સંભળાવવા કહ્યું.

‘એક્યુલી અન્નેન્દ્રનો એક ફ્રેન્ડ અમદાવાદનો જ છે. મને ફિફ્થ ઓક્ટોબરનો પ્લાન કીધા પહેલાં જ એણે એનાં ફ્રેન્ડ સાથે મળીને એક દિવસ અગાઉ જ આ રીતે ભાગી જવાનું અને પછી લગ્ન કરવાનું નક્કી કરી લીધું હતું. મને તો એણે વકીલ ને મળવાનું જ કહ્યું હતું. હું જ્યારે તે આપેલાં લેટરમાં લખેલી જગ્યાએ પહોંચી ત્યારે જ મારો સેલ અમરેન્દ્રએ લઈને અને ઓફ કરી દીધો અને પોતાનાં પઝેશનમાં લઈને મને કહ્યું કે અમારે તે દિવસે જ મેરેજ કરવાનાં છે. આઈ વોઝ ટોટલી શોકડ શાંતુ.’ વાત કરતાં કરતાં અનુશ્રી થોડીવાર માટે રોકાઈ.

‘અફફોર્સ આમ અચાનક અને સ્પેશ્યલી જ્યારે તમે માનસિક રીતે કોઈ ઘટના માટે તૈયાર ન હોવ ત્યારે આમ જ થાય ને? શાંતનુએ અનુશ્રીની વાતમાં સુર પુરાવ્યો.

‘અને સ્પેશિયલી જ્યારે એ તમારાં મેરેજ ની વાત હોય શાંતુ. એની વેઝ પછી અમર મને એનાં ફ્રેન્ડ ને ઘેરે પતાસાની પોળમાં લઈ ગયો જ્યાં એનાં વાઈફ મને તૈયાર કરી. સાચું કહું શાંતુ મને તે વખતે જરાય ખુશી નહોતી થઈ રહી ડિસ્પાઈટ ઓફ ધ ફેક્ટ કે મારાં લગ્ન મેં પસંદ કરેલા છોકરા સાથે થઈ રહ્યાં છે. અફફોર્સ હું બીજે દિવસે ભાગવા માટે મેન્ટલી પ્રીપેર્ડ હતી જ પણ તે દિવસે તો નહીં જ. મને તો ઉલટું રડવું આવતું હતું અને મને સતત તું યાદ આવતો હતો. ત્યારે જો તું સામે હોત ને તો હું રડી જ પડત શાંતુ.’ અનુશ્રી ફરી રોકાઈ.

‘હમમ..’ શાંતનુ ફક્ત એટલું જ બોલ્યો મનમાં તો એને અનુશ્રીએ પોતાનો ગાણ્યો એ પણ એનાં પોતાનાં લગ્નનાં સમયે એ જાણીને જ પોતાનાં પર ખુબ ગર્વ થયો.

‘પછી અમે આર્યસમાજ ગયાં જ્યાં અમરના ફ્રેન્ડે ઓલરેડી અમારાં મેરેજનું બુકિંગ કરી દીધું હતું અને એ પણ તું જ્યારે મારાં કહેવાથી ગયો હતો એજ દિવસે સાંજે જ. એણે તારું બુકિંગ કેન્સલ કરી દીધું અને આગલા દિવસનું બુકિંગ કરાવી દીધું હતું. ફોર એવરી સેકન્ડ આઈ વોઝ ફીલિંગ ગિલ્ટી ફોર યુ. મને એમ લાગતું હતું કે મેં એવરી સ્ટેપ તને ચીટ કર્યો છે.’ અનુશ્રીનો અવાજ હવે ભારે થઈ રહ્યો હતો.

‘અરે...એવું ક્યાં કશું હતું.’ શાંતનુએ અનુશ્રીને થોડો માનસિક ટેકો આપતાં કહ્યું.

‘મને બોલી લેવા દે શાંતુ મારે આજે આ ભાર કાયમ માટે હળવો કરવો છે.’ અનુશ્રી બોલી.

‘ઓકે અનુ. બોલતાં રહો.’ શાંતનુએ અનુશ્રીને કહ્યું.

‘મેરેજ પછી તરત જ અમર એનાં ફ્રેન્ડ સાથે આર્યસમાજની ઓફીસમાં કોઈ કામ માટે અંદર

ગયો એટલે મેં તરત જ એની બેગમાં થી મારો સેલ કાઢીને તને અને સિરુને મેસેજ કરવા માટે ઓન કર્યો. વ્હોટ્સ એપ્સ પર ફર્સ્ટ મેસેજ સિરુનો હતો એટલે એને મેં “જસ્ટ ગોટ મેરીડ વિથ અમર જસ્ટ ગોટ મેરીડ વિથ અમર ફ્યુ મિનીટ્સ બેક”, એમ લખ્યું ત્યાં જ મેં અમરને ઓફિસમાંથી બહાર આવતો જોયો. એને પૂછ્યા વગર મેં સેલ ઓન કર્યો છે એ જોઈને એ કદાચ મારાં પર ગુસ્સે થશે એમ માનીને મેં તરત જ સિરુનાં મેસેજમાં જ “વીલ કલેરીફાય સુન” લખીને સેન્ડ કરી દીધો અને ફોન ઓફ કરીને અમરની બેગમાં રીતસર ફેંકી દીધો. બીલીવમી આઈ વોન્ટેડ ટુ કન્વે ધ સેમ થિંગ ટુ યુ ટુ બટ...” અનુશ્રીએ પોતાનો પક્ષ અડધો અડધ કહી દીધો.

‘હમમ...કશો જ વાંધો નહીં, આઈ કેન અન્ડરસ્ટેન્ડ.. પછી?’ શાંતનુ સાંત્વનાનાં સ્વરમાં બોલ્યો.

‘મેં જેમ તને કીધું હતું એમ મને તો છેક સુધી એમજ હતું કે અમારે બેંગ્લોર જવાનું છે પણ જયારે અમે એરપોર્ટ આવ્યાં અને ચેક-ઇન કર્યું ત્યારે મને ખબર પડી કે અમે મુંબઈ જઈએ છીએ. અમરે ઓલરેડી મારાં વિઝા ની પ્રોસીજર ચાલુ કરી દીધી હતી. અમારાં મેરેજનું સર્ટીફિકેટ અને ફોટોઝ અમરના પેલા અમદાવાદનાં ફેન્ડે મોકલ્યા ને તરત જ અમને એમ્બેસીમાં થી વિઝા કૉલ આવ્યો અને મને એચ-૪ ડીપેન્ડેન્ટ વિઝા તરત જ મળી ગયાં અને પછીનાં વિક માં તો અમે અહીં એલ.એ આવી ગયાં. અમરની કડક ઇન્સ્ટ્રક્શન હતી કે એલ.એ પહોંચ્યા પહેલાં મારે ઘેરે પણ ફોન ન કરવો. એ મને એક મિનીટ પણ છોડતો ન હતો. હનીમુન પીરીયડ હતો એટલે એમ પણ સમજી શકાય એવી વાત પણ હતી. પણ મને સતત ગીલ્ટ ફીલ થઈ રહી હતી, તારે માટે. મેં તને પુરેપુરો અંધારામાં રાખ્યો શાંતુ.’ બોલતાં બોલતાં અનુશ્રી રોકાઈ.

‘અમરેન્દ્રની જગ્યાએ હું હોત તો આમ જ કરત અનુ. મને સુવાસભાઈ વિષે વધુ ખબર નથી પણ છોકરો કે છોકરીનાં સગાં, આ બન્ને માંથી કોઈપણ એક પાર્ટી જો આવાં મેરેજથી ખુબ ગુસ્સે હોય તો એ ગુસ્સામાં આવીને ગમેતે કરી શકે છે.’ શાંતનુને અનુશ્રીનો પક્ષ પુરેપુરો ખબર પડી ગયો હતો અને એને એ બાબતનો આનંદ હતો કે આ દોઢ વર્ષનાં આખાં સમય દરમ્યાન એણે અનુશ્રી નો વાંક નથી એમ વિચાર્યું હતું એ સાચું જ હતું.

‘આઈ નો..નાઉ આઈ એમ ફીલિંગ બેટર શાંતુ...મારે તને મારી સાઈડ કલીયર કરવી જ હતી પણ મોકો જ ન મળ્યો.’ અનુશ્રીના અવાજે શાંતનુને એનાં વિચારોમાં થી બહાર આવવા મજબુર કર્યો.

‘મને પહેલેથી જ વિશ્વાસ હતો કે અનુ મને ચીટ ન જ કરે.’ શાંતનુએ અનુશ્રી પાસે પોતાનો વિશ્વાસ દોહરાવ્યો.

‘થેન્ક્સ!!’ અનુશ્રી બોલી.

‘પછી સુવાસભાઈ અને મમ્મા?’ શાંતનુ અનુશ્રીને ફરીથી એ દિવસોમાં પાછો લઈ ગયો.

‘એલ.એ આવીને પછી બીજે જ દિવસે મેં ઇન્ડિયા ઘેરે કૉલ કર્યો. સુવાસભાઈએ કૉલ રીસીવ કર્યો મારો અવાજ સાંભળીને તરત જ એમણે કૉલ કટ કરી નાખ્યો.’ અનુશ્રીએ કહ્યું.

‘ઓહ..પછી?’ શાંતનુ ને ઉત્કંઠા જાગી.

‘પછી ઇશિતા નાં આવ્યાં પછી મેં સુવાસભાઈને મેઈલ કરીને એનાં ફોટોઝ મોકલ્યાં અને એ તરતજ પીગળી ગયાં. મમ્મા તો મારાં મેરજ પછી તરત જ એનો ગુસ્સો ગળી ગયાં હતાં.’ અનુશ્રી બોલી.

‘ઇશિતા? એ કોણ?’ શાંતનુ આ નામ પહેલીવાર સાંભળી રહ્યો હતો.

‘સ્ટુપીડ, ઇશિતા...મારી પરી...મારી ડોટર..નાલાયક આટલું પણ સમજી નથી શકતો ઉલ્લુ..!!’ અનુશ્રી હવે એનાં ઓરીજીનલ મુડમાં આવી ગઈ હતી.

‘ઓહ માય ગોડ!! વ્હોટ અ સરપ્રાઈઝ...!! ક્યારે ...આ.આ.આ ક્યારે બન્યું?’ શાંતનુને અત્યંત નવાઈ લાગી.

‘હા હા હા.. કહું છું કહું છું. બધુંજ ડીટેઇલમાં કહું છું. મને થોડુંક પાણીતો પી લેવાં દે?’ અનુશ્રી હસી રહી હતી.

થોડાં વિરામ બાદ પછી અનુશ્રીએ ફરીથી બોલવાનું શરૂ કર્યું.
‘અમર પુરેપુરો કામદેવ છે યુ નો. મુંબઈ, માથેરાન અને પછી એલ.એ....બધે જ અમે ચોવીસે કલાક હનીમુન એન્જોય કરતાં યુ નો?’ અનુશ્રીનો બિન્દાસ સ્વભાવ એનાં અસલી રંગમાં આવી રહ્યો હતો.

‘હમમ...’ આ વાત સાંભળતા જ શાંતનુને અંદરથી ફરીથી અમરેન્દ્ર તરફે ઈર્ષ્યા ઉભી થઈ રહી હતી અને એપણ ખુબ જ પ્રબળ પણ એણે બીજું કોઈજ રી-એક્શન ન આપ્યું અને અનુશ્રીની વાત સાંભળતો જ રહ્યો.

‘મેરેજના બીજે જ મહીને આઈ મિસ્ડ માય પીરીડ્સ. મને ડાઉટ તો આવી જ ગયો અને ચેક કરાવતાં ખ્યાલ આવ્યો કે આઈ એમ પ્રેગ્ન.’ અનુશ્રીના અંગ્રેજી ઉચ્ચારો માં અમેરિકીપણું સ્પષ્ટ સંભળાઈ રહ્યું હતું.

‘પછી?’ શાંતનુએ પૂછ્યું

‘લાસ્ટ યર ફિફ્ટીન્થ ઓગસ્ટે સવારે ચાર વાગે ઇશિતા ટુક બર્થ.’ અનુશ્રી બોલી એનો અવાજ એકદમ આનંદથી ભરેલો હતો.

‘વાઉ ઘેટ્સ ગ્રેટ... તો તો હવે આઠેક મહિનાની થઈ ગઈ હશે હેં ને? કોના જેવી લાગે છે? હેં?’ શાંતનુથી પણ હવે રહેવાતું ન હતું.

‘હા..યુ વોત્રા સી હર? ઉભો રે, હું કેમ ઓન કરું છું. એ અહીં બાજુમાં જ રમે છે.’ અનુશ્રી બોલી.

બે-એક મિનીટ પછી અનુશ્રીએ કેમ ઓન કર્યો. દોઢ વર્ષ પછી પહેલીવાર શાંતનુ એ અનુશ્રીનો ચહેરો જોયો અને ફરીથી એનું હૃદય જોરથી ધબકવા માંડ્યું એનાં કૂલેલા ચહેરા પરથી લાગ્યું કે પ્રેગનન્સી પછી એણે સારુએવું શરીર જમાવ્યું હશે.

‘અનુ તમે બરોબરનું વધાર્યું છે હોં? સાસરે સુખી છો એની નિશાની છે.’ શાંતનુ હસતાંહસતાં બોલ્યો.

‘હા હા..આ પ્રોગ્રામની પછી હું જાડી બમ થઈ ગઈ છું પણ આવતીકાલથી જ હું જીમ જોઈન કરું છું એટલે બહુ જલ્દીથી પાછી શેઈપ માં આવી જઈશ...વેઈટ ઈશિતા ને મારા ખોળામાં લઉં?’ શાંતનુની કમેન્ટ સાંભળી કેમેરા પર ખડખડાટ હસતી અનુશ્રી ની હલચલ શાંતનુ જોઈ રહ્યો હતો.

થોડીવાર પછી અનુશ્રીએ એની દીકરી ઈશિતાને પોતાનાં ખોળામાં લીધી.

‘અરે આ તો તમારી કોપી જ છે અનુ.’ ઈશિતાનો ચહેરો મહોરો અનુશ્રીને મળતો આવે છે અને અમરેન્દ્રને નહીં એ જોઈને શાંતનુને ખુબ સંતુષ્ટ થયો અને આ હકીકતથી એને ખુબ જ આનંદ પણ થઈ રહ્યો હતો.

‘સે હાઈ..સે હાઈ...સે હાઈ શાંતુ!’ અનુશ્રીએ ઈશિતાનો હાથ પોતાનાં હાથમાં લઈને કેમેરા સામે હલાવ્યો.

‘હાઈ ઈશી!’ શાંતનુ પણ પોતાનો હાથ હલાવતાં બોલ્યો.

ઈશિતા કેમેરા સામે જોઈને હસી રહી હતી એનાં માટે આ કૌતુક થી વધારે બીજું કશું જ ન હતું.

‘હેય યુ જસ્ટ કોલ્ડ હર ઈશી રાઈટ?’ અચાનક જ અનુશ્રી બોલી.

‘હા કેમ?’ શાંતનુ ને નવાઈ લાગી.

‘કારણકે હું પણ એને ઈશી જ કહું છું. અમર એને ઈશુ કહે છે પણ મને તો ઈશી જ ગમે છે.’ અનુશ્રી બોલી.

‘હમમ આપણા વિચારો તો પહેલેથી જ મળતાં આવે છે ને અનુ?’ શાંતનુએ અનુશ્રીને ભૂતકાળ યાદ દેવડાવી ને ફરીથી પોતે એને કેટલો પ્રેમ કરે છે એ દર્શાવવાનો પ્રયાસ કર્યો.

‘આઈ નો શાંતુ.’ અનુશ્રી કેમેરા સામે હસીને બોલી.

શાંતનુ સતત અનુશ્રી સામે ટગર ટગર જોઈ જ રહ્યો હતો કારણકે અહીં તો એને પકડાઈ જવાનો પણ ડર ન હતો. દોઢ વર્ષે અનુશ્રીને ફરીથી મળવાની ઉત્તેજનાએ હવે ફરીથી શાંતનુને એનાં જૂનાં દિવસોમાં પાછો ધકેલી દીધો હતો. એ દિવસો જયારે એ અનુશ્રીને સતત જોયાં કરતો અને એને એવી રીતે સતત પ્રેમ પણ કર્યા કરતો. અનુશ્રીએ પોતાનાં વાળ ટૂંકા કરાવી દીધાં હતાં પણ હજીપણ એની પેલી પોતાની લટ કાન પાછળ સરકાવવાની આદત છોડી ન હતી.

‘વાહ, ઘણી એક્ટીવ છે.’ ઈશિતાએ અનુશ્રી જે લેપટોપમાં થી વાતો કરી રહી હતી એ લેપટોપના કેમેરામાં આગળીઓ ભરાવીને એને ખેંચવાની કોશિશ કરી એ શાંતનુએ જોયું.

‘અરે ઘણી જ ચાર. મને એક મિનીટ પણ શાંતિથી બેસવા નથી દેતી. ખબર નહીં હાઉં આઈ વીલ મેનેજ આફ્ટર આઈ ટેક અપ સમ જોબ.’ અનુશ્રી બોલી.

‘ઓહ તો તમે જોબ કરવાનાં છો? ક્યારથી?’ શાંતનુએ પૂછ્યું.

‘બસ વેરી સુન, એકવાત તો કે શાંતુ? ’ અનુશ્રી બોલી.

‘પૂછો....’ શાંતનુ એ અનુશ્રીના ચહેરા પરથી જરાપણ નજર હટાવી ન હતી.

‘ઈશી તને શું કહીને બોલાવે?’ અનુશ્રીના મોઢાં પર શૈતાની હાસ્ય હતું એ તો શાંતનુએ કળી લીધું પણ એ ખરેખર શું કહેવા માંગે છે એ સમજી શક્યો નહી.

‘એટલે?’ શાંતનુ એ કુતુહલતા દેખાડી.

‘એટલે કે એ તને શાંતુમામા કહીને બોલાવે તો તને વાંધો તો નથી ને?’ આટલું બોલતાં જ અનુશ્રી નું હાસ્ય ફરીથી ખળખળ વહેવા માંડ્યું.

‘શટ અપ અનુશ્રી, હું ચેટ બંધ કરી દઈશ જો ઈશીને તમે એવું કશું શીખવાડ્યું છે તો.’ શાંતનુએ નકલી ગુસ્સો દેખાડ્યો પણ ખરેખર તો એ પણ હસી રહ્યો હતો.

‘હા હા હા ...મને ખબર જ હતી શાંતુ તો આવું જ કોઈક રી-એક્શન આપીશ..’ અનુશ્રી હજીપણ ખુબ હસી રહી હતી. જો કે હવે એણે ઈશિતાને પોતાની બાજુમાં રમવા માટે મૂકી દીધી હતી.

‘એક કામ કરો ને? એને તમે મમ્માઝ એક્સ બોયફ્રેન્ડ કહેવાનું શીખવાડો.’ હવે મજાક કરવાનો શાંતનુનો વારો હતો.

‘નાલાયક.....સુધરી જા.’ અનુશ્રી એનાં ચિત્તપરિચિત અંદાજમાં શાંતનુને વઢી પણ એ હજીપણ હસી તો રહી જ હતી.

‘હા હા હા જોયું? જબ અપને પર આતી હૈ તો કૈસા લાગતાં હૈ અનુજી?’ શાંતનુએ અનુશ્રીને હસતાંહસતાં કહ્યું.

‘ઓહ માય ગોડ..આઈ જસ્ટ કાન્ટ બીલીવ શાંતુ....વી આર બેક એન્ડ રોકિંગ અગેઇન!’ અનુશ્રીનું હસવું હવે રોકાઈ ગયું હતું અને એ સ્મીત કરી રહી હતી.

‘ચેસ વી આર!’ શાંતનુ ફક્ત એટલું જ બોલ્યો.

‘હેય મેં તો મારી વાત કરી પણ તું કશું બોલ્યો નહી?’ અનુશ્રીએ સવાલ કર્યો.

‘શું? મારે શું બોલવાનું છે મેડમજી?’ શાંતનુએ વળતો સવાલ કર્યો.

‘એ જ કે હાઉ ઈઝ યોર લાઈફ? તેં કોની સાથે મેરેજ કર્યા અને તારી વાઈફ? કીડ્ઝ? એ બધું.’ અનુશ્રી એ પૂછ્યું.

‘મેં લગ્ન નથી કર્યા અનુ.’ શાંતનુએ ગંભીર થઈને જવાબ આપ્યો.

‘ડોન્ટ ટેલ મી શાંતુ...પણ કેમ? તું બહુ યૂઝી તો નથી જ આઈ નો.’ અનુશ્રી બોલી.

‘યૂઝી તો ત્યારે થવાય ને જ્યારે લગ્ન કરવાની ઈચ્છા હોય.’ શાંતનુ એ સ્મીત સાથે જવાબ આપ્યો.

‘વ્હોટ? તું ક્યારેય મેરેજ નથી કરવાનો? પણ કેમ?’ કેમેરામાં ચિંતાતુર અનુશ્રીના હાવભાવ સ્પષ્ટ દેખાઈ રહ્યાં હતાં.

‘બસ એમ જ... ઈચ્છા નથી.’ શાંતનુ એ સપાટ ચહેરા સાથે જવાબ આપ્યો.

‘ડોન્ટ ટેલ મી કે મેં ના પાડી એટલે તું...’ અનુશ્રીએ પોતાનું વાક્ય અડધે જ છોડી દીધું.

‘એટલે જ અનુ, અનુની જગ્યાએ હું કોઈને પણ મારાં હૃદયની પાસે નથી જોઈ શકતો અને જોવા માંગતો પણ નથી. લગ્ન કરવા ખાતર કરીને કોઈ બીજી છોકરીની લાઈફ બગાડવાનો મને કોઈજ અધિકાર નથી અનુ.’ શાંતનુએ પોતાનો પક્ષ સ્પષ્ટ કર્યો.

શાંતનુનાં જવાબ પછી અનુશ્રી અને શાંતનુ બન્ને સારીએવી મીનીટો શાંત રહ્યાં. બન્ને એકબીજા ને કેમેરાથી જોઈ રહ્યાં હતાં. થોડીવાર પછી અનુશ્રીની બન્ને આંખોના ખૂણા માંથી આંસુઓની એક નાનકડી લીટી બહાર નીકળી જે એણે તરત જ લુછી નાખી. પણ શાંતનુ તો સતત અનુશ્રીને જોઈ જ રહ્યો હતો એટલે એણે અનુશ્રીને પકડી પાડી.

‘હેય અનુ, પ્લીઝ ડોન્ટ ટેઈક ધ બ્લેમ ઓન યોરસેલ્ફ. આ ડીસીઝન સો એ સો ટકા મારું જ છે, સો પ્લીઝ તમે દુઃખી ન થાવ.’ શાંતનુ એ અનુશ્રીને શાંત પાડવાની ટ્રાય કરી.

‘બટ હાઉ આઈ કેન રન અવે ફ્રોમ ધીસ અનધર ગીલ્ટ. હજી હમણાજ તો મેં માંડમાંડ એક ગીલ્ટ થી છુટકારો મેળવ્યો ત્યાં આ બીજો.... શાંતુ આઈ લવ અમર સો મચ... જો એમ ન હોત તો હું તને ના પાડત જ...’ આટલું બોલીને અનુશ્રી ફરીથી રોકાઈ ગઈ. કદાચ એને ડૂમો ભરાઈ આવ્યો હતો.

‘એટલે જ તો કહું છું અનુ, તમે અમરેન્દ્રને અતિશય પ્રેમ કરો છો અને હું તમને... તમે ઓલરેડી એનાં પ્રેમમાં હતાં જ્યારે મેં તમને પ્રપોઝ કર્યું હતું એટલે આમાં તમારો કોઈ વાંક ક્યાંથી હોઈ શકે? લીવ ઈટ અનુ, તમે મારાં પ્રેમનું હજીપણ સન્માન કરો છો, મારા માટે એ મહત્વનું છે અને પુરતું છે. જે થવાનું હતું એ થઈ ગયું ઓલરેડી આપણે એકબીજાનાં બી. એફ. એફ છીએ લેટ્સ મુવ ફોરવર્ડ રાઈટ?’ શાંતનુ અનુશ્રીને સમજાવી રહ્યો હતો.

‘રાઈટ.. અને બીલીવમી હવે નો મોર ચીટીંગ ફ્રોમ માઈ સાઈડ. હવે હું આ ફ્રેન્ડશીપ ખુબ બ્યુટીફુલી નિભાવીશ, આઈ પ્રોમીસ યુ શાંતુ.’ અનુશ્રી એ કેમેરા સામે થમ્સઅપ ની સાઈન કરી. હવે એનાં મોઢાં પર સ્મીત હતું.

‘ફ્રેન્ડશીપ ટેકન ફોર ગ્રાન્ટેડ હોય છે અનુ એમાં પ્રોમીસ ને કોઈ જ સ્થાન નથી.’ શાંતનુ પણ અનુશ્રીનું સ્મીત પાછું આવેલું જોઈને થોડો હળવો થયો.

‘રાઈટો’ અનુશ્રી હસીને બોલી.

‘તો તમે જોબ કરશો?’ શાંતનુએ અનુશ્રીનું ધ્યાન બીજે ટાળવા નવો સવાલ ઉભો કર્યો.

‘હા યાર ઈશી મોટી થઈ રહી છે એટલે હવે મારે જોબ કરવી છે. તું શું કરે છે આજકાલ? ત્યાં જ? અને હાઉ ઈઝ અક્ષય? સિરુને તો હું હમણાં તારી સાથે ચેટ પૂરી કરીને કૉલ કરું જ છું.’ અનુશ્રીએ એક સાથે ઘણાં સવાલ કરી દીધાં.

‘હું હવે ત્યાં નથી જતો પણ હું હવે એ જ કંપની નો ફીલાન્સ અડવાઈઝર છું એટલે ઘેરે થી જ મારું કામ ઓપરેટ કરું છું.’ શાંતનુ એ કહ્યું.

‘અરે વાહ! મારો શાંતુ તો બીઝનેસમેન થઈ ગયો હું કે?’ અનુશ્રી ફરી હસી રહી હતી. જો કે ‘મારો શાંતુ’ શબ્દ શાંતનુને ખુબ ગમ્યો.

‘હા હા..અક્ષય પણ મજામાં છે એણે લાસ્ટ મન્થ જ મારી જેમ ફીલાન્સીંગ શરુ કર્યું છે. બાય ધ વે આઈ ગોટ અ ન્યુઝ ફોર યુ. પણ હું તને આપું એનાં કરતાં સિરુ તને આપે એ વધુ યોગ્ય રહેશે.’ શાંતનુ બોલ્યો.

‘વ્હોટ ન્યુઝ? આટલું સાંભળીને તને લાગે છે કે મારાં થી રહેવાશે? બોલ ને શાંતુ. તુજે મેરી કસમ.’ અનુશ્રીનાં મોઢાં પર તોફાની હાસ્ય હતું.

‘તમે તો ચાર અમેરિકા જઈને બ્લેક મેઈલીંગ શીખી ગયાં છો.’ શાંતનુ પણ હસી રહ્યો હતો.

‘હા હા હા... ચલ હવે બોલ મારાં થી નથી રહેવાતું.’ અનુશ્રી બોલી.

‘હમમ.. અક્ષય અને સિરુ ગોટ મેરીડ. લાસ્ટ વેલેન્ટાઈન્સ ડે પર.’ શાંતનુએ ન્યુઝ બ્રેક કર્યા.

‘ઓહ માય ગોડ! મારી સિરુ આટલી મોટી થઈ ગઈ?? હા હા હા...આઈ એમ સો હેપ્પી ફોર હર. હમણાં જ એને કૉલ કરીને એની ખબર લઉં.’ અનુશ્રી બોલી.

‘શ્યોર..એક વાત કહો. જો તમે જોબ કરશો તો ઈશી ને કોણ રાખશે? પ્લે હાઉસ માટે હજી થોડી નાની ન કહેવાય?’ શાંતનુએ ચિંતા વ્યક્ત કરી.

‘અરે મારી સાસુ છે ને? એ એનું ધ્યાન રાખશે.’ અનુશ્રી બોલી.

‘અરે હા એ તો હું ભૂલી જ ગયો હતો.’ શાંતનુ એ જવાબ આપ્યો.

‘એક્ઝ્યુલી પ્રેગનન્સી વખતે હજી મમ્મા સાથે બોલવાનું શરુ નહોતું થયું એટલે અમરે મારાં સાસુને બોલાવી લીધાં.’ અનુશ્રીએ સ્પષ્ટતા કરી.

‘હમમમ.. એ તો છે જ. તો ક્યારથી ઈરાદો છે જોબ કરવાનો?’ શાંતનુએ પૂછ્યું.

‘આજે સવારે જ ઓનલાઈન જોબ સાઈટ પર બે ત્રણ જગ્યાએ અપ્લાય કર્યું છે લેટ્સ સી એલોકો ઇન્ટરવ્યુ માટે ક્યારે બોલાવે છે પણ જોબ તો અમર અને મારાં સાસુ ઇન્ડિયાથી પાછાં આવે પછી જ શરુ કરી શકીશ.’ અનુશ્રી એ કહ્યું.

‘ઓહ તો એલોકો અહીંજ છે.’ શાંતનુ ને નવાઈ લાગી.

‘હા પટના પાસે અમારી કોઈ જૂની પ્રોપર્ટી છે. હવે મારાં સાસુ પણ અહિયા રહેવાનાં છે એટલે અમર કહે છે કે એને રાખીને શું કામ છે? એટલે એલોકો એ પ્રોપર્ટી ને સેલ કરવા ત્યાં જ છે. દસેક દિવસમાં પાછાં આવી જશે.’ અનુશ્રી બોલી.

‘ગુડ..અને સુવાસભાઈ ને મમ્મા કેમ છે? એમની સાથે કોન્ટેક્ટ એસ્ટાબ્લીશ થઈ ગયો એ સારું થયું.’ શાંતનુ બોલ્યો.

‘હા ચાર, ઈશીનાં ફોટા સુવાસભાઈને મેઈલ કર્યા એનાં એક કલાકમાં જ મમ્મા નો કૉલ આવી ગયો હતો. એમનાં વિઝાની અમે બહુ કોશિશ કરી પણ પોસીબલ ન થયું. સુવાસભાઈનાં મેરેજ અને પછી અને પટનાની પ્રોપર્ટી તો વેંચવાની હતી જ એટલે અમે બધાં લાસ્ટ મંથ અમદાવાદ આવ્યાં હતાં. હું અને ઈશી કાલે જ અહિયા પાછાં આવ્યાં અને અમર અને મારાં સાસુ પટના ગયાં.’ અનુશ્રી બોલી.

‘શું? તમે પરમદિવસ સુધી અમદાવાદમાં જ હતાં?!!’ આટલું કહીને શાંતનુ મૂંગો થઈ ગયો.

-: પ્રકરણ દસ સમાપ્ત :-

-: અગિયાર :-

‘ઓહ’ શાંતનુને એમ હતું કે હવે પછી અનુશ્રી તરફથી એને કોઈ જ આંચકો નહીં મળે...પણ..... એટલે થોડાક આઘાતને કારણે એ ફક્ત આટલું જ બોલી શક્યો.

‘આઈ નો શાંતુ તને ફરીથી લાગતું હશે કે અનુ અમદાવાદમાં એક મંથ રહી અને મને એકવાર તો એ મળી શકી હોત? એટલીસ્ટ કૉલ તો કરી શકી હોત...બરાબર ને?’ અનુશ્રીએ તરત જ શાંતનુનાં મનની વાત જાણી લીધી. અનુશ્રી શાંતનુને એમનેમ ‘બેસ્ટ ફ્રેન્ડ ફોર એવર’ એટલે કે બી. એફ. એફ નહોતી માનતી.

‘ના ના અનુ એવું જરાય નથી અનુ. તમે હવે મેરીડ છો એટલે આઈ કેન અન્ડરસ્ટેન્ડ કે તમે હવે અમુક લીમીટસમાં જ રહેવા માંગો છો. તમે મને મળવાની ટ્રાય કરી હોત અને એને કારણે જો તમને કોઈ તકલીફ પડી હોત તો મને વધુ દુઃખ થયું હોત એટલે જે થયું એ સારા માટે જ થયું.’ શાંતનુ ખોટું બોલ્યો અલબત્ત એ અનુશ્રીની મર્યાદાઓ સમજી રહ્યો હતો પણ અનુશ્રીને સારું લગાડવા પુરતું પણ બોલ્યો.

‘થેન્ક્સ અગેઇન શાંતુ અને એટલે જ મેં અહિયાં આવીને તરત જ તને કોન્ટેક્ટ કર્યો. અમસ્તી પણ એકલી છું થોડાં દિવસ એટલે હું તારી સાથે ફ્રી થઈ ને વાત કરી શકીશ અને આ અઢાર મહીના ની ભેગી થયેલી વાતો આપણે આ એક અઠવાડિયામાં જ કરી લઈશું.’ અનુશ્રીના ચહેરા પર આનંદ દેખાઈ રહ્યો હતો.

‘ચોક્કસ, કેમ નહીં. બટ અનુ, એક વાત પૂછું? શાંતનુ બોલ્યો.

‘પૂછને?’ અનુશ્રીએ જવાબ આપ્યો.

‘આઈ એમ શ્યોર કે સુવાસભાઈએ અરેન્જડ મેરેજ જ કર્યા હશે હેં ને?’ શાંતનુ મંદ મંદ મુસ્કુરાઈ રહ્યો હતો.

‘હા કેમ એવું પૂછે છે?’ અનુશ્રી ને આશ્ચર્ય થયું.

‘કારણકે જો એમણે લવ મેરેજ કર્યા હોત તો તમારી સાથે અત્યારે વાત પતાવીને તરત જ હું તમારે ઘેર જઈ ને એમને એક જત્રાટેદાર તમાચો મારી આવત.’ શાંતનુ હળવાં મુડમાં હતો એનો અનુશ્રીને ખ્યાલ આવી ગયો.

‘ઓહ યા..શાંતુ મારે તને એનાં માટે પણ સોરી કહેવાનું છે. હું અમદાવાદ હતી ત્યારે મમ્મા એ મને બધીજ વાત કરી. હી શૂડ સે સોરી ટુ યુ શાંતુ. પણ મને ખબર છે એ એમ નહીં કરે એટલે પ્લીઝ એમનાં વતી મારાં સોરી સ્વીકારી લે.’ અનુશ્રી બોલી.

‘અરે યાર તમારાં માટે તો ગમે તે’ આટલું કહીને શાંતનુ રોકાઈ ગયો.

‘દોસ્તી કરવી કોઈ તારી પાસેથી શીખે શાંતુ.’ અનુશ્રી હસીને બોલી.

‘માય પ્લેઝર મેમ.’ શાંતનુ એ વિવેક કર્યો.

‘તારે તૈયાર નથી થવાનું શાંતુ? ઉઠી ને તરત જ મારી સાથે ચેટ કરી રહ્યો છે ને?’ અનુશ્રી બોલી.

‘થઈ છે ચાર. શું ઉતાવળ છે? આજે તો છેક બપોરની અપોઈન્ટમેન્ટ છે.’ શાંતનુને અનુશ્રી સાથે વાત ચાલુ રાખવી હતી.

‘છી ગંદો..વાસ આવે છે ...છેક અહીં સુધી. જા જા નહાઈ લે.’ અનુશ્રી હસી રહી હતી.

‘હા હા.. મેં તો હજી બ્રશ પણ નથી કર્યું.’ શાંતનુ પણ હસવા લાગ્યો.

‘છીઈછઈ, હાઉ કમ યુ બીકેમ સો લાઉઝી શાંતુ?’ અનુશ્રીએ સવાલ કર્યો.

‘અરે આટલાં વર્ષે તમે કોન્ટેક્ટ કર્યો અને હું એમ કહેત કે ફ્રેશ થઈ જાઉં તો એમાં કેટલો ટાઈમ જાત?...એટલે.’ શાંતનુએ અનુશ્રીને સમજાવવાની કોશિશ કરી કે એણે કેમ હજી બ્રશ પણ નથી કર્યું.

‘હમમ..ઇટ્સ ઓકે, પણ સાંભળ મારે ઈશી ને થોડી બહાર લઈ જવી છે. ઇટ્સ ઓન્લી સિક્સ થર્ટી. નજીકનાં પાર્કમાં હું એને રોજ ફરવા લઈ જાઉં છું. પ્લસ કલાક પછી અમર પણ મારી સાથે સ્કાઇપ પર ચેટ કરશે એટલે આપણે કાલે મળીશું. જો કે તું મને વ્હોટ્સ એપ્પ પર ગમે ત્યારે કોન્ટેક્ટ કરી શકે છે ઓકે?’ અનુશ્રીએ જવાની મંજૂરી માંગી.

‘શ્યોર, હવે તો તમારાં કોન્ટેક્ટમાં રહીશ જ, ચલો તમે લોગ-આઉટ કરો એટલે હું પણ કરી દઉં.’ શાંતનુ બોલ્યો.

‘કેમ પહેલાં હું કેમ? તું કર હું પછી કરીશ.’ અનુશ્રી બોલી.

‘લેડીઝ ફર્સ્ટ.’ શાંતનુ હસ્યો.

‘હા હા.. ઠીક છે આજે હું માની લઉં છું પણ પછી તો રોજ તારે જ ફર્સ્ટ લોગઆઉટ કરવું પડશે, પ્રોમીસ મી.’ અનુશ્રી એ શાંતનુને ફરજ પાડતાં કહ્યું.

‘ઓક્કે જી, આજથી એક નિયમ, જો અનુ કહે વહી સહી, બસ?’ શાંતનુ બોલ્યો.

‘ઘેટ્સ લાઈક અ ગુડ બોય..ચલ લોગઆઉટ કરું છું...બાઆઆઈઈઈ...’ અનુશ્રીએ કેમેરા સામે હાથ હલાવ્યો.

‘બાય અનુ.’ શાંતનુએ પણ કેમેરા સામે હાથ હલાવ્યો.

બે-ત્રણ સેકન્ડ પછી અનુશ્રીનો કેમેરા બંધ થઈ ગયો અને એ લોગ-આઉટ થઈ ગઈ. લગભગ બે મિનીટ સુધી શાંતનુની નજર એનાં લેપટોપના સ્ક્રીન પરથી હટી જ નહીં.

‘હવે લેખી બંધ કરી ને બ્રશ કરવા જા.’ એ સતત અનુશ્રીનું પ્રોફાઇલ પિક્ચર નિહાળતો રહ્યો હતો ત્યાં જ વ્હોટ્સ એપ્પ પર અનુશ્રીનો મેસેજ આવ્યો. જેમાં ખડખડાટ હસતાં અસંખ્ય સ્માઈલીઝ હતાં.

‘ઓલરેડી કરી જ રહ્યો છું.’ શાંતનુએ સામો જવાબ આપ્યો.

‘વાહ એક હાથમાં બ્રશ અને બીજા હાથમાં સેલ? શાંતુ હું તારા જેવી સ્ટુપીડ નથી. કાલે મળીએ છીએ ને પાછાં, ગો ટુ યોર રૂટીન, હેવ અ નાઈસ ડે..ગુડ નાઈટ.’ આમ કહીને અનુશ્રી ઓફલાઈન થઈ ગઈ.

શાંતનુ મનોમન હસી રહ્યો હતો. એને એ બાબતની સાબીતી મળી ચુકી હતી કે ભલે અનુશ્રી એની જીવનસાથી ન બની અને ભલે ઓગણીસ મહીના જેટલાં લાંબા સમય સુધી બન્ને એકબીજાં ને મળ્યાં પણ ન હતાં તેમ છતાં આજે પણ અનુશ્રી અને શાંતનુની ટેલીપથી પહેલાંની જેમ જ કામ કરી રહી હતી. આ ટેલીપથી એ જ તો શાંતનુને અત્યારસુધી અનુશ્રીએ એને છેતરતી નથી એની સતત સાબીતી આપી હતી.

અત્યારે શાંતનુ ખુબ ખુબ ખુશ હતો. એ લીવીંગ રૂમમાં ગયો અને જવલંતભાઈને શોધ્યા પણ એ ન મળ્યાં. આગળ વધીને જોયું તો તે રસોડામાં મહારાજ સાથે આજે શું રસોઈ બનાવવી એની માથાકૂટ કરી રહ્યાં હતાં. શાંતનુ અંદર જઈને જવલંતભાઈને રીતસર વળગી જ પડ્યો. મહારાજ આશ્ચર્યચકિત થઈને આ બધું જોઈ રહ્યા હતાં કારણકે શાંતનુએ આજસુધી આવું વર્તન કોઈ દિવસ નહોતું કર્યું. પણ એ મહારાજ હતાં અને જવલંતભાઈ તો શાંતનુનાં પિતા હોવા છતાં મિત્ર વધુ હતાં એટલે એમને શાંતનુનાં આ આનંદનું કારણ સમજતાં વાર ન લાગી.

‘અરે અરે અરે...શાંતનુભાઈ, લાગતા હૈ આજ ફીરસે વો ખુશી કી ઘડી વાપસ આઈ!’ એમને અચાનક ભેટેલા શાંતનુ ને કારણે ગુમાવેલા બેલેન્સ ને પાછું મેળવતાં મેળવતાં જવલંતભાઈએ પ્રાસ મેળવ્યો.

‘સિફ ખુશી હી નહી પપ્પા, આજતો મેરી ઝીંદગી ખુદ સામને ચલ કે મુજસે મીલને આઈ.’ આજે મહિનાઓ પછી શાંતનુએ જવલંતભાઈને પ્રાસાનુપ્રાસમાં જવાબ આપ્યો.

અનુશ્રીના લગ્ન પછી શાંતનુ અને જવલંતભાઈએ પ્રાસમાં વાત કરવાનું મૂકી જ દીધું હતું અને જવલંતભાઈએ પણ એને કોઈ દિવસ આ બાબતે પૂછીને હેરાન નહોતો કર્યો. પણ આજે એને ખુબ મૂડમાં જોઈને એમનાંથી કુદરતી રીતે પ્રાસ માં બોલાઈ ગયું અને એમનાં સુખદ આશ્ચર્ય સાથે શાંતનુએ પણ પ્રાસમાં જ જવાબ આપ્યો.

‘ખુબ સરસ શાંતનુ હું આજે બહુ ખુશ છું, તમને ખુશ જોઈને.’ જવલંતભાઈ બોલ્યાં એમનાં ચહેરા પર આનંદ સાથે સંતોષ છલકતો હતો કે શાંતનુ આખરે નોર્મલ થઈ ગયો, ભલે એ એમનાંથી પોતાનું થોડુંક દુઃખ છુપાવતો પણ એમને ખબર હતી કે એ અનુશ્રીનાં વિરહમાં આજસુધી ખુબ જ હિજરાઈ રહ્યો હતો.

‘થેન્ક્સ પપ્પા.’ શાંતનુ હસીને બોલ્યો.

‘તમારે મારાં બે કામ કરવા પડશે.’ જવલંતભાઈ હસતાંહસતાં બોલ્યાં.

‘બે શું બરસો કામ કરું આજે તો.’ શાંતનુએ ઉત્સાહ દેખાડ્યો.

‘ના મારે ફક્ત બે જ કામ કરાવવા છે. એક તો આ મહારાજ ક્યારના મારું માથું ખાય છે. એકરચીલી કાલે માર્કેટમાં ગયો હતો તોપણ શાકભાજી લાવવાનું હું ભૂલી ગયો હતો એટલે મેં કીધું કે તમે દાળ મુકી ત્યાં હું સામે પેલા નેપાજી નાં ગલ્લે થી થોડાં રીંગણા લઈ આવું તો ના પાડે છે. કહે છે આજે એમને ઘેરે જવાની ઉતાવળ છે.’ જવલંતભાઈએ પહેલું કામ કહ્યું.

‘તો ફિકર નોટ, ઘરમાં પેલાં સુકા વટાણા તો છે ને? ઉસળ બનાવી નાખોને? નહાઈને હું સામેથી સેવ લેતો આવીશ, વ્હેર ઈઝ ધ પ્રોબ્લેમ પપ્પા?’ શાંતનુએ તરત જ ઉકેલ શોધી આપ્યો આજે એ એટલો ખુશ હતો કે એને પોતાની સહુથી ભાવતી વાનગી ખાવાનું મન પણ થઈ ગયું.

‘સેવ-ઉસળ? સવારે?’ જવલંતભાઈ ને આશ્ચર્ય થયું.

‘હા પપ્પા પ્લીઝ બહુ મન થયું છે આજે.’ શાંતનુએ જવલંતભાઈને રીતસર ની વિનંતી કરી.

‘ઠીક છે..મહારાજ ચાલો ઉસળ બનાવી દયો એટલે તમારે પણ ઘેરે વહેલાં જવાય. જોયું? કેટલો ડાહ્યો છે મારો દીકરો? આપણો પ્રોબ્લેમ એણે બે સેકન્ડ્સમાં ઉકેલી દીધો.’ જવલંતભાઈએ મહારાજને સેવ-ઉસળ બનાવવાનું જ કીધું અને એને કારણે એમણે ઘરે વહેલું જવા મળશે એ જાણીને મહારાજ પણ ખુશ થઈ ગયાં.

‘ઓકે અને તમારું બીજું કામ પપ્પા?’ શાંતનુ એ જવલંતભાઈને બીજું કામ યાદ દેવડાવ્યું.

‘અરે હા...બીજું અને મહત્વનું કામ. શાંતનુ હવે બ્રશ કરો ઓલરેડી પોણાદસ થઈ રહ્યાં છે, ઘડિયાળ જોઈ?’ જવલંતભાઈએ શાંતનુને યાદ દેવડાવ્યું.

‘ઓહ..સોરી..હમણાંજ ફેશ થઈ જાઉં. લવ યુ પપ્પા બોસ!’ શાંતનુએ જવલંતભાઈને પહેલીવાર આમ ‘પપ્પા બોસ’ કહ્યું હતું પણ જવલંતભાઈને જરાપણ આશ્ચર્ય ન થયું કારણકે શાંતનુ આજે મહિનાઓ પછી અનુશ્રીને મળ્યો હતો.

બ્રશ કરી, નહાઈને શાંતનુએ અક્ષયને પણ આ ખુશ ખબર આપ્યાં અને એને અને સિરતદીપને આ આનંદનાં સમાચાર હમણાં ન કહેવાનું કહ્યું કારણકે અનુશ્રીએ શાંતનુને કહ્યું જ હતું કે એ સિરતદીપને કૉલ કરવાની જ છે. આ આનંદનાં સમાચારની ઉજવાણી માટે શાંતનુએ અક્ષય અને સિરતદીપને પોતાને ઘેરે રાત્રે ઘેરે ડીનર પર પણ આમંત્રિત કર્યાં.

શરૂઆતમાં તો અક્ષયને શાંતનુનું આમ વર્તવું જરાક વધુ પડતું લાગ્યું પણ અનુશ્રી શાંતનુ માટે શું છે અને એને કારણેજ શાંતનુ આજીવન અપરણિત રહેવાનો છે એ હકીકત પર જયારે એણે ધ્યાન દઈને વિચાર કર્યો ત્યારે એને લાગ્યું કે શાંતનુનું આમ વર્તવું જરાય અયોગ્ય તો નથી જ. રાત્રે અક્ષય અને સિરતદીપ જયારે ડીનર પર આવ્યાં ત્યારે એ બન્નેને ખુશ જોઈને જવલંતભાઈ ને શાંતનુ કાયમ એકલો રહેશે એ વિચાર થોડુંક દુઃખ જરૂર આપી ગયો પણ એમણે આ બાબતે શાંતનુ સાથે વર્ષ પહેલાં જ ચર્ચા કરી લીધી હતી અને શાંતનુ એનાં આ નિર્ણય પર અફર રહેવાનો જ છે એનો એમને ખ્યાલ હતો જ.

અનુશ્રીના દોઢ વર્ષે અચાનક દેખા દીધાં બાદ હવે એ અને શાંતનુ રોજ વ્હોટ્સ એપ્પ પર ફરીથી કલાકો નાં કલાકો વાતો કરતાં. કોઈ કોઈ વાર એલોકો સ્કાઇપ પર પણ કેમેરાથી ચેટ કરી લેતાં. આ દરમ્યાન અનુશ્રી એકવાર તો અચૂક ઈશિતા ને કેમેરા પર લાવતી અને શાંતનુને પોતાનાં હાથે જ ‘હાઈ’ કરાવતી. આમનેઆમ એક ઔર અઠવાડિયું વીતી ગયું અને અમરેન્દ્ર અને એની મા ભારતથી પાછાં પણ આવી ગયાં. અનુશ્રીએ હવે શાંતનુને કડક સુચના આપી દીધી કે હવે વ્હોટ્સ એપ્પ પર એજ એને સામેથી મેસેજ કરે તો જ શાંતનુએ એનો જવાબ આપવો અને શાંતનુએ એને સામેથી એને કોઈજ મેસેજ ન કરવો. કારણકે પોતાની બાબતે અમરેન્દ્ર થોડો પઝેસીવ છે એવું અનુશ્રીએ શાંતનુ ને કહ્યું પણ એ કોઈવાર અમરેન્દ્ર અને

શાંતનુની ઓનલાઈન મુલાકાત કરાવી દેશે પછી વાંધો નહીં આવે એમ પાછું ઉમેર્યું. જો કે શાંતનુને અમરેન્દ્ર સાથે કોઈજ મતલબ ન હતો એને તો અનુશ્રી સાથે પેટ ભરીને વાત કરવા મળે છે એ બાબતથી પુરતો સંતોષ હતો. અમરેન્દ્ર જોબ ઉપર જાય પછી જ અનુશ્રી શાંતીથી એની સાથે વાત કરી શકે એટલે મોટેભાગે એ રાત્રે અથવાતો વહેલી સવારેજ એની સાથે જ વાત કરતો. અનુશ્રી રોજ કોઈને કોઈ બાબતે અમરેન્દ્રનાં વખાણ કરવાનું ચૂકતી નહીં અને એ શાંતનુને જરાપણ ન ગમતું.

બધી જ રીતે સરળ શાંતનુ જયારે અનુશ્રીનાં મોઢે અમરેન્દ્રનું નામ આવે ત્યારે પગથી માથા સુધી બળી જતો.

આમનેઆમ છ મહીના બીજા વીતી ગયાં. અનુશ્રીના લગ્નને હવે બે વર્ષ થઈ ગયાં હતાં. ઈશિતા પણ હવે એક વર્ષ થી પણ વધુ મોટી થઈ ગઈ હતી. હવે તો અનુશ્રી પણ જોબ કરવા લાગી હતી અને અનુશ્રી દ્વારા થતાં અમરેન્દ્રનાં વખાણ શાંતનુથી હજીપણ સહન નહોતાં થતાં. જોકે અનુશ્રીએ હજીપણ શાંતનુની સાથે અમરેન્દ્ર ની વાત કરાવી ન હતી એ એક અલગ બાબત હતી. શાંતનુને એમ લાગતું હતું કે અનુશ્રીની લાઈફ એકદમ સેટ છે અને એ ખુબ ખુશ છે. અને અનુશ્રીએ શાંતનુ ને એમ પણ કહ્યું કે હવે જયારે એકાદ વર્ષ પછી એ ફરીથી પાછી અમદાવાદ આવશે ત્યારે એ બન્નેની મુલાકાત ચોક્કસ થઈ શકશે કારણકે આ વખતે અનુશ્રી ઈશિતાને લઈને એકલી જ આવવાની હતી.

પણ જયારે તમને એમ લાગે કે જિંદગી એકદમ આપણી યોજના મુજબજ સરળ અને એકધારી જઈ રહી છે ત્યારેજ એ તમને સરપ્રાઈઝ આપે છે. શાંતનુએ માની લીધું હતું કે અનુશ્રીને જયારે એણે પ્રપોઝ કર્યું હતું અને એણે એને ના પાડી હતી પણ સાથે સાથે એક પ્રોમિસ પણ આપ્યું હતું કે એ એને આગલાં જન્મમાં જરૂર મળશે એટલે હવે એ પ્રમાણે જ બધું બનવાનું છે ત્યારે જ એક એવી ઘટના બની જે ઘટનાએ ધીરેધીરે શાંતનુ અને અનુશ્રીના જીવન નો આકાર બદલવાનું શરૂ કર્યું. એક દિવસ રાત્રે શાંતનુ અને અનુશ્રી ડોટ્સ એપ્પ પર રોજની જેમ ચેટ કરી રહ્યાં હતાં. અનુશ્રી એનાં જોબમાં લંચ બ્રેકમાં હતી. લગભગ અડધા કલાકની ચર્ચા પછી શાંતનુને એમ લાગ્યું કે આજે અનુશ્રી એનાં ઓરીજનલ મૂડમાં ન હતી એટલે એને મુડમાં લાવવા એણે મન મારીને પણ અનુશ્રીનું ધ્યાન અમરેન્દ્ર તરફ દોર્યું.

‘અનુ, આજે તમે એકવાર પણ અમરેન્દ્રનાં વખાણ ન કર્યાં.’ શાંતનુએ મેસેજ મોકલ્યો.

‘આજે હું પેલું શું કહેવાય કોપ ભવનમાં છું.’ અનુશ્રીએ જવાબ આપ્યો.

‘કેમ શું થયું? બધું બરોબર છે ને?’ શાંતનુ એ પૂછ્યું.

‘ના આજે અમારાં અબોલા છે. અમારાં વચ્ચે સવારના પહોરમાં જ લડાઈ થઈ. નાની મોટી તો થતી રહે છે પણ આજે થોડી સીરીયસ અને લાંબી...’ અનુશ્રી નો જવાબ આવ્યો.

‘ઓહ શું થયું?’ શાંતનુને ચિંતા થઈ, અફકોર્સ અનુશ્રી ની.

‘એ નેક્સ્ટ વીક એનાં બે-ત્રણ ફ્રેન્ડસ સાથે ચોરપ ફરવા જવાનો છે, ઈનફેક્ટ યુ નો.. મોજ-મસ્તી કરવા.’ અનુશ્રીએ પોતાનાં જવાબ સાથે ગુસ્સાવાળું સ્માઈલી મોકલ્યું.

‘ઓહ, રી-લીવીંગ ધ બેચલર્સ લાઈફ હાં?’ શાંતનુએ વળતાં જવાબમાં હસતું સ્માઈલી મોકલ્યું.

‘નોટ ફની શાંતુ, એ તો મને છેલ્લે દિવસે જ કહેવાનો હતો આતો આજે એકસીડન્ટલી મેં એનાં ડ્રોઅરમાં ટીકીટ્સ અને એનાં પાસપોર્ટ પર વિઝા નો સ્ટેમ્પ જોયો ત્યારે મને ખબર પડી.’ અનુશ્રી એ જવાબ આપ્યો.

‘ઓહ..પછી?’ શાંતનુને ઉત્કંઠા થઈ.

‘પછી મેં એની પાસે એક્સપ્લેનેશન માંગ્યું. તો મને કહે કે હી નીડ્ઝ અ ચેન્જ.’ અનુશ્રી એ લખ્યું.

‘હમમ...’ શાંતનુને ખ્યાલ આવી ગયો કે અનુશ્રી એની આદત પ્રમાણે માંડીને આખી વાત કરશે જ.

‘શાંતુ, મેરેજ પછી ઇન્ડિયા આવ્યાં સીવાય હું પણ કરશે ગઈ નથી અને એનાં પંદર દિવસ પણ સુવાસભાઈનાં મેરેજમાં જ બીઝી રહી હતી, શું મારે ચેન્જ ન જોઈએ?’ અનુશ્રીએ સવાલ કર્યો.

‘ચોક્કસ જોઈએ, તમે એને કહ્યું નહીં?’ શાંતનુએ વળતો પ્રશ્ન કર્યો.

‘કહ્યુંને તો કહે કે વાઈફ જોડે જઈ તો મારે જે જલ્સા કરવા હોય એ કેવીરીતે કરી શકું? નફફટ સાલો. મેરેજ પછી હું યુ.એસ આવી અને પછી પછી પાછી ઇન્ડિયા આવી ગઈ બસ મને તો કોઈ ચેન્જ ની જરૂર જ નથી ને? હું તો વાઈફ છું ને? મારે તો ખાલી ઢસરડા જ કરવાનાં હોય ને?’ અનુશ્રી આ લખતાં લખતાં પણ ગુસ્સે હશે જ એવું એની ભાષા પરથી સ્પષ્ટ લાગી રહ્યું હતું.

‘ઓહ..’ શાંતનુએ ફક્ત આટલો જ જવાબ આપ્યો.

‘યુ નો શાંતુ એ જેની સાથે જઈ રહ્યો છે એમાંનો એનો કોઈપણ ફ્રેન્ડ મને ગમતો નથી. બધાં સાલા પિયક્કડો છે અને ઘેરે આવે તો પોતાની વાઈફ્સ ને બાજુમાં મૂકીને ભાભીજી ભાભીજી કહીને મારી આસપાસ ફરવા લાગે. એકદમ ઠર્કી છે બધાં. હું અમર ને કાયમ કહું છું કે કાં તો તારે આ લોકોને બહાર બોલાવવા અને કાં તો જયારે હું ઘરમાં ન હોઉં ત્યારે આ લોકો ને મળવા બોલાવવા પણ મારું કોણ માને?’ અનુશ્રી એ પહેલીવાર અમરેન્દ્રનાં વખાણ કરવાની બદલે ટીકા કરી હતી અને શાંતનુને કોઈ અગમ્ય કારણોસર મનોમન આ ગમી પણ રહ્યું હતું.

‘તો પછી શું નક્કી કર્યું?’ શાંતનુએ સવાલ કર્યો.

‘પછી તો બહુ ચર્ચા ચાલી. અમે ખુબ ઝગડ્યા. સવારથી અત્યારસુધી મેં એની સાથે હજી સુધી વાત પણ નથી કરી પણ એને તો જાણે કોઈ ફર્ક જ નથી પડ્યો. ‘સોરી’ નો એક મેસેજ પણ એણે મને નથી મોકલ્યો બોલ. મને એમ કે મારી સાસુ મને ટેકો આપશે પણ મા તો કાયમ દીકરા તરફે જ હોય છે અહીયા તો. એણે એનું ડીસીઝન સવારે જ કહી દીધું કે ચોરપ ઈઝ ઓન!.’ અનુશ્રીએ પૂરી ઘટના કહી.

‘સેડ, તો હવે?’ શાંતનુ એ પૂછ્યું.

‘કશું નહીં શાંતુ, લાઈફ ગોઝ ઓન.. હું અને મારી દીકરી અમે જલસા કરીશું.’ છેવટે અનુશ્રીએ સ્મીત વાળા સ્માઈલી સાથે મેસેજ મોકલ્યો.

‘ધેટ્સ ધ સ્પીરીટ અનુ. મને આ ગમ્યું અને હું તો છું જ, જયારે પણ એવું લાગે તમે એકલાં

પડી ગયાં છો તો મને કહી દેજો આપણે અહીં કે સ્કાઈપ પર ચેટ કરીશું.’ શાંતનુએ અનુશ્રીને ટેકો જાહેર કર્યો.

‘અફકોર્સ શાંતુ, આઈ ઓલ્વેઝ કાઉન્ટ ઓન યુ. ચલ મારો લંચ પૂરો થઈ ગયો, કાલે મળીએ બાપ!’ આટલો મેસેજ મૂકી ને અનુશ્રી ઓફલાઈન થઈ ગઈ.

અનુશ્રી અને અમરેન્દ્ર નો ઝઘડો? અને એપણ આટલો મોટો કે બન્ને એ લગભગ આખો દિવસ વાત પણ નથી કરી એ આમતો દુઃખ ની બાબત હતી પણ શાંતનુને મનોમન આનંદ થઈ રહ્યો હતો. કદાચ તે દિવસે અમરેન્દ્ર એની સાથે જે રીતે વર્ત્યો હતો એ કારણે અથવાતો અનુશ્રીએ પહેલીવાર અમરેન્દ્રની ખોટ કાઢી અને એપણ એક ખોટ નહીં પણ અનેક, એને કારણે.

અનુશ્રીના લોગઓફ થયાં પછી શાંતનુ જ્યારે સુવા માટે પથારીમાં પડ્યો ત્યારે એને વિચાર આવ્યો કે ગમેતેમ પણ અનુશ્રી તો એને એનો ખાસ મિત્ર ગણતી હતી અને ખાસ મિત્રએ હમેશાં એનાં મિત્રના દુઃખમાં દુઃખી થવું જો પોસીબલ ન હોય તો એટલીસ્ટ ખુશ તો ન જ થવું જોઈએ. શાંતનુએ તરતજ પોતાની ખુશી પર કંટ્રોલ કરી દીધો અને આગળ શું થશે એની રાહ જોવામાં જ પોતાનું ભલું છે એમ વિચાર્યું.

અનુશ્રી સાથેની રોજિંદી ચેટ માં શાંતનુને ખ્યાલ આવ્યો કે અમરેન્દ્રએ આખરે એની જીદ પુરી કરી અને એ અઠવાડિયાના યુરોપ (અનુશ્રીનાં અંગ્રેજીમાં ‘યોરપ’) પ્રવાસે ઉપડી ગયો. જે દિવસે અમરેન્દ્ર અને અનુશ્રી આ બાબતે ઝઘડ્યાં હતાં તે દિવસથી અમરેન્દ્રનાં યુરોપ જવાનાં દિવસ સુધી એ બન્ને વચ્ચે અબોલા રહ્યાં હતાં. અમરેન્દ્ર ની ગેરહાજરીમાં અનુશ્રી અને શાંતનુ રોજ સ્કાઈપ પર વાત કરતાં. અમુક વાર તો શાંતનુને વહેમ ગયો કે ક્યાંક અમરેન્દ્રનાં આવાં વર્તાવ થી અનુશ્રી એની તરફ તો નથી ઢળી રહી ને? પણ હજી આમ વિચારવું વધુ પડતું છે અને કોઈ નિષ્કર્ષ પર આવતાં પહેલાં એણે હજી રાહ જોવાનું વધુ પસંદ કર્યું.

અમરેન્દ્ર જે દિવસે એનાં યુરોપનાં પ્રવાસ પરથી પાછો આવવાનો હતો એનાં અમુક કલાક અગાઉ અનુશ્રી એની સાથે સ્કાઈપ પર કેમેરાથી ચેટ કરી રહી હતી.

‘આજે એ પાછો આવે છે શાંતુ...’ ચેટ મેસેન્જર કનેક્ટ થતાં જ અનુશ્રી બોલી.

‘ગુડ..હવે બહુ એને હેરાન ન કરતાં અને તરત જ એને એક હગ આપીને ગ્રીટ કરજો ઓકે?’ શાંતનુએ સલાહ આપી.

‘હગ કરે મારી બલા.’ અનુશ્રી બોલી.

‘પ્લીઝ ચાર. એવું ન કરો. એ તમારો હસબંડ છે અને મેલ ઈગો બહુ ખરાબ હોય છે. તમે હવે એનાં ઈગો ને ન છંછેડતાં નહીં તો વાતનું વતેસર થતાં વાર નહીં લાગે.’ શાંતનુ એ સલાહ આપતાં કહ્યું.

‘મેલ ઈગો માય ફૂટ. દુનિયાનાં દરેક મેલ્સ આવો ઈગો લઈને નથી ફરતાં’ અનુશ્રી એ જવાબ આપ્યો.

‘હોય છે ચાર દુનિયાનાં દરેક પુરુષને ઈગો હોય જ છે કદાચ તમને ખબર નથી.’ શાંતનુએ દલીલ કરી.

‘તો તને કેમ નથી?’ અનુશ્રીનાં સવાલથી શાંતનુ બધવાઈ ગયો.

‘કોણે કીધું?’ શાંતનુ એ કરવા ખાતર પ્રશ્ન કર્યો.

‘તું મને ઉલ્લુ સમજે છે શાંતુ? શું હું તને નથી જાણતી? ઇટ્સ બીન ઓલમોસ્ટ કે પછી મોર ધેન થ્રી યર્સ સીન્સ વી નો ઈય અધર શાંતુ. તારી રંગ રંગ થી વાકેફ છું.’ અનુશ્રી એ ઈમોશનલ દલીલ કરી જે શાંતનુને ચીત કરવા માટે પુરતી હતી.

‘અરે એવું કશું નથી.’ શાંતનુ પાસે હવે કોઈ દલીલ બચી ન હતી.

‘શું કશું નથી? તારી પાસે ઈગો નથી કે તું પુરુષ નથી.’ અનુશ્રી ખડખડાટ હસી પડી.

‘હા હા...તમને ખબર છે કે હું શું છું અને શું નથી, તે દિવસે તમને પ્રપોઝ કરતાં પહેલાં...’ શાંતનુ આંખ મારતો બોલ્યો.

‘બહુ સારું હવે યુપ થઈ જા સ્ટુપીડ અને મારે તારી પાસે મેલ ઈગો નાં ટ્યુશન્સ નથી લેવાં. સાંભળ આજે મેં એક ડીસીઝન લીધું છે અને મારે તારી સાથે એ શેર કરવું છે, પછી તું મને કહેજે કે મેં જે ડીસીઝન લીધું છે એ બરોબર છે કે નહીં, ઓકે?’ અનુશ્રીએ વાત વાળી.

‘ઓકે શ્યોર મેમ, જેવો આપનો હુકમ...બોલો.’ શાંતનુનાં ચહેરા પર સ્મીત હતું.

‘આઈ હેવ ડીસાઈડેડ શાંતુ કે હું પણ હવે મારાં માટે પણ જીવીશ. અફકોર્સ મારી ફ્રેમીલી ડ્યુટી પણ સાથેસાથે જ નીભાવીશ. હવે મને જે મન થશે એ જ હું કરીશ. આખીય લોસ એન્જેલીસ સિટીમાં ખુબ ફરીશ, મને ગમતું ફૂડ ખુબ ખાઈશ, હિન્દી મુવીઝ જોઈશ, ખુબ બધું શોપિંગ કરીશ.’ અનુશ્રીએ પોતાનો નિર્ણય જાહેર કર્યો.

‘હમમમ..’ શાંતનુ સાંભળી રહ્યો હતો.

‘જો અમરને લગ્ન પછી પણ ફક્ત પોતાની ચોઈસની લાઈફ જીવવી હોય તો મારો શું વાંક? એણે જો મને કોન્ફીડન્સ માં લઈને ચોરપ જવાનું નક્કી કર્યું હોત તો હું એને જરાપણ ના ન પાડત પણ હી બીકેઈમ સેલ્ફીશ તો પછી હું પણ હવે આવી રીતે સેલ્ફીશ થઈશ. આઈ થોટ કે ‘માં ઇન લો’ મને સપોર્ટ કરશે પણ આ આખુંય વિક એ તો મારી જ ખોડખાંપણ કાઢી રહ્યાં છે. મેરેજ પછી શું આવું જ થતું હશે? બે વર્ષ અને ઘ ચાર્મ ઈઝ ઓલ ગોન?’ અનુશ્રીનાં અવાજમાં નિરાશા હતી.

‘હમમમ...’ શાંતનુએ અનુશ્રીને સાંભળવાનું ચાલુ રાખ્યું.

‘પણ હું સેલ્ફીશ બનીને પણ મારી ઘરની ડ્યુટીઝ તો ચાલુ જ રાખીશ પણ મને ગમતી એક્ટીવીટી ને મુકીને તો નહીંજ.’ અનુશ્રી બોલતાં બોલતાં રોકાઈ.

‘હમમમ...’ શાંતનુ ને એમ કે હજીપણ અનુશ્રીને કહેવાનું બાકી છે.

‘અરે ઓ હમમ...હમમ... હમિંગ બર્ડ વ્હોટ યુ સે? માય સ્વીટ બી. એફ. એફ. મારું ડીસીઝન બરોબર તો છે ને?’ અનુશ્રી એ પૂછ્યું.

‘તમે તમારી ફ્રેમીલી પ્રત્યેની ફરજો ને અવોઈડ કરીને તમારું મન થાય એ નથી કરવાનાં એટલે

મને લાગે છે કે તમારું આ ડીસીઝન યોગ્ય જ છે. આપણો ટેકો! પણ તમારી મેરીડ લાઈફ ને કોઈ નુકસાન ન થવું જોઈએ.’ શાંતનુએ કેમેરા સામે થમ્સઅપ ની સાઈન કરી.

‘થેન્ક્સ શાંતુ, તે મને ખુબ કોન્ફિડન્સ આપ્યો છે એન્ડ આઈ પ્રોમિસ કે હું મારી મેરેજ લાઈફને કોઈજ પ્રોબ્લેમ નહીં આવવા દઉં.’ અનુશ્રી હસીને બોલી.

‘ઇટ્સ માય પ્લેઝર મેમ.’ શાંતનુએ પણ વળતો જવાબ હસીને જ આપ્યો.

‘ચલ હવે મને ખુબ ઊંઘ આવે છે. આજે છેલ્લીવાર એકલી સુઈ જાઉં? વહેલી સવારે કામદેવ આવશે એટલે ભલે બોલતી ન હોઉં પણ કદાચ મારે એમની એ ડ્યુટી નિભાવવી પડશે ને?’ અનુશ્રી હસતાં હસતાં બોલી.

‘તો પછી અત્યારે હું આવી જાઉં?’ શાંતનુએ આંખ મીંચકારતા કહ્યું.

‘બી ઇન યોર લીમીટ્સ, શાંતુ. તને ખબર છે ને કે આઈ ડોન્ટ લાઈક સય ક્રેમ્સ. તારી પ્રપોઝલ વખતે મેં તને તારાં દિલની વાત કરવાની છૂટ આપી હતી બટ ઘેટ ડઝન્ટ મીન કેફ્રેન્ડ છો તો પ્લીઝ ફ્રેન્ડ બની ને રહે.’ અનુશ્રી અચાનક ગુસ્સે થઈ ગઈ.

‘સોરી, મારો એવો મતલબ ન હતો, આઈ વોઝ જસ્ટ કિડિંગ મને એમ કે તમે મને કાયમની જેમ હસીને નાલાયક કહેશો..આઈ એમ રીયલી સોરી.’ શાંતનુ ખરેખર તો ડરી ગયો હતો કે ક્યાંક ગુસ્સે થઈને અનુશ્રી એની સાથે વાત કરવાનું બંધ ન કરી દે.

‘ઇટ્સ ઓકે. પણ આગળથી ધ્યાન રાખજે નહીતો તને અહીંથી જ મારીશ.’ અનુશ્રી નાં મોઢાં પર સ્મીત પાછું ફર્યું અને શાંતનુને રાહત થઈ.

શાંતનુએ ફરીથી એક બે વાર સોરી કીધું. એ બાબતે થોડીવાર ચાલેલી ચર્ચા પછી બન્ને એ લોગ-આઉટ કરી નાખ્યું પણ એ પહેલાં બીજા દિવસે અમરેન્દ્ર હશે એટલે ફરીથી કન્ટ્રોલમાં રહીને ચેટ થઈ શકશે એ વાત શાંતનુને યાદ કરાવવાનું અનુશ્રી ચુકી નહીં.

શાંતનુને અનુશ્રીનો નિર્ણય ખુબ જ ગમ્યો હતો કારણકે એણે જે નિર્ણય લીધો હતો એ અમરેન્દ્રથી વિરુદ્ધ જઈને લેવાયો હતો. બીજાં દિવસથી જ અનુશ્રી પોતે લીધેલાં એ નિર્ણય પણ અમલ પણ કરવા લાગી. ક્યારેક એ બ્રેકમાં શોપિંગ પર ઉપડી જતી તો ક્યારેક એ બહાર કોઈ રેસ્ટોરાંમાં ખાવા જતી રહેતી. હવે તો ઈશિતા પણ મોટી થઈ રહી હતી એટલે વિક-એન્ડ્સ માં જો અમરેન્દ્ર ક્યાંક એનાં મિત્રો સાથે ગયો હોય તો અનુશ્રી પણ ઈશિતાને લઈને શોપિંગ કરવા ઉપડી જતી તો કોઈકવાર અમરેન્દ્ર ઘેર હોય તો એને ઈશીતાની જવાબદારી સોંપીને એ હિન્દી ફિલ્મો જોવા ઉપડી જતી.

અનુશ્રીના આ નિર્ણયનો એક મોટો ફાયદો શાંતનુને જરૂર થયો. અનુશ્રી હવે વધુ ને વધુ ખુલીને એની સાથે ચેટ કરવા લાગી, જ્યારે અમરેન્દ્ર ઘરમાં આડોઅવળો હોય ત્યારે પણ. અનુશ્રીનાં મનમાં હજીપણ શાંતનુ પ્રત્યે એક ખાસ મિત્ર સીવાય કોઈપણ લાગણી નહોતી જ પણ શાંતનુને લાગી રહ્યું હતું કે આ રીતે તો આ રીતે એ પોતાની પ્રેમકથા જ જીવી રહ્યો છે કારણકે આખરે તો એ એની પ્રેમિકા સાથે જ વધુનેવધુ સમય ગાળે છે ને? ભલે ને એ તેને એકતરફી પ્રેમ કરતો હોય અને દોસ્તી પણ પ્રેમનું જ એક રૂપ છે ને?

અનુશ્રી જ્યારે જ્યારે પણ શોપિંગ માં જતી ત્યારે જો શાંતનુ જાગી રહ્યો હોય તો તરત જ એણે પસંદ કરેલાં ડ્રેસને પહેરીને અને એનો ફોટો લઈને એ વ્હોટ્સ એપ્પ પરથી શાંતનુને મોકલતી અને એ ડ્રેસ એને સુટ થાય છે કે નહીં અને એનાં માટે એ દસ માંથી કેટલાં માર્ક્સ આપશે એમ પૂછતી. આમ કરતાં શાંતનુને રોજે રોજ અનુશ્રીના નવાં નવાં ફોટાઓ જોવા મળતાં અને આમ થતાં શાંતનુએ પોતાનાં સેલફોનમાં અનુશ્રી નાં ફોટાઓનું જે અલગ ફોલ્ડર બનાવ્યું હતું એ વધુને વધુ રીય થવા લાગ્યું હતું અને એ જ્યારે નવરો પડે ત્યારે એનાં આ દરેક ફોટાઓ સતત જોયે રાખતો. શાંતનુનું મન હવે સદાકાળ ખુશ રહેતું અને એ બાબત એનાં કામમાં પણ મદદરૂપ થવા લાગી. એ દર મહીને પોતે જ સેટ કરેલાં ટાઈગટસ ને વધુ આસાનીથી અચીવ કરવા લાગ્યો હતો.

આ બાજુ અમરેન્દ્ર પણ ધીરેધીરે વર્કોહોલિક થવા લાગ્યો હતો પણ અનુશ્રીને હવે એની કોઈ જ પરવા ન હતી. એણે એની જિંદગી ઇશિતા અને કદાચ પોતાનાં શ્રેષ્ઠ મિત્ર શાંતનુને પણ અર્પણ કરી દીધી હતી. અનુશ્રી અને શાંતનુ વધુનેવધુ એકબીજા સાથે જોડાવા લાગ્યાં પણ શાંતનુનો પ્રેમ તો એકતરફી જ રહ્યો. જો કે શાંતનુને ક્યાં ફક્ત પડતો હતો?

ઈશિતા પણ હવે ઘણુંબધું બોલવા લાગી હતી. એક દિવસ સ્કાઈપ પર ચેટ કરતાં કરતાં અચાનક શાંતનુએ અનુશ્રી પાસે ઇશિતા સાથે ચેટ કરવાનું મન કર્યું. અનુશ્રીએ તરત જ ઇશિતાને ખોળામાં લીધી. ઇશિતા સતત શાંતનુને જોઈ રહી હતી.

‘ઈશી, સે...હાઈ શાંતનુ અંકલ કેમ છો?’ અનુશ્રીએ પોણા બે વર્ષની ઇશિતાને બોલવાનું કહ્યું ખરેખર તો એ શાંતનુને ઇશિતા દ્વારા ‘અંકલ’ કહેવડાવી ને ચીડવવા માંગતી હતી.

‘હાઈ...શાંતુ...તું કેમ છે?’ સાવ નિર્દોષતાથી અને કુદરતી રીતે જ ઇશિતા બોલી. શાંતનુ સાથે લગભગ રોજ થતી વાતો દરમિયાન અનુશ્રી એને ‘શાંતુ’ કહીને જ બોલાવતી એ ઇશિતાનાં મગજમાં ઠસી ગયું હતું અને એટલેજ એણે શાંતનુને ‘શાંતુ’ કહીને આજે અનુશ્રી અને શાંતનુ બન્ને ને સુખદ આશ્ચર્ય આપ્યું.

‘છે ને મારી દીકરી મારાં જેવી જ? તને શાંતનુ અંકલ તો શું પણ શાંતનુ પણ ન કીધું પણ સીધેસીધો જ મારી જેમ જ શાંતુ કહી દીધો.’ ઇશિતાનાં બોલ્યાં પછી પહેલાં તો અનુશ્રી અવાક જ થઈ ગઈ પણ પછી તે હસી રહી હતી.

‘બાળકો ઇશ્વરનું રૂપ હોય છે એવું મેં સાંભળ્યું હતું અનુ પણ આજે એ સાબીત પણ થઈ ગયું. ભલે ઇશીએ સાવ બાળસહજ નિર્દોષતાથી આવું કહ્યું પણ એમાં પણ ઉપરવાળા નો સંકેત છે.’ શાંતનુ ખુબ આનંદિત હતો.

‘બાળસહજ નિર્દોષતા!! માય ગોડ શાંતુ, તું કેટલું ભયંકર ગુજરાતી બોલે છે હેં?’ અનુશ્રી ખડખડાટ હસી પડી.

‘હમમમ...’ શાંતનુ પણ જવાબમાં આટલું બોલી ને હસી રહ્યો હતો.

‘પણ કયા સંકેતની વાત તું કરે છે શાંતુ?’ ઇશિતાને બહાર રમવા મોકલતાં અનુશ્રીએ શાંતનુને પૂછ્યું.

‘એમ જ કે આપણી દોસ્તીનાં મૂળિયાં કેટલાં મજબૂત છે. બાય ધ વે મૂળિયાં મીન્સ રૂટ્સ અને

દોસ્તી મીન્સ ફ્રેન્ડશીપ ઓકે?’ હવે શાંતનુ ખુબ હસી રહ્યો હતો અને એને ખ્યાલ હતો કે અનુશ્રી નું રીએક્શન શું હશે.

‘બહુ સારું ચાંપલા, નાલાયક. એટલું ગુજ્જુ તો મને આવડે છે હોં કે?’ પહેલાં ખોટો ગુસ્સો દેખાડીને પછી તો અનુશ્રી પણ ખડખડાટ હસી પડી.

‘આઈ વીલ ઓલ્વેઝ ટેઈક કેર ઓફ ધીસ ફ્રેન્ડશીપ અનુ,’ શાંતનુ એ હવે અનુશ્રી સાથે આ મિત્રતાની વૈકલ્પિક વ્યવસ્થા મનોમન સ્વીકારી લીધી હતી.

‘યુ ઓલરેડી આર શાંતુ,’ અનુશ્રી બોલી.

તે દિવસે ચેટ કરતાં વાતેવાતે શાંતનુ અને અનુશ્રી ખુબ હસ્યાં. કહે છે કે જયારે તમે ખુબ હસો ત્યારે તમારે કદાચ ખુબ રડવું પણ પડે છે અને એ દિવસ દુર ન હતો જયારે અનુશ્રીને ખુબ રડવું પડ્યું અને અનુશ્રીને કારણે શાંતનુને પણ ...

એક રવિવારે સવારથીજ શાંતનુ અનુશ્રીના ઓનલાઈન થવાની રાહ જોઈ રહ્યો હતો. બ્લોટ્સ એપ્પ પર પણ એનું ‘લાસ્ટ સીન એટ..’ છ કલાક જુનું દેખાડતું હતું. શાંતનુ આડુંઅવળું સર્ફિંગ કરી રહ્યો હતો અને વારેવારે બ્લોટ્સ એપ્પ અને સ્કાઇપ પર અનુશ્રી ઓનલાઈન છે કે નહીં એ ચેક કરી લેતો. બપોરે જમ્યાં પછી શાંતનુ ફરી ઓનલાઈન થયો અને થયું કે અત્યારે તો લોસ એન્જલીસમાં રાતનાં એક વાગ્યો હશે એટલે અનુશ્રી ક્યાં થી ઓનલાઈન હશે? પણ એનાં આશ્ચર્ય વચ્ચે અનુશ્રી સ્કાઇપ પર ઓનલાઈન હતી. શાંતનુએ તરત જ બ્લોટ્સ એપ્પ ચેક કર્યું તો એ ત્યાં પણ ઓનલાઈન હતી. અનુશ્રીએ પણ કદાચ શાંતનુને ઓનલાઈન જોયો હશે એટલે એણે સ્કાઇપ પર તરત જ એને કૉલ કર્યો. શાંતનુએ ક્લીક કરીને કૉલ રીસીવ કર્યો.

‘હાઈ..અત્યારે?’ અનુશ્રીના મોડી રાત્રે ઓનલાઈન હોવાથી શાંતનુ આમતો થોડીક ચિંતા માં હતો પણ તેમ છતાંય ખુશ થઈ ને બોલ્યો.

‘શાંતુ...આજે અમરે મારાં પર હાથ ઉપાડ્યો.’ આટલું બોલતાં જ અનુશ્રી ખુબ જોરથી રડવા લાગી.

‘બ્લોટ ઘ હેલ? એની હિંમત કેવી રીતે થઈ? તમે કશું કહ્યું નહીં?’ અનુશ્રીનું રુદન સાંભળતાની સાથે જ શાંતનુ એનાં સ્વભાવ વિરુદ્ધ બે સેકન્ડ્સ માં જ ગુસ્સે થઈ ગયો.

અનુશ્રી થોડીવાર રડતી જ રહી. શાંતનુ એને શાંત કરવાની કોશિશ કરતો જ રહ્યો. આજે પહેલીવાર શાંતનુને અનુશ્રી પાસે એ જાતે નથી એનું દુઃખ થયું.

‘એની પાસે અમારાં માટે ટાઈમ નથી શાંતુ. મેં ખાલી એટલું જ કહ્યું કે આજે વિક-એન્ડ માં તો અમારી સાથે રે? આજકાલ કરતાં છ મહિના થઈ ગયાં શાંતુ એ કોઈ દિવસ ઘેરે એક સાથે ચોવીસ કલાક નથી રહ્યો.’ અનુશ્રી બોલતાં બોલતાં ડુસકા ભરી રહી હતી અને શાંતનુથી આ જરાપણ સહન નહોતું થતું.

‘હમમ..પછી? શાંતનુ પોતાની હતાશા દબાવતાં બોલ્યો.

‘ડોન્ટ એક્ટ લાઈક બ્લડી ઇન્ડિયન હાઉસ વાઈફ એમ કહીને એ મને એકદમ ગંદી ગાળ

બોલ્યો.’ અનુશ્રી ફરીથી અનહદ રડવા માંડી.

‘શાંત થઈ જાવ અનુ પ્લીઝ..’ શાંતનુ અનુશ્રીને કેમેરામાં દેખાય નહીં એમ ટેબલ પર મુઠ્ઠી પછાડી રહ્યો હતો.

‘મેં એને જસ્ટ શટ અપ એટલું જ કહ્યું અને એણે મને તમાચો મારી દીધો અને જતો રહ્યો.’ અનુશ્રી ફરીથી રડવા લાગી.

શાંતનુથી અનુશ્રીનું આ અનહદ રુદન જરાપણ સહન નહોતું થતું. એની લાચારી હતી કે એને અનુશ્રીને શાંત કરવી હતી તો એ એમ કરી નહોતો શકતો એને અનુશ્રીને તમાચો મારનાર અમરેન્દ્રને પણ તમાચો મારવો હતો પણ એ એમ પણ કરી શકતો ન હતો. આટલો ગુસ્સો તો એને ત્યારે પણ નહોતો આવ્યો જ્યારે એણે પોતે સુવાસનો તમાચો ખાધો હતો. પણ ગમેતેમ કરીને શાંતનુએ અનુશ્રીને શાંત કરી.

આ ઘટના પછી અનુશ્રીની રોજની વાતો ઉપરથી શાંતનુને બે વાત સ્પષ્ટ થઈ ગઈ. અમરેન્દ્રને બે નશાઓ નું વળગણ થઈ ચુક્યું હતું. એક તો સફળતાનાં નશાનું જે એને એની કંપનીમાં ઇનામ અકરામ તો અપાવી રહ્યાં હતાં પણ અઠવાડિયાનાં દરેક દિવસે એ ઘેર નહીં પણ ઓફીસમાં જ રહેવાનું પસંદ કરતો હતો. એ સવારે ફક્ત નહાવા માટે જ ઘેરે આવતો. ધીરેધીરે તો અનુશ્રીએ પણ એની ચિંતા કરવાની મૂકી દીધી હતી અને એનાં કહેવા પ્રમાણે એ અમરેન્દ્ર જ્યારે ઘેરે આવવાનો હોય ત્યારે જ પોતાની જોબ ઉપર જતી રહેતી. ફક્ત શનિ-રવી એ ઘેરે રહેતી અને અમરેન્દ્ર ફક્ત નહાઈ અને કપડાં બદલી અને જો નાસ્તો તૈયાર હોય તો એ ખાઈ અને બીજી કોઈજ વાત કર્યા વીના ફરી ઓફિસે જતો રહેતો. અનુશ્રી હોય કે ન હોય એનો એને કોઈજ ફરક પડતો ન હતો અનુશ્રીની ગેરહાજરીમાં અનુશ્રીના સાસુ એનાં માટે નાસ્તો બનાવી દેતાં.

અમરેન્દ્રને બીજો નશો થઈ ચુક્યો હતો એનાં મિત્રોની ખરાબ સંગત નો. એનાં મિત્રોની અતિ શરાબ પીવાની લત અને અન્ય કુટેવો અમરેન્દ્ર ને બરોબર લાગી ગઈ હતી. આની ઉપર સતત મળતાં જતાં પ્રમોશન્સ અને સેલરી રાઈઝ પણ એનાં અભિમાની સ્વભાવમાં ઔર વધારો કરતાં હતાં. જ્યારે એને પોતાનાં પ્રેમ એટલેકે અનુશ્રીની કોઈ કદર ન હોય તો ઇશિતાનું તો એ શું ધ્યાન રાખે? એકવાર જ્યારે અડતાલીસ કલાક સુધી અમરેન્દ્ર ઘેરે ન આવ્યો, જે અનુશ્રી માટે નવી વાત ન હતી, પરંતુ અનુશ્રીના સાસુને એની ચિંતા થઈ એટલે અનુશ્રીએ અમરેન્દ્રનાં સેલફોન પર કૉલ કર્યો ત્યારે એને ખબર પડી કે એ તો ત્યારે લોસ એન્જેલીસ થી દુર લાસ વેગસમાં હતો અને કેસીનોમાં મિત્રો સાથે જુગાર રમવામાં મસ્ત હતો.

અનુશ્રી ફક્ત અને ફક્ત ઇશિતા માટે જ ચુપ હતી અને આ બધું સહન કરતી હતી. એણે શાંતનુ પાસેથી એવું વચન પણ લઈ લીધું કે આમાનું કશું પણ એ એનાં મમ્માને કે સિરતદીપને નહીં કહે. શાંતનુને ઘણીવાર અનુશ્રીને એમ કહેવાનું મન થતું હતું કે એ અમરેન્દ્રથી છૂટી થઈ ને ભારત કાયમ માટે પાછી આવી જાય પણ એ ડરતો હતો કે ક્યાંક અનુશ્રીને એની આ સલાહમાં એનો કોઈ સ્વાર્થ ન દેખાય.

અનુશ્રી તો હજીપણ થોડી આશાવાન હતી કે એનું લગ્નજીવન કોઈપણ રીતે બચી જશે એટલે એણે એકવાર અમરેન્દ્ર સાથે વાત કરવાની કોશિશ કરી. પોતાની જરાઅમથી ટીકા પણ ન સાંભળી શકનાર અમરેન્દ્ર જ્યારે આ ચર્ચા દરમિયાન અનુશ્રી એને એની એકપછી એક ભૂલો ગણાવવા માંડી ત્યારે એનો ગુસ્સો સાતમે આકાશે પહોંચી ગયો. અને પછી આગમાં ઘી રેડવાનું

કામ કર્યું અનુશ્રીના સાસુએ. અમરેન્દ્રનાં બદલેલા સ્વભાવ ને કારણેજ અનુશ્રી ઘેરે ઓછું રહેતી હતી પણ આ બાબતને અનુશ્રીના સાસુએ અનુશ્રીની ગેરહાજરીમાં બે ત્રણ વાર અમરેન્દ્રને મરી-મસાલા ઉમેરી ને વાત કરી હતી અને અમરેન્દ્ર ઓલરેડી ગુસ્સે હતો જ એટલે જ્યારે અનુશ્રી આ બાબતે ચર્ચા કરી હતી ત્યારે જ જવાબમાં અમરેન્દ્રએ એને બે-ત્રણ તમાચા મારી દીધાં એમાંનો એક તમાચો અનુશ્રીની આંખ ની સહેજ નીચે જ વાગ્યો અને જેમાં અનુશ્રીને અમરેન્દ્રની વીંટી વાગી ગઈ અને એને ખુબ લોહી નીકળ્યું.

આ ઘટના પછી અનુશ્રી લગભગ એક અઠવાડિયું શાંતનુથી સ્કાઇપ પર ચેટ કરવાથી દુર રહી પણ જ્યારે એને લાગ્યું કે હવે કદાચ શાંતનુને ખ્યાલ નહીં આવે કે એની આંખ નીચે ઈજા થઈ છે ત્યારે એણે સ્કાઇપ પર શાંતનુ સાથે ચેટ કરવાની શરૂ કરી. પણ શાંતનુને તો કેમેરા પર અનુશ્રીને જોતાં ફક્ત બે મીનીટમાં જ ખ્યાલ આવી ગયો કે અનુશ્રીને આંખ નીચે કશુંક વાગ્યું છે.

‘સીડી પરથી પડી ગઈ હતી...’ એવું ચીલાચાલુ બહાનું અનુશ્રીએ જણાવ્યું પણ શાંતનુએ ખુબ આગ્રહ કર્યો પછી એણે સાચી હકીકત જણાવી. કાયમની જેમ એ ખુબ રડી.

શાંતનુની હતાશા હવે ચરમસીમાએ હતી પણ એ લાયકાર હતો. એ કશું જ કરી શકે એમ ન હતો. એક તો એ અનુશ્રીથી ખુબ દુર હતો અને બીજું અનુશ્રી આટલું બન્યાં પછી પણ આશાવાન હતી કે અમરેન્દ્રનો સ્વભાવ સુધરી જશે, ફક્ત અને ફક્ત ઈશિતા માટે. ઈશિતા પણ હવે બે વર્ષની થઈ ચુકી હતી અને થોડું ઘણું સમજતી પણ હતી અને એનાં ભવિષ્ય વિષે પણ શાંતનુ ખુબ ચિંતિત હતો એટલે એ રાત્રે પોતાની હતાશામાં શાંતનુ પણ એકાંતમાં ખુબ રડ્યો. અનુશ્રીનું સ્કાઇપ પર આવવું ખુબ ઓછું થઈ રહ્યું હતું. શાંતનુ સમજતો હતો કે એને પૂછી પૂછી ને બહુ હેરાન કરવી એ યોગ્ય ન હતું. ઓટ્સ એપ્પ પર પણ અનુશ્રી આખો દિવસ ઓફલાઈન રહેતી અને કોઈકવાર જ મેસેજ કરતી.

પણ એક દિવસ.....

‘પપ્પા હું સરખેજ જાઉં છું એક અપોઈન્ટમેન્ટ છે.’ બપોરે ત્રણેક વાગ્યે પોતાની બેગ લઈને શાંતનુએ ઘરનાં દરવાજા પાસે પોતાનાં શુઝ પહેરતાં જ જ્વલંતભાઈને કહી રહ્યો હતો ત્યાં જ એનો સેલ રણક્યો. શાંતનુના આશ્ચર્ય વચ્ચે એ અનુશ્રીનો કૉલ હતો.

‘અનુશ્રી નો કૉલ? એ પણ સીધો? અત્યારે તો ત્યાં રાતના લગભગ દોઢ વાગ્યા હશે.’ શાંતનુ સ્વગત બોલ્યો અને કૉલ રીસીવ કર્યો.

‘શાંતુ.....શાંતુ.....’ અનુશ્રીના અવાજમાં ઘરઘરાટી હતી અને સાથે સાથે પૃષ્ઠભુ માંથી ઈશિતાનો રડવાનો અવાજ પણ આવતો હતો.

‘શું થયું અનુ? શું થયું?’ અનુશ્રી કોઈ મોટી મુસીબતમાં છે એ શાંતનુએ સમજી લીધું અને એ નજીકનાં સોફા પર પોતાની બેગ ફેંકી અને ત્યાં જ બેસી ગયો.

‘શાંતુ.....શાંતુ....’ અનુશ્રી ફરીથી એવી જ રીતે બોલી.

‘શાંત થાવ અનુ...પ્લીઝ મને કહો કે શું થયું.’ શાંતનુ ની ચિંતા વધી રહી હતી અને સાથે સાથે એનું બ્લડ પ્રેશર પણ. શાંતનુને આ રીતે બોલતાં સાંભળીને જ્વલંતભાઈને પણ પરિસ્થિતિ નો

ખ્યાલ આવી ગયો અને એ પણ તરત જ શાંતનુ ની બાજુમાં આવી ને બેસી ગયાં.

‘શાંતુ બે દિવસ એણે મને ઢોરની જેમ મારી ...આજે તો એણે ઇશીને પણ મારી...બે દિવસથી મને ખાવાનું પણ નથી આપ્યું..શાંતુ પ્લીઝ...આઈ વોન્ટ તો કમ ટુ ઇન્ડિયા...પ્લીઝ... તું કઈક કર.’ અનુશ્રી નો અવાજ ખુબ જ નબળો હતો અને એ રીતસર કરગરી રહી હતી.

‘ઓકે ઓકે અનુ પણ’ શાંતનુ ને વિચાર આવ્યો કે એ અહીયાં બેઠાબેઠા શું કરશે? એ જુદાજુદા રસ્તા વિચારવા લાગ્યો.

‘શાંતુ આઈ બેગ ઓફ યુ...તું મને આમાંથી કાઢ...ઇટ્સ અ બીગ હેલ.’ અનુશ્રી હવે અફાટ રડી રહી હતી અને ઇશિતા પણ રડી રહી હતી એ પણ શાંતનુને ખ્યાલ આવ્યો.

‘એ ઘરમાં અત્યારે?’ શાંતનુ એ પૂછ્યું

‘ના એ તો હમણાં જ સાઉથ આફ્રિકા જતો રહ્યો મને ઢોરની જેમ મારી ને.’ અનુશ્રી બોલી.

‘અને તમારાં સાસુ?’ શાંતનુ એ પૂછ્યું

‘એ મારાં કઝીન દિયર ને ત્યાં છે.’ અનુશ્રી બોલી પણ એ ખુબ જોરજોરથી રડી રહી હતી અને ઇશિતા પણ.

‘તો જલ્દીથી ઘરની બહાર નીકળો અને તમારાં નેબરને ઉઠાડો એ તમને જરૂર હેલ્પ કરશે અનુ.’ શાંતનુએ રસ્તો બતાવ્યો. જવલંતભાઈને શું બની રહ્યું છે એનો ખ્યાલ આવી ગયો એટલે એમણે ઇશારાથી શાંતનુને એનાં સેલફોનનું સ્પીકર ચાલુ કરવાની સુચના આપી.

‘શાંતુ માય હોમ ઈઝ લોકડ ફોર લાસ્ટ કપલ ઓફ ડેઝ. એ આવે છે અને મને મારી ને જતો રહે છે અને ઘર પણ લોક કરી દે છે...આજે એ મને અને ઇશીને મરવા માટે છોડીને પંદર દિવસ માટે જતો રહ્યો. મને મારી ચિંતા નથી શાંતુ. ઇશી ને હું કાલથી ફ્રટ્સ ખવડાવું છું પણ હવે તો એ પણ ખલાસ થઇ ગયાં છે. પ્લીઝ ડુ સમથીંગ.’ અનુશ્રીએ ફરીથી શાંતનુને વિનવણી કરી.

‘ઓકે તમારાં કોઈ સગાં? આઈ મીન પિયર પક્ષના?’ શાંતનુએ બીજો રસ્તો બતાવ્યો.

‘છે પણ એમાંથી કોઈપણ એલ.એ માં નથી બધાં જ દુર દુર રહે છે...પ્લીઝ ઇશી માટે કઈક કર.’ અનુશ્રી રહીરહી ને શાંતનુ પાસે એને આ દોજખ માં થી છોડાવવા વિનવણી કરી રહી હતી.

શાંતનુ પાસે હવે કોઈજ ઉપાય ન હતો. એણે જવલંતભાઈને ઇશારો કરીને પૂછ્યું કે એ હવે શું કરે? પણ જવલંતભાઈ પણ મજબૂર હતાં. અચાનક વીજળીનો ઝબકારો થાય એવી રીતે જ શાંતનુને મગજમાં ઝબકારો થયો.

‘અનુ...તમારે લેન્ડલાઈન ફોન તો છે ને?’ શાંતનુએ પૂછ્યું અને મનોમન એનાં શિવને પ્રાર્થના કરી કે અનુશ્રીનો જવાબ હા માં આવે.

‘હા છે..મારી બાજુમાં જ છે પણ તો શું?’ અનુશ્રી જોરથી બોલી.

‘નાઈન વન વન...અનુ ... નાઈન વન વન...’ શાંતનુ ને અંતે હાશ થઈ કે એણે અંતે અનુશ્રીને બચાવવાનો ઉપાય શોધી લીધો.

-: પ્રકરણ અગિયાર સમાપ્ત :-

-: પ્રકરણ ૧૨:-

‘એટલે?’ અનુશ્રી એટલી બધવાઈ ચુકી હતી કે એને શાંતનુ શું કહી રહ્યો છે એનો પણ એને ખ્યાલ નહોતો આવી રહ્યો.

‘અનુ સેન્સ માં આવો, તમારે ત્યાં નાઈન વન વન એટલે કે નાઈન ઈલેવન એટલે કે પોલીસ નો ઈમરજન્સી નંબર છે ને? એ તમારાં લેન્ડ લાઈન પર થી ડાયલ કરો અને તમારાં સેલફોન નું સ્પીકર ઓન કરો અને તમે પોલીસને તરત તમારાં ઘેરે બોલાવો અને બધી જ વાત કરો એટલે એલોકો જલ્દીથી તમારી મદદ આવે. સમજવા?’ શાંતનુએ ભારપૂર્વક અનુશ્રીને સમજાવવાની કોશિશ કરી.

‘હા..ઓક્કે કરું છું, થેન્ક્સ શાંતુ મને કશી જ ખબર નહોતી પડી રહી...તું જો ન હોત તો..’ અનુશ્રી બોલી જ રહી હતી...

‘અત્યારે એ બધું છોડો અનુ અને પોલીસને કૉલ કરો પ્લીઝ, અને બન્ને ફોન્સ નાં સ્પીકર ઓન રાખજો.’ શાંતનુએ અનુશ્રીને વચ્ચે થી જ રોકી.

‘હા ઓક્કે હમાણાં જ કરું છું.’ અનુશ્રી બોલી.

અનુશ્રીએ એનાં મોબાઈલનું અને લેન્ડલાઈનનું સ્પીકર ઓન રાખ્યું હતું એટલે શાંતનુને અનુશ્રીનો અવાજ સ્પષ્ટ સંભળાઈ રહ્યો હતો. અનુશ્રીએ નાઈન વન વન ડાયલ કર્યો અને પોલીસ ને પોતાની સારી પરીસ્થિતિ જણાવી. એ ત્યાં લોસ એન્જલીસમાં પોલીસ સાથે વાત કરતાં પણ રડી રહી હતી અને અહિયાં અમદાવાદમાં શાંતનુ નું કલેજું કપાઈ રહ્યું હતું. જવલંતભાઈ ને શાંતનુની માનસિક પરિસ્થિતિ નો ખ્યાલ આવી ગયો એમાણે શાંતનુના ખભે હાથ મૂકી ને એને શાંત રહેવા નો ઈશારો કર્યો.

શાંતનુએ સાંભળ્યું કે ફોન ઉપર અનુશ્રીને લેડી પોલીસ ઓફિસર વારંવાર શાંત રહેવાનું અને જરાપણ ચિંતા ન કરવાનું કહી રહી હતી અને પોલીસ ફક્ત બે મિનીટ્સ માં એને ઘેરે પહોંચે છે એવી ખાત્રી પણ એણે અનુશ્રીને બે થી ત્રણ વાર આપી. આ ઉપરાંત એણે અમરેન્દ્ર ની વિગતો પણ માંગી. શાંતનુએ સાંભળ્યું કે અમરેન્દ્રની ડર્બન વાયા હોંગકોંગની ફ્લાઈટ ઉપડવાને હજી બે કલાક હતાં એટલે લેડી પોલીસ ઓફિસર એને એરપોર્ટ પરથી જ અરેસ્ટ કરી લેશે એવી વાત કરી રહી હતી. આ સાંભળીને શાંતનુને એક અજીબ શાંતી મળી. અનુશ્રી એ પોલીસને કરેલો કૉલ પૂરો થયો.

‘એ લોકો બે મિનીટ્સ માં આવે છે શાંતુ, હું એટલી ગભરાઈ ગઈ હતી...થેન્ક્સ મને તો આ યાદ જ ન આવત.’ અનુશ્રી નાં અવાજમાં હવે થોડી શાંતી વર્તાઈ રહી હતી.

‘મેં બધું જ સાંભળ્યું અનુ. તમે હવે જરાપણ ચિંતા ન કરો.’ શાંતનુ હજી આમ બોલીજ રહ્યો હતો ત્યાં અનુશ્રીના ઘરનું બારણું ખખડ્યું.

‘વેઇટ શાંતુ, આઈ થીંક ધ કોપ્સ આર હિયર.’ અનુશ્રીનાં અવાજમાં હવે મક્કમતા આવી ગઈ હતી.

‘હેલ્લો...હુ ઝ ધીસ?’ અનુશ્રીએ બુમ પાડી, એનાં સેલફોનનું સ્પીકર ઓન જ હતું.

સામેથી કોઈ બોલ્યું જે શાંતનુને સ્પષ્ટ રીતે સંભળાયું નહીં.

‘બટ ધ ડોર ઈસ લોકડ એન્ડ આઈ ડોન્ટ હેવ ધ કીઝ ઓફિસર.’ અનુશ્રીએ પેલા ને જવાબ આપ્યો.

‘શું થયું અનુ?’ શાંતનુથી ન રહેવાયું.

‘પોલીસ છે મારી પાસે ચાવી માંગે છે....એ લોકો દરવાજો તોડે છે.’ અનુશ્રી નાં અવાજમાં આશાની ઝલક હતી.

‘અનુ સાંભળો, પોલીસ અંદર આવે એટલે એનાં કોઈ એક ઓફિસર સાથે પ્લીઝ મારી ઓળખાણ કરાવી ને મારી વાત કરાવજો ઓકે?’ શાંતનુએ અનુશ્રીને વિનંતી કરી.

‘શ્યોર શાંતુ, આઈ કેન અન્ડરસ્ટેન્ડ.’ અનુશ્રી બોલી.

થોડીવાર પછી શાંતનુએ ફોન ઉપર જ દરવાજો તૂટવાનો અવાજ પણ સાંભળ્યો અને એને હાથ થઈ. અનુશ્રી કોઈ ઓફિસર સાથે વાત કરી રહી હતી એનો ખ્યાલ શાંતનુને આવ્યો. અનુશ્રીએ ઓફિસરને પોતાની હાલની પરિસ્થિતિ વિષે પ્રાથમિક માહિતી આપ્યાં પછી એણે ઓફિસરને શાંતનુ સાથે વાત કરવાનું કહ્યું અને શાંતનુની ઓળખાણ એણે ‘બેસ્ટ બડી ઓફ મી’ તરીકે આપી. આવાં સંજોગોમાં પણ અનુશ્રીનાં મોઢે પોતે એનો સર્વશ્રેષ્ઠ મિત્ર છે એમ સાંભળીને શાંતનુ ખુબ પોરસાયો.

‘હાઈ શેન્ટનુ, ધીસ ઈઝ સાર્જન્ટ રોબીન હાઉ યુ આર ડુઈંગ બડી?’ ડ્યુટી પરનાં સાર્જન્ટ રોબીને શાંતનુ સાથે વાત શરુ કરતાં કહ્યું.

‘હેલ્લો ઓફિસર, થેક્સ ફોર હેલ્પીંગ અનુશ્રી. વ્હોટ એક્ઝેક્ટલી હર પોઝીશન ઈઝ? આઈ હોપ શી ઈઝ નોટ ઇન ઘેટ બેડ શોપ એઝ શી વોઝ સાઉન્ડીંગ ફ્યુ મિનીટ્સ બેક.’ શાંતનુએ પોતાની ચિંતા જણાવી.

‘વેલ શી લૂક્સ વીક એટ ધ આઉટ સેટ્સ, ફ્યુ સ્કાર્સ ઓન હર ફેઈસ બટ નર્થીંગ ટુ વરી બડ્, વી વીલ ટેઈક કેર ઓફ હર. એનીચિંગ એલ્સ આઈ કેન હેલ્પ યુ?’ સાર્જન્ટ રોબીને શાંતનુને પૂછ્યું.

‘વ્હોટ વીલ બી યોર નેક્સ્ટ કોર્સ ઓફ એક્શન? એન્ડ વ્હોટ અબાઉટ ધ કલ્પ્રીટ?’ શાંતનુ એ અમરેન્દ્ર બાબતે પૂછ્યું જેણે અનુશ્રી ની આવી બદ થી બદતર હાલત કરી હતી.

‘હી વીલ બી ટેકન કેર ઓફ ડોન્ટ વરી, એઝ ફાર એઝ મીસીઝ પાંડી (પાંડે) ઈઝ કન્સર્ન, વી વીલ ટેઈક હર એન્ડ ધ કીડ ટુ અ હોસ્પીટલ ફોર ધ મેડીકલ ચેક્સ એન્ડ ધેન ઓન્લી આઈ કેન

ટેલ યુ અવર ફ્યુચર કોર્સ ઓફ એક્શન બડ!' સાર્જન્ટ રોબીને ખુબ જ શાંતીથી અને વિસ્તારથી શાંતનુને જવાબ આપ્યો જેનાંથી શાંતનુ ની ચિંતા એકદમ દુર થઇ ગઇ.

‘કેન યુ ડુ મી અ ફેવર સાર્જન્ટ? કેન આઈ હેવ યોર સેલફોન નંબર? સો ઘેટ આઈ કેન કૉલ યુ આફ્ટર એન અવર ઓર સો? આઈ વોન્ટ લેટેસ્ટ ઇન્ફો અબાઉટ અનુ.’ શાંતનુએ સાર્જન્ટ રોબીન ને વિનંતી કરી.

‘ઓહ શ્યોર બડી પ્લીઝ નોટ ઇટ ડાઉન.’ આટલું કહી ને સાર્જન્ટે એનો સેલફોન નંબર શાંતનુને લખાવ્યો.

સાર્જન્ટ રોબીન સાથે આટલી વાત થતાં શાંતનુ હવે રાહત અનુભવી રહ્યો હતો. એણે થોડીવાર પછી અનુશ્રીની સાથે વાત કરી અને એને પોલીસ જે સલાહ આપે એમ જ વર્તવાનું કહ્યું. પોલીસ અનુશ્રીને ઘેરેથી સીધી હોસ્પિટલ લઇ ગઇ. ત્યાં એનું મેડીકલ ચેક અપ થયું. રસ્તામાં સાર્જન્ટ રોબીને બે દિવસની ભૂખી અનુશ્રી અને ઇશીતાને એની પાસે રહેલી ચોકલેટ્સ ભરપુર માત્રામાં ખવડાવી. આ આખીય પ્રક્રિયા દરમિયાન અનુશ્રીએ પોતાનો કૉલ ચાલુ રાખ્યો હતો.

લગભગ દોઢેક કલાક પછી જયારે શાંતનુએ સાર્જન્ટ રોબીન ને કૉલ કર્યો ત્યારે એમણે શાંતનુને જણાવ્યું કે હવે અનુશ્રી સંપૂર્ણપણે સ્વસ્થ છે. એને જે નાની મોટી ઈજાઓ થઇ છે એનો ઈલાજ ચાલુ થઇ ગયો છે. ઇશીતા પણ અનુશ્રી સાથે જ છે અને બન્ને ને પુરતો ખોરાક પણ આપવામાં આવી રહ્યો છે. અનુશ્રીની નિવેદન પછી અમરેન્દ્ર ને ઘરેલું હિંસાના ગુના હેઠળ લોસ એન્જેલીસ એરપોર્ટ પર જ પકડી લેવામાં આવ્યો છે અને અનુશ્રીને એની ઈચ્છા મુજબ કાયદાકીય પ્રક્રિયા પત્યાં પછી બને તેટલી જલ્દી ભારત પાછી મોકલવામાં આવશે.

શાંતનુ તો એમ જ ઈચ્છતો હતો કે અનુશ્રી તે દિવસે જ ઉપડીને ભારત આવી જાય પણ અમરેન્દ્ર પર ની બધી જ કાયદાકીય પ્રક્રિયા પૂરી થતાં લગભગ એક મહીના થી ઉપર થઇ ગયો. અમરેન્દ્રની ધરપકડ પછી બીજા દિવસે અનુશ્રીના સાસુની પણ અમરેન્દ્ર નો ગુનો છૂપાવવા અને પોલીસને ન જણાવવા નાં ગુના હેઠળ પોલીસે ધરપકડ કરી. આ આખા મહીના દરમિયાન શાંતનુ અને અનુશ્રી ફોન દ્વારા સતત એકબીજાનાં સંપર્કમાં રહ્યાં. ક્યારેક અનુશ્રી ખુબ રડી પણ લેતી એને પોતાની સાથે અમરેન્દ્ર એ કરેલાં વર્તાવ કરતાં એનો પ્રેમ નિષ્કુળ ગયો એનો વધારે રંજ હતો.

લોસ એન્જેલીસની અદાલતે અમરેન્દ્ર ને ફક્ત પંદર દિવસની સુનાવાણી બાદ ત્રણ વર્ષની જેલની સજા કરી અને તેને આડકતરી રીતે મદદ કરવા માટે અને પોતે અમેરિકાના નાગરિક ન હોવાથી અનુશ્રીના સાસુને ભારત પાછાં મોકલવાનો પણ હુકમ કર્યો. અનુશ્રીને પણ એની ઈચ્છા મુજબ ભારત જવાની છૂટ મળી ગઇ અને અમરેન્દ્ર જો ઉપરની અદાલતમાં અપીલ કરે તો પણ અનુશ્રી ને પાછાં આવવાની કોઈ જ જરૂર નથી એમ પણ ઠરાવવામાં આવ્યું. અદાલતી કાર્યવાહી પૂરી થતાં જ અનુશ્રીની ભારત આવવાની પ્રક્રિયા શરુ થઇ ગઇ. એને માટે ટીકીટ અને એનાં વકીલ ની ફીસ વગેરે ની વ્યવસ્થા શાંતનુના અતિશય આગ્રહ કરવા છતાં સુવાસે કરી.

આખરે વીસેક દિવસની લાંબી રાહ જોયા પછી અનુશ્રીનો અમદાવાદ પરત થવાનો દિવસ આવી ગયો. અનુશ્રી ઇશીતા સાથે લોસ એન્જેલીસથી સિંગાપોર અને ત્યાંથી અમદાવાદની

સીધી ફ્લાઈટમાં આવી રહી હતી. શાંતનુ સાથે જવલંતભાઈ પણ એરપોર્ટ પર આવ્યાં હતાં અને સુવાસ એનાં પત્ની દિપ્તી અને અનુશ્રીના મમ્મા તો હોય જ. અક્ષય અને સિરતદીપ પણ ત્યાં હાજર હતાં. શાંતનુ અને સુવાસે નક્કી કર્યું હતું કે અનુશ્રી એરપોર્ટ થી સીધી જ સુવાસને ઘેર જશે અને બીજે દિવસે શાંતનુ એને મળવા સુવાસને ઘેરે આવશે.

સુવાસનો શાંતનુ પ્રત્યેનો અભીપ્રાય હવે એકદમ બદલી ગયો હતો. અનુશ્રીને એનાં અતિકપરા કાળમાં જે રીતે એણે આટલે દુર અમદાવાદમાં રહીને પણ મદદ કરી એની જાણ થતાં જ સુવાસને શાંતનુ પ્રત્યે ખુબ જ માન થઈ ગયું હતું અને એણે અનુશ્રી જ્યારે ઘેરેથી ભાગી હતી અને શાંતનુ એને મળવા ગયો હતો ત્યારે એણે જે વર્તાવ શાંતનુ સાથે કર્યો હતો એની એણે વારંવાર માફી પણ માંગી હતી.

એરપોર્ટ પર પહોંચ્યા પછી આખરે લગભગ એકાદ કલાકની રાહ જોયાં પછી સિંગાપોર એરલાઇન્સની ફ્લાઈટ લેન્ડ થઈ ગઈ હોવાની જાહેરાત થઈ, શાંતનુ જવલંતભાઈ, અક્ષય, સિરતદીપ અને સુવાસનો આખોય પરિવાર અનુશ્રીને રીસીવ કરવા એક પગે થઈ રહ્યાં હતાં, ખાસકરીને જ્યારે અનુશ્રી નજીકનાં ભૂતકાળમાં જ જે સંજોગોમાં થી પસાર થઈ હતી ત્યારે આ ઉતાવળ સ્વાભાવિક હતી. અહિયાં આવેલી દરેક વ્યક્તિ અનુશ્રી સાથે કોઈને કોઈ રીતે ગાઢ રીતે સંકળાયેલી હતી પરંતુ અનુશ્રીની પહેલી ઝલક લગભગ ત્રણેક વર્ષનાં અંતર બાદ જોવા માટે શાંતનુ આ લોકોમાં સહુથી વધુ આતુર હતો. અમદાવાદનાં સરદાર વલ્લભભાઈ પટેલ ઇન્ટરનેશનલ એરપોર્ટના ‘અરાઈવલ’ એરીયામાં અંદર જવાની મનાઈ હતી એટલે આ બધાં પાસે ત્યાંજ બાંધેલી સ્ટીલની ગ્રીલ પાસે ઉભાં રહીને રાહ જોવા સીવાય બીજો કોઈજ વિકલ્પ ન હતો.

‘મને લાગે છે કે અડધા કલાક જેવું તો થશે જ કેમ શાંતનુ?’ સુવાસે શાંતનુને પૂછ્યું.

‘હા ઇમિગ્રેશન અને પછી કસ્ટમ્સ ની પ્રોસીજર પૂરી કરતાં કદાચ એટલી વાર તો લાગશે જ પ્લસ સામાન એરક્રાફ્ટમાં થી કેટલો જલ્દી આવે છે એનાં પર પણ બહુ આધાર છે સુવાસભાઈ.’ શાંતનુ એ પણ અનુશ્રીને જોવાની ઉત્કંઠામાં આવડે એવો જ જવાબ આપ્યો.

‘જેટલી રાહ જોઈ છે એટલી રાહ નથી જોવાની ભાઈઓ.’ અક્ષયે કાયમની જેમ વાતાવરણ હળવું રાખવાની કોશિશ કરી. શાંતનુ અને સુવાસ બન્ને અક્ષય સામે જોઈને હસ્યાં.

અડધા કલાક નો પોણો કલાક થયો. અન્ય પ્રવાસીઓ બહાર આવતાં જતાં હતાં પણ અનુશ્રી અને ઇશિતા નો કોઈજ પત્તો ન હતો. એનાં સ્વભાવ વિરુદ્ધ શાંતનુ હવે ઉપરતળે થઈ રહ્યો હતો આ જોઈને જવલંતભાઈએ એનાં ખભે હાથ મૂકી ને શાંત રહેવાનો ઇશારો કર્યો.

ત્યાંજ....દુરથી શાંતનુ ને એક ટ્રોલીમાં ત્રણ મોટી મોટી બેગો લાદીને અને એને સરકાવતી અને બીજાં હાથમાં ઇશિતાની આંગળી પકડીને આવતી અનુશ્રી દેખાઈ. શાંતનુએ પોતાની ભૂલ તો નથી થતી ને એમ વિચારીને ફરીથી ધ્યાનથી જોયું તો એ અનુશ્રી જ હતી અને અનુશ્રીએ પણ શાંતનુને જોયો અને પોતાનો હાથ હલાવ્યો.

‘એ રહ્યાં..આવી ગયાં...’ અનુશ્રી તરફ જોરથી હાથ હલાવતાં શાંતનુ જોરથી બોલ્યો.

બધાનું ધ્યાન તરત જ અનુશ્રી તરફ ખેંચાયું. અનુશ્રીની આ લોકો તરફ ચાલવાની ઝડપ પણ વધી રહી હતી. ઇશિતા ને તો રીતસર અનુશ્રી ની ચાલ સાથે મેળ કરવા દોડવું પડતું હતું. છેક

રેલીંગ સુધી અનુશ્રી આવી ગઈ પણ રેલીંગ ખુબ લાંબી હોવાથી એણે થોડું વધુ ચાલીને એક લાંબો વળાંક લઈને જ એની રાહ જોઈ રહેલાં તમામ લોકો તરફ આવી શકાય એમ હતું. અનુશ્રીએ ઇશિતાને ઊંચકીને રેલીંગ કુદાવી ને બીજી તરફ ઉભા રહેલાં સુવાસને સોંપી અને પોતે ટ્રોલી સાથે દોટ મૂકી અને પેલો વળાંક વળી. આ બાજુ સુવાસ, અનુશ્રીનાં મમ્મા અને શાંતનુ પણ એક સાથે એ વળાંક તરફ દોડ્યા.

સુવાસ સહુથી પહેલો અનુશ્રી નજીક પહોંચ્યો અને થોડોક દુર ઉભો રહી ને અનુશ્રીને ભેટવા માટે પોતાનાં હાથ લંબાવ્યા. અનુશ્રીના મમ્મા પણ ઝડપ થી ચાલી ને લગભગ સુવાસની નજીક પહોંચી ગયાં. શાંતનુ આ જોઈને રોકાઈ ગયો. એને અચાનક ખ્યાલ આવ્યો કે અનુશ્રી પર પહેલો હક્ક એનાં મમ્મા અને એનાં સુવાસભાઈ નો છે એનો નહી, એટલે એ જ્યાં હતો ત્યાં જ ઉભો રહ્યો. પણ અનુશ્રી ત્રણ ભારે બેગોથી લદાયેલી ટ્રોલીને સુવાસ પાસે છોડીને એને અને એનાં મમ્માને અવગણીને સીધી શાંતનુ તરફ દોડી. શાંતનુને પણ પોતાની તરફ ઝડપથી દોડીને આવી રહેલી અનુશ્રીને જોઈને ખુબ નવાઈ લાગી.

શાંતનુ પાસે પહોંચીને અનુશ્રીએ શાંતનુને રીતસરની બાથ ભરી લીધી અને અફાટ રુદન ચાલુ કર્યું. જાણેકે આટલાં મહીનાઓમાં એણે જે માનસિક અને શારીરિક યાતનાઓ સહન કરી હતી એનાં પર એણે આજે જ શાંતનુ પાસે રડીને જાણે કે મલમ લગડાવી રહી હોય એવું લાગી રહ્યું હતું.

આ બાજુ અનુશ્રી આવતાંની સાથે જ એની આતુરતાથી અને ચિંતા થી રાહ જોઈ રહેલાં એનાં ભાઈ અને મમ્મા ને વટીને સીધી શાંતનુ પાસે દોડી ને એને ભેટીને જે રીતે રડી રહી હતી એ જોઈને જ્વલંતભાઈ સહીત બધાં જ થોડોક આઘાત અને થોડુંક આશ્ચર્ય અનુભવી રહ્યાં હતાં. પણ ધીરેધીરે આ બધાંયને અનુશ્રીના તકલીફનાં સમયમાં શાંતનુએ દુર રહીને પણ એને પોતાનાં થી થતી તમામ સહાય અને માનસિક ટેકો આપ્યો હતો એનો ખ્યાલ આવતાં જ એલોકો ને જે આઘાત અને આશ્ચર્ય ની લાગણી થઈ હતી એ ધીમેધીમે દુર થવા લાગી.

શાંતનુ પણ અનુશ્રીને ભેટીને ખુબ જ રડી રહ્યો હતો કારણકે ફક્ત એને જ અનુશ્રીની સાથે ઘટેલી દરેક ઘટનાનો જાત અનુભવ હતો, ખાસ કરીને એ રાત નો જયારે અમરેન્દ્ર અનુશ્રીને ઢોરમાર મારી એને અને ઇશિતાને ભૂખ્યા છોડીને જતો રહ્યો હતો. અનુશ્રી જયારે જયારે અમરેન્દ્રનાં દરેક ત્રાસનું બચાન કરતી ત્યારે ત્યારે શાંતનુ પોતાને અસહાય મહેસુસ કરતો કારણકે એ એની પાસે દોડીને પહોંચી શકે એમ નહોતો અને આજે એજ અસહાયતા ની લાગણી અનુશ્રીને ભેટીને અને એની સાથે જ રડીને પોતાનાં આંસુઓ દ્વારા બહાર વહાવી રહ્યો હતો. જ્વલંતભાઈ, અક્ષય અને સિરતદીપ આ દ્રશ્ય જોઈને મનોમન જાણેકે શાંતનુ તરફ માનથી જોઈ રહ્યાં હતાં અને આ ત્રણેયની આંખો પણ ભીની થઈ રહી હતી.

અમુક મિનિટોના રુદન પછી શાંતનુ અને અનુશ્રી બન્ને શાંત પડ્યાં. અક્ષયે બન્ને પોતે સાથે લાવેલી બોટલ ધરી. બન્ને એ એમાંથી એક એક ઘૂંટડો ભર્યો. અનુશ્રી પછી એનાં મમ્માને, સુવાસને અને સિરતદીપને વળગીને પણ ખુબ રડી. આજુબાજુનાં લોકો પણ આ બધું જોઈ રહ્યાં હતાં.

‘મારે શાંતુ પાસે જવું છે.’ અચાનક દરેકનાં કાને ઇશિતાનો મીઠડો અવાજ કાને પડ્યો.

આ સાંભળીને તરત જ શાંતનુ અને અનુશ્રી તથા અન્ય તમામનાં રડમસ ચહેરાઓ પર અચાનક સ્મીત આવી ગયું. ઈશિતાને સિરતદીપે તેડી હતી. શાંતનુ તરતજ દોડીને ઈશિતા તરફ ગયો. અનુશ્રી પણ શાંતનુ ની પાછળ ધીરેધીરે એ તરફ ચાલી.

‘તમારે કેમ મારી પાસે આવવું છે ઈશી? તમે મને ઓળખો છો?’ શાંતનુ ઈશિતા પાસે જઈને થોડો ઝૂકીને બોલ્યો.

‘યેસ, યુ આર માય સ્કાઇપ મેન...હાઈ શાંતુ! આઈ વોઝ મિસિંગ યા સો મચા!’ ઈશિતાએ એનાં ભાળા અવાજમાં અને ટીપીકલ અમેરિકન એક્સેન્ટ માં શાંતનુને જવાબ આપ્યો.

‘અરે મારો દીકરો....’ કહીને શાંતનુએ ઈશિતાને તેડી લીધી અને એનાં કપાળને ચૂમ્યું.

શાંતનુ અને અનુશ્રી બન્ને ની આંખો ફરીથી ભીની થઇ ગઇ. ફરીવાર હાજર રહેલી દરેક વ્યક્તિને અનુશ્રી, ઈશિતા અને શાંતનુ વચ્ચે આટલાં દુર રહેવાં છતાં પણ લાગણીનું કેટલું ગાઢ બંધન છે એની સાબીતી મળી ગઇ.

અક્ષય અને સુવાસે અનુશ્રીનો સામાન સુવાસની કારમાં મુક્યો. શાંતનુએ અનુશ્રીને પોતે સુવાસ સાથે જે પ્રમાણે નક્કી થયું હતું એ વાત કરી અને પોતે બીજે દિવસે સવારે એને મળવા આવશે એમ કહ્યું. ઈશિતાને તો શાંતનુ સાથે જ જવું હતું પણ શાંતનુ અને અનુશ્રીએ એને માંડમાંડ ફોસલાવીને અત્યારે સુવાસને ઘેરે જવા સમજાવી દીધી.

આમતો અનુશ્રીને રીસીવ કરવા આવેલાં તમામ લોકો માટે અનુશ્રી અને ઈશિતાની શાંતનુ પ્રત્યેની લાગણી માટે કોઈ જ નવાઈ ન લાગી, સીવાય કે સુવાસની પત્ની દિમી. જ્યારથી અનુશ્રીએ સુવાસને અવગણીને શાંતનુ તરફ દોટ મુકીને એને બાથમાં ભરી લીધો હતો ત્યારથી જ દિમીનું મોઢું ચડેલું હતું અને ઈશિતા અને શાંતનુનાં એકબીજા સાથેનાં પ્રેમાળ વર્તન પછી તો દિમી કઈક વધુ જ ખિન્ન જણાઈ રહી હતી.

બીજે દિવસે સવારે લગભગ છ વાગે શાંતનુના સેલફોન પર શાંતનુના આશ્ચર્ય વચ્ચે ઈશિતાનો ફોન આવ્યો અને એણે શાંતનુને તરત જ પોતાની મીઠી વાતો થી સુવાસને ઘેર આવવાની માંગણી કરી. શાંતનુને ઈશિતાની એનાં તરફની આ લાગણી ખુબ અસર કરી ગઈ. એ નહાઈને તરતજ સુવાસને ઘેરે પહોંચી ગયો. ઘરમાં ઘૂસતાં જ શાંતનુને એ અનુશ્રીને પહેલીવાર અક્ષય સાથે કેવી રીતે અક્ષયના પેટનાં દુઃખાવા નાં ખોટાં બહાનાં હેઠળ મળવા આવ્યો હતો એ યાદ આવી ગયું અને પછી તરત જ અનુશ્રી જ્યારે કોઈને કીધાં વગર લગ્ન કરીને અમરેન્દ્ર સાથે મુંબઈ ભાગી ગઈ હતી અને સુવાસે એને બોલાવીને આ જ લીવીંગ રૂમમાં જોરદાર તમાચો ચોડી દીધો હતો એ પણ યાદ આવી ગયું પણ તરત જ આ બધી યાદ ને ખંખેરીને એણે સુવાસ સામે જોયું. સુવાસે તરતજ એને ઉપરનાં માળે આવેલાં અનુશ્રીના રૂમમાં જવાનું કહ્યું.

રૂમમાં ઘૂસતાં જ શાંતનુની નજર તરત જ અનુશ્રી પર પડી. એ સોફા પર બેઠી હતી અને સામે બેડ ઉપર ઈશિતા રમી રહી હતી. અનુશ્રી ગઈકાલ કરતાં વધુ ફેશ લાગી રહી હતી પણ એનાં ચહેરા પર અમરેન્દ્રએ આપેલાં ત્રાસ નાં ઝાંખા પડી ગયેલાં નિશાન હજુ પણ દેખાતાં હતાં. કાયમ શાંત રહેતાં શાંતનુએ આ જોઈને મનોમન અમરેન્દ્ર ને બે-ત્રણ ગાળો પણ દઈ દીધી. અનુશ્રી પણ કશું બોલ્યાં વીના મૂંગીમૂંગી બેઠી હતી. શાંતનુને આવેલો જોઈને ઈશિતા તરત જ દોડીને એની પાસે ગઈ. શાંતનુએ એને તેડી લીધી. અનુશ્રી આ જોઈને ફિક્કું હસી અને ડોક

હલાવીને શાંતનુ ને જાણે કે ‘આવ’ એમ કીધું. થોડીવાર પછી ઇશિતા શાંતનુ સાથે જે બે-ત્રણ રમકડાં અત્યારે ઘરમાં હતાં જેને કદાચ અનુશ્રીનાં મમ્માએ આપ્યાં હશે એનાંથી રમવા લાગી. ઇશિતા સાથે રમતાંરમતાં શાંતનુએ બે-ત્રણ વાર અનુશ્રી સાથે વાત શરુ કરવાની કોશીશ કરી પણ અનુશ્રીએ એક-બે શબ્દો થી વધુ શબ્દોમાં જવાબ આપવાનું ટાળ્યું. શાંતનુ ઇશિતા સાથે રમી તો રહ્યો હતો પણ એને એ સમજાતું ન હતું કે અનુશ્રી આટલી મૂંગી કેમ છે? લગભગ અડધા કલાક પછી પછી અધખુલ્લા બારણે ટકોરા પડ્યા.

‘અનુ...શાંતનુ, હું અંદર આવું?’ સુવાસ નો અવાજ હતો.

‘અરે પ્લીઝ સુવાસભાઈ તમારે મંજુરી લેવાની હોય? પ્લીઝ આવો.’ શાંતનુએ ઉભા થઈ ને સુવાસને આવકાર્યો.

સુવાસ અંદર આવ્યો અને અનુશ્રીની સામે ખુરશી ખેંચીને બેઠો.

‘ઈશી, તમે થોડી વાર એકલાં રમશો? હું મામા સાથે વાત કરી લઉં?’ શાંતનુએ ઇશિતા ને પૂછ્યું જેનો જવાબ ઇશિતાએ ડોકું ધુણાવીને હા માં આપ્યો.

‘અનુ, મને ખબર છે કે તું હજી કાલે જ આવી છો અને હું આવી ઇમ્પોર્ટન્ટ વાત આજે જ શરુ કરી રહ્યો છું એટલે થોડું ઓડ જરૂર લાગશે પણ મને લાગ્યું કે પછી શાંતનુને સમય ન મળે તો? એટલે હું આજે જ આ વાત કરવા માંગુ છું. તારે તારો નિર્ણય આજે ને આજે જ આપવાની કોઈજ જરૂર નથી.’ સુવાસે બેડ પર બેઠલાં શાંતનુ ની બાજુમાં બેસતાં વાત શરુ કરી.

‘હમમમ...’ જવાબમાં અનુશ્રી ફક્ત આટલું જ બોલી જે એ છેલ્લાં અડધા કલાકથી શાંતનુ સાથે રીપીટેડલી બોલી રહી હતી.

‘શાંતનુ, મને લાગે છે કે અનુ થોડો આરામ કરી લે પછી આપણે એનાં ડિવોર્સની પ્રોસીજર શરુ કરી દેવી જોઈએ. તું શું કહે છે?’ સુવાસે પોતાની વાત શાંતનુ સમક્ષ મૂકી.

‘તમારે લોકોએ જે નક્કી કરવું હોય એ કરો પણ પ્લીઝ મને એનાંથી વધુ કશુંજ આગળ ફોર્સ ન કરતાં.’ સુવાસની વાતનો જવાબ શાંતનુ આપે એ પહેલાં જ અનુશ્રીએ પોતાનો નિર્ણય જણાવી દીધો.

‘એનાંથી વધુ એટલે?’ સુવાસે અનુશ્રીને પૂછ્યું.

‘એટલે કે ડિવોર્સ મળ્યાં પછી, રી-મેરેજ એટસેટરા. હું હવે ફરીથી લગ્ન કરવાની નથી અને તમારાં પર ભાર પણ બની રહેવાની નથી. કાલથી જ કોઈ જોબ શોધવાની ચાલુ કરી દેવાની છું. આઈ બીલીવ શાંતુ વીલ હેલ્થ મી ઇન ધીસ.’ અનુશ્રીએ કડક શબ્દોમાં સુચના આપી દીધી.

‘એની અત્યારે ક્યાં વાત જ છે અનુ? શું તું પણ? એ બધું પછી વિચારીશું.’ સુવાસે થોડાં ઊંચા અવાજે ખિન્ન થઈને અનુશ્રીને જવાબ આપ્યો.

‘ના મેં આ ડીસીઝન યુએસમાં જ લઈ લીધું હતું ભાઈ અને તમારે બધાંએ એને માનવું જ પડશે. ખાસકરીને મમ્મા અને શાંતનુએ. એમને હું કહીજ દેવાની છું કે એ બત્રે આ મેટર પર

મને ઈમોશનલી હેરાન ન કરે કે જેનાં લીધે મારે ફોર્સફૂલી મારું આ ડીસીઝન ચેન્જ કરવું પડે.’ અનુશ્રી ખિન્ન થઈને બોલી રહી હતી, જાણેકે એને કાલે જ ડિવોર્સ મળી જવાનાં છે અને પરમદિવસે જ એનાં સંબંધીઓ એનાં લગ્ન કોઈ સાથે કરાવી દેશે.

‘અનુ, સુવાસભાઈ અત્યારે ફક્ત એક કાયદાકીય પ્રોસીજર પૂરી કરવાની જ વાત કરી રહ્યાં છે જે તમારો લાઈફ માટે ખુબ જરૂરી છે આનાંથી વધુ કશું જ નહીં થાય એની ગેરંટી હું તમને બધાનાં વતી આપું છું. તમે અત્યારે પ્લીઝ અકળાવ નહીં.’ શાંતનુએ એનાં સ્વભાવ પ્રમાણે ખુબ શાંતીથી અનુશ્રીને સમજાવવાની કરવાની કોશીશ કરી.

‘તો હવે હું કાઈ કહું?’ થોડીવાર પછી સુવાસ અનુશ્રી સામે જોઈને બોલ્યો

‘હમમ....’ અનુશ્રી ફરીથી એનાં અગાઉનાં ‘સ્વભાવ’ પર આવી ગઈ.

‘મારો ખાસ મિત્ર છે, વિનય. એડવોકેટ છે, અનુ તું પણ એને જાણે છે. એનાં કહેવા મુજબ અમરેન્દ્રને જે ગુના હેઠળ યુએસમાં સજા થઈ છે એનાં બેઝ પર અનુને અહીં બાય ડીફોલ્ટ અને તરતજ ડિવોર્સ મળી શકે છે એપણ કદાચ એકાદ મહિનામાં જ. એકાદ બે વાર કોર્ટમાં જવું પડશે પ્રોસીજર પૂરી કરવા પણ મને લાગે છે કે અનુને એમાં કોઈ જ વાંધો નહીં હોય.’ સુવાસે પોતાનાં પ્લાનનું વર્ણન કરતાં કહ્યું.

‘મને શું વાંધો હોય?’ અનુશ્રી બોલી.

‘અને કોર્ટમાં જવાનું હશે ત્યારે હું અનુ સાથે જઈશ, મને વિનયભાઈ ની ઓળખાણ કરાવી દેજો. જ્યાં સુધી મારું નોલેજ છે કોર્ટમાં પણ એકાદ કલાક થી વધુ નથી રોકાવું પડતું આવાં કેઈસીસ માં.’ શાંતનુ એ સુવાસ અને અનુશ્રી સામે જોતાં કહ્યું.

‘ઓકે, શાંતનુ તું અનુશ્રીનો ખાસ દોસ્ત છે એટલે તું આ જવાબદારી લે તો મને કોઈજ વાંધો નથી પણ હું પણ કોર્ટમાં જ્યારે જ્યારે તારીખ હશે ત્યારે શો-રૂમથી ડાઈરેક્ટ ત્યાં આવી જઈશ. અને હજીતો અઠવાડિયું થશે પ્રોસીજર ચાલુ થતાં. મારે તો ખાલી અનુની જ મંજૂરી જોઈતી હતી.’ સુવાસના ચહેરા પર હવે સ્મીત હતું કદાચ આ સ્મીત એને અનુએ અત્યારે ડિવોર્સ બાબતે આગળ વધવા માટે આપેલી છૂટ ને કારણે એને મળેલી માનસિક શાંતી દર્શાવી રહ્યું હતું.

સુવાસ આ વાત પતાવીને રૂમની બહાર જતો રહ્યો. ઈશિતા ફરીથી શાંતનુ પાસે રમવા લાગી પણ અનુશ્રી ચુપ જ રહી. એ ખુબ આહત હતી એનો શાંતનુને ખ્યાલ હતો જ પણ એનો સ્વભાવ આટલો બધો બદલાઈ ગયો હશે એનો ખ્યાલ એને ન હતો કારણકે જ્યારથી લોસ એન્જલીસમાં અનુશ્રીના ઘરમાં થી જ એને પોલીસે બચાવી ત્યારથી અત્યારસુધી એટલે કે એ ભારત આવી એનાં અમુક દિવસો પહેલાં સુધી ફોન ઉપર જે રીતે વાત કરતી હતી એમાં એનાં આ બદલાયેલાં સ્વભાવની જરા પણ ખબર પડી નહોતી. પણ અત્યારે બીજું કશું વિચાર્યા વીના અનુશ્રી બસ એ પેલાં નકાગાર માંથી બચીને હેમખેમ એની સામે આવી ગઈ એની ખુશી શાંતનુને પસાર થતી દરેક મીનીટે થઈ રહી હતી.

થોડીવાર પછી અનુશ્રીનાં મમ્મા ઈશિતાને નવડાવવા લઈ ગયાં અને ઈશારામાં જ એમણે શાંતનુને ઘેરે જવાનું કહ્યું કારણકે ઈશિતા તો શાંતનુને છોડવાની જ નહોતી. અનુશ્રીનાં મમ્માનાં ગયાં પછી શાંતનુએ અનુશ્રી સાથે થોડી આડી અવળી વાત કરવાની શાંતનુએ કોશિશ કરી

પણ અનુશ્રીએ દરેક વાતનો જવાબ ફક્ત બે-ત્રણ શબ્દોમાં જ આપ્યો. અચાનક શાંતનુને યાદ આવ્યું કે ઇશિતા ગમે ત્યારે નહાઈને પછી આવી જશે તો એને ઘેરે જવાની ફરી તકલીફ પડશે એટલે...

‘તો હું જાઉં અનુ?’ અનુશ્રીની સામે બેઠેલાં શાંતનુએ ઉભાં થતાં થતાં પૂછ્યું.

‘હા’ અનુશ્રીએ ફરીથી ટૂંકાણમાં જવાબ આપ્યો.

‘ઓકે, તમારું ધ્યાન રાખજો અને નવો ફોન આવે એટલે મને નંબર આપી દેજો.’ શાંતનુ બારણા તરફ આગળ વધ્યો.

‘સુવાસભાઈ ને કહીને વિનયભાઈ ની અપોઈન્ટમેન્ટ લઈ લે જે. ઇફ પોસીબલ કાલની જ. મારે હવે જલ્દીથી છૂટવું છે એનાં થી.’ શાંતનુ દરવાજો ખોલી જ રહ્યો હતો ત્યાં જ અનુશ્રીએ બોલી, જો કે એનું ધ્યાન બારીની બહાર હતું.

‘ઠીક છે હું હમણાં જ એમની સાથે ચર્ચા કરીને ...’ શાંતનુ જવાબ આપી જ રહ્યો હતો.

‘ના અત્યારે ટાઈમ ન બગાડતો નહીતો વળી ઇશી તને નહી છોડે. ઘેરે જઈને એમને કૉલ કરી દે જે’. અનુશ્રી એકદમ સપાટ અવાજમાં એની પાસે આવેલી બારીની બહાર જોતી જોતી બોલી.

‘ઓકે એઝ યુ સે અનુ...બાય એન્ડ ટેઈક કેર.’ શાંતનુ બારણું ખોલતાં બોલ્યો.

‘હમમ...’ અનુશ્રી ફક્ત આટલું જ બોલી.

હવે વધુ રાહ જોવાની જરૂર નથી એમ વિચારીને શાંતનુ રૂમનું બારણું અધખુલ્લું જ મુકીને બહાર નીકળી ગયો. ઇશિતા ઉપર અનુશ્રીનાં રૂમમાં નહાઈ રહી હોવાથી શાંતનુ ડ્રૉઈંગરૂમમાં બેઠેલાં સુવાસ પાસે બેઠો અને અનુશ્રીએ કહ્યાં મુજબ સુવાસનાં મિત્ર એવોકેટ વિનયની બને તેટલી વહેલી અપોઈન્ટમેન્ટ લેવાની વાત કરી. સુવાસે શાંતનુ ની સામે જ પોતાનાં સેલફોન ઉપર વિનયની બીજા જ દિવસની અપોઈન્ટમેન્ટ લઈ લીધી અને પોતે પણ આવશે એવી વાત કરી.

‘આવજો’ કહીને શાંતનુ એ વિદાય લીધી.

‘આવી ગયાં શાંતનુ? અનુશ્રી કેમ છે?’ બારણું ખોલતાં જ જવલંતભાઈ બોલ્યાં.

‘નથી સારી પપ્પા.’ શાંતનુ સોફામાં બેસતાં બોલ્યો.

‘એટલે?’ જવલંતભાઈ એની સામેનાં સોફા પર બેસતાં બોલ્યાં.

‘ખુબ મૂંગા થઈ ગયાં છે. કોઈપણ વાતનો સરખો જવાબ નથી આપતાં.’ શાંતનુ એ જવાબ આપતાં કહ્યું.

‘થાય શાંતનુ કેટલું સહન કર્યું છે એ છોકરીએ. ટનબંધ.... માનસિક, શારીરિક બધો જ ત્રાસ એણે વેંઢાયાં છે શાંતનુ.’ જવલંતભાઈએ અનુભવી ની જેમ પોતાનો મત આપ્યો.

‘હા પણ અત્યારે તો એ એનાં પોતાનાં લોકો સાથે છે તો પણ...’ શાંતનુ એ પોતાની વાત અધુરી મૂકી.

‘હા તો પણ... સ્ત્રી જેટલું દુઃખ પુરુષ પણ સહન નથી કરી શકતો આ હકીકત છે. અનુશ્રીની જગ્યાએ કોઈ પુરુષ હોત તો એણે કદાચ હિંસક થઈને પોતાનો રોષ વ્યક્ત કરી દીધો હોત અને કદાચ આજે એ જેલમાં હોત અથવા તો દાડમાં ડૂબી ગયો હોત. તમને શું લાગે છે શાંતનુ કે પોતાનાં કુટુંબ અને તમારાં અને સિરતદીપ જેવાં પાક્કા મિત્રો પાસે આવીને એ એની યાતના ચપટી વગાડતાં જ ભૂલી જશે? યાદ રાખો શાંતનુ એ અંદરોઅંદર હજી પણ સહન કરી રહી છે. ખુબ વાર લાગશે એને આ યાતના માં થી બહાર આવતા. અને તમારે પણ ખુબ ધીરજ રાખવી પડશે અને તમે તો એનાં ખાસ મિત્ર છો એટલે તમારે ધીરજ રાખવા ઉપરાંત એને આ સ્થિતિ માંથી બહાર લાવવા માટે પણ ખુબ કોશિશ કરવી પડશે.’ જવલંતભાઈ એ શાંતનુ નાં સવાલ નો જવાબ આપ્યો.

‘પણ ક્યાં સુધી? પપ્પા? મને રાહ જોવામાં કે એને ફરીથી નોર્મલ કરવામાં કોઈ જ વાંધો નથી પણ મને એની ખુબ ચિંતા થાય છે. આમનેઆમ ક્યાંક એની માનસિક સ્થિરતા એ ન ગુમાવી દે.’ શાંતનુ બોલ્યો.

‘તમે નાહક ચિંતા કરો છો શાંતનુ. એ બહુ બળવાન છે નહીં તો એ આટલી દુર, એકલી રહીને આટલી મોટી ફાઈટ કરીને અહીં ન આવી શકી હોત. અને એને અહીં આવે હજી ચોવીસ કલાક પણ નથી થયાં. હજી તો એણે ઘણાં કામ કરવાનાં છે. ધીમેધીમે કામ માં પરોવાશે એટલે બધું જ સારું થઈ જશે.’ જવલંતભાઈએ શાંતનુને સધિયારો આપતાં કહ્યું.

‘હમમ..તમે સાચું કીધું પપ્પા. કાલથી એનાં ડિવોર્સ ની પ્રોસીજર ચાલુ કરવાની છે. હું પણ એની સાથે જવાનો છું.’ શાંતનુ બોલ્યો.

‘ઓહ, આટલો જલ્દી નિર્ણય લઈ લીધો? હા પણ હવે બાકી પણ શું રહ્યું છે એ સંબંધમાં ? સારું કર્યું આ નિર્ણય ઝડપથી લઈ લીધો તમે લોકોએ. અને તમે પણ અનુશ્રી સાથે જવાનાં છો એ બહુ સારું કર્યું.’ જવલંતભાઈ સોફા પરથી ઉભાં થતાં બોલ્યાં.

‘હમમ..અનુ એ પણ કહ્યું કે એને જલ્દીથી આમાંથી છૂટવું છે.’ શાંતનુ પણ પોતાનાં રૂમ તરફ જતાં જતાં બોલ્યો.

બીજે દિવસે સવારે જ સુવાસ નો કોલ શાંતનુ પર આવ્યો અને એ બત્રે એ નક્કી કર્યું કે સાંજે લગભગ પાંચ વાગે શાંતનુ અનુશ્રીને પોતાની બાઈક પર જ એસ.જી હાઈવે પર આવેલી એડવોકેટ વિનયની ઓફિસે લઈ જશે અને સુવાસ પણ જેવો વિનય એને પોતે કોર્ટમાં થી નીકળી ગયાં નો કૉલ કરે એટલે તરત જ એ પણ ત્યાં જ આવી જશે.

શાંતનુ એની આદત મુજબ થોડોક વહેલો અનુશ્રીને ઘેરે પહોંચી ગયો. અનુશ્રીના મમ્માએ એને આવકાર્યો. અનુશ્રી ઉપર એનાં રૂમમાં કપડાં બદલી રહી હતી એટલે એમણે શાંતનુને થોડીવાર બેસવાનું કહ્યું. ઈશિતા બાજુનાં ઘરમાં જ એની ઉંમર નાં છોકરાંઓ સાથે રમવા ગઈ હતી અને અનુશ્રીની ભાભી દીપ્તિ કશંક ગઈ હતી. શાંતનુ આવતાં જ અનુશ્રીનાં મમ્માએ એની પાસે પોતાનું મન ખાલી કર્યું. એમને સ્વાભાવિકપણે અનુશ્રીની ખુબ જ ચિંતા હતી. શાંતનુ એ, ‘ધીરેધીરે બધું જ સારું થઈ જશે’ એમ કહીને એમને ધરપત તો આપી પણ એ પોતેજ ગઈકાલ

થી એ જ ચિંતા માં હતો કે અનુશ્રીનું બદલાયેલું મન કેવીરીતે એની મૂળ જગ્યાએ પાછું વાળવું? થોડીવાર પછી અનુશ્રી આછાં બ્લ્યુ રંગના સલવાર કમીઝમાં નીચે આવી. અત્યારે એ સરખી રીતે તૈયાર થઈ હોય એવું લાગી રહ્યું હતું કારણકે શાંતનુને તો એ ખુબ જ સુંદર લાગી રહી હતી. વર્ષો પછી અનુશ્રીને એ આટલી સુંદર રીતે તૈયાર થયેલી અને પોતાની સામે ઉભેલી જોઈ રહ્યો હતો.

‘જઈએ?’ દાદરો ઉતરતાં અનુશ્રી પોતાની જૂની આદત ફરીથી અમલમાં લાવતાં, પોતાનાં વાળની લટ જમણા કાન પાછળ એડજસ્ટ કરતાં બોલી પણ ગઈકાલની જેમ એણે ફક્ત જરૂર પુરતો એટલે કે એક જ શબ્દ વાપર્યો.

‘હૈં? દ્વંડા ચાલો જઈએ.’ અનુશ્રીને ટીકીટીકી ને જોઈ રહેલાં શાંતનુનું અચાનક ધ્યાનભંગ થયું.

ઘરની બહાર નીકળીને શાંતનુએ હેલ્મેટ પહેરી અને બાઈકને કીક મારી. અનુશ્રી એનો ખભો પકડીને પાછળ બંને સાઈડ પગ મુકીને બેઠી, એવી જ રીતે જેવી રીતે એ વર્ષો પહેલાં વરસેલાં અનરાધાર વરસાદ વખતે શાંતનુની પાછળ બેસીને એની ઓફિસેથી શાંતનુને ઘેર ગઈ હતી અને ત્યારથી જ એની અને શાંતનુની દોસ્તી એ ઘેરો રંગ પકડ્યો હતો અને જણે પછી ધીરેધીરે શાંતનુને અનુશ્રીને પૂરાં હૃદયથી પ્રેમ કરતો કરી દીધો હતો. બાઈક ચલાવતાં ચલાવતાં શાંતનુ આ બધું જ યાદ કરી ને મંદ મંદ મુસ્કુરાઈ રહ્યો હતો. પણ અનુશ્રીના હાથની તે દિવસની પકડ અને આજની પકડમાં જમીન આસમાન નો ફર્ક હતો. તે વખતે અનુશ્રી ગભરાયેલી હતી અને એને માટે એ તકલીફ માંથી દુર નીકળવા માટે શાંતનુ જ એક આધાર લાગતો હતો અને એટલે જ એણે તે દિવસે શાંતનુનો ખભો ખુબ જોર થી પકડી રાખ્યો હતો જ્યારે આજે ફક્ત પકડવા ખાતર પકડ્યો હતો અને એપણ કદાચ એનાં માટે કે જો અચાનક બ્રેક વાગે તો જ એ ઝડપથી પોતાની પકડ મજબૂત કરી શકે.

થોડીજ વાર પછી એ બન્ને એડવોકેટ વિનયની પોશ ઓફિસમાં પહોંચી ગયાં પણ વિનય તો હજી કોર્ટમાં થી નીકળ્યો જ નથી એવી વાત એની ઓફિસની રીસેપ્શનીસ્ટ ત્યાં આવેલાં બધાંને કહી રહી હતી.

‘અહીં બેસીને શું કરીશું અનુ? એનાં કરતાં તો નીચે કોફીશોપમાં બેસીએ, થોડો ટાઈમપાસ પણ થશે.’ શાંતનુ એ અનુશ્રીને પૂછ્યું.

‘ના, ત્યાં જઈને પણ શું કરીશું? અહીં રીસેપ્શન માં જ બેસીએ. હમાણાં જ વિનયભાઈ આવશે.’ શાંતનુ સમક્ષ અનુશ્રી લગભગ એક દિવસ પછી આટલું લાંબુ વાક્ય બોલી.

‘ઠીક છે, એઝ યુ સે અનુ.’ શાંતનુ એ કાયમ મુજબ અનુશ્રી ની વાતમાં પોતાની સંમતી આપી દીધી.

પંદર વીસ મિનીટ એમનેમ જ વીતી ગઈ. વિનયનાં આવવાનાં કોઈ જ સમાચાર ન હતાં. શાંતનુ પણ બે વાર રીસેપ્શનીસ્ટને પૂછી આવ્યો, પણ ‘સર હમાણાંજ આવી જશે, થોડીવાર વેઇટ કરો’ એવી જ વાત એણે રીપીટ કરી. શાંતનુ ફરીથી રીસેપ્શન સામે મુકેલા સોફા પર બેસી ગયો. એકવાર તો સુવાસનો પણ ફોન આવી ગયો કારણકે વિનય એનો કોલ પણ નહોતો ઉપાડી રહ્યો.

‘મને લાગે છે આપણે નીચે કોફીશોપમાં જ બેસીએ.’ અચાનક અનુશ્રી બોલી.

‘શ્યોર, ચાલો.’ ફરીથી શાંતનુએ એનાં સ્વભાવ મુજબ અનુશ્રીની હા માં હા ભેળવી અને બંને ઉભાં થયાં.

વિનયની ઓફીસના કોમ્પ્લેક્સ ની નીચે જ આવેલાં ‘બીગ કોફી મગ’ માં શાંતનુ અને અનુશ્રી ગયાં. આ એ જ કોફીશોપ હતી જેની શાંતનુ અને અનુશ્રીની ઓફીસ ની સામેનાં આઉટલેટમાં એ બન્નેએ પહેલીવાર એકબીજા સાથે વાત કરી હતી. કોફીશોપમાં ઘૂસતાં જ એનું ફર્નીચર અને બાકીનો માહોલ જોઈને શાંતનુ અને અનુશ્રી બન્નેને કદાચ એ દિવસ યાદ આવી ગયો. પણ શાંતનુ નાં ચહેરા પર મસ્કુરાહટ હતી જ્યારે અનુશ્રીનાં ચહેરા પર કોઈ જ લાગણી દેખાઈ રહી ન હતી. કદાચ એ એને છુપાવી રહી હતી....જાણીજોઈને.....અથવા તો કોઈ મજબૂરી થી.

‘શું લેશો?’ શાંતનુએ પણ ટૂંકમાં જ અનુશ્રીને પૂછ્યું કારણકે એને હવે અનુશ્રી પાસે વધુ લાંબા જવાબની આશા ન હતી.

‘ઇન્ડિયન એક્સપ્રેસો.’ અનુશ્રીએ શાંતનુએ ધાર્યા મુજબ જ ટૂંકમાં પોતાની ચોઈસ કહી.

‘પણ અહિયા તો ફક્ત એક્સપ્રેસો જ લખ્યું છે અનુ.’ શાંતનુ કોફીશોપનું કાર્ડ જોતાંજોતાં બોલ્યો.

‘હા એ જ, ત્યાં યુએસમાં એને ઇન્ડિયન એક્સપ્રેસો કહે છે.’ પહેલીવાર અનુશ્રીના ચહેરા પર હલકું સ્મિત શાંતનુએ જોયું.

‘વાહ, તમે હસ્યાં તો ખરા!’ શાંતનુ પોતાનો આનંદ છુપાવી ન શક્યો, પણ અનુશ્રીનો ચહેરો ફરીથી સપાટ થઈ ગયો.

શાંતનુ, સેલ્ફ સર્વિસ હોવાં થી પોતે જ કાઉન્ટર પરથી ઓર્ડર લેવાં ગયો. ત્યાંથી જ એ અનુશ્રીને જોઈ રહ્યો હતો. અનુશ્રી એનાં જ વિચારોમાં ખોવાયેલી હતી. હા વારેવારે પોતાની આદત મુજબ ચહેરા પર આવેલી લટને કાન પાછળ સરકાવી રહી હતી. એ હજીપણ દુઃખી હતી પણ એને ખુશ કરવા ની પોતાની ફરજ છે એવું શાંતનુ વિચારી રહ્યો હતો અને એટલે એણે તે જ ઘડીથી પોતે અનુશ્રી સામે હંમેશા પોતે ખુશ અને પોઝીટીવ જ રહેશે એવું નક્કી કરી લીધું. કદાચ એનું આમ કરવાથી અનુશ્રી પર પણ ધીરેધીરે હકારાત્મક અસર થાય અને એ ફરીથી પોતાનાં મૂળ સ્વભાવ તરફ પાછી વળે? શાંતનુ આવું વિચારી રહ્યો હતો ત્યાં જ અચાનક એને ઈશિતા યાદ આવી ગઈ અને એક્સપ્રેસો સાથે જ ઈશિતા માટે ચોકલેટના બિસ્કીટ પણ એણે ઓર્ડર કર્યાં.

‘આ લ્યો મેડમ તમારી એક્સપ્રેસો, ઇન્ડિયા માં જ બની છે એટલે ઇન્ડિયન એક્સપ્રેસો કહી શકો છો.’ એક્સપ્રેસો કોફીનાં બે મગ ટેબલ ઉપર મુકતાં શાંતનુ બોલ્યો.

‘થેંક્સ’ અનુશ્રી એક ફિક્કાં સ્મિત સાથે બોલી.

‘અને આ છે ચોકલેટ કુકીઝ ફોર ઈશી.’ શાંતનુ જાણીજોઈને ‘ઈશી’ બોલ્યો કારણકે એને ખ્યાલ હતો કે અનુશ્રીને ઈશિતાને એ જ નામે બોલાવવાનું ગમે છે.

‘આની શું જરૂર હતી શાંતનુ?’ શાંતનુએ કઈક બીજું જ વિચાર્યું હતું પણ અનુશ્રી પર જાણે કે

એની કોઈ જ અસર થઈ નહીં.

‘અરે લેટ હર એન્જોય અનુ. એને કહેજે કે એનાં ‘સ્કાઇપ મેન’ શાંતુ એ એને ગીફ્ટ આપી છે.’ શાંતનુ પરાણે હસતો હસતો બોલ્યો.

‘હમમ..પણ હજી એ અહીની વેધર કે ફૂડ સાથે સેટ નથી થઈ એટલે નેક્સ્ટ ટાઈમ એનાં માટે જરા ધ્યાનથી કોઈ ગીફ્ટ લાવજે, ખાસ કરીને ફૂડ સ્ટફ્સ.’ શાંતનુને અનુશ્રીનો ટોન થોડો કઠોર લાગ્યો પણ અનુશ્રી કશું પણ કહે, કેવીરીતે પણ કહે અત્યારે શાંતનુ માટે એનો કોઈ જ મતલબ ન હતો કારણકે એનો મૂળ ધ્યેય અનુશ્રીને ફરીથી ઉત્સાહિત કરવાનો જ હતો.

‘શ્યોર, અનુ એઝ યુ સે પણ ઈશી પણ મારી દીકરી જ છે ને?’ શાંતનુ બોલ્યો પણ એનાંથી કદાચ કાચું કપાઈ ગયું હોય એમ લાગ્યું.

ઈશિતાને અચાનક પોતાની દીકરી ગણવા થી અનુશ્રીનાં ચહેરા પર કોઈક અલગ જ ભાવ તરી આવ્યાં. શાંતનુને લાગ્યું કે કદાચ અનુશ્રીને એની આ વાત ગમી નથી, જો કે શાંતનુનાં મન માંથી તો આ વાત અમસ્તી જ નીકળી ગઈ હતી પરંતુ અનુશ્રીની માનસિક હાલત અત્યારે એવી હતી કે એને દરેક બાબતે શંકા થાય અથવાતો ખરાબ લાગી જાય એવું હતું.

‘આઈ મીન ટુ સે કે મારી દીકરી જેવી જ છે ને?’ શાંતનુએ તરત જ પોતાની ભૂલ સુધારી લીધી.

‘હમમ...’ શાંતનુની ચોખવટથી જો કે અનુશ્રીને કોઈજ ફર્ક પડ્યો હોય એવું ન લાગ્યું.

ત્યાર પછી બન્ને એ મૂંગામૂંગા જ પોતાની કોફી નાં મગ ખાલી કર્યા પણ તે પછી પણ ઘણીવાર મૂંગામૂંગા બેઠાં રહ્યાં. ત્યાંજ શાંતનુનાં સેલફોન પર વાગેલાં રીંગટોને આ મૌન તોડ્યું.

આ કૉલ સુવાસનો હતો. સુવાસે શાંતનુને માહિતી આપી કે વિનય આખરે કોર્ટ થી નીકળી ચુક્યો છે અને પોતાની ઓફિસે પહોંચી જ રહ્યો છે અને પોતે પણ હવે શોરૂમ થી વિનયની ઓફિસે આવવા નીકળી ગયો છે.

‘વિનયભાઈ ઓફિસે આવવા માટે નીકળી ગયાં છે અનુ, આપણે ઉપર જઈએ?’ શાંતનુ, સુવાસ નો કૉલ કટ કરતાં બોલ્યો.

‘હમમ...’ અનુશ્રીએ પોતાનો ચિતપરિચિત જવાબ આપતાં ઉભી થઈ.

બન્ને ફરીથી વિનયની ઓફિસે ગયાં અને આ વખતે રીસેપ્શનીસ્ટે એમની અપોઈન્ટમેન્ટ કન્ફર્મ કરતાં એમને કહ્યું કે વિનય ઓફિસમાં આવી ગયો છે અને ફક્ત દસ મીનીટમાં જ એમને અંદર બોલાવશે એમ કહી ને સોફા પર બેસીને રાહ જોવાનું કહ્યું. શાંતનુ અને અનુશ્રી ફરીથી સોફા પર બેસીને વિનયના આમંત્રણ ની રાહ જોવાં લાગ્યાં. થોડીવાર પછી સુવાસ પણ આવી ગયો અને એનાં આવ્યાં ની બે જ મીનીટમાં વિનયે એ ત્રણેયને પોતાની કેબીનમાં બોલાવી લીધાં.

વિનયનાં મતે, જે એણે સુવાસને ફોનમાં પણ કહ્યું હતું એ મુજબ, અનુશ્રી અને અમરેન્દ્ર નાં લગ્ન ભારતમાં થયાં હતાં એટલે છૂટાછેડા લેવાં માટે ભારતનો જ કાયદો લાગુ પડે અને અમરેન્દ્ર અત્યારે અનુશ્રીને પ્રતાડિત કરવાનાં ગુન્હા હેઠળ જ અમેરિકાની જેલમાં છે એટલે અનુશ્રીએ જો છૂટાછેડા લેવાં હોય તો એણે અમરેન્દ્રનાં છૂટવાની ત્રણ વર્ષ સુધી રાહ જોવાની જરૂર નથી.

અદાલતમાં ફક્ત અરજી કરી ને જ તેને અમુક સમય બાદ છૂટાછેડા મળી જાય એમ છે. આ બાબતે એ એક-બે દિવસમાં જ કાયદાકીય કાર્યવાહી શરુ કરી દેશે અને વિનયે અનુશ્રીને ખાત્રી પણ આપી કે એ અંગત રસ લઈને તે અમરેન્દ્રથી વહેલામાં વહેલી છૂટી થઈ જાય એની કોશીશ કરશે.

શાંતનુએ અનુભવ્યું કે વિનય સાથેની આ વાતચીત પછીનાં અમુક દિવસો બાદ અનુશ્રી થોડી હળવી જરૂર દેખાઈ રહી હતી. પણ શાંતનુ પોતે નક્કી કર્યા મુજબ જયારે પણ એ અનુશ્રીને મળે એટલે એને આનંદમાં રાખવાનો ભરપૂર પ્રયાસ કરતો. અનુશ્રી હવે થોડું વધુ બોલતી થઈ હતી અને શાંતનુની મજાક પર સ્મીત પણ આપતી થઈ હતી. પણ હજી સામેથી વાત કરવાની શરૂઆત એણે નહોતી કરી. પણ ધીરેધીરે એ પણ શરુ થઈ જશે એની શાંતનુને ખાતરી હતી. શાંતનુની સલાહથી હવે સિરતદીપ પણ વારંવાર અનુશ્રીને ત્યાં જવા લાગી હતી અને એનાં મતે અનુશ્રીને પ્રવૃત્તિ ની જરૂર હતી, પણ અત્યારે નહીં, કદાચ એને છૂટાછેડા મળી જાય એ પછી.

ખાત્રી કરાવ્યાં પ્રમાણે જ વિનયે સારીએવી ઝડપ દેખાડી અને લગભગ ત્રણેક મહીના પછી.....

એક બપોરે, શાંતનુ પોતાનાં રૂમમાં પોતાનું કામ કરી રહ્યો હતો ત્યાં જ એનાં સેલફોન પર અનુશ્રી નો નંબર ઝબક્યો.

‘શાંતુ...આઈ એમ અ ફ્રી બર્ડ નાઉ...આઈ ગોટ ડિવોર્સ ફ્રોમ ઘેટ એનીમલ.’ આ ત્રણ મહીનામાં અનુશ્રીનાં અવાજમાં આટલો મોટો રણકો શાંતનુને ક્યારેય દેખાયો ન હતો.

‘સરસ, તમે ખુશ છો ને અનુ?’ શાંતનુ ને એક અજીબ હાશકારો થઈ રહ્યો હતો પણ એણે પોતાની ખુશી દબાવતાં જવાબ આપ્યો.

‘ખુશ? હું ખુબ જ ખુશ છું શાંતુ...આજે જ કોર્ટ માં થી લેટર આવી ગયો એન્ડ માય ડિવોર્સ ઇઝ કન્ફર્મડ...અને એક જ સેકન્ડમાં મારો આખો ભાર હળવો થઈ ગયો.’ શાંતનુને અનુશ્રી ની ખુશી એનાં અવાજમાં સ્પષ્ટપણે વર્તાઈ રહી હતી.

‘એ તો તમારો અવાજ જ કહી દે છે અનુ.’ શાંતનુએ વળતો જવાબ આપ્યો.

‘હમમ...મારી ફ્રીલિંગ્સ તારા વીના કોણ સમજવાનું શાંતુ? એટલે જ તો પહેલો કૉલ મેં તને કર્યો, સુવાસભાઈ ને પણ હવે કૉલ કરીશ અને મમ્મા લીવીંગ્સમાં એની સીરીયલ જોવે છે એટલે એમને પણ હું થોડીવાર પછી જ કહીશ.’ અનુશ્રી કદાચ એનાં મૂળ રંગમાં આવી રહી હતી.

‘થેંક્સ એમાં મેં કશું નવું નથી કર્યું અનુ. આપણે ખાસ મિત્રો છીએ અને એટલે જ કદાચ એકબીજાં ને સારીરીતે સમજી શકીએ છીએ.’ શાંતનુ બોલ્યો.

‘યા આઈ નો.’ શાંતનુને એવું લાગ્યું કે અનુશ્રી વાત કરતાં કરતાં અત્યારે સામે સ્મીત આપી રહી હતી.

‘વ્હોટ નેક્સ્ટ અનુ?’ શાંતનુ એ અનુને પૂછ્યું.

‘નાઉ આઈ વોન્ટ ટુ મીટ યુ શાંતુ, વોન્ટ ટુ ડિસ્ક્સ સમર્થીંગ વેરી ઇમ્પોર્ટન્ટ, અબાઉટ માય

ફ્યુચર.’ અનુશ્રી આટલું જ બોલી અને શાંતનુ વિચારે ચડી ગયો કે છૂટાછેડા મળી જવાનાં સમાચારથી અચાનક હળવી થઈ ગયેલી અનુશ્રી ક્યાંક એની સામે લગ્નનો પ્રસ્તાવ તો નહીં મુકે ને?

-: પ્રકરણ બાર સમાપ્ત :-

‘હા કેમ નહીં? તમે કહોને ક્યારે આવું?’ મુંજાયેલા શાંતનુ એ પુછ્યું.

‘અમમ..સાંજે છ વાગે? ઘરમાં ખાલી મમ્મા જ હશે, ભાભી પણ બહાર જવાનાં છે અને સુવાસભાઈ તો રાત્રે મોડાં આવશે એટલે તું ડાઈરેક્ટ ઉપર, મારાં રૂમમાં જ આવી જજે, હું એકલી જ હોઈશ, ઘેન વી વિલ ડિસ્ક્સ એવરીથીંગ એટ લેન્થ ઓકે?’ અનુશ્રી એ કહ્યું.

‘ઓકે..હું આવી જઈશ.’ શાંતનુએ એની ટેવ મુજબ અનુશ્રીની કોઈપણ ઈચ્છાને ફરીથી હા પાડી દીધી પણ અનુશ્રી એને શું કામ એકલો મળવા માંગે છે એ પ્રશ્નએ એને બેચેન બનાવી દીધો.

‘ઠીક છે તો હું તારી વેઇટ કરીશ, બાયા!!’ કહીને અનુશ્રીએ કૉલ કટ કરી દીધો.

અનુશ્રીનો કૉલ તો કટ થઈ ગયો પણ શાંતનુનાં મનનાં વિચારો ‘કટ’ ન થયાં. હજીતો બપોરના અઢી વાગ્યાં હતાં અને અનુશ્રીને ઘેરે પોતાની આદત મુજબ જો એણે દરેક મિનીટ પણ વહેલાં પહોંચવું હોય તો પણ શાંતનુને ઘેરેથી નીકળવા માટે હજીપણ ત્રણેક કલાક જેવો સમય બાકી હતો.

હવે મળવાનાં કારણ બાબતે અનુશ્રીએ જે રીતે પૂર્વભૂમિકા બાંધી હતી એ સાંભળ્યાં પછી આ ત્રણ કલાક શાંતનુ એકલો તો કાઢી શકે એવું શક્ય નહોતું જ એટલે ‘સંકટમાં જેમ શ્યામ સાંભરે...’ એમ શાંતનુએ તરત જ અક્ષયને કૉલ જોડ્યો.

‘ક્યાં છે?’ કાયમની જેમ “હાઈ હેલ્લો” કે પછી “કેમ છે?” વગેરે પૂછ્યા વગર જ શાંતનુએ અક્ષયને સીધો જ મુદ્દાનો સવાલ કર્યો.

‘બધું ઠીક તો છે ને ભાઈ?’ અક્ષય ને પણ શાંતનુનાં આમ તરત જ સવાલ પૂછવાને કારણે આશ્ચર્ય થયું.

‘હા બધું ઠીક છે...ઈનફેક્ટ ગુડ ન્યુઝ છે..અનુને ડિવોર્સ મળી ગયાં. હમણાં જ એનો કૉલ હતો.’ શાંતનુએ કહ્યું.

‘વાહ ઘેટ્સ ગ્રેટ ભાઈ..પણ તો તમે આટલાં ચિંતામાં કેમ લાગો છો?’ અક્ષયે શાંતનુને સવાલ કર્યો.

‘એ હું તને મળી ને કહીશ, ચિંતા ન કર એવું કશું જ સીરીયસ નથી. પણ તું ક્યાં છે એ તો કે ?’ શાંતનુની ધીરજ ખૂટી રહી હતી એકદમ એનાં સ્વભાવથી સાવ વિરુદ્ધ.

‘હમમ..હું એસ.જી હાઈ-વે, ગુરુદ્વારા સામે છું અને એકચ્યુલી ઘરે જવા જ નીકળતો હતો.’ અક્ષયે કહ્યું.

‘ગુડ તો પછી થલતેજ ચોકડી થી સહેજ આગળ તારી રોંગસાઈડમાં ‘બીગ કોફી મગ’ છે ને? ત્યાં બહાર મારી રાહ જો હું પંદર જ મીનીટમાં આવું છું.’ શાંતનુએ પોતાનો કબાટ ખોલીને હેંગર માં થી પોતાનાં કપડાં કાઢતાં કહ્યું.

‘ઓકે બોસ, પણ બહુ સીરીયસ મેટર તો નથી ને? મને ચિંતા થાય છે.’ અક્ષય બોલ્યો.

‘અરે ના ના, મારે તારી અડવાઈઝ જોઈએ છીએ પણ થોડી અરજન્ટ એટલે આમ અચાનક તને કૉલ કરીને બોલાવું છું.’ શાંતનુ એ કહ્યું.

‘ઓક્કે ગુરુ, પણ શાંતીથી આવજો હું નવરો જ છું.’ અક્ષયે શાંતનુની પરીસ્થિતી સમજીને બહુ ઉતાવળ કરીને ન આવવાની સલાહ આપી.

‘હા તું ચિંતા ન કર..મળીએ.’ કહીને શાંતનુએ કૉલ કટ કર્યો.

ખુબ ઝડપથી તૈયાર થઈને શાંતનુ પોતાનાં રૂમમાંથી બહાર નીકળ્યો અને સોફા પર બેસીને પોતાનાં શુઝ પહેરવા લાગ્યો.

‘ચા પી ને જ જાજો શાંતનુ, હું હમણાંજ બનાવી દઉં છું.’ શાંતનુ જવા માટે તૈયાર જ હતો ત્યાં જ રસોડામાંથી જવલંતભાઈ નો અવાજ આવ્યો.

‘ના પપ્પા ટાઈમ નથી અને મારી ચા ન બનાવતાં પ્લીઝ.’ શાંતનુ શુ લેસ બાંધતા બોલ્યો.

‘ઠીક છે પણ એક મિનીટ ઉભાં રયો, હું હમણાં જ આવું છું.’ જવલંતભાઈએ અંદરથી જ કહ્યું.

‘પપ્પા પણ જલ્દી, અક્ષુ મારી રાહ જોવે છે.’ શાંતનુ હવે સોફા પરથી ઉભો થઈ ગયો હતો.

‘લો આવી ગયો, આમાં થી એક ઘૂંટડો પાણી પી લ્યો પછી જાવ.’ જવલંતભાઈ રસોડામાં થી પાણીનો પ્યાલો લઈને આવ્યાં.

ખાવા-પીવાનું નામ લીધા પછી એટલીસ્ટ પાણી પીધાં વીના ન નીકળાય એવો ધરિત્રીબેન નો નિયમ જવલંતભાઈ એ હજી સુધી જાળવી રાખ્યો હતો. શાંતનુએ હસીને એકની બદલે બે ઘૂંટડા પીધાં અને જવલંતભાઈને પ્યાલો પાછો આપ્યો.

‘હવે આરામથી જાવ.’ શાંતનુ નો ડાબો ગાલ થપથપાવતાં જવલંતભાઈ બોલ્યાં. આમ પણ એ શાંતનુ ક્યાં જાય છે શું કામ જાય છે ની જાજી રકઝક ક્યારેય ન કરતાં.

‘થેંક્સ...અને હા પપ્પા, અનુને ડિવોર્સ મળી ગયાં, હમણાં જ એનો કૉલ હતો. સાંજે હું એને મળીને આવીશ એટલે તમને ડીટેઈલમાં કહીશ. અને હા થોડું મોડું થશે તો તમે જમી લેજો ઓકે?’ શાંતનુએ જવલંતભાઈને સમાચાર આપ્યાં.

‘હાશ, છોકરી છૂટી અંતે...ઠીક છે તમે જાવ એને મળવા પણ જો સાડાઆઠથી વધુ મોડું થવાનું હોય તો મને જરાક રીંગ કરી દેજો ઓકે?’ જવલંતભાઈ બોલ્યાં.

‘શ્યોર પપ્પા..હું જાઉં?’ શાંતનુએ હસીને મંજૂરી લીધી.

‘હા ચોક્કસ..આવજો... અને સંભાળજો.’ જવલંતભાઈ શાંતનુની પાછળ દોરવાયા અને શાંતનુનાં દાદરા ઉતર્યા બાદ દરવાજો બંધ કર્યો.

ઝડપથી દાદરો ઉતરીને શાંતનુએ પાર્કિંગ માંથી બાઈક ચાલુ કરી ને થોડી જ વારમાં ઓણે અને અક્ષયે નક્કી કરેલી જગ્યાએ પહોંચી ગયો. અક્ષય ઓલરેડી ‘બીગ કોફી મગ’ ની બહાર એની

રાહ જોઈને ઉભો હતો. શાંતનુએ આદત મુજબ પોતાનું બાઈક વ્યવસ્થિત પાર્ક કર્યું અને અક્ષય પાસે ગયો.

‘હાઈ, અંદર જઈએ?’ અક્ષય સાથે હાથ મેળવતાં શાંતનુ બોલ્યો.

‘હમમ..ચાલો.’ કહીને અક્ષય પણ શાંતનુ પાછળ દોરવાયો.

બપોરનો સમય હોવાથી કોફીશોપમાં નહીવત લોકો જ હતાં તેમ છતાં ખૂણાનાં ટેબલની એક વ્યવસ્થિત જગ્યા શોધીને બન્ને બેઠાં.

‘હવે બોલો શું થયું છે ભાઈ? તમે ફોન ઉપર થોડાંક ટેન્સ લાગતાં હતાં.’ બેસતાંની સાથે જ અક્ષયે શાંતનુને પૂછી લીધું કારણકે એનાંથી હવે વાત જાણ્યા વગર રહી શકાતું ન હતું.

‘અનુનો બપોરે કૉલ હતો કે એને ડિવોર્સ મળી ગયાં છે.’ શાંતનુએ વાત શરુ કરી.

‘હમમ...પછી?’ અક્ષયે ફરી પોતાની આતુરતા જાહેર કરી.

‘એ ખુબ ખુશ હતી, આ ત્રણ મહીનામાં કદાચ પહેલીવાર. એટલી ખુશ કે મને એમાં એનાં લગ્ન પહેલાંની અનુ દેખાઈ.’ શાંતનુ થોડુક અટક્યો.

‘ઓકે..સરસ..પછી?’ અક્ષય ને જો કે મૂળ વાત સાંભળવામાં વધુ રસ હતો.

‘અક્ષુ જેવી આ ડિવોર્સની વાત એણે કરી કે પછી તરતજ એણે મને અત્યારે સાંજે એકલો મળવા બોલાવ્યો અને એ એમપણ બોલી કે ઘરે ફક્ત એનાં મમ્મા જ હશે એટલે હું સીધો જ એનાં રૂમ માં, ઉપર આવી જાઉં.’ શાંતનુ મુદ્દા પર આવ્યો.

‘ઓહ, તો પ્રોબ્લેમ શું છે ભાઈ?’ અક્ષયને શાંતનુની વાત કદાચ સરખી રીતે ન સમજાઈ.

‘પ્રોબ્લેમ આમ જુવો તો કશોજ નથી., પણ તું તો મને જાણેજ છે. જ્યારે અનુને લગતી કોઈ વાત હોય ત્યારે હું ગમેતે વિચારે ચડી જાઉં છું અને જ્યારથી એણે મને એકલો બોલાવ્યો છે ત્યારથી મને જાતજાતનાં વિચારો આવે છે.’ શાંતનુએ અક્ષયની દ્વિધા દુર કરવાનો પ્રયાસ કર્યો.

‘હમમ... જાતજાતનાં એટલે એકએકટલી કેવાં વિચારો મોટાભાઈ?’ અક્ષયે પૂછ્યું.

‘એમજ કે આમ અચાનક એનો મૂડ બદલાઈ ગયો એતો કદાચ સમજી શકાય એમ છે પણ મને આમ તરતજ એકલો અને આજે જ શું કામ બોલાવ્યો? અને એણે એમ પણ કીધું કે એ મારી સાથે ખુબ જ ઈમ્પોર્ટન્ટ વાત ડિસ્કસ કરવા માંગે છે જે એની લાઈફ સાથે કનેક્ટેડ છે. એવું તો શું હોઈ શકે? ક્યાંક એ...’ શાંતનુ બોલતાં બોલતાં અટકી ગયો.

‘ગો ઓન બડે ભાઈ...ક્યાંક એ...શું?’ અક્ષયે પૂછ્યું.

‘ક્યાંક એ લગ્નની વાત તો નહીં કરવા માંગતી હોય ને? જો કે આવું માનવું પણ પ્રીમેચ્યોર છે પણ જો કરે તો?’ શાંતનુએ અક્ષયને સીધો સવાલ કર્યો.

‘નહીં કરે બીગ બી. તમે જ તે દિવસે મને કહ્યું હતું જ્યારે તમે અનુને એનાં યુએસથી આવ્યાં પછી બીજે જ દિવસે મળવા માટે એને ઘરે ગયાં હતાં. ત્યારેજ એમણે તમને ચોખ્ખા શબ્દોમાં

કહી દીધું હતું કે છૂટાછેડા થયાં પછી તમારે એની સાથે રી-મેરેજની કોઈજ વાત ન કરવી. ભલે એ વખતે કદાચ એમનાં મનમાં તમે નહી હોવ પણ તેમ છતાંય...' અક્ષયે શાંતનુને સલાહ આપતાં કહ્યું.

‘હમમ...તારી વાત સાચી છે અક્ષુ પણ હવે એની લાઈફમાં એટલી ઈમ્પોર્ટન્ટ વાત કઈ હોઈ શકે છે કે જે મારી સાથે એકાંતમાં ડિસ્ક્સ કરવા માંગે છે? એ મને નથી સમજાતું.’ શાંતનુએ ફરીથી પોતાની દ્વિધા રજૂ કરી.

‘એનીથિંગ ઈઝ પોસીબલ. જે રીતે તમે અને સિરુએ મને અનુ વિષે વાત કરી છે એ મુજબ એ વધુ દુઃખી રહીને બેસી રહેવાં નહી માંગતી હોય અને લાઈફને નવેસર થી ચાલુ કરવા માંગતી હોય ને એટલે કદાચ એને કોઈ નવી જોબ સ્ટાર્ટ કરવી હશે કે કાં તો ઈશિતાનાં ફ્યુચર વિષે, આઈ મીન એની સ્કૂલ વિષે પણ કદાચ વાત કરવી હશે. અને સાચી સલાહ તો તમારાં સિવાય બીજે ક્યાં મળે? હું પણ નથી દોડતો દોડતો આવી જતો જયારે હું પણ ફૂલ કન્ફ્યુઝન માં હોઉં છું ત્યારે?’ અક્ષય હસતાં હસતાં બોલ્યો.

‘હમમ, પણ પ્રેમનાં મામલામાં આ એડવાઈઝર સાવ ઝીરો છે અને એટલે જ અક્ષય પરમાર જેવા સિદ્ધહસ્ત લવગરુની સલાહ લેવાં હું અહીંયા આવ્યો છું.’ અક્ષય સાથે વાત કર્યા પછી શાંતનુ પણ હવે હળવો થઈ ગયો હતો.

‘સિદ્ધહસ્ત? અને હું? હા હા લગ્નનાં અઢીવર્ષે બધીજ સિદ્ધહસ્તતા જતી રહી છે બડે ભાઈ.’ અક્ષય ની વાત પર બન્ને હસી પડ્યા.

‘પણ એક મિનીટ આપણે એવું વિચારીએ, જસ્ટ હાઈપોથેટીકલી કે એ મારી પાસે લગ્નની વાત કરે તો? જસ્ટ એમ જ પૂછું છું.’ શાંતનુ વળી એ જ વાત પર આવ્યો.

‘કોની સાથે લગ્ન કરશે અનુ?’ અક્ષયે વળતો સવાલ કર્યો.

‘અમમમ...' શાંતનુ હવે ગૂંચવાયો.

‘ભાઈ તમે આટલું વિચારો છો તો તમે એમ કેમ વિચારી લીધું કે અનુ કદાચ તમારી સાથે એનાં લગ્નની વાત કરે તો એ તમારી સાથે જ કેમ? કોઈ બીજું કેમ નહીં? આ પહેલાં પણ તમને આવુંજ કઈક લાગ્યું હતું ને?’ અક્ષયે એકદમ કોમનસેન્સ વાપરીને વાત કરી.

‘એક સાચો મિત્ર જ આટલી સ્પષ્ટ અને સાચી વાત કરી શકે. થેંક્સ અક્ષુ તે મારો મોટો ભાર હળવો કરી દીધો. ખબર નહીં કેમ પણ હું અચાનક આટલો વિચલિત કેમ થઈ ગયો?’ શાંતનુએ અક્ષયનો આભાર માન્યો.

‘આ બધું હું તમારી પાસેથી જ શીખ્યો છું ભાઈ, એમાં થેંક્સ શેનાં?’ અક્ષયે વળતો વિવેક કર્યો.

એકબીજાનાં વખાણ કરતાં કરતાં બન્ને એ ઘણાં ગપ્પાં માર્યા. શાંતનુ હવે સાવ હળવો થઈ ગયો હતો અને અનુશ્રીનાં સરપ્રાઈઝ માટે માનસિક રીતે તૈયાર પણ થઈ ગયો. હા પેલી ઉત્તેજના જરૂર હતી કે અનુશ્રી આખરે એની સાથે એની જિંદગી બાબતે કઈ વાત ડિસ્ક્સ કરવા માંગે છે.

‘ચલ ગુરુ, સાડા પાંચ થઈ ગયાં, વાતોમાં ટાઈમ ક્યાં જતો રહ્યો ખ્યાલ પણ ન આવ્યો.’ પોતાનાં સેલફોનની ઘડિયાળ જોતાંજોતાં શાંતનુ બોલ્યો.

‘અરે હા ચાર, સિરુને હું કલાકનું કહીને આવ્યો હતો પણ લગભગ બે કલાક ઉપર થઈ ગયાં.’ અક્ષય પણ ચોંક્યો.

‘તો તો આજે જનાબની ધોલાઈ પાક્કી એમ ને?’ અક્ષયને આંખ મારતાં શાંતનુ બોલ્યો.

‘હા હા ... હાસ્તો વળી. આ તો સારું છે કે મુવીનો પ્લાન નહોતો નહીં તો સિરુનાં પ્રકોપથી બચવા માટે મારે તમારી શરણમાં જ આવવું પડ્યું હોત ભાઈ.’ ખડખડાટ હસતાં અક્ષય બોલ્યો.

‘ચલ ચલ તું ઘેર જા અને હું અનુને ઘેર જઉં.’ શાંતનુનાં ચહેરા પર સ્મીત હતું.

‘વાહ વાહ મોટાભાઈ, યુ આર બ્લશિંગ...’ અક્ષયે આંખ મારી.

‘ચલ ચલ હવે ઘેર જા.. બાય.’ શાંતનુ હસતાંહસતાં ટેબલ પરથી ઉભો થયો અને બન્ને છુટા પડ્યાં.

બહાર નીકળીને શાંતનુ અને અક્ષય લગભગ વિરુદ્ધ દિશાઓમાં પોતપોતાનાં બાઈક્સ હંકારી ગયાં. લગભગ દસેક મિનીટ પછી શાંતનુ અનુશ્રીને ઘેરે પહોંચી ગયો. ફોનકૉલમાં અનુશ્રીએ કહ્યાં મુજબ જ ઘરમાં સંપૂર્ણ શાંતિ હતી. અનુશ્રીનાં મમ્મા એમની રાબેતા મુજબ ની આદત પ્રમાણે ટીવી પર ચાલી રહેલી કોઈક સીરીયલ જોઈ રહ્યાં હતાં. આમ તો અનુશ્રીએ શાંતનુને સીધો ઉપર એનાં રૂમમાં જ આવી જવાનું કહ્યું હતું પણ શાંતનુને એમ કરવું યોગ્ય ન લાગ્યું.

‘કેમ છો મમ્મી?’ શાંતનુએ અનુશ્રીના મમ્મા ને નમસ્તે નાં પોઝ માં પૂછ્યું.

‘અરે આવ બેટા. અનુ તારી જ રાહ જુવે છે. જા ઉપર જા.’ અનુશ્રીનાં મમ્મા એ કહ્યું.

‘હા...’ અનુશ્રીનાં મમ્માની મંજુરી મળી જતાં, વધુ સમય ન બગાડતાં શાંતનુ તરત જ દાદરા ચડવા લાગ્યો અને અનુશ્રીનાં રૂમનાં દરવાજે ટકોરા માર્યાં.

‘યેસ શાંતુ...આવી જા’ અનુશ્રીએ તરતજ જવાબ આપ્યો.

‘અરે! તમને કેવી રીતે ખબર પડી કે હું જ છું?’ દરવાજો ખોલીને અંદર ઘૂસતાંજ શાંતનુએ પોતાનું આશ્ચર્ય વ્યક્ત કર્યું.

‘તારી ત્રણ ટકોરાની આદત મેં નોટ કરી છે શાંતુ. ટક..ટક..ટક.’ અનુશ્રીએ શાંતનુ ને કેમ ઓળખી લીધો એતો કહ્યું જ પણ સાથે સાથે એનાં ત્રણ ટકોરાનો ચોક્કસ સ્વર પણ પોતે કાઢી ને બતાવ્યો. શાંતનુ આ જાણીને ખુબ ખુશ થઈ ગયો.

‘હમમમ...ફર્સ્ટ ઓફ ઓલ, કોન્ગ્રેચ્યુલેશન્સ અનુ. જો કે ડિવોર્સ મળવાં એ કોઈ સારી ઘટના નથી પણ તમારાં કેસમાં આઈ થીંક કે હું તમને કોન્ગ્રેચ્યુલેટ કરી શકું છું.’ શાંતનુએ પોતાનો હાથ એનાંથી થોડેજ દુર ઉભેલી અનુશ્રી સામે લંબાવ્યો.

‘અફકોર્સ તું મને કોન્ગ્રેચ્યુલેટ કરી શકે છે શાંતુ અને હું પણ તને રીટર્ન કોન્ગ્રેટ્સ આપીશ,

કારણકે મારી સાથે તે પણ સહન કર્યું છે. હું બધું જ જાણું છું. આજે હું એકલી નહીં પણ તું પણ એ રાક્ષસની ગ્રીપ માંથી ઓફિશિયલી છૂટ્યો છે એટલે તને પણ કોન્ગ્રેટ્સ!’ અનુશ્રીએ શાંતનુએ લંબાવેલો હાથ પકડી લીધો.

શાંતનુને આ ત્રણ મહીનામાં પહેલીવાર અનુશ્રીનાં સ્પર્શમાં કોઈ લાગણી દેખાઈ.

‘થેક્સ અનુ.’ શાંતનુ ફક્ત એટલું જ બોલી શક્યો.

‘તું મારો બેસ્ટ ફ્રેન્ડ છે શાંતુ અને આપણે મારાં મેરેજ પહેલાં પણ એકબીજાની ઈમોશન્સ ને વગર કહે સમજી જતાં હતાં, રાઈટ?’ અનુશ્રી આજે એકદમ અચાનક જ એનાં લગ્ન પહેલાનાં મુઠમાં દેખાઈ રહી હતી.

‘યસ, અફકોર્સ મને યાદ છે અનુ.’ આમ કહેતાં જ શાંતનુને પેલો વરસાદી રવિવાર યાદ આવી ગયો અને તે પછી જયારે એ અનુશ્રી પાસે પોતાની મુંજવાણ રજુ કરવા ગયો હતો ત્યારે અનુશ્રીએ સામેથી જ એની એ લાગણી પકડીને એને એકદમ હળવો બનાવી દીધો હતો.

‘બસ એટલે જ મેં આજે તને બોલાવ્યો છે શાંતુ. એક્ઝ્યુલી આઈ વોઝ વેઈટીંગ ફોર માય ડિવોર્સ ટુ બી ઓફિશિયલી કન્ફર્મડ.....બેસ.’ અનુશ્રીએ શાંતનુને સોફા પર બેસવા માટે કહ્યું.

‘અરે હા, તમે મને જયારથી કીધું છે કે તમે તમારી લાઈફ વિષે કશું શેર કરવા માંગો છો ત્યારથી જ મને મનમાં થોડીક ખદખદ થઈ રહી છે એટલે હવે તમે મને પ્લીઝ કહો.’ શાંતનુએ આખરે પોતાની મનની વાત અનુશ્રીને કહી જ દીધી.

જો કે એને હજીપણ એ બાબત ની વધુ અપેક્ષા હતી કે અનુશ્રી કદાચ એનાં લગ્ન વિષે કશુંક કહેશે એટલે એને થોડીક ગભરામણ ફક્ત એની એ ઉત્તેજના ને કારણે પણ થઈ રહી હતી.

‘હમમ...તે દિવસે આપણે જયારે વિનયભાઈની ઓફિસે થી ઘેરે આવ્યાં ત્યારે જ મેં એમ નક્કી કર્યું હતું કે હું જલ્દીથી જ કોઈ જોબ શોધીશ, પણ પછી વિચાર્યું કે ઈશી એમતો હજી નાની છે. મમ્મા તો છે જ અને દીપ્તિ ભાભી સારાં જ છે બટ એમ તો ઈશીને હું એમને ભરોસે છોડીને આખો દિવસ બહાર ન રહી શકું ને?’ આમ બોલતાં બોલતાં અનુશ્રી એ બાજુમાં પડેલું એક ટેબલ લીધું અને દરવાજા પાસે મુક્યું અને પછી એ એનાં પર ચડવા ગઈ પણ એને ફાવ્યું નહીં.

‘અરે... અરે... મને કહોને? શું ઉતારવું છે માળીયા માંથી?’ શાંતનુએ સોફા પરથી ઉભા થઈને પોતાનું બેલેન્સ જાળવવાની કોશીશ કરી રહેલી અનુશ્રી તરફ એકદમ દોડ્યો અને એની પીઠ ને ટેકો આપ્યો.

‘થેક્સ..આઈ વિલ મેનેજ, બસ હું પડું તો મને સાંભળી લેજે... લાઈફમાં... બીજી વાર.’ ટેબલ પર સરખી ચડીને અને શાંતનુ તરફ જોઈને અનુશ્રી સ્મીત સાથે બોલી.

અનુશ્રીનાં ચહેરા પર સ્મીત હતું. આટલાં મહીને પહેલીવાર શાંતનુએ અનુશ્રીનું એવું સ્મીત જોયું હતું કે જે એની કાયમની ઓળખ હતી અને જેનાં પર શાંતનુ કુરબાન હતો.

‘બીજીવાર તો શું? હું કાયમ તમને સાંભળી લઈશ અનુ. આખરે તમારો બેસ્ટ ફ્રેન્ડ છું ને?’ શાંતનુને પોતે અનુશ્રીનો ‘બેસ્ટ ફ્રેન્ડ’ હોવાનો ખુબ ગર્વ હતો અને તેથી જ જો અનુશ્રીએ જો ફરી લગ્ન ન કરવા હોય તો પણ એ એની સાથે ફક્ત મિત્ર બનીને રહે તો પણ એ ખુશ જ

રહેવાનો હતો.

‘હેય, શાંતુ, હોલ્ડ ધીસ...’ અનુશ્રીએ માળીયા માંથી લાકડાની એક મોટી ફ્રેમ જે છાપામાં વીંટાળેલી હતી એ ઉતારતાં કહ્યું. શાંતનુએ હળવેક થી એને અનુશ્રીનાં હાથમાંથી લઇ લીધી અને બાજુની દીવાલ ને અડાડીને ટેકવી દીધી.

અનુશ્રી શાંતનુનો હાથ પકડીને નીચે ઉતરી. બન્ને ની નજરો મળી અને બન્નેએ કુદરતી રીતે જ એકબીજાને સ્મીત આપ્યું. શાંતનુ અનુશ્રીનો હાથ છોડવાનું લગભગ ભૂલી જ ગયો હતો પણ અનુશ્રીને તો યાદ હતું જ એટલે એણે પોતાનો હાથ શાંતનુની હથેળીની પકડમાં થી હળવેકથી છોડાવી લીધો.

‘તું સોફા પર બેસ હું તને મારી બપોરની ફોનકૉલની વાત રીવીલ કરું.’ અનુશ્રીએ દરવાજાને ટેકવી ને પડેલી પેલી ફ્રેમ ઉપાડી ને સોફા તરફ જતાં કહ્યું. શાંતનુ પણ યંત્રવત જ એની પાછળ ચાલ્યો.

‘ઓકે, થયોરા!’ આટલું કહીને શાંતનુ સોફા પર બેસી ગયો અને અનુશ્રીની પ્રવૃત્તિ જોવાં લાગ્યો.

અનુશ્રીએ સંભાળીને ફ્રેમ પર બાંધેલી સુતળી ખોલી અને પછી એનાં પરનું છાપાનું આવરણ પણ ખોલ્યું અને શાંતનુ સામે એક સુંદર પેઇન્ટીંગ અનાવૃત થયું.

પેઇન્ટીંગમાં એક સ્ત્રી ઘુમટો તાણીને બેઠી હતી અને એની ઉપર લાલ સૂર્યનો પ્રખર તાપ વરસતો હતો અને સામેથી કાળાં વાદળાં આવી રહ્યાં હતાં. સ્ત્રી નો રંગ શ્વેત-શ્યામ હતો. શાંતનુને વધુતો ખબર ન પડી પણ એને એ પેઇન્ટીંગ માં રહેલાં રંગોનું સંયોજન ખુબ ગમ્યું.

‘આ મારાં ત્રણ મહીનાની મહેનતનું પરિણામ શાંતુ. જોઈ લે.’ અનુશ્રીનાં મોઢાં પર સ્મીત હતું અને પોતે કશુંક મહત્વનું કર્યાનો ગર્વ પણ છલકતો હતો.

‘વાહ...એકસલેન્ટ...આ તમે ...?’ શાંતનુ ફક્ત આટલું જ બોલી શક્યો.

‘યસ શાંતુ, તે દિવસે હમાણાં જોબ ન કરવાનું નક્કી કર્યું પછી મેં વિચાર્યું કે એમને એમ જો બેઠી રહીશ તો આઈ વીલ ગો કેઝી. મને પહેલેથી જ પેઇન્ટીંગ ની હોબી હતી પણ ટાઇમ ન હતો. મેં યુએસમાં પણ આ જ પેઇન્ટીંગ શરુ કર્યું હતું પણ યુ નો કે ત્યાંથી મારે અચાનક જ આવવું પડ્યું પ્લસ બેગેજ પણ વધી જતો હતો એટલે એને હું ત્યાં જ છોડી ને આવી ગઈ.’ અનુશ્રી એની પહેલાંની આદત મુજબ જ અસ્ખલિત બોલી રહી હતી.

‘હમમ.. અફકોર્સ, પછી?’ શાંતનુને અનુશ્રીની વાતમાં સંપૂર્ણપણે પરોવાઈ ગયો હતો. જોકે આ કોઈ નવી વાત ન હતી.

‘એટલે પછી જ્યારે હમાણાં જોબ ન કરવાનું નક્કી કર્યું ત્યારે તરત જ વિચાર્યું કે હું હવે મારી હોબી પૂરી કરીશ. હું હવે મારાં અને ઈશી માટે જીવીશ. પણ આઈ વિલ નોટ ડુ ધીસ જસ્ટ ફોર ધ સેઈફ ઓફ હોબી મારે આને કરિયર બનાવી છે અને મારે આ માટે તારી અડવાઈઝ જોઈએ છીએ.’ અનુશ્રી બોલી.

‘ઓકે આઈ એમ ઓલ્વેઝ ઘેર ફોર યુ, પણ પેઇન્ટીંગ ની બાબતમાં હું ઔરંગઝેબ છું.’ શાંતનુ હસ્યો.

‘ઓરંગઝેબ? ડીડન્ટ ગેટ યા શાંતુ!’ અનુશ્રીને આશ્ચર્ય થયું.

‘એટલે કે મને મ્યુઝીક માં ખબર પડે, શેર-ઓ-શાયરી હોય તો હજીપણ થોડીક ખબર પડે, પણ પેઈન્ટીંગ માં આઈ એમ ઝીરો, એટલે તમે પહેલાં તો મને સમજાવો કે તમે આ પેઈન્ટીંગમાં શું સમજાવવા માંગો છો.’ શાંતનુએ સ્પષ્ટતા કરી.

‘ઓહ ઓક્કે... હા હા હા.. ઓરંગઝેબ.... આઈ લાઈક ઈટ!’ અનુશ્રી ખડખડાટ હસી પડી અને શાંતનુ એને જોતો જ રહ્યો.

‘તો પછી સમજાવો મને આ પેઈન્ટીંગ નો થીમ.’ શાંતનુ બોલ્યો એ પણ મંદમંદ હસી રહ્યો હતો.

‘જો આ લેડી છે એની ઉપર સૂરજનો તાપ છે, મીન્સ કે એનાં પર અત્યારે ખુબ ત્રાસ થઈ રહ્યો છે સૂરજની ગરમી થી અને એટલે જ એણે ઘુમટો ઓઢી લીધો છે પણ એ એનાં માટે ઈનફ નથી.’ આટલું બોલતાં અનુશ્રી રોકાઈ અને એણે શાંતનુ સામે જોયું. કદાચ એ જોવાં માંગતી હતી કે શાંતનુને એની વાત સમજાઈ હતી કે નહીં?

‘ઓક્કે અને આ કાળાં વાદળાં?’ પેઈન્ટીંગ જોવામાં તન્મય થઈ ગયેલાં શાંતનુનાં આ સવાલે અનુશ્રીની શંકા પણ દુર કરી દીધી.

‘ઘ બ્લેક કલાઉડઝ શોઝ કે આ લેડીને જે તાપ પડી રહ્યો છે એને એમાંથી રાહત આપવા દુરથી આ કાળાં વાદળો આવી જ રહ્યાં છે.’ અનુશ્રીએ સ્પષ્ટતા કરી અને એને ગમ્યું પણ ખરું કે શાંતનુ એનાં પેઈન્ટીંગમાં રસ લઈ રહ્યો હતો.

‘વાઉ, ઘેટ્સ રીયલી પોઝીટીવ થોટ અનુ. તકલીફ તો છે જ પણ સામે સોલ્યુશન પણ છે. બસ આપણે રાઈટ ટાઈમ ની રાહ જોવાની છે.’ શાંતનુએ અનુશ્રી સામે જોયું એ જાણવા માટે કે એ સાચું સમજ્યો છે કે નહીં.

‘ધીસ ઈઝ સિમ્પલી અમેઝિંગ શાંતુ... યુ ગોટ ઘ વેરી સોલ (આત્મા) ઓફ ધીસ ક્રિએશન. હું પણ આમ જ કહેવા માંગું છું. તને કોણ કીધું કે તને પેઈન્ટીંગ માં કશી ખબર નથી પડતી?’ અનુશ્રીનાં ચહેરા પર સંતોષની લાગણી હતી.

‘મને ખરેખર ખબર નથી પડતી અનુ, પણ તમે જે રીતે સમજાવવાની શરૂઆત કરી એનાં પરથી મેં કલ્પ્યુ લીધો કે કદાચ આમ જ હોઈ શકે.’ શાંતનુએ અનુશ્રીને જવાબ આપ્યો.

‘હમમ.. ગ્રેટ, આમાં બીજો પણ મેસેજ છે, કેન યુ સી ઘેટ?’ અનુશ્રીએ શાંતનુને મુંજવતો સવાલ કર્યો.

શાંતનુએ પેઈન્ટીંગ વિષે માંડમાંડ પોતાનો વિચાર કહ્યો હતો અને અનુશ્રીને ખુશ જોઈને એને થયું કે એ આ પેઈન્ટીંગને પુરેપુરો સમજી શક્યો છે પણ અનુશ્રીના આ સવાલે એને મૂંઝવી નાખ્યો.

‘બીજો મેસેજ?’ શાંતનુએ પોતાની દ્વિધા જરાપણ છુપાવ્યા વગર રજુ કરી જ દીધી.

‘ઓકે હું તને હિન્ટ આપું? ઇટ્સ અબાઉટ માય લાઈફ.. બસ હવે વધુ ન પૂછતો.’ અનુશ્રી બોલી.

‘હમમમ...’ શાંતનુ વિચારવા લાગ્યો.

‘જલ્દી બોલ, આઈ નો યુ આર વેરી ઇન્ટેલીજન્ટ.’ બે ત્રણ મિનીટ સુધી શાંતનુનો જવાબ ન આવતાં અનુશ્રીની ધીરજ ખૂટી ગઈ.

‘આ લેડી એટલે કે અનુ?’ શાંતનુએ સવાલ કર્યો.

‘યેસ અને...?’ અનુશ્રીની અધીરાઈ વધી રહી હતી.

‘અને? ...અને અત્યારસુધી તમે જે સહન કર્યું છે એને ભૂલી જઈને હવે પોઝીટીવ થવા માંગો છો રાઈટ?’ શાંતનુ ખરેખર તો આવુંજ કશુંક પહેલાં પણ કહી જ ચુક્યો હતો પણ આ પેઈન્ટીંગથી અનુશ્રી બીજું શું કહેવા માંગતી હતી એ એને ખ્યાલ ન આવ્યો એટલે એણે આવડે એવો જવાબ આપ્યો.

‘તું સ્ટુપીડ નો સ્ટુપીડ જ રહ્યો શાંતુ.’ અનુશ્રી ખોટો ગુસ્સો કરતાં બોલી.

‘પણ હમણાં તો મને ઇન્ટેલીજન્ટ કીધો હતો ને?’ શાંતનુ હસતાંહસતાં બોલ્યો.

‘હા હવે ભૂલ થઈ ગઈ મારાથી.’ અનુશ્રી પણ હસી પડી.

‘તો અનુજી, હવે તમે જ સમજાવો.’ શાંતનુએ અનુશ્રીને ખુબજ પ્રેમથી અને લગભગ વિનંતીનાં સ્વરમાં કહ્યું.

‘આ લેડી એટલે હું, ધીસ ઈઝ વ્હેર યુ આર રાઈટ. જો આ સૂરજનો તાપ એટલે મને પેલા રાક્ષસે જે વખતે મને અને ઈશીને ભખી મરવા માટે છોડી દીધી હતી એ દિવસની વાત છે અને આ...દુર થી આવતાં કાળાં વરસાદી વાદળાં એટલે...’ બોલતાં બોલતાં અનુશ્રી રોકાઈ ગઈ એનાં ગળે કદાચ ડૂમો બાજી ગયો હતો.

‘એટલે?’ શાંતનુની અધીરાઈ વધી ગઈ.

‘એટલે તું સ્ટુપીડ, માય બેસ્ટ બડી શાંતનુ, જેણે મને અહીંયા, ઇન્ડિયામાં, આટલાં દુર બેસીને એ તાપ માંથી છોડાવી. મારાં માટે યુ આર નો લેસ ઘેન અ કુલ કુલ શાવર, શાંતુ. તે જ્યારે મને આ ત્રાસમાં થી બચાવી ત્યારે તો મને આ પોઝીટીવ સાઈડ નો ખ્યાલ જ ન હતો આવ્યો, પણ રહી રહીને પછીથી મને આ બાબતનો ખ્યાલ આવ્યો એટલે હું બાય ધીસ પેઈન્ટીંગ એવો મેસેજ કન્વે કરવા માંગુ છું કે માણસને જ્યારે પણ કોઈ તકલીફ હોય તો તમને એમાંથી બચાવવા કોઈને કોઈ આવશે જ. બસ તમારે સાચા સમયની રાહ જોઈને તમારે પોતે મસ્ટ કીપ ઓન ફાઈટીંગ. એ બચાવનાર પછી ગમે તે હોય, તમારો રીલેટીવ કે તમારો બેસ્ટ ફ્રેન્ડ!’ પોતાનો ડૂમો દુર કરીને આ રીતે અનુશ્રીએ એનાં પેઈન્ટીંગની એક અન્ય સમજણ પણ શાંતનુને આપી.

પણ શાંતનુ તો અનુશ્રી માં જ ખોવાઈ ગયો હતો. અનુશ્રીનું બોલવું, એનાં ચહેરા પરનાં હાવભાવ અને એની મોટીમોટી આંગળીઓ થી જે રીતે એ પોતાનાં ચિત્રનું વર્ણન કરી રહી હતી આ બધી જ વસ્તુઓ શાંતનુ માટે અનુશ્રીમાં ખોવાઈ જવા માટે પુરતી હતી. અને અનુશ્રી જે રીતે એનાં વખાણ કરી રહી હતી એ સાંભળીને એનાં ગાલ પણ લાલ થઈ રહ્યાં હતાં. ખાસ કરીને જ્યારે જ્યારે અનુશ્રી વારંવાર એઠને પોતાનો ‘બેસ્ટ બડી’ કહીને સંબોધી રહી હતી ત્યારે

ત્યારે એને એ સંબોધન ખુબ જ ગમી રહ્યું હતું.

‘મેં જે કર્યું એ મેં મારી ફરજ ગણીને નહોતું કર્યું અનુ. મને જેન્યુઈનલી તમારી ખુબજ ચિંતા થઈ રહી હતી.’ શાંતનુએ પહેલીવાર અનુશ્રીને પોતાની સાચી લાગણી જણાવી કારણકે અત્યારસુધી એ આ બાબત એટલે યાદ નહોતો કરતો કારણકે એને ડર હતો કે ક્યાંક અનુશ્રી દુઃખી ન થાય અને અનુશ્રીને કોઈ તકલીફ પડે તો શાંતનુને પણ પીડા થાય જ એ સ્વાભાવિક હતું.

પણ અત્યારે એને એમ પણ થયું કે અનુશ્રીને એ આમ કહીને ફરીથી યાદ દેવડાવે કે ખરેખર તો એ અનુશ્રીને પહેલેથી જ અત્યંત પ્રેમ કરતો હતો અને આજે પણ કરે જ છે અને એટલે જ પણ શાંતનુએ અનુશ્રીને આ હકીકત સ્પષ્ટ શબ્દોમાં ન કહેતાં દબાયેલાં સ્વરે જરૂર કહી દીધી.

‘આઈ નો શાંતુ.’ અનુશ્રીનો ચહેરો સ્મીત છલકાવી રહ્યો હતો અને આંખ આંસુ... શાંતનુને ખ્યાલ આવી ગયો કે અનુશ્રીનાં હૃદય નાં કોક ખૂણે હજીપણ એ યાતનાનું દુઃખ એમનું એમ જ છે.

‘જુવો અનુ મેં તમને કીધું એમ પેઈન્ટીંગ મારો સબ્જેક્ટ નથી એટલે હું વધુ તો કાઈ નહી કહું પણ મને તો તમારાં આ પેઈન્ટીંગે ખુબ જ ઈમ્પ્રેસ કર્યો છે. આઈ મીન જેટલું હું સમજી શક્યા છું એ મુજબ ઇટ્સ રોકિંગ!’ શાંતનુ એ અનુશ્રી સામે થમ્સઅપ ની સાઈન કરી.

‘થેક્સ શાંતુ. ઇટ ડઝન્ટ મેટર કે તને પેઈન્ટીંગમાં બહુ ખબર નથી પડતી, બટ આઈ નો તું ખુબ ઈમ્પોશનલ છે અને તું મ્યુઝીકનો શોખીન પણ છે એટલે કે ઇન અ વે, તને આર્ટ માં ખબર પડેજ છે, એટલે તને થોડોક ખ્યાલ તો આવી જ જાય. પણ મેં તને ફક્ત આ પેઈન્ટીંગ દેખાડવા માટે નથી બોલાવ્યો.’ અનુશ્રી એની બેડ નાં ખૂણે બેઠી અને શાંતનુ સામે રહેલાં સોફા પર.

‘તમે કશું કહો એ પહેલાં મારે કશુંક કહેવું છે નહીંતો હું પાછો ભૂલી જઈશ.’ શાંતનુ સોફા પર બેસતાં જ બોલ્યો.

‘હમમ બોલ ને?’ અનુશ્રી બોલી.

‘તમે આટલું સરસ પેઈન્ટીંગ કરો છો તો વ્હાય ડોન્ટ યુ ગો પ્રોફેશનલ? આઈ મીન હજી બીજાં દસેક પેઈન્ટીંગ્સ બનાવો અને પછી એક એક્ઝીબીશન ગોઠવીએ તો? આઈ નો એમાં ખુબ ટાઈમ લાગશે બટ સ્ટીલ...’ શાંતનુ એ અનુશ્રીને સૂચન કર્યું.

‘વાઉ શાંતુ, યુ વોન્ટ બીલીવ!! મને પણ આજ વિચાર આવ્યો હતો અને એટલે જ મેં તને આ આઈડીયા શેર કરવા જ બોલાવ્યો હતો. હાઉ ફૂડ યુ રીડ માય માઈન્ડ સો વેલ? મારું આ પેઈન્ટ તો લાસ્ટ વિક જ ફ્રીનીશ થઈ ગયું હતું પણ આઈ વોઝ વેઈટીંગ ફોર ડિવોર્સ પેપર્સ ઓન્લી.’ અનુશ્રી નાં ચહેરા પર આનંદ છલકાઈ રહ્યો હતો.

‘હમમ...યુએસ થી આવીને તમારો સ્વભાવ અચાનક જ બદલાઈ ગયો હતો મેં એ નોટીસ કર્યું હતું પણ તમને પૂછી પૂછી ને હેરાન કરવા નહોતો માંગતો પણ મને લાગે છે કે આજસુધી તમે આ પેઈન્ટીંગ બનાવવામાં જ રચ્યાપચ્યા રહીને પોતાની જાતને કંટ્રોલ કરી શક્યા છો.’ શાંતનુએ ત્રણેક મહીના બાદ એનાં હૃદયની વાત અનુશ્રીને કહી.

‘મને ખબર છે શાંતુ, તું જયારે જયારે મને મળ્યો ત્યારે તું પણ તારાં મનમાં ખુબ જ ઘૂંટાતો હતો પણ હું પણ શું કરું? મને તો જાણેકે હૃદય પર કોઈએ મોટો પથ્થર મૂકી દીધો હોય એવું લાગતું હતું. મને સતત એમ જ લાગતું હતું કે ડિવોર્સ જલ્દીથી થાય તો જ હું આ બોજ માંથી છૂટીશ, એન્ડ સી ટુડે આઈ ફિલ સો રીલીવ્ડ. કાન્ટ યુ નોટીસ અ સડન ચેન્જ ઇન મી ટુડે?’ અનુશ્રી સતત સ્મીત વેરી રહી હતી.

‘ચલો જે થઈ ગયું એ થઈ ગયું, આઈ એમ હેપ્પી ટુ સી યોર સ્માઈલ બેક અનુ. તો હવે બોલો શું પ્લાન છે?’ શાંતનુએ જાણીજોઈને વાત નો વિષય બદલતાં કહ્યું.

‘હા, હવે આઈ નીડ યોર હેલ્પ, એઝ યુઝવલ.’ અનુશ્રી હસતાંહસતાં બોલી. શાંતનુ એને જોતો જ રહ્યો કારણકે અનુશ્રીનાં ચહેરા પર આવું હાસ્ય તો એણે કદાચ ત્રણ વર્ષ થી જોયું જ ન હતું.

‘એટ યોર સર્વિસ મેમ.’ શાંતનુ પણ હસતાંહસતાં બોલ્યો અને એ આજે ખરેખર ખુશ હતો.

‘હમમ..મને દસેક પેઈન્ટીંગ્ઝ બનાવતાં કદાચ છ મહીના થી વધુ લાગશે બટ તારે, એક તો મને આઈડીયાઝ આપવામાં હેલ્પ કરવી પડશે અને સેકન્ડ કે જયારે આઈ એમ રેડી વિથ માય ટેન પેઈન્ટ્સ મને તારે એક આર્ટ ગેલેરી શોધી આપવી પડશે. ઓકે?’ અનુશ્રીએ લગભગ હુકમ જ કર્યો કારણકે એને ખબર હતી કે શાંતનુ તરફથી એને ના નહીં સાંભળવા મળે.

‘શ્યોર, કેમ નહીં?’ શાંતનુએ પણ પળવારનાં વિલંબ વગર અનુશ્રીએ ધારેલો જવાબ જ આપ્યો.

‘આઈ ન્યુ કે તું હા જ પાડીશ. આઈ એમ સો હેપ્પી. ટુડે ઈઝ વન ઓફ માય બેસ્ટ ડેઝ. થેંક્સ શાંતુ.’ કહી ને અનુશ્રી ઊભી થઈ ગઈ અને શાંતનુ સામે પોતાનો હાથ ધર્યો.

શાંતનુએ પણ અનુશ્રીનો હાથ પકડી લીધો એને એમ કે અનુશ્રી એને થેંક્સ કહેવા માટે હાથ લંબાવ્યો છે. પણ અનુશ્રી પોતાનો હાથ પાછો ખેંચીને શાંતનુને ભેટી પડી. શાંતનુ માટે આ એક અણધારી ઘટના હતી લગભગ એવીજ રીતે જયારે યુએસ થી અમદાવાદ આવ્યાં બાદ અનુશ્રીએ એરપોર્ટ પર સુવાસ અને એનાં મમ્મા ને ચાતરીને શાંતનુને દોડી ને સીધી જ ભેટી પડી હતી.

જો કે અનુશ્રીનું એ ભેટવું અને આ ભેટવા વચ્ચે ઘણો ફેર હતો. તે દિવસે એ ખુબ જ દુઃખી હતી અને શાંતનુએ એને ઊગારવા માટે કરેલી મદદ માટે શાંતનુનો આભાર માનવા માટે ભેટી હતી જયારે આજે એ ખુબ ખુશ હતી અને શાંતનુએ એનાં મનની વાત સમજી લીધી હતી અને એની ખુશી એ શાંતનુને વ્યક્ત કરવા માટે માટે એને ભેટી હતી. થોડી ક્ષણો બાદ શાંતનુએ પણ અનુશ્રીની પીઠ પર પોતાનાં બન્ને હાથ મૂકી દીધાં. થોડી સેકન્ડ્સ બાદ બન્ને છુટા પડ્યાં અને થોડી વધુ વાતો કરી અને નીચે લીવીંગરૂમમાં અનુશ્રીનાં મમ્મા એ બનાવેલી ચા પી ને શાંતનુ ઘેરે જવા રવાના થયો.

આજે અનુશ્રીને આટલીબધી ખુશ જોઈને શાંતનુ પણ અત્યંત ખુશ હતો અને જે રીતે અનુશ્રી આજે એનાં મૂળ મૂડમાં વર્તી હતી એમ જ શાંતનુ પણ આજે ઘણાં દિવસે ફરીવાર પોતાને ગમતાં ગીતો માંથી એક ગીત “ચલા જાતા હું કિસીકી ધૂન મેં” ગાણાણતો બાઈક ચલાવી રહ્યો હતો.

આવનારાં છ મહીના શાંતનુ અને અનુશ્રી માટે અત્યંત મહત્વના હતાં. અનુશ્રી પોતાનાં ચિત્રકારીનાં શોખને વ્યાવસાયિક રૂપ આપવા માંગતી હતી અને શાંતનુ એને રોજ સેલફોન પર કે રૂબરૂમાં મળીને એનાં પેઈન્ટીંગ્સ માટે નવાં નવાં આઈડીયાઝ આપતો હતો અને પછી અનુશ્રી એમાં પોતાનાં વિચારો ઉમેરી ને પેઈન્ટીંગ બનાવતી. અનુશ્રી કાયમ પોતાની પોતાની નજીક રહે એ શાંતનુને ખુબ જ ગમતું હતું એટલે જયારે પણ અનુશ્રીને એને ગમે ત્યાં અને ગમે તે સમયે મળવું હોય ત્યારે ફક્ત એનાં એક કૉલ કરવાથી તરતજ એની પાસે પહોંચી જતો. ફક્ત અનુશ્રી જ નહીં પણ ઈશિતા પણ શાંતનુ સાથે ખુબ હળી ગઈ હતી. ક્યારેક તેઓ ત્રણેય સાથે લંચ કે ડીનર લેવાં પણ જતાં. જવલંતભાઈ ને તો આ બાબતનો કોઈ વાંધો હોઈ જ ન શકે પણ અનુશ્રીનાં મમ્મા અને સુવાસને પણ આ બાબતનો કોઈ જ વાંધો ન હતો. વાંધો હતો તો ફક્ત અનુશ્રીની ભાભી દીપ્તિ ને.

કદાચ એટલે કે આ તમામ વ્યક્તિઓમાં ફક્ત એને જ શાંતનુ અને અનુશ્રીની ગાઢ દોસ્તી વિષે અછડતો અનુભવ પણ ન હતો. એને મન એક ડિવોર્સી સ્ત્રી એનાં કોઈ હમઉમ્મ અને એમાં પણ અપરણિત છોકરા સાથે ગમે ત્યારે ફરવા ઉપડી જાય એ એને મળેલાં સંસ્કારો ની વિરુદ્ધ હતું અને એ આ બાબતને મુદ્દો બનાવીને સુવાસની સાથે કાયમ ચર્ચા કરવાની કોશીશ કરતી પણ સુવાસ શાંતનુ અને અનુશ્રી બન્ને ને સારી રીતે જાણતો હતો એટલે એ કાયમ આ ચર્ચાને શરૂ થતાં જ કોઈ બહાનું આગળ ધરીને બંધ કરી દેતો અને દીપ્તિ મનમાં ને મનમાં બળતી રહેતી.

અનુશ્રીનાં મમ્મા દીપ્તિની વાતને એટલે મહત્વ નહોતાં આપતાં કારણકે એતો એવું ઇચ્છતાં જ હતાં કે એમની દીકરી મોડી વહેલી શાંતનુ જેવા અત્યંત લાયક છોકરા સાથે પરણી જાય અને એની બાકીની જિંદગી સુખરૂપ પસાર થાય. પણ આ બાબત એમને અનુશ્રીને સીધીરીતે કહેવાની હિમંત નહોતી એટલે એ આ મુલાકાતો થી આનંદિત થતાં રહેતાં અને મનોમન ભગવાનને પ્રાર્થના કરતાં કે એ બન્ને નાં મન જલ્દીથી મળી જાય અને બન્ને લગ્ન કરી લે.

આ બાજુ અનુશ્રીને આ બાબતની કોઈ પરવા જ ન હતી એ આખો દિવસ ઈશિતા અને એનાં પેઈન્ટીંગ્સ પાછળ જ ડૂબેલી રહેતી અને જયારે જયારે જરૂર પડે ત્યારે શાંતનુને ઘેરે બોલાવી લેતી અને પોતે બનાવેલાં પેઈન્ટ પર એનું મંતવ્ય લેતી. શાંતનુ પણ કાયમ એને સાચું જ મંતવ્ય આપતો નહીં કે એની હા માં હા મેળવતો અને એને કારણે અનુશ્રી ને ફક્ત સારું પેઈન્ટીંગ બનાવવા માં તો મદદ મળતી જ પણ શાંતનુ પ્રત્યેનો એનો આદર અને વિશ્વાસ પણ વધતો જતો હતો. શાંતનુ પણ સમજી રહ્યો હતો કે અનુશ્રી એની વધુને વધુ નજીક આવી રહી છે પણ.....

.... પણ શાંતનુને એ હકીકતની પણ જાણ હતી જ કે અનુશ્રી હજીપણ એને પોતાનો સાથો અને ખાસ મિત્ર જ માનતી હતી અને એનાંથી વધુ કશું જ નહીં પણ એમાં પણ એને ક્યાં કોઈ વાંધો હતો?

ધીમેધીમે સમય પસાર થતો ગયો અને લગભગ સાતેક મહીનાની મહેનત પછી અનુશ્રીએ જુદાજુદા વિષયો પર લગભગ દસેક ખુબ સુંદર પેઈન્ટીંગ્સ બનાવ્યાં. શાંતનુ ઉપરાંત સિરતદીપ, અક્ષય અને સુવાસે આ તમામ પેઈન્ટીંગ્સ નાં ભરપૂર વખાણ કર્યાં, આમ થવાથી અનુશ્રીનો આત્મવિશ્વાસ પણ ખુબ જ વધી ગયો. હવે સમય આવ્યો હતો અનુશ્રીનાં આ પેઈન્ટીંગ્સ નું એક્ઝીબીશન યોજવાનું અને અનુશ્રીએ એક સાંજે આ બાબતે ચર્ચા કરવા શાંતનુને એમનાં કાયમના મીટીંગ પ્લેસ, ‘બીગ કોફી મગ’ નાં સીજી રોડ વાળાં આઉટલેટ પર બોલાવ્યો.

‘આઈ એમ રેડી વિથ માય ટેન પેઈન્ટ્સ, હવે તારે મને આર્ટ ગેલેરી શોધી આપવી પડશે.’ કોફીની એક ચુસ્કી લેતાં અનુશ્રી બોલી. એ કાયમની જેમ હક્ક દર્શાવતાં સ્વરમાં જ બોલી રહી હતી કારણકે એને ખ્યાલ હતો કે શાંતનુ એને ક્યારેય એની કોઈપણ વાતની ના નહીં પાડે.

‘ઓકે થઈ જશે.’ જવાબમાં શાંતનુ ફક્ત આટલું જ બોલ્યો એનાં ચહેરા પર સ્મીત હતું.

‘વ્હોટ ડુ યુ મીન બાય, ઓકે થઈ જશે શાંતનુ? આઈ નો કે તું કાયમ ફુલ હોય છે બટ હવે તારે એક આર્ટ ગેલેરી અરેંજ કરવાની છે. લો-કોલેજ ની આર્ટ ગેલેરી તો કાયમ બુકડ હોય છે. હું તો બહુ ચિંતા માં છું, હું શું કરીશું? શું કરીશું એમ વિચારી રહી છું અને તું? થઈ જશે?’ અનુશ્રીને શાંતનુ નાં વિશ્વાસ પર આશ્ચર્ય થઈ રહ્યું હતું.

‘તમે મને તારીખ કહો અનુ, બાકીનું બધુંય થઈ જશે.’ શાંતનુ હજીપણ શાંતિથી, આત્મવિશ્વાસ થી અને સસ્મિત બોલી રહ્યો હતો.

‘જો ફરીથી પાછું થઈ જશે? આઈ એમ નોટ જોકિંગ શાંતનુ.’ અનુશ્રી થોડીક ગુસ્સે થઈ.

‘મને ખબર છે અનુ, એન્ડ આઈ એમ સીરીયસ. તમે મને તારીખ તો કયો? પછી હું તમને બધી વાત કરું.’ શાંતનુએ અનુશ્રીને ધરપત આપતાં કહ્યું.

‘હમમ...લાભ પાંચમ પછી તરતજ. એક મહિનો છે તારી પાસે. હવે બોલને કે ઓકે, થઈ જશે!’ છેલ્લું “ઓકે થઈ જશે” અનુશ્રી મોઢું બગાડીને બોલી પણ પછી તરતજ હસી પડી.

‘હા, થઈ જશે. એક મિનીટ.’ શાંતનુ હસ્યો અને પોતાનાં ખિસ્સામાંથી પોતાનો સેલફોન કાઢ્યો.

‘હમમ..ઓનલાઈન બુકિંગ?’ અનુશ્રીને ઇન્ટેજારી થઈ. શાંતનુએ કોઈનો ફોન નંબર શોધીને ડાયલ કર્યો અને પોતાનાં હોઠે આંગળી મૂકી ને અનુશ્રીને ચુપ રહેવાં જણાવ્યું.

‘હલ્લો...મુસ્કાન? હાઈ...કેમ છો?’ કહીને શાંતનુએ વાત શરુ કરી.

અનુશ્રી એકીટસે શાંતનુને જોઈ જ રહી હતી અને સાથે સાથે શાંતનુ જે કોઈક મુસ્કાન સાથે વાત કરી રહ્યો હતો એને ધ્યાનથી સાંભળી પણ રહી હતી. લગભગ દસેક મિનીટ વાત કર્યા પછી શાંતનુની મુસ્કાન સાથેની વાત પૂરી થઈ અને એણે પોતાનો સેલફોન પોતાનાં ખિસ્સામાં મુક્યો.

‘પાંચ, છ અને સાત નવેમ્બર એટલે કે સાતમ, આઠમ અને નોમ આ ત્રણ માંથી એક દિવસ પસંદ કરો અને તમારું એક્ઝીબીશન આર્ટ એન્ડ કલ્ચર ગેલેરી જે મીઠાખળી છ રસ્તા પાસે છે એનાં સ્મોલ હોલમાં ગોઠવાઈ જશે.’

‘યુ આર સિમ્પલી અનબીલીવેબલ શાંતનુ. હું ઘરેથી નીકળી ત્યારે એટલી ટેન્સ હતી કે આર્ટ ગેલેરી બુક કરવામાં જ કદાચ ત્રણેક મહીના નીકળી ન જાય અને તે ફક્ત પાંચ મીનીટમાં ... વાઉ. થેક્સ બડી.’ અનુશ્રીએ શાંતનુનો હાથ પકડી લીધો. શાંતનુ રાબેતામુજબ અનુશ્રીની મોટી મોટી આંખોમાં ખોવાઈ ગયો પણ પછી તરત જ પોતાને સાંભળી પણ લીધો.

‘એમાં મેં કશું જ અનબીલીવેબલ નથી કર્યું અનુ. મુસ્કાન મારી બહુ જૂની કલાયન્ટ છે. ફીલાન્સ

ફોટોગ્રાફર છે અને આ ગેલરી એની જ છે. તમે જે દિવસે મને તમારાં આ પેઈન્ટીંગનાં શોખને પ્રોફેશનલ બનાવવાની વાત કરી તે જ દિવસે ઘેરે જઈને મેં એને કૉલ કરીને એની પાસે છ મહીના પછીની અપ્રોકસીમેટ ડેટ્સ લઈ લીધી હતી.’ શાંતનુ એનાં ટ્રેડમાર્ક સ્મીત સાથે બોલ્યો.

‘વાઉ, ઘેટ્સ રીયલી ગ્રેટ શાંતુ. તારું પ્લાનીંગ એટલે જબરદસ્ત! પેલું બધાં બોલે છે ને એમ...કહેવું પડે હોં?!’ અનુશ્રી હસી રહી હતી અને મનોમન શાંતનુ પાણ ખુબ ખુશ થઈ રહ્યો હતો કારણકે “અનુશ્રી ખુશ એટલે શાંતનુ પાણ ખુશ” બસ એ જ એનો જીવનમંત્ર હતો.

‘કશું જ પ્લાનીંગ નથી અનુ, ફક્ત કોન્ટેક્ટ્સ નો ઉપયોગ કર્યો. પાણ તમે હવે તૈયારીમાં લાગી જાવ. કોને કોને ઇન્વાઈટ કરવાં છે? પ્રેસનોટ કેટલાં દિવસ પહેલાં આપવાની છે? પ્રેસમાં થી કોને કોને બોલાવવાનાં છે? અને મોસ્ટ ઇમ્પોર્ટન્ટ ઓપનીંગ કોણ કરશે? એ વ્યક્તિની અપોઈન્ટમેન્ટ તો કાલે જ લઈ લેવી પડશે.’ શાંતનુ એ અનુશ્રીને પોતાનાં એક્ઝીબીશન માટે લાગી જવા કહ્યું.

‘પ્રેસ નું કામ સુવાસભાઈ વિલ હેન્ડલ. એમણે સામેથી જ મને વાત કરી છે. એમનાં સારાં કોન્ટેક્ટ્સ છે. આઈ ફિલ ઇન્વીટેશન કાર્ડ્સ પાણ સુવાસભાઈ જ જોઈ લેશે. કોને કોને, કેવીરીતે ઇન્વાઈટ કરવા, આઈ મીન બાય પોસ્ટ ઓર વન ઓન વન એનું લીસ્ટ હું બનાવી દઈશ એટલે બહુ મોટી ચિંતા નથી. એક્ઝીબીશન હોલ બુક થઈ ગયો એટલે આઈ એમ સો રીલીવ્ડ!’ અનુશ્રી એની આદત પ્રમાણે અસ્ખલીત બોલી રહી હતી.

‘ઓકે ગ્રેટ, પાણ ઓપનીંગ કોણ કરશે? એનું નામ તમે નક્કી કર્યું કે નહીં? કોઈ મોટા માણસને બોલાવશો તો એની જોરદાર ઈફેક્ટ પડશે. એ મોટાં માણસની તો અપોઈન્ટમેન્ટ તો અત્યારે જ લેવી પડશે ને મેડમજી?’ શાંતનુ હસીને બોલ્યો.

‘હમમમ.. એ નામતો મેં પહેલેથી જ નક્કી કરી લીધું હતું. જેમ તે મુસ્કાનને છ મહીના પહેલાં જ હોલ બુક કરવાની વાત કરી લીધી હતી એમ મેં પાણ લગભગ એજ દિવસોમાં એ મોટા માણસનું નામ નક્કી કરી લીધું હતું હું ઈઝ ગોઈંગ ટુ ઇનોગ્યુરેટ માય ફર્સ્ટ એક્ઝીબીશન.’ અનુશ્રી આમ બોલતાં બોલતાં સતત શાંતનુ સામે જોઈ રહી હતી.

‘ગ્રેટ તો પછી એ ઇમ્પોર્ટન્ટ વ્યક્તિને કાલે જ કૉલ કરી દે જો ઓકે? આ લોકોને છેલ્લાં દિવસોમાં કહીએ તો પછી લોચા પડી શકે છે. ધ્યાન રાખજો.’ શાંતનુએ અનુશ્રીને સલાહ આપી.

‘કાલે શું કામ? ઈન્ફેક્ટ અત્યારે જ એની સાથે વાત કરી લઉં?’ પોતાનો સેલફોન હાથમાં લેતાલેતાં અનુશ્રી બોલી.

‘વાહ, તો તો બહુ જ સારું.’ શાંતનુ એ સ્મીત કર્યું.

‘હમમ’ કહીને અનુશ્રી શાંતનુ સામે જોવા લાગી.

‘શું થયું? કૉલ કરો? મારી સામે કેમ જુવો છો અનુ?’ બે-ત્રણ મિનીટ વીતી જતાં શાંતનુને અનુશ્રી ની નિષ્ક્રિયતા ડંખવા લાગી.

‘કૉલ શું કરવા કરું? જ્યારે એ મોટો માણસ મારી સામે જ બેઠો છે તો ખોટો ખર્ચો શું કરવા

કરું? હું તો પાક્કી અમદાવાદી છું હોં? ’ અનુશ્રી એ પોતાનો સેલફોન ટેબલ પર મૂકી દીધો અને પોતાનાં જમણા હાથની કોણી ટેબલ પર મૂકી અને પોતાની દાઢી પોતાની લાંબી આંગળીઓને વાળીને બનાવેલી મુઠ્ઠી પર મૂકી ને બોલી.

‘એટલે? હું સમજ્યો નહીં.’ શાંતનુ ખરેખર સમજી નહોતો રહ્યો કે અનુશ્રી હમણાં જે બોલી એની પાછળ એનો મતલબ શું હતો.

‘ઓહ શાંતુ તું કેમ આટલો સ્ટુપીડ છે? એ મોટો માણસ એટલે તું શાંતુ તું!! તું જ મારાં એક્ઝીબીશન નું ઓપનીંગ કરીશ. યુ વીલ બી ધ ચીફ ગેસ્ટ!’ અનુશ્રી શાંતનુ સામે જોઈ રહી હતી અને શાંતનુને પોતાનાં કાન પર વિશ્વાસ નહોતો પડી રહ્યો કે એ આ શું સાંભળી રહ્યો છે!?

-: પ્રકરણ તેર સમાપ્ત :-

-: પ્રકરણ ૧૪ :-

‘એક મિનીટ...એક મિનીટ...એક મિનીટ.... તમે એમ કહેવા માંગો છો કે તમારાં એક્ઝીબીશન નું ઉદ્ઘાટન હું કરું?’ શાંતનુને ધીરેધીરે કળ વળવા લાગી હતી.

‘તને ગુજરાતી નથી સમજાતી શાંતુ? ફ્રેંચ માં બોલું ફ્રેંચ માં?’ અનુશ્રીનાં મોઢાં પર તોફાની સ્મીત હતું.

‘અરે ના ચાર પાણ હું શું કામ? આઈ મીન મને કોણ જાણે છે?’ શાંતનુનું આશ્ચર્ય હજી ચાલુ જ હતું.

‘કેમ? હું જાણું છું તને. મમ્મા, સુવાસભાઈ, ભાભી, સિરુ, અક્ષુ જવલંત અંકલ અને મારી ઈશી. અમે બધાજ તને જાણીએ છીએ એ ઈનફ નથી?’ અનુશ્રી હવે થોડી ગંભીર થઈ રહી હતી.

‘પણ અનુ તમે સમજતાં નથી. પ્રેસમાં અને ઈન્વીટેશન કાર્ડમાં ઉદ્ઘાટન કરનાર તરીકે કોઈ જાણીતાં પેઈન્ટર કે કોઈ પોલીટીશીયન કે કોઈ ગુજરાતનાં કોઈ અત્યંત લોકપ્રિય લેખક કે કવિનું નામ હોય તો એમનાં ફ્રેન્સ માં વાયા ફ્રેસબુક આ વાત ઝડપથી ફેલાઈ જાય અને તમારું એક્ઝીબીશન હીટ થઈ જાય. મારું નામ વાંચીને કોઈ ભોજીયો ભાઈ પણ નહીં આવે.’ શાંતનુ અનુશ્રીને સમજાવતાં બોલ્યો.

‘શાંતુ આઈ ડોન્ટ કેર. જો મારાં પેઈન્ટ્સમાં દમ હશે તો બધાં જ જોવાં આવશે અને આપણે પણ ફ્રેસબુક પર પેઈજકે ઈવેન્ટ બનાવીશું એપણ કાલે જ અને એનાંથી પણ ઘણાં લોકો આવશે. અને હજી આપણી પાસે મહીનાથી પણ વધુ સમય છે એટલે પ્રોપેગેન્ડા તો વી વિલ ઈઝીલી મેનેજ. બાકી રહી ફ્રેન્સ ની વાત, તો તારી સહુથી મોટી ફેન તો હું છું અને હું જ મારાં હીરોને બોલાવી રહી છું મારાં ફર્સ્ટ એક્ઝીબીશન નાં ઈનોગ્યુરેશન માટે તો પછી તને શું વાંધો છે?’ અનુશ્રી હવે ખુબ જ ગંભીરતાથી બોલી રહી હતી.

‘કમ ઓન અનુ, મને એટલો માથે ન ચડાવો. આઈ એમ જસ્ટ ચોર ફ્રેન્ડ બસ મને એમ જ રહેવાં દો.’ શાંતનુ એનાં જીવનમાં કદાચ પહેલીવાર અનુશ્રીની કોઈ ઈચ્છાને અવગણવા માંગી રહ્યો હતો.

‘બેસ્ટ ફ્રેન્ડ તો છે ને? બસ એટલે જ. અને તું મારી ઈચ્છા પૂરી નહીં કરે? તારી અનુ ની ઈચ્છા?’ અનુશ્રીએ થોડાં આગળ ઝૂકીને ટેબલ પર રહેલી શાંતનુની હથેળી પર પોતાની હથેળી મુકીને એને સહેજ દબાવી.

‘ઠીક છે, એઝ ઓલ્વેઝ જેમ અનુ કહેશે એમ જ થશે બસ?’ હસીને શાંતનુએ પોતાની એક હથેળી પર મુકેલી અનુશ્રીની બન્ને હથેળીઓ પર પોતાની બીજી હથેળી મૂકી દીધી અને બન્ને એકબીજા સામે મંદમંદ મુસ્કુરાવા લાગ્યાં.

બીજે જ દિવસથી બન્ને એક્ઝીબીશનની તૈયારીઓ માં લાગી ગયાં. અનુશ્રીએ કદાં મુજબ શાંતનુએ ફ્રેસબુક પર ઈવેન્ટ બનાવી અને પોતાનાં મિત્રોને ‘લાઈફક’ કરવા નો આગ્રહ કર્યો. અનુશ્રી, સુવાસ સાથે ઈન્વીટેશન કાર્ડ ની ડીઝાઈન નક્કી કરી આવી અને કોને કોને અંગત રીતે

કાર્ડ્સ આપવાં જવું અને કોને કોને કુરિયર કે પોસ્ટ દ્વારા કાર્ડ્સ મોકલવાથી કામ થઈ જશે એનું લીસ્ટ પણ એણે બનાવી દીધું.

એક્ઝીબીશનનાં લગભગ પંદરેક દિવસ પહેલાં મુસ્કાને અનુશ્રીનાં ઘરની મુલાકાત લીધી અને એનાં દરેક પેઈન્ટિંગ્ઝ જોઈને એ ખુબ પ્રભાવિત થઈ અને એક ને બદલે ત્રણ દિવસ પ્રદર્શન રાખવાનું સૂચન કર્યું જે શાંતનુએ અનુશ્રીને સમજાવીને વધાવી લીધું અને આ મુજબ ઇન્વીટેશન કાર્ડ્સમાં પણ ફેરફાર કર્યા. અનુશ્રીએ લગભગ પચીસ થી ત્રીસ લોકોને અંગત રીતે આમંત્રિત કરવાનું નક્કી કરાયું જેમાં જવલંતભાઈ નો પણ સમાવેશ થતો હતો.

જેનેજેને અંગત રીતે આમંત્રણ આપવાનાં હતાં એ બધાંને શાંતનુ અને અનુશ્રી શાંતનુની બાઈક ઉપર જઈને આપી આવ્યાં. કુરિયર અને પોસ્ટ માં આમંત્રણ નાં કાર્ડ્સ મોકલવાનું કામ પણ શાંતનુએ જ લઈ લીધું કારણકે એ એનાં વ્યાવસાયિક ડોક્યુમેન્ટ્સ કાયમ એ જ રીતે એનાં ક્લાયન્ટ્સ ને મોકલાવતો એટલે એને એનાં કુરિયરવાળા ઉપર ખુબ ભરોસો હતો.

એક્ઝીબીશનની તારીખ નજીક આવી ગઈ હતી છતાંય ફેસબુક ઇવેન્ટમાં ફક્ત ૬૦-૭૦ લોકોએ જ ‘ગોઇંગ’ પર ક્લિક કરતાં અનુશ્રી થોડીક નિરાશ થઈ ગઈ એટલે શાંતનુએ તરત જ અક્ષયને કામે લગાડી દીધો, કારણકે અક્ષયના ફેસબુક મિત્રોની સંખ્યા બે હજાર ઉપર હતી અને ખરેખર ચમત્કાર થયો. અક્ષય ની રીકવેસ્ટે ફક્ત ચાર જ દિવસમાં ‘ગોઇંગ’ ની સંખ્યા પાંચસો ઉપર મોકલી દીધી અને ધીરેધીરે કરીને શાંતનુએ પણ પોતાનાં ક્લાયન્ટ્સ ને પણ આ એક્ઝીબીશનમાં આવવા ખુબ વિનંતીઓ કરીને એમનું આવવું પણ પાકું કરી દીધું. અનુશ્રી શાંતનુ અને અક્ષયનાં પ્રયાસોથી ખુબ જ ખુશ હતી.

અને એ દિવસ આવી ગયો...

અનુશ્રીનાં પેઈન્ટિંગ્ઝ નું એક્ઝીબીશન ત્રણ દિવસ સાંજે પાંચ થી નવ નાં સમયમાં ગોઠવાયું હતું. ફક્ત દસ પેઈન્ટ્સ હોવાંને કારણે શાંતનુએ મુસ્કાનની ગેલેરીનો સ્મોલ હોલ રાખ્યો હતો પરંતુ જે રીતે શાંતનુ, અક્ષય અને અનુશ્રી ખુદ આ એક્ઝીબીશન માટે ખુબ મહેનતથી પ્રયત્ન કર્યાં હતાં એને કારણે એટલી બધી મોટી સંખ્યામાં મુલાકાતીઓ આવ્યાં કે એ સ્મોલ હોલ એનાં નામ પ્રમાણે જ ખુબ જ નાનો પડ્યો. આ જોઈને મુસ્કાને સામે ચાલીને બીજાં અને ત્રીજાં દિવસ માટે એક મોટાં હોલમાં એક્ઝીબીશન ખસેડી આપ્યું અને એ પણ વધારાનું ભાડું લીધાં વગર.

જાણીતાં પેઈન્ટર શુદીતો દાસ જે શાંતનુનાં જૂનાં બોસ મુખોપાધ્યાયનાં મામા હતાં એમને એક્ઝીબીશનનાં બીજા દિવસે શાંતનુ ખાસ સુવાસ સાથે સુવાસની જ કારમાં આર્ટ ગેલેરી લઈ આવ્યો. શુદીતો દાસે અનુશ્રીનાં દસેય પેઈન્ટ્સનાં ખુબ વખાણ કર્યાં અને ખાસ કરીને “જ્યારે પહેલીવાર કોઈ પોતાની કળા ને પારદર્શિત કરી રહ્યું હોય ત્યારે આ કક્ષાએ પહોંચવું એ નાનીસુની ઘટના નથી એમ પણ કહ્યું.” આ સાંભળીને અનુશ્રી ખુબજ ગદગદ થઈ ગઈ અને મનોમન શુદીતો દાસને અહિંયા સુધી લઈ આવવા માટે શાંતનુનો આભાર માનવા લાગી.

છેલ્લાં દિવસની સાંજ સુધીમાં અનુશ્રીનાં કુલ દસ પેઈન્ટિંગ્ઝ માં થી ત્રણ પેઈન્ટિંગ્ઝ વેંચાયા. એક દસ હજારમાં, બીજું પંદર હજારમાં અને પેલું અનુશ્રીનું પહેલું પેઈન્ટ જેમાં ઘુમટો તાણીને બેસેલી એક સ્ત્રી, જેનાં પર સૂર્યનો અસહ્ય તાપ વરસતો હતો અને સામેથી કાળાં વાદળો લઈને વરસાદ પોઝીટીવ સંદેશ લઈને આવી રહ્યો હતો એ પેઈન્ટિંગ ત્રેવીસ હજારમાં વેંચાયું. આ

બધી જ ઘટનાઓ શાંતનુ માટે અનુશ્રી નાં મનમાં અગાઉથી જ રહેલાં અનહદ માનમાં વધારો કરી રહી હતી.

એક્ઝીબીશન પૂરું થતાંજ વેંચાયેલાં ત્રણ અને બાકીનાં સાત પેઈન્ટીંગ્સ ને યોગ્યરીતે પેક કરવામાં શાંતનુ એનાં માણસોને નિર્દેશ આપી રહ્યો હતો ત્યાંજ અનુશ્રી એની પાસે દોડતી દોડતી આવી.

‘શાંતુઉઉઉ...યુ નો વ્હોટ?’ શાંતનુ પાસે દોડતી આવેલી અનુશ્રી નો શ્વાસ સમાતો ન હતો અને એનું ટ્રેડમાર્ક સ્મીત પણ એનાં રૂપાળા ચહેરાની અંદર સમાઈ રહેલાં માટે અસમર્થ લાગી રહ્યું હતું.

‘વ્હોટ અનુજી?’ શાંતનુ કાયમની જેમ આ આનંદની ઘડીમાં પણ ઠંડક રાખતાં બોલ્યો, જોકે એનાં ચહેરા પર સ્મીત જરૂર હતું.

‘મારું ફર્સ્ટ પેઈન્ટીંગ સોલ્ડ ફોર ટ્વેંટી થ્રી થાઉઝંડ રૂપીઝ...’ અનુશ્રી ખુબ જ ઉત્તેજિત હતી.

‘હા હમાણાંજ અક્ષુએ મને કીધું. કોન્ગ્રેચ્યુલેશન્સ.’ શાંતનુ હસીને બોલ્યો.

‘હા પણ એણે તને કીધું કે એ કોણે લીધું?’ અનુશ્રી નો ચહેરો જોવાં જેવો હતો. એ ખુબ ખુશ હતી અને જાણેકે શાંતનુ સાથે એ ગેલિંગ ગેઈમ રમી રહી હોય એવાં એનાં હાવભાવ હતાં.

‘ના, એ વ્યવહાર સુવાસભાઈ સંભાળે છે અને હું પણ અહીયાં પેકીંગમાં બીઝી હતો.’ શાંતનુ બોલ્યો.

‘એ પેઈન્ટ મિસ્ટર દાસે ખરીદ્યું ધી શુદીમો દાસે...આઈ એમ સો હેપ્પી શાંતુ.’ કહીને અનુશ્રીએ શાંતનુનાં બન્ને હાથ પકડી લીધાં.

‘સો એમ આઈ.’ શાંતનુએ સ્મીત સાથે જવાબ આપ્યો.

શાંતનુને કઈ હદ સુધી આનંદ થઈ રહ્યો હતો એ કાં તો શાંતનુ પોતે જાણતો હતો અને કાં તો અનુશ્રી. અનુશ્રીએ એક્ઝીબીશન પત્યાંનાં બીજાં જ દિવસે એસજી હાઈવે પર આવેલી એક મોટી હોટેલમાં ‘સકસેસ પાર્ટી’ આપી. જેમાં એનું કુટુંબ, શાંતનુ અને જવલંતભાઈ અને અક્ષય-સિરતદીપનાં આખાં કુટુંબ સાથે સાથે જેટલાં લોકોએ આ એક્ઝીબીશન ની સફળતા માટે જવાબદાર હતાં એ બધાં જ ત્યાં હાજર હતાં, મુસ્કાન પણ. પોતાનાં આ પહેલાં એક્ઝીબીશનની સફળતાની તમામ ક્રેડીટ અનુશ્રીએ શાંતનુને આપી અને આ બાબત સાચી તો હતી જ અને પાર્ટીમાં હાજર રહેલાં તમામ વ્યક્તિઓ આ બાબતે સહમત પણ હતાં સીવાયકે દીપ્તિ.

એ હજીપણ શાંતનુ અને અનુશ્રીની દોસ્તીને સ્વીકારી શકતી ન હતી. એક્ઝીબીશન પહેલાં અને પછી પણ અનુશ્રી કાયમ ઈશિતામાં કે પછી એનાં નવાં પેઈન્ટીંગ્સ બનાવવામાં વ્યસ્ત રહેતી અને બને તો જ એ દિપ્તિને મદદ કરતી આથી ઘરનું દરેક કામ લગભગ દીપ્તિને જ કરવું પડતું. “ઘરની સ્ત્રીએ તો ઘરનું જ કામ કરાય”, દીપ્તિનો આ સ્પષ્ટ વિચાર હતો અને એટલેજ અનુશ્રી ચિત્રકળામાં પોતાની કારકિર્દી બનાવવામાં કાયમ વ્યસ્ત રહે એ એને ક્યાં થી પોસાય? આ ઉપરાંત અનુશ્રીનું ચોવીસે કલાકનું ‘શાંતનુ નું રટણ’ પણ દીપ્તિને ખુબજ ખલતું હતું અને

આ બધુંજ એનાં મગજને કાયમ અનુશ્રી વિરુદ્ધ ઉશ્કેરતું રહેતું હતું.

અનુશ્રીને યુએસથી આવ્યે હવે લગભગ વર્ષ ઉપર થઈ ચુક્યું હતું. ઈશિતાને પણ હવે સ્કુલમાં એડમીટ કરી દેવાઈ હતી. આ આખાંયે વર્ષ દરમ્યાન શાંતનુ લગભગ દર ત્રીજે દિવસે અનુશ્રીને કાં તો એને ઘેરે અથવાતો બહાર મળતો રહેતો. અનુશ્રી પણ શાંતનુને ઘેરે કાયમ જતી. પહેલાંની જેમ જ દિમી કાયમ સુવાસનું અને અનુશ્રીનાં મમ્માનું ધ્યાન આ બાબતે દોરતી પણ બન્ને આ બાબતને કોઈપણ બહાનું બનાવીને ઉડાડી દેતાં.

અધૂરામાં પૂરું ઈશિતા પણ શાંતનુ સાથે સંપૂર્ણપણે હળીમળી ગઈ હતી. અનુશ્રીનાં એક્ઝીબીશનની સફળતાએ એની જીન્ટગી તો બદલી જ નાખી હતી પણ એણે દીમ્મિનાં બળતાં મનની આગમાં ઘી હોમવાનું કામ પણ કર્યું હતું. એક સમય એવો આવ્યો કે દીમ્મિને અનુશ્રી દિઠીય ગમતી ન હતી પણ સુવાસ અને અનુશ્રીનાં મમ્માનો અનુશ્રીને ટેકો હોવાથી એ વધુ તો કશું નહોતી કરી શકતી પણ જયારે એ અને અનુશ્રી એકલાં હોય ત્યારે નાની નાની બાબતો એ અનુશ્રીને ટોણા મારવાનું ચૂકતી નહીં અને ક્યારેક તો એ અનુશ્રીનું નાની નાની બાબતે અપમાન પણ કરી દેતી.

પણ અનુશ્રી કાયમ આ બધી બાબતોને અવગણતી કારણકે એનું લક્ષ્ય તો કાઈક બીજું જ હતું. અને એ હતું ચિત્રકારી નાં ક્ષેત્રમાં ખુબ નામ અને દામ કમાવવા. જો કે એ શાંતનુને દિમીનાં એનાં તરફનાં વર્તનની બધી જ વાતથી અપડેટ રાખતી. શાંતનુથી અનુશ્રીનાં જીવનની નાનામાંનાની બાબત પણ છુપી ન હતી.

અને કદાચ એટલે જ અનુશ્રી નાની-મોટી ચિંતાઓથી મુક્ત રહી ને કાયમ પોતાનાં રૂમમાં કાયમ નવાં નવાં પેઈન્ટીંગ્સ બનાવતી રહેતી. અનુશ્રીની ચિત્રકારીથી પ્રભાવિત થયેલાં શુદીમો દાસે પણ અનુશ્રીનાં પેઈન્ટ્સમાં અંગત રસ લીધો અને એની પ્રતિભાને ઔર નિખારી. શુદીમો દાસે જ અનુશ્રીને એનાં જૂનાં અને નવાં પેઈન્ટીંગ્સનું એક બીજું એક્ઝીબીશન પહેલાં કોલકાતામાં અને પછી તરતજ મુંબઈમાં ગોઠવવાની વાત કરી. અનુશ્રીને ત્યાં જવાનો વાંધો જરાપણ ન હતો પણ બે અઠવાડીયા એ ઈશિતાને એનાં મમ્મા કે એની બદલાયેલાં સ્વભાવ વાળી ભાભી પાસે છોડવા નું મન પણ નહોતું થતું. પણ અનુશ્રીનો આ પ્રોબ્લેમ ઈશિતાએ જ દુર કરી આપ્યો.

એક સાંજે અનુશ્રી અને ઈશિતા શાંતનુને ઘેરે ડીનર લેવાં ગયાં હતાં, શાંતનુ અને અનુશ્રી ડાઈનીંગ ટેબલ પર જમી રહ્યાં હતાં અને એનાંથી થોડેક દુર જ સોફા ઉપર ઈશિતા જવંતભાઈ પાસે રમી રહી હતી.

‘શાંતુ, શું કરું ચાર? સમજ નથી પડતી. મમ્માની પણ ઉંમર થઈ. એ પણ હવે ઈશીની પાછળ દોડી દોડીને થાકી જાય છે. ભાઈ પણ સવારે દસ વાગે શો-રૂમ પર જતાં રહે પછી રાત્રે છેક નવ પછી આવે છે અને ભાભીનું તો તને ખબર જ છે.’ અનુશ્રી જમતાં જમતાં શાંતનુને પોતાની દ્વિધા વ્યક્ત કરી રહી હતી.

‘હમમ..અને તમારું બીજું એક્ઝીબીશન જો કોલકાતા અને મુંબઈ જેવી કલાપ્રેમી જનતા સામે થાય તો તમારી કરિયરને પણ સારો બુસ્ટ મળે એમ છે એટલે તમે પ્લીઝ ત્યાં જવાની તો ના પાડતાં જ નહીં, અહિયાં અમે બધું સાંભળી લેશું.’ શાંતનુએ અનુશ્રીને ઘરપત આપવાની કોશીશ કરી.

‘એટલે તો આ ડાયલેમા છે શાંતુ, મારાં માટે મારી કરિયર તો ઈમ્પોર્ટન્ટ છે જ પણ ઈશી મારે માટે વધુ ઈમ્પોર્ટન્ટ છે. એન્ડ ઇટ્સ ટેન ડેઝ શાંતુ, હું જઉં અને બીજે જ દિવસે ઈશી મને અહીં મીસ કરવાં લાગે તો? હું શું કરીશ? મને તો કશું જ સમજાતું નથી.’ અનુશ્રી ખુબજ વ્યથિત હતી.

‘હું શાંતુ પાસે રહીશ.’ અચાનક જ જવલંતભાઈ પાસે રમી રહેલી ચાર વર્ષની ઈશિતા નાં મીઠડા અવાજે દરેકને ચોંકાવી દીધાં. જો કે હજી ઈશિતાનું ધ્યાન તો જવલંતભાઈએ એને આપેલી પઝલ સોલ્વ કરવામાં જ હતું.

‘વ્હોટ ડીડ યુ જસ્ટ સે ઈશી?’ અનુશ્રી ને ખુબજ નવાઈ લાગી એટલે ઓણે ઈશિતાએ જે કહ્યું હતું એ એની પાસે ફરીથી બોલાવવાની કોશીશ કરી પણ ઈશિતા આ વખતે કશુંજ બોલી નહીં.

અનુશ્રીએ ઈશિતા ને એ સવાલ બે-ત્રણ વાર પૂછ્યો. ત્યાં બેઠેલાં ત્રણેય જણે ઈશિતાએ શું કહ્યું હતું એ સાંભળ્યું જ હતું પણ હવે એ મૂંઝી થઈ ગઈ હતી. અનુશ્રી ડાઈનીંગ ટેબલેથી ઉભી થઈ ને ઈશિતા તરફ ગઈ. શાંતનુ એની જગ્યાએ જ બેઠો રહી ને પાછળ વળ્યો અને અનુશ્રી-ઈશિતા ને જોવા લાગ્યો.

‘બોલને ઈશી, વ્હોટ ડીડ યુ જસ્ટ સે?’ અનુશ્રી એ પોતાની આંગળીથી પઝલ રમી રહેલી ઈશિતાનો ચહેરો એની દાઢીથી ઊંચો કર્યો.

‘હું સ્કાઇપમેન સાથે રહીશ, યુ કેન ગો.’ ઈશિતાએ અનુશ્રી સામે જોઈને કહ્યું.

‘આર યુ શ્યોર બેટા? પછી તું મમ્માને મીસ કરીશ તો? મમ્મા તો ખુબ દુર જાય છે. ઈટ વીલ ટેઈક લોટ્સ ઓફ ટાઈમ ઈશી ફોર મી ટુ કમ બેક જો તું મમ્માને મીસ કરીને રડવા લાગશે તો...’ અનુશ્રીએ નાનકડી ઈશિતાને પોતાની રીતે પરીસ્થિતી સમજાવતાં કહ્યું.

‘હમમ..આઈ વીલ મીસ યુ મમ્મા બટ આઈ વીલ પ્લે વિથ શાંતુ, ડોન્ટ વરી!!’ ઈશિતાએ અનુશ્રીનાં ગાલ પર હાથ મુકીને જાણે પોતે બહુ મોટી ઉંમરની છોકરી થઈ ગઈ હોય અને અનુશ્રી ને પોતાની ચિંતા ન કરવાનું કહેતી હોય એ રીતે એને સમજાવ્યું.

આ જોઈને અનુશ્રી અને જવલંતભાઈ સ્મીત કરી રહ્યાં હતાં જયારે શાંતનુ, જે અનુશ્રી અને ઈશિતા માટે કાયમ ઈમ્પોશનલ રહેતો, ઈશિતાનાં પોતાનાં પ્રત્યેના લગાવ જોઈને એની આંખનાં ખૂણા પણ ભીનાં થઈ રહ્યાં હતાં પણ ઓણે તરતજ પોતાની જાત ને સાંભળી લીધી અને એ પોતાનાં ટેબલ ઉપર થી ઉભો થયો અને અનુશ્રી અને ઈશિતા જ્યાં બેઠાં હતાં ત્યાં ગયો.

‘વી ગોત્રા રોક બડી...રાઈટ ઈશી?’ કહીને શાંતનુએ પોતાની મુઠ્ઠી ઈશિતા સામે ધરી.

‘ચેએએએએ ..’ કહીને ઈશિતાએ પણ સામેથી પોતાની મુઠ્ઠી વાળીને શાંતનુની મુઠ્ઠી સાથે અથડાવી.

હવે ઈમ્પોશનલ થવાનો વારો અનુશ્રીનો હતો. એની આંખો પણ હવે ભીની થઈ ગઈ અને પાસે બેઠેલાં શાંતનુની સામે જોઈને, ચહેરા પર હળવું સ્મીત લાવીને અને પોતાનું માથું જાણેકે એને ‘થેંક્સ’ કહી રહી હોય એમ એકવાર ઉપરથી નીચે હલાવ્યું. શાંતનુએ પણ સામે પોતાની બન્ને

આંખો હળવેકથી મીંચકારીને ‘ઇટ્સ ઓકે’ કહી રહ્યો હોય એમ જવાબ આપ્યો.

‘પણ ઈશી જો શાંતુ એનાં જોબ માટે, ફોર ટુ- થ્રી આવર્સ બહાર જશે તો તું શું કરીશ?’ અનુશ્રી હજીપણ ઈશિતાનાં નિર્ણયને બરોબર પરખવા માંગતી હતી.

‘અરે ના ના એવું મારે બહુ ક્યાં બહાર જવાનું હોય છે અને એતો એડજસ્ટ થઈ જશે અનુ, તમે ચિંતા ન કરો.’ શાંતનુ અનુશ્રીને હવે ઈશિતાની વધુ ચિંતા કરવાથી દુર રાખવા માંગતો હતો.

‘બોલને ઈશી? ઇફ યોર સ્કાઇપમેન ઈઝ આઉટ ઓફ હોમ ફોર ટુ આવર્સ, વ્હોટ વીલ યુ ડુ બેટુ?’ અનુશ્રીએ શાંતનુ સામે હાથ ધરીને ફરીથી પઝલ રમવામાં ડૂબી ગયેલી ઈશિતાને પૂછ્યું.

‘તો હું દાદુ સાથે રમીશા!!’ ઈશિતા અનુશ્રી સામે હસીને બોલી.

‘દાદુ?’ શાંતનુ અને અનુશ્રી બન્ને લગભગ સાથે જ ચોંકીને બોલ્યાં.

‘હા, દાદુ. મેં જ ઈશિતાને કીધું છે કે એ મને દાદુ કહીને બોલાવે. એ બહુ કન્ફ્યુઝ હતી. મને શું કહીને બોલાવવો એ નક્કી નહોતી કરી શકતી એટલે એક દિવસ મેં જ એને કીધું કે હું તમારો દાદુની એઈજનો જ છું એટલે તમારે મને દાદુ જ કહેવાનો. આ તો અમે ચાર પાંચ મહીના પહેલાં નક્કી કરી લીધું હતું, કેમ ઈશિતા?’ પાછળ બેઠેલાં જવલંતભાઈએ આમ કહીને શાંતનુ અને અનુશ્રીની દ્વિધા દુર કરી દીધી. ઈશિતા એ પણ પઝલ રમતાં રમતાં પોતાનું ડોકું હકારમાં હલાવ્યું.

‘થેંક્સ અ લોટ અંકલ, મને ખબર નથી પડતી હું શું કહું? શાંતુ અને તમે મને કેટલાં મોટાં ડાયલેમા માંથી બહાર કાઢી છે. ખબર નહીં પણ કેમ ઓલ્વેઝ શાંતુ નાં કારણેજ મારી કોઈપણ ટ્રબલ પળવારમાં જ દુર થઈ જાય છે અને હવે તમે પણ...’ અનુશ્રી માટે તો જાણે આ બહુ મોટો ઉપકાર હતો, શાંતનુ અને જવલંતભાઈ દ્વારા ફરીવાર.

આટલું થયાં પછી, શાંતનુ અને અનુશ્રી ફરીથી ડાઈર્નીંગ ટેબલ પર બેસીને જમવા માંડ્યા. અનુશ્રીનાં કોલકાતા અને મુંબઈ ગયાં પછી ઈશિતાનું શું થશે એ ગૂંચવાણ દુર થઈ જતાં બન્ને ખુબ ખુશ હતાં અને હસીહસીને વાતો કરી રહ્યાં હતા.

ઈશિતા પાસે બેઠેલાં જવલંતભાઈ આ બધું જોઈને ખુબ રાજી થઈ રહ્યાં હતાં પણ એમને એ બાબતનો વસવસો હતો કે શાંતનુ અને અનુશ્રી એકબીજાનાં આટલાં નજીક હોવાં છતાં બન્ને માંથી કોઈપણ એકબીજા સાથે લગ્ન કરવાની વાત નથી કરતાં. પણ પોતાનાં સ્વભાવ મુજબ એ શાંતનુની કોઈપણ અંગત બાબતે ચંચુપાત કરવાથી હંમેશા દુર જ રહેતાં અને આજે પણ એ એમજ કરવાનાં હતાં.

પણ કહે છે ને કે ‘ઈશ્વરેચ્છા બલીયસી’! જ્યારે શાંતનુ અનુશ્રી સાથે કોઈપણ અંગત સ્વાર્થ વીના જોડાયો હોય અને હંમેશા નિસ્વાર્થભાવે એનો પડ્યો બોલ ઝીલતો હોય, ભલે પછી એ એવું અનુશ્રી પ્રત્યેનાં પોતાનાં એકતરફી પ્રેમ ને કારણે કરતો હોય પણ આમ કરવા પાછળ એણે ક્યારેય અનુશ્રી પાસેથી કોઈ જ વળતરની આશા નહોતી કરી...

.....અથવાતો જ્યારે જવલંતભાઈ, અક્ષય, સિરતદીપ અને અનુશ્રીનાં મમ્મા જે સદાય આ બન્નેનાં હિતેચ્છુઓ રહ્યાં હોય એ લોકો પણ ખુબ જ મજબુતીથી શાંતનુ અને અનુશ્રીનાં લગ્ન

વિષે ઈચ્છા રાખી રહ્યાં હોય ભલેને પછી એ શાંતનુની સ્વાભાવિક ‘ના’ અને અનુશ્રીનાં ગુસ્સા થી ડરીને એમને બન્નેને સીધીરીતે આ વાત ન કહી શકતાં હોય પણ ત્યારે ધીરેધીરે આ બધી જ શુભભાવનાઓ અને શુભકામનાઓને ઈશ્વરની ઈચ્છામાં પરિવર્તિત થતાં વાર નથી લગતી કારણકે એમ થતાં જ ઈશ્વર પોતે જ આવાં બે અદ્ભુત અને આણીશુદ્ધ આત્માઓનાં મિલન માટે કામે લાગી જાય છે.

અનુશ્રીનો ઈશિતા પોતાની ગેરહાજરી દરમ્યાન શાંતનુ સાથે જ એને ઘેરે રહેશે એ બાબતનો નિર્ણય ધાર્યા મુજબ જ દિમી સીવાય બધાંને ગમી ગયો. લગભગ અઠવાડીયા પછી અનુશ્રી ફ્લાઈટ દ્વારા કોલકાતા ગઈ જ્યાં બીજે દિવસથી આગલાં ત્રણ દિવસ સુધી એનાં ચિત્રોનું પ્રદર્શન હતું એ પછી બે દિવસનાં અંતરે મુંબઈમાં બીજું પ્રદર્શન હતું. એટલે કુલ દસ દિવસ સુધી ઈશિતાએ શાંતનુને ઘેરે રહેવાનું હતું.

શાંતનુએ ઈશિતાને બીજે દિવસે સવારેથી જ એની સ્કુલે મૂકી આવવાનું અને પાછી લઈ આવવાનું કામ શરુ કરી દીધું. જ્વલંતભાઈએ મહારાજને હવે આગલાં દસ દિવસ સુધી રોજ ઈશિતાને ભાવતાં ભોજન જ બનાવવાં એવી સુચના આપી દીધી હતી. સાંજે શાંતનુ ઈશિતાને એનાં બિલ્ડીંગની નીચે રમતાં બાળકો સાથે રમવા લઈ જતો અથવાતો નજીકનાં પાર્કમાં રાઈડ્સ માં રમવા માટે લઈ જતો. રોજ રાત્રે શાંતનુ એને જુદીજુદી ‘સ્ટોરીઝ’ સંભળાવતો અને ફક્ત દસ જ મિનીટ્સમાં ઈશિતા સુઈ જતી.

બપોરે અને શાંતનુની ગેરહાજરીમાં ઈશિતા જ્વલંતભાઈ સાથે રમતી રહેતી. શાંતનુ ઈશિતાને ગમતી પઝલ્સ અને ઢીંગલીઓ પણ લઈને આવ્યો હતો. બે દિવસ પછી શાંતનુએ નિરીક્ષણ કર્યું કે આખી બપોર ઈશિતા જ્વલંતભાઈ સાથે રમતી રહેતી અને એમને અહીં તહીં દોડાવતી રહેતી એટલે જ્વલંતભાઈ પણ થાકી જતાં હતાં એટલે પછીનાં દિવસે બપોરે પણ શાંતનુ એ એને પોતાની પાસે સુવડાવી અને રાતની જેમ જ એને ‘સ્ટોરી’ સંભળાવવાની શરુ કરી દીધી અને એ દસેક મીનીટમાં જ સુઈ ગઈ એટલે બાકીનાં દિવસોએ પણ શાંતનુ એને બપોરે આમ જ સુવડાવી દેતો અને આથી જ્વલંતભાઈને પણ આરામ મળી જતો.

આ તમામ દિવસો દરમ્યાન કાં તો શાંતનુ અને કાં તો અનુશ્રી દર બે કલાકે એકબીજાં ને કૉલ કરતાં અને ઈશિતાનાં ખબરની આપ-લે કરતાં. ઈશિતા પણ એનો મૂડ હોય તો જ અનુશ્રી સાથે વાત કરતી નહીં તો વાત કરવાની સદંતર ના પાડી દેતી. શાંતનુ અને અનુશ્રીને આ સાંભળીને આશ્ચર્ય કરતાં આનંદ વધુ થતો કારણકે આમ થવાથી અનુશ્રી શાંતિથી એનાં એક્ઝીબીશન પર ધ્યાન આપી શકતી હતી.

અનુશ્રીને મન તો શાંતનુનાં એનાં પરનાં અનેક ઉપકારો માં આ એક ઔર ઉપકાર લાગતો, પણ એ મૂંગી રહેતી કારણકે એને ખ્યાલ હતો કે જો એ ‘ઉપકાર’ શબ્દ વાપરશે તો શાંતનુને એ જરાપણ ગમશે નહીં. અનુશ્રીનાં કોલકાતા અને મુંબઈનાં બન્ને એક્ઝીબીશન્સ પણ સારાં રહ્યાં અને ત્યાં પણ એને સારાએવાં નામ અને દામ બન્ને મળ્યાં જેની એને કાયમ ઈચ્છા રહેતી હતી એટલે એ પણ ખુબ ખુશ હતી.

રોજ ઈશિતાને સ્કુલે લેવાં અને મુકવા જતો હોવાથી બે-ત્રણ દિવસ પછી શાંતનુને હવે ઈશિતાનાં દોસ્તો પણ ઓળખવા માંડ્યા હતાં. નાનાં બાળકો પ્રત્યે કાયમ અનહદ લાગણી ધરાવતો શાંતનુ પણ એમની સાથે બાળક જ બની જતો. દસમે દિવસે જયારે અનુશ્રી સાંજે

પાછી આવી રહી હતી તે દિવસે શાંતનુ જ્યારે ઇશિતાને લેવા એની સ્કુલે ગયો ત્યારે....

‘બાય ફ્રેન્ડ્ઝ, હવે કાલથી ઇશી ફરીથી તમારી સાથે વેનમાં આવશે..એનાં મમ્મા આજે મુંબઈથી પાછા આવી જાય છે.’ શાંતનુ ઇશિતાનાં ચારેય મિત્રોને એક એક ચોકલેટ આપતાં બોલ્યો.

‘શાંતુ અંકલ તમે રોજ આવોને પ્લીઝ?’ એક નાનકડો છોકરો બોલ્યો.

‘ના બેટા, ઇશિતા આજે સાંજે એનાં ઘરે જશે એટલે શાંતુ અંકલ કાલથી નહીં આવે.’ શાંતનુએ હસીને પેલાં છોકરાનાં માથે હાથ પસવારતાં કહ્યું.

‘ઇશિતા, તારાં ડેડ ને કે ને કે એ કાલે આવે!’ આ સાંભળતા જ શાંતનુ ને તો ઇશિતાની એક નાનકડી દોસ્તે અજાણતામાં જ જાણેકે કોઈ બોમ્બ ફોડ્યો એવું લાગ્યું.

‘રાશી, હી ઈઝ નોટ માય ડેડ, હી ઈઝ માય બડી, શાંતુ.’ ઇશિતાએ એની રીતે ચોખવટ કરવાની કોશીશ કરી.

‘ઓહ...હમમ...પણ એ તારાં ડેડ હોય તો કેટલું સારું?’ ઇશિતાએ જેને રાશી કહીને બોલાવી હતી એણે ઇશિતા ને જવાબ આપ્યો. ઇશિતાએ આ સાંભળીને શાંતનુ સામે જોયું.

‘ચલો ઇશી, આપણે ઘરે જઈએ? જમીને પછી મમ્માને રીસીવ કરવા એરપોર્ટ જવાનું છે ને? વી આર ગેટીંગ લેઈટ!’ શાંતનુ પોતે એનાં સ્વભાવ મુજબ જ આમ અચાનક આવી કોઈ ઘટના ઘટતાં થોડોક બઘવાઈ ગયો હતો. વળી ઇશિતા કે એનાં નાનકડાં મિત્રોને એ શું સમજાવી શકવાનો એનાં અને અનુશ્રીનાં સંબંધો બાબતે? એટલે એણે એ ક્ષોભજનક પરીસ્થિતી માંથી ભાગી જવાનું જ મુનાસીબ માન્યું.

ઇશિતા ને ઘરે લઈ જઈ, ફેશ કરી અને જમાડીને શાંતનુ અનુશ્રીની કારમાં અને એરપોર્ટ લઈ ગયો. બપોરે લગભગ ત્રણેક વાગે અનુશ્રીની ફ્લાઈટ લેન્ડ થઈ. એરપોર્ટના ‘અરાઈવલ’ નાં બોર્ડની નીચે મુકેલી સ્ટીલની પેલી બેરીકેડ પાસે શાંતનુ ઇશિતાને તેડીને ઉભો હતો. જેવી અનુશ્રી દુરથી દેખાઈ એટલે તરતજ શાંતનુને એ ઓળખાઈ ગઈ અને ઇશિતાને અનુશ્રી તરફ એણે ઓગળી ચીંધીને એને દેખાડી.

બ્લેક ટી-શર્ટ અને બ્લ્યુ જીન્સ અને ખભા સુધીના ખુલ્લાં, લહેરાતાં વાળમાં અનુશ્રી એકદમ સુંદર લાગી રહી હતી. હા એ થોડી થાકેલી જરૂર દેખાતી હતી પણ ઇશિતાને જોતાં જ એ એનો તમામ થાક ભુલીની પોતાનાં સામાનની ટ્રોલી સાથે એની તરફ દોડી અને નજીક આવતાં જ ટ્રોલી બાજુમાં રાખી ને શાંતનુએ તેડેલી ઇશિતાને એ ભેટી પડી. માં-દીકરીનું આટલાં બધાં દિવસો એકબીજાથી દુર રહીને થયેલું આ સ્વાભાવિક મિલન જોઈને શાંતનુ પણ સ્મીત છલકાવી રહ્યો હતો.

અનુશ્રીનાં નહીં વેચાયેલા ચિત્રો પછીથી કાર્ગોમાં આવવાનાં હતાં એટલે એની બે બેગ્ઝ લઈને શાંતનુએ ડીકીમાં મૂકી દીધી. કારમાં શાંતનુની બાજુની સીટમાં જ અનુશ્રી ઇશિતાને ખોળામાં લઈને બેઠી અને શાંતનુ અને ઇશિતાની પાસેથી દસેય દિવસોની ભેગી થયેલી વાતો રસપૂર્વક સાંભળવા માંડી. ઇશિતા આખાંયે રસ્તે શાંતુ, શાંતુ અને શાંતુ જ બોલી રહી હતી અને એ સાંભળીને અનુશ્રી અને શાંતનુ એકબીજા સામે જોઈને થોડુંક હસી લેતાં. આમતો અત્યારે આ

દ્રશ્ય જોઈને કોઈપણ અજાણી વ્યક્તિ આ ત્રણેયને માતા-પિતા અને સંતાનનું કુટુંબ જ ગણી લે એમ હતું પણ ખરેખર એવું થવાને હજી કદાચ થોડી વાર હતી.

બે-ત્રણ દિવસ પછી શાંતનુ અક્ષયને અક્ષયનાં ઘરે મળ્યો અને વાતવાતમાં ઈશિતાનાં મિત્રોએ એને ઈશિતાનો ડેડ સમજી બેઠાં હતાં એ વાત એને કરી.

‘તો પછી શું વિચારો છો?’ અક્ષયે શાંતનુની વાત સાંભળીને પૂછ્યું.

‘શેનું શું વિચારું છું?’ શાંતનુએ પૂછ્યું.

‘લગ્ન વિષે.. અનુભાભી સાથે આ બાબતે ક્યારે વાત કરો છો?’ અક્ષય હવે સીધો જ મુદ્દા પર આવ્યો.

‘ડોન્ટ બી સો ફુલીશ અક્ષુ એ મારી મિત્ર છે.’ શાંતનુએ તરત જ જવાબ આપ્યો.

‘ક્યાં સુધી તમારી જાતને ચીટ કરશો ગુરુ? યુ નો સમર્થીંગ? જ્યારે તમે અનુભાભીને તમારાં ‘બેસ્ટ ફ્રેન્ડ’ કહો છો ને? ત્યારે તમારો ચહેરો તમારાં શબ્દો સાથે ક્યારેય મેળ નથી ખાતો. તમે એને કાયમ પ્રેમ જ કર્યો છે બંધુ નો દોસ્તી વોસ્તી!’ અક્ષયે વળતી દલીલ કરી.

‘એક મિત્ર પણ બીજા મિત્રને પ્રેમ કરી શકે છે અને મેં પણ એમ જ કર્યું છે...એનાં લગ્ન પછી.’ શાંતનુને ખ્યાલ હતો કે એની આ દલીલ ખુબ જ નબળી હતી, ખાસ કરીને જ્યારે એ અક્ષય સાથે આ દલીલ કરી રહ્યો હતો.

‘લગ્ન પછી? કોને ઉલ્લુ બનાવો છો મોટાભાઈ? મને? તમારાં આ અક્ષુને? બોસ, હું તમારાં એક એક રક્તકણ અહિંયા બેઠાંબેઠા ગણી શકું છું.’ અક્ષયની આ હકીકત થી ભરપૂર દલીલ સામે ટકવું શાંતનુ માટે સહેલું નહોતું.

‘હમમ...’ શાંતનુ પાસે કદાચ હવે કોઈપણ અન્ય દલીલ બચી ન હતી એટલે એણે વધુ કશુંજ બોલવાનું યોગ્ય સમજ્યું.

‘ભાઈ, તે દિવસે અનુભાભીની સાથે જે કાંઈ થયું અને તમે ઘડીભરમાં એમને આટલાં દુર રહીને બચાવ્યાં એ તમારો પ્રેમ જ હતો નહીંતો આટલી સીરીયસ પોઝીશનનું આટલું ઝડપથી સોલ્યુશન લાવવું એ શક્ય નહોતું જ. એમની અને તમારી માનસિક સ્થીતી જોઈને હું પણ અત્યારસુધી મૂંગો રહ્યો હતો અને એટલે જ અનુભાભીને અનુ કહીને જ બોલાવતો હતો પણ તમારી સામે, સિરુ સામે નહીં.’ અક્ષયે વાત આગળ વધારતાં કહ્યું.

‘પણ એ દોસ્ત રહીને જ ખુશ છે તો લેટ ઈટ બી લાઈક ઘેટ ઓન્લી. હું પણ એની ખુશીમાં જ ખુશ રહેવાં માંગુ છું, તને ખ્યાલ તો છે જ અક્ષુ’ શાંતનુએ પોતાનો પક્ષ મુક્યો.

‘પણ ક્યાં સુધી? ઠીક છે અનુભાભી જ્યારે સુખી હતાં, જોકે એવું આપણે માનતા હતાં, ત્યાં સુધી તો બરાબર હતું કે તમે લગ્ન ન કરવાનું નક્કી કર્યું હતું. અમે બધાંય તમારી લાગણીને સમજી શકતા હતાં પણ હવે તો અનુભાભી પણ મુક્ત છે. ભાઈ બે કદમ તમે આગળ વધારો, અનુભાભી ને બે કદમ આગળ કેમ વધારવા એ સિરુ શીખવશે.’ અક્ષય હસીને બોલ્યો.

‘હમમ.. કદાચ તું સાચું કહી રહ્યો છે અક્ષય. હા હું અનુને અનહદ પ્રેમ કરું છું. ત્યારે પણ જ્યારે એ એકલી હતી. ત્યારે પણ જ્યારે એનાં લગ્ન થઈ ગયાં હતાં. ત્યારે પણ જ્યારે એ દુઃખી હતી અને અત્યારે પણ જ્યારે એ ખુબ ખુશ છે ત્યારે પણ.’ અક્ષયની ‘ધારદાર’ દલીલો સામે શાંતનુએ હથિયાર મૂકી દેવાનું જ યોગ્ય માન્યું.

‘ક્યા બાત હૈ, અબ આયા ના ઊંટ પહાડ કે નીચે?! હવે તમે બધું મારાં પર અને સિરુ પર છોડી દો.’ અક્ષય ખુબ ખુશ હતો.

‘અરે ઓ ઉત્સાહી જીવડા, જરા ધ્યાનથી કામ લેવાનું છે એ યાદ રહે. તમે લોકો ઉત્સાહમાં આવી જઈને કોઈજ ઉતાવળ ન કરતાં. અનુને જરાય એવું ન લાગવું જોઈએ કે આ બધું હું કરાવી રહ્યો છું. ઓર્કર્ડ?’ શાંતનુએ અક્ષયને ચેતવતાં કહ્યું.

‘ના હવે બધુંજ પાકે પાચે થશે. તમને નથી ખબર ભાઈ, પણ સિરુ મને કાયમ કહે છે કે અનુભાભી જ્યારે પણ એને મળે છે ત્યારે બસ તમારી જ વાતો કરે છે અને એ એમ કરતાં થાકતાં પણ નથી.’ હસતાંહસતાં અક્ષય બોલ્યો.

‘હમમ..’ શાંતનુ નાં ચહેરા પર એક પહોળું સ્મીત હતું. એને અક્ષયની વાત ખુબ ગમી રહી હતી.

‘સિરુ તો મને કાયમ ચીડવે પણ છે કે અક્ષુ તારો નંબર હવે બીજો નંબર થઈ ગયો, શાંતુભાઈને હવે કોઈ તારાથી પણ વધુ ચાહે છે.’ અક્ષય ખડખડાટ હસી રહ્યો હતો.

‘ખરેખર કહું અક્ષુ તો એ ચાહત નથી, કદાચ મારાં પ્રત્યે એની માન ની લાગણી છે.’ શાંતનુએ અક્ષયનો પતંગ વધુ ઉડવાથી રોકવાનો પ્રયાસ કરતાં કહ્યું.

‘અને એવું તમને કોણે કીધું શાંતુભાઈ?’ અચાનક જ સિરતદીપે રૂમમાં પ્રવેશ કર્યો.

‘અરે સિરુ તું? બે દોસ્તોની ખાનગી વાતો ખાનગીમાં સાંભળતા તને શરમ નથી આવતી?’ અક્ષય સિરતદીપ સામે પોતાની એક આંખ મીચકારતા બોલ્યો.

‘એ તો તારી સાથે લગ્ન કરીને જ જતી રહી અને જ્યારે મારાં ભાઈ-ભાભીની લાઈફ સેટ કરવાની હોયને ત્યારે એવરીથિંગ ઈઝ ફેયર ઓકે?’ સિરતદીપે પણ સામી આંખ મારતાં હસીને જવાબ આપ્યો.

‘તમે બન્ને હવે મને આ ચણાના ઝાડ પર ચડાવવાનું બંધ કરશો?’ શાંતનુ બોલ્યો.

‘તમે અનુની આંખમાં સ્પાર્ક જોયો નથી શાંતુભાઈ. ભલે તમે અનુ સાથે મારાંથી ખુબ વધુ અટેચ્ડ છો પણ એકવાત સમજી લો ભાઈ, હું એક સ્ત્રી છું અને તમે પુરુષ. કોઈપણ સ્ત્રીને કોઈ પુરુષ જ્યારે ખુબ જ ગમી જાય અને જ્યારે એ પુરુષ વિષે કોઈપણ વાત થતાંજ એ સ્ત્રીની આંખો એનાં શબ્દો કરતાં વધુ વાતો કરવા લાગેને ત્યારે સામે બેઠેલી એક બીજી સ્ત્રીને તો તરતજ ખબર પડી જાય છે કે એ પેલાં પુરુષને કેટલો પ્રેમ કરે છે.’ સિરતદીપ શાંતનુ અને અક્ષય ની વચ્ચે ખુરશી મુકતા બોલી.

‘હમમ..’ શાંતનુને સિરતદીપની વાત સ્વાભાવિકપણે ગમી રહી હતી.

‘તમે ભલે એમ માનો કે એ તમને ફક્ત રીસ્પેક્ટ કરે છે અને અનુપણ ભલે એમજ કહેતી હોય કે એ તમને માત્ર રીસ્પેક્ટ કરે છે અને ઓફીશીયલ પ્રેમ નહીં, એટલે કે એનાં વર્ડ્સમાં કહું તો “એઝ અ બેસ્ટ બડી”, પણ લેટ મી ટેલ યુ, આમ એક બીજાં ને માત્ર મિત્રો ગણીને તમે બન્ને એકબીજાને અને તમારી જાતને પણ ચીટ કરી રહ્યાં છો શાંતુભાઈ. કારણકે તમે બન્ને એકબીજાને ખુબ પ્રેમ કરો છો.’ સિરતદીપે પોતાનાં દિલની વાત કહી જ દીધી કારણકે એને ખબર હતી કે આમ કહેતાં એકવાર કદાચ એની ખાસ મિત્ર અનુશ્રીને એની સ્પષ્ટ વાત પર ખોટું લાગી જશે પણ શાંતનુને નહીં.

‘ના સિરુ હું મારી જાતને ચીટ નથી કરતો, તમારાં આવ્યાં પહેલાંજ મેં અક્ષુને કીધું કે હું એને અનહદ પ્રેમ કરું છું પણ હું એનાં પર કોઈ પ્રેશર મુકવા નથી માંગતો. એ દુઘનાં દાજેલાં છે સિરુ, એ એમ તરત હા કરવા માટે તૈયાર નથી થાય, ભલે ને પછી તમે કીધું તેમ એ કદાચ અંદરખાનેથી મને પ્રેમ કરતાં હોય.’ શાંતનુએ પોતાનો સંદેહ રજુ કર્યો.

‘અનુને હા પડાવવાનું કામ મારું. બોલોહવે?’ સિરતદીપે તરતજ શાંતનુને બાંધવાની કોશીશ કરી.

‘અરે આ શું તમે બન્ને મારાં અને અનુનાં લગ્ન કરાવવા અચાનક મંડી પડ્યાં છો?’ શાંતનુ હસી રહ્યો હતો.

‘કારણકે તમે માંડ માંડ સિરુનાં ખતરનાક ફંદામાં આવ્યાં છો ભાઈ, હાશ આજે હું છૂટ્યો.’ અક્ષયે મમરો મુક્યો અને સિરતદીપે એને જોરથી ઘબ્બો માર્યો અને ત્રણેય હસવા માંડ્યા.

‘પણ એને જરાય એમ ન લાગે કે હું આ બધું કરી રહ્યો છું.’ શાંતનુએ સિરતદીપ સામે પોતાનો ડર વ્યક્ત કર્યો.

‘નહીં લાગે. એને એમ જ લાગશે કે હું જ આ વાત કરી રહી છું. રેસ્ટ અશ્યોર્ડ ભાઈ.’ સિરતદીપે શાંતનુ નો હાથ પકડીને પ્રોમિસ આપ્યું.

‘તો પછી મને વાંધો નથી સિરુ, પણ એક વાત યાદ રહે. જ્યારે એ યુએસ થી પાછાં આવ્યાં ત્યારે એને અમરેન્દ્રનાં શારીરિક અને માનસિક ત્રાસથી ઘવાયાનું કે પીડા પામવાનું એટલું દુઃખ નહોતું જેટલું કે એનાં પ્રેમનાં નિષ્ફળ જવાનું હતું. જે પ્રેમને કારણે એણે આખી દુનિયા ને એક ઝાટકે છોડી દીધી હતી એ પ્રેમનું આમ ત્રણ જ વર્ષમાં આટલી હદે નિષ્ફળ જવાથી એ ખુબ જ ક્ષોભ અનુભવી રહ્યાં હતાં અને એટલે સ્વાભાવિક છે કે એ બીજીવાર પ્રેમમાં પડતાં કે એનો ઈઝહાર કરતાં ડરશે.’ શાંતનુએ સિરતદીપને ઉત્સાહ ને કન્ટ્રોલ કરીને ચેતવતાં કહ્યું.

‘આઈ નો અને તમારાં આ વિચારો જાણીને મને પાક્કો વિશ્વાસ છે કે હું અનુને મનાવી જ લઈશ.’ સિરતદીપ હસીને બોલી.

‘તો મિશન શાંતનુ-અનુ લગ્ન શરુ?’ અક્ષય જોરથી બોલ્યો અને ત્રણેય એક બીજાને ‘હાઈ-ફાઈવ’ આપતાં ફરીથી જોરથી હસી પડ્યાં.

ઈશ્વર પણ કદાચ હવે શાંતનુ અને અનુશ્રીને મેળવવા માટે વધુ ઉતાવળો થયો હોય એવું લાગી રહ્યું હતું કારણકે શાંતનુ, અક્ષય અને સિરતદીપની મીટીંગ પછી ત્રીજે જ દિવસે સિરતદીપને અનુશ્રી નો કૉલ આવ્યો અને એને પોતાને ઘેર બને તેટલી જલ્દીથી આવી જવા કહ્યું.

‘વ્હોટ હેપન્ડ અનુ?’ અનુશ્રીનાં રૂમમાં ઘૂસતાં જ સિરતદીપે પૂછ્યું.

‘બહુ ટેન્શન છે યાર, એક બાજુ ભાભી નો ત્રાસ હવે બહુ વધી ગયો છે અને બીજીબાજુ આ ઈશી.’ અનુશ્રીએ માથે ખેંચીને રૂમાલ બાંધ્યો હતો અને એણે માથે લગાડેલાં વિકસની ગાઢી સુગંધ સિરતદીપનાં નાકમાં ઘુસી રહી હતી.

‘શું થયું? મને ડીટેઇલમાં કે’ સિરતદીપે અનુશ્રીને શાંત કરતાં કહ્યું.

‘સિરુ, જેટલાં જેટલાં મારાં પેઈન્ટીંગ્સ અને હું પોપ્યુલર થતાં જઈએ છીએ એમએમ ભાભીનું ટોન્ટસ મારવાનું વધતું જાય છે. હું જયારે પણ ફ્રી હોઉં ત્યારે એમને કુકિંગમાં અને બીજી બધી વાતોમાં હેલ્પ કરું જ છું પણ ખબર નહીં કેમ પણ એમને તો હું ચોવીસે કલાક એમની જેમ રસોડામાં પુરાઈ રહું એવી જ ઈચ્છા હોય છે.’ પલંગના બેડરેસ્ટ પર પોતાનું માથું ટેકવતાં અનુશ્રી બોલી.

‘હવે એમાં શું નવું છે અનુ? આ તો તું આવી એનાં ત્રણ મહીનાથી જ તું મને કહી રહી છે ને?’ સિરતદીપને લાગી રહ્યું હતું કે પરીસ્થીતી એને પોતાની વાત રજુ કરવા માટે અનુકુળ થઈ રહી છે.

‘પણ હવે સિચ્યુએશન આઉટ ઓફ કંટ્રોલ થઈ રહી છે અને કાલે રાત્રે તો હદ થઈ ગઈ. સુવાસભાઈ ઘરે આવ્યાં ત્યારે બસ અચાનક મારો વાંક કાઢીને રડવા જ લાગ્યાં જાણેકે દુઃખ નો બહુ મોટો ડુંગર એમનાં માથે ના પડ્યો હોય? મારે કારણે ઈશીને અને હવે તો મમ્માને પણ ગમેતેમ બોલે રાખે છે.’ અનુશ્રી ભીની આંખે બોલી.

‘હમમ.. તું ચિંતા ન કર અનુ અમે છીએ ને? એન્ડ વ્હોટ અબાઉટ ઈશિતા? એણે શું કર્યું?’ અનુશ્રીની પાસે બેસીને એનું માથું દબાવતાં સિરતદીપે પૂછ્યું.

‘ખબર નહીં સિરુ પણ હું જ્યારથી બોમ્બેથી આવી છું ત્યારથી બસ જીદ લઈને બેઠી છે કે શાંતુ ને ડેડી બનાવ ને બનાવ જ. જયારે નવરી પડું એટલે બસ, ક્યારે શાંતુને ડેડી બનાવે છે? આ એક જ સવાલ એનાં મોઢાં પર હોય છે.’ અનુશ્રી બોલી.

‘હમમ..લાગે છે શાંતુભાઈએ દસ દિવસમાં આ બધું શીખવાડી દીધું લાગે છે.’ સિરતદીપે અનુશ્રીનું મન કળવા માટે પાસો ફેંક્યો.

‘હાઉ કેન યુ બી સો સ્ટ્રીપીડ સિરુ? શાંતુ આવું કરે જ નહીં મને અહિયા સુધી ખાતરી છે.’ અનુશ્રી પોતાનાં ગળા ઉપર હાથ મુકતાં બોલી. જોકે સિરતદીપને તો જે જાણવું હતું એતો એણે જાણીજ લીધું.

‘આટલો વિશ્વાસ છે તને મારાં ભાઈ ઉપર?’ સિરતદીપનાં ચહેરા પર સ્માઈલ હતું.

‘મારી જાતથી પણ વધુ તું મારો ટેસ્ટ લઈ રહી હતી ને?’ અનુશ્રી પણ હવે સ્મીત વેરી રહી હતી.

‘અફકોર્સ. ડુ યુ લવ હીમ?’ સિરતદીપ સીધી જ મુદ્દા પર આવી ગઈ.

‘હા બટ એઝ અ ફ્રેન્ડ, બેસ્ટ ફ્રેન્ડ.’ અનુશ્રી બોલી.

‘તું પણ ભાઈની જેમજ પોતાની જાતને ચીટ કરી રહી છે અનુ. આઈ કેન સી ધ સ્પાર્ક ઇન યુ જ્યારે જ્યારે ભાઈનું નામ હું તારી સામે લઉં છું.’ સિરતદીપ બોલી.

‘એવું કશું જ નથી, ગાંડી થઈ ગઈ છે કે શું?’ અનુશ્રી મોઢું બીજીબાજુ ફેરવી લેતાં બોલી.

‘ના પણ મને અને અક્ષુને તમારાં બન્ને માટે ફિલ થાય છે. તને ખબર છે ઇશિતાને શાંતુભાઈ એનાં ડેડ થાય એ વાત મનમાં કેવી રીતે આવી?’ સિરતદીપ બોલી.

‘ના, જો ને હું એને ફરીફરીને પૂછું છું પણ એ તો બસ એક જ રટ લઈને બેઠી છે કે મમ્મા શાંતુને મારાં ડેડ બનાવો બસ.’ અનુશ્રીએ પોતાનું આશ્ચર્ય વ્યક્ત કર્યું.

‘ઇશિતાનાં મનમાં આ વાત એનાં ફ્રેન્ડ્ઝ લાવ્યાં છે અનુ. તું જે દિવસે મુંબઈથી આવવાની હતી તે દિવસે જ શાંતુભાઈએ એનાં ફ્રેન્ડ્ઝ ને ફાઈનલ આવજો કર્યું ત્યારેજ એબધાં ને ખ્યાલ આવ્યો કે દસ દિવસથી રોજ ઇશિતાને મુકવા અને લેવાં આવતો આ સાવ સરળ અને રમતિયાળ દિલનો વ્યક્તિ એનો ડેડ નથી અને એટલેજ બધાંએ ઇશિતાને કીધું કે હી શૂડ બી યોર ડેડ. શાંતુભાઈએ ખુદે મને અને અક્ષુને આ વાત કરી હતી પણ તને કહેવાની ચોક્ખી ના પાડી હતી એટલે મેં તને હજીસુધી આ વાત કરી નહોતી.’ સિરતદીપે અનુશ્રીની ગૂંચવણ દુર કરી.

‘ઓહ નાઈ ઈ ગોટ ધ પોઈન્ટ..હમમ’ અનુશ્રી સિરતદીપની વાત સમજતાં બોલી.

‘નો યુ હેવ નોટ અનુ.’ સિરતદીપ ને વાત આગળ વધારવી હતી.

‘એટલે?’ અનુશ્રીએ સવાલ કર્યો.

‘એટલે એમ કે તું શા માટે હજી આ ઘરમાં પડી રહી છે? દિમીભાભીનાં આટલાં બધાં ટોન્ટીગ પછી તને શું એમ લાગે છે કે એ અહીં જ અટકી જશે? શી ઈઝ અ ફસ્ટેટ્સ લેડી અનુ. એમને મન આખો દિવસ ચૂલો સળગાવવો એજ લાઈફ છે. એમનો વાંક નથી આઈ નો બટ યુ ઓલ્સો નો કે તું પહેલેથી જ ફ્રી બર્ડ તરીકે જીવી છે.’ સિરતદીપે અનુશ્રીને સમજાવતાં કહ્યું.

‘હમમ...’ અનુશ્રી ધ્યાનથી સાંભળી રહી હતી.

‘તને ખબર છે? હવે આ વાત આગળ જરૂર વધશે અને કાલે રાત્રે જે થયું એ તો ફક્ત ટ્રેઇલર જ હતું અનુ. જેમ જેમ તું સક્સેસફૂલ થતી જઈશ એમ એમ એમનું ફસ્ટેશન વધતું જ જશે અને ઘરમાં ટેન્શન પણ વધશે. ઇશિતાનાં મોઢેથી ભગવાન બોલ્યાં છે અનુ. તું સિગ્નલ સમજી લે.’ સિરતદીપ બોલી.

‘એવું થશે તો હું એકલી જ રહીશ મારે ફરીથી એ બધી જફામાં નથી પડવું.’ અનુશ્રી મોઢું બગાડતાં બોલી.

‘પણ ક્યાં સુધી? મને ખ્યાલ છે કે એકલાં રહેવામાં જરાય વાંધો નથી ઘણીબધી સિંગલ મધર્સ ને હું પણ જાણું છું. પણ બધાં પાસે શાંતુભાઈ જેવાં એક પ્રેમાળ અને અન્ડરસ્ટેન્ડિંગ કમ્પેનિયન નો કે એમનાં કીડ્ઝને એવો જ ફાધર આપી શકવાનો ઓખાન નથી હોતો. મેરેજ એટલે ફક્ત હસબન્ડ-વાઈફ નું જ રીલેશન? બોથ ઓફ યુ કેન સ્ટીલ બી ફ્રેન્ડ્ઝ એન્ડ ટુ બેસ્ટ ફ્રેન્ડ્ઝ એન્ડ કેન સ્ટીલ લીવ હેપ્પીલી મેરીડ લાઈફ. મારી અને અક્ષુ ની જેમ જ.’ સિરતદીપ

હવે અનુશ્રી પર હાવી થઈ રહી હતી.

‘આઈ નીડ સમ ટાઈમ સિરુ. લાઈફનું આટલું મોટું ડીસીઝન એપાણ એક મેજર ફેઈલીયોર પછી... આમ તરત તો ન લેવાય, એન્ડ યુ નો ઘેટ.’ અનુશ્રી બોલી.

‘અફ્ફોર્સ આઈ નો, પણ પ્રોમિસ મી કે તું પોઝીટીવલી એનાં પર વિચાર કરીશ.’ સિરતદીપે અનુશ્રીનો હાથ પકડતાં બોલી.

‘યસ આઈ પ્રોમિસ યુ. મારે થોડું વિચારવું છે બસ.’ અનુશ્રીએ સિરતદીપનો હાથ દબાવતાં કહ્યું.

‘થેંક્સ અનુ એન્ડ ઓલ ધ બેસ્ટ.’ કહીને સિરતદીપે હસીને વિદાય લીધી.

અનુશ્રી સાથે થયેલી ચર્ચાની જાણ સિરતદીપે તરતજ શાંતનુ પોતાને ઘેરે બોલાવીને એને અને અક્ષયને કરી દીધી. શાંતનુ હવે ટેન્શનમાં આવી ગયો હતો કે અનુશ્રી શું નિર્ણય લેશે? જો કે આ વખતે એક બાબતે એ ચોક્કસ હતો કે જો અનુશ્રી લગ્નની ના પણ પાડશે તો પણ એ બન્નેની મિત્રતા પર કોઈજ આંચ નહી આવે અને અત્યારસુધી એ અને અનુશ્રી જે પાકાં મિત્રોની જેમ જીવી રહ્યાં હતાં એમ આગળ ઉપર પણ એ જ રીતે જીવશે.

આમનેઆમ લગભગ એક અઠવાડિયું વીતી ગયું આ દરમ્યાન અનુશ્રી અને શાંતનુ વચ્ચેની વાતચીત ઘણી ઓછી થઈ ગઈ હતી. આમજીવો તો આ આખાંચે અઠવાડિયા દરમ્યાન જ્યારે ઈશિતાને શાંતનુ સાથે વાત કરવી હોય ત્યારે જ અનુશ્રી એને કૉલ કરતી નહીકે પહેલાંની જેમ જ્યારે એ એકલી પડે ત્યારે શાંતનુને કૉલ કરતી અને પછી ખુબ જ વાતો પણ કરતી. એક રવિવારની સવારે શાંતનુનાં ઈન્ડિયા-ઓસ્ટ્રેલીયા ની વન-ડે જોઈ રહ્યો હતો ત્યારે જ એનાં સેલફોન પર અનુશ્રીનો નંબર ઝબક્યો.

-: પ્રકરણ ચઉદ સમાપ્ત :-

‘હા બોલો અનુ.’ શાંતનુએ કૉલ રીસીવ કરતાં જ પૂછ્યું.

‘શું તું અત્યારે બીગ કોફી મગમાં આવી શકે? સીજી રોડ?’ અનુશ્રીએ એની આદત મુજબ જ આદેશનાં સ્વરમાં જ કહ્યું.

‘હા કેમ નહીં? બોલો ક્યારે આવું?’ શાંતનુએ પણ એની આદત મુજબ જ અનુશ્રીની ઈચ્છાને મનમાં બીજો કોઈ વિચાર લાવ્યાં વીનાં જ સન્માન આપ્યું.

‘અલેવન ઓ’કલોક.’ અનુશ્રીએ એનાં ટીપીકલ અમેરિકન એક્સન્ટ્સ માં બોલી.

‘ઠીક છે હું પહોંચી જઈશ.’ શાંતનુ જેવું આમ બોલ્યો એવો તરતજ અનુશ્રીએ કૉલ કટ કરી નાખ્યો.

શાંતનુ ને ખ્યાલ આવી ગયો કે સિરતદીપની સલાહ કદાચ રંગ લાવી છે અને એટલેજ અનુશ્રી એને એકલાં મળવા બોલાવી રહી છે. એ થોડોક ખુશ તો થયો પણ એની સાથેજ એ ખુબ નર્વસ પણ થઈ રહ્યો હતો. લગભગ એકાદ કલાક પછી શાંતનુ અને અનુશ્રી બન્ને પોતાની મનપસંદ જગ્યા એટલેકે ‘બીગ કોફી મગ’ નાં સીજી રોડનાં આઉટલેટમાં મળ્યાં. અંદર ઘૂસતાં જ શાંતનુએ બે એક્સપ્રેસો નો ઓર્ડર આપી દીધો કારણકે એ અનુશ્રીની ચોઈસ જાણતો હતો.

‘શાંતુ મારે મારી લાઈફનું એક મોટું ડીસીઝન લેવું છે અને તને ખબર છે કે તારી અડવાઈઝ વીના હું કોઈપણ નાનું કે મોટું ડીસીઝન નથી લેતી અને આ વખતે તો તું પણ એ ડીસીઝનનો પાર્ટ છે એટલે....આઈ નો તને આઈડીયા છે જ કે વ્હોટ આઈ એમ ગોઈંગ ટુ ટેલ યુ અબાઉટ. સિરુ કે અક્ષયે તને વાતતો કરી જ હશે.’ થોડી મિનિટોની શાંતિ પછી અનુશ્રી બોલી.

‘હમમ.. હા પણ મેં એમને કોઈ ફોર્સ નહોતો કર્યો હોં એ લોકો તો એમજ..’ શાંતનુ નર્વસનેસમાં ફક્ત આટલું જ બોલી શક્યો.

‘આઈ નો યુ વેરી વેલ શાંતુ અને તારે કોઈ પણ ક્લેરીફિકેશન આપવાની જરૂર નથી. આમ તો આઈ વોઝ નોટ એટ ઓલ થીંકીંગ અબાઉટ ઈટ પણ એક વીક પહેલાં સિરુ મારે ઘેર આવી હતી અને એણે મારું ધ્યાન દોર્યું એટલે મને આ મેટરની સિરિયસનેસ નો ખ્યાલ આવ્યો.’ અનુશ્રીએ પૂર્વભૂમિકા બાંધવાની શરુ કરી.

‘હમમ...’ શાંતનુને ખ્યાલતો આવીજ ગયો હતો કે છેવટે અનુશ્રી શું બોલવાની છે પણ આ ચર્ચાનો અંત હકારાત્મક હશે કે નકારાત્મક એ અનિશ્ચિતતા એને અત્યંત વ્યાકુળ બનાવી રહી હતી.

‘હું મારી કરિયર બનાવવામાં ખુબ બીઝી થઈ ગઈ હતી શાંતુ. મને એમ લાગતું હતું કે હું આ બધું ઈશી માટે કરું છું પણ હું ભૂલી ગઈ હતી કે મની એન્ડ કરિયર ઈઝ નોટ ધ રીયલ લાઈફ! ઈશી માટે છેલ્લાં દસેક મહીનાથી આટલી મહેનત કરું છું પણ ઈશી માટે બીજી ઈમ્પોર્ટન્ટ વસ્તુઓ પણ છે. શી નીડ્સ ઈમ્પ્રોશનલ વોર્મથ જે એને કદાચ ક્યારેય નથી મળી.’ અનુશ્રી અસ્ખલીતપણે બોલી રહી હતી, કાયમની જેમ.

‘હમમ..’ શાંતનુએ ફરીથી હકાર માં જવાબ આપ્યો.

‘યુએસમાં મારી સાથે જે થયું એનાંથી હું ખુબ ડીસ્ટર્બડ હતી અને ડિવોર્સ ન થયાં ત્યાં સુધી ખુબ દુઃખી રહી અને આફ્ટર સિક્સ મંથ્સ અચાનક જ ડિવોર્સ મળ્યાં અને મેન્ટલી એકદમ હળવી થઈ ગઈ અને પછી કરિયર બનાવવામાં પડી ગઈ. આ દસ મહીનામાં ઈશીને જે વોર્મથ હું ન આપી શકી એ વોર્મથ તે ઈશીને ફક્ત દસ દિવસમાં જ આપી દીધી શાંતનુ, અને મને નથી લાગતું કે હવે એ તારાં વીના તારાંથી દુર શાંતિથી રહી શકશે. એને તારી લગની લાગી ગઈ છે શાંતનુ. જ્યારે જોવો ત્યારે તારીજ વાતો કરે છે, તનેજ યાદ કરે રાખે છે.’ અનુશ્રીએ પોતાની વાત આગળ વધારી.

‘હું પણ એને બહુ મીસ કરું છું અનુ.’ શાંતનુએ પૂછ્યું.

‘જ્યારથી હું બોમ્બેથી પાછી આવી છું ત્યારથી જ એ મારી પાછળ પડી ગઈ છે કે શાંતનુ ને મારાં ડેડ બનાવો. પહેલાંતો મેં બાળક છે એમ સમજીને ઇન્કોરે કર્યું પણ સિરુએ મને બધીજ વાત કરી શાંતનુ કે તે દસ દિવસ એને તારાં દિલના ટુકડાની જેમ રાખી હતી.’ અનુશ્રીની આંખો હવે ભીની થઈ રહી હતી.

‘અરે ઘેટ્સ નર્થીંગ, એ તો..’ શાંતનુ બોલી જ રહ્યો હતો ત્યાંજ...

‘ના એ તારી ફરજ નહોતી શાંતનુ પણ તોય ઈશી માટે તે જે કાઈ પણ કર્યું ઘેટ વોઝ અ ફાધર લાઈફ એક્ટ. એ બીજું કોઈ હોત તો ન કરી શકત. એમ નથી કે હું જે તને કહેવા જઈ રહી છું એમાં મારો કોઈ જ સ્વાર્થ નથી. મારી વાત કરું તો ઘરે ભાભીનો ત્રાસ પણ વધતો જાય છે. મારાંથી એ ખુબજ જેલસ છે શાંતનુ પણ મારાં કારણે મમ્મા અને સુવાસભાઈ શુંકામ સફર કરે? હું ઇચ્છત તો ક્યાંક ફ્લેટ લઈને એકલી રહી શકત અને મારી કરિયર બનાવવામાં બીઝી થઈ જાત. પણ કદાચ ઈશીની લાઈફ સ્પોઈલ થઈ જાત. એ એકલી થઈ જાત અને મનમાં ને મનમાં ફ્રસ્ટ્રેટ થાત તો પછી હું પણ એની ચિંતામાં મારી કરિયર ક્યાંથી આગળ વધારત? અને આઈ કન્ફેસ કે જો મારે મારી કરિયર સક્સેસફૂલી આગળ વધારવી હોય તો મારે પણ એક ઈમોશનલ સપોર્ટ ની જરૂર છે એટલે મેં એક ડીસીઝન લીધું છે, આફ્ટર ગીર્વીંગ ઈટ અ લોંગ થોટ કે...’ શાંતનુને બોલતાં અટકાવીને અનુશ્રી બોલી અને પછી પોતે પણ અટકી, કદાચ એને ગળે ડૂમો બાજી ગયો હતો.

‘શું અનુ?’ શાંતનુને ખ્યાલ આવી ગયો કે નિર્ણયની ઘડી હવે એની સામે આવી ને ઉભી છે.

‘એમ જ કે આઈ વોન્ટ ટુ મેરી યુ શાંતનુ બટ વિથ સર્ટેઈન કંડીશન્સ.’ અનુશ્રીએ પોતાનો નિર્ણય જણાવ્યો જેની શાંતનુ છેલ્લાં ચારેક વર્ષથી રાહ જોઈ રહ્યો હતો.

‘વ્હોટ કન્ડીશન્સ અનુ?’ શાંતનુ અચાનક હળવાશ ફીલ કરી રહ્યો હતો અને ભારોભાર આનંદ પણ અનુભવી રહ્યો હતો પણ તેમ છતાં એને અનુશ્રીની શરતો સાંભળવામાં પણ એટલોજ રસ હતો.

‘જો શાંતનુ, મેં તને મારાં મેરેજ પહેલાંજ તારી મારાં પ્રત્યેની લાગણી કહી દીધી હતી બટ અનફોર્ચ્યુનેટલી તે વખતે આઈ વોઝ કમીટેડ પણ જો હું કમીટેડ ન હોત તો તો તને ગુમાવવાનો કોઈપણ મોકો હું ગુમાવત નહીં.’ અનુશ્રી હસીને બોલી રહી હતી.

‘થેક્સ.’ શાંતનુનો આનંદ નો ઉભરો હવે બહુ જોરથી ઉપર આવી રહ્યો હતો.

‘પણ મારી સાથે જે કઈપણ થયું ત્યારે તું જ મારી સાથે રહ્યો હતો નહીંતો આઈ કેન્ટ થીંક કે હું અત્યારે તારી સામે હોત. આટલાં ટેન્શનમાં રહીને પણ નાઈન વન વન નો આઈડીયા જો તે ન આપ્યો હોત તો હું ખરેખર મરીજ જાત.’ અનુશ્રીની આંખો હવે ભીની હતી.

‘એ હવે પાસ્ટ છે અનુ, ભૂલી જાવ.’ શાંતનુએ સ્મીત કરતાં કહ્યું.

‘આઈ નો. અહીયાં આવ્યાં પછી પણ તું મને દુઃખી જોઈને પોતે દુઃખી થતો હતો એનો મને ખ્યાલ છે. ઇફ ધીસ વોઝ નોટ ઈનફ, તે મારી કરિયર માટે પણ ખુબ મહેનત કરી. સાચું કહું શાંતુ મને ખબર હતી કે તું આ બધુંજ મારાં પ્રત્યેની તારી લાગણી જે તે મને મારાં મેરેજ પહેલાં કહી હતી એને લીધેજ કરી રહ્યો છે, બટ હું તો તને મારો બેસ્ટ બડી જ માનું છું, ઇવન નાઉ જયારે હું તને આ વાત કરવા જઈ રહી છું.’ અનુશ્રી કોફી નો ઘૂંટડો પીવા રોકાઈ.

‘તો પછી આ મેરેજ?’ શાંતનુને ખ્યાલ ન આવ્યો કે જો અનુશ્રી હજીપણ એને પોતાનો ખાસ મિત્ર જ માની રહી છે તો પછી તે એની સાથે લગ્ન શેનાં માટે કરવા માંગે છે?

‘લેટ મી એક્સ્પ્લેઇન. તારી જેમ હું પણ ખુબ ઇમોશનલ છું. તું જો મને કોઈપણ રીલેશન, પ્લેસ કે ટાઈમનાં કોઈપણ બંધન વીના મારી સાથેજ રહી શકતો હોય તો પછી હું કાયમ તારી સાથે રહીને સુખી કેમ ન થાઉં?’ અનુશ્રીની બન્ને આંખમાંથી આંસુ ની ધાર નીકળી.

‘અરે વ્હાય નોટ. હું કાયમ તમારી સાથે જ છું.’ શાંતનુએ અનુશ્રીની વહી રહેલી લાગણીઓને શાંત કરવાની કોશીશ કરી.

‘બસ તું કાયમ આમજ કહે છે અને નિભાવે પણ છે. તારા જેવો લાઈફ પાર્ટનર કોઈ લકી છોકરીને જ મળે અને ભગવાને તો મને આવો પાર્ટનર મળે એનો બીજો ચાન્સ આપ્યો છે એ પણ ચાર વર્ષ પછી. તે દિવસે તો હું બંધાયેલી હતી એટલે તારી પ્રપોઝલ એક્સેપ્ટ ન કરી શકી બટ હવે મારે આ ચાન્સ ગુમાવવો નથી. આઈ એમ સો લકી કે તું હજી અનમેરીડ છે નહીં તો તું કદાચ ખુલીને મને આટલો સાથ પણ ન આપી શકત રાઈટ?’ અનુશ્રી નાં ચહેરા પર આમતો સ્મીત હતું પણ એની આંખોમાં હજીપણ પાણી છલકાઈ રહ્યું હતું.

‘અરે તમે આમ ન બોલો અનુ. તમે જ કહ્યુંને કે હું તમને અનહદ પ્રેમ કરું છું તો પછી મારાંથી જે કઈપણ થયું એ બધું નેચરલ જ હતું.’ શાંતનુ અંદરથી તો એટલો ખુશ થઈ રહ્યો હતો પણ એ પોતાનો આનંદ દબાવી રહ્યો હતો.

‘હમમ..મે બી યુ આર રાઈટ, પણ મેરેજ માટે હું હજુય કન્ફ્યુઝ છું શાંતુ અને મને વિશ્વાસ છે કે ઇવન વિથ ધીસ કન્ડીશન્સ પણ તું મને તારો લાઈફમાં સ્વીકારશે.’ અનુશ્રી નાં ઇમોશન્સ હવે ઓછાં થઈ રહ્યાં હતાં.

‘યુ આર ઓલરેડી પાર્ટ ઓફ માય લાઈફ અનુ. અને કઈ કન્ડીશન્સ? તમે પહેલાં પણ કન્ડીશન્સની વાત કરી હતી, પ્લીઝ ટેલ મી.’ શાંતનુને હવે અધીરાઈ થઈ રહી હતી.

‘શાંતુ, આઈ લાઈક યુ અને આઈ લાઈક યુ વેરી મચ, પણ જે રીતે તું મને લવ કરે છે, આઈ એમ સોરી પણ હું, હજીપણ તને મારો બેસ્ટ ફ્રેન્ડ જ ગણું છું અને ઇફ વી બીકમ અ મેરીડ

કપલ ત્યારે પણ આપણે ફ્રેન્ડ્ઝ જ રહીશું આ મારી પહેલી કંડીશન છે શાંતુ. દુનિયા માટે આપણે પતિ-પત્ની જ હોઈશું પણ અંદરથી આપણે ફક્ત ફ્રેન્ડ્સ જેમ અત્યારે છીએ. બસ ફક્ત આપણે એક રૂફ નીચે રહીશું એજ ડીફરન્સ હશે. હા એજ ચોર વાઈફ તારાં ઘરને સંભાળવાની બધી જ જવાબદારી મારી, પ્રોમિસ! હવે આ કન્ડીશન જો તને મંજૂર હોય તો જ આગળની વાત કરું.

‘જો અનુ. આઈ હેવ ઓલ્ડવેઝ રિમેઈન ઓનેસ્ટ વિથ યુ અને આજે પણ પુરેપુરી ઓનેસ્ટી સાથે કહું છું કે તમે મારાં જીવનસાથી બનો એનાં માટે હું કોઈપણ શરત માનવા તૈયાર છો. અનુ મારાં પત્ની છે એ હકીકત જ મારે માટે પુરતી છે.’ શાંતનુ એનાં ટીપીકલ સ્મીત સાથે બોલ્યો.

‘આઈ નો શાંતુ અને એટલેજ તું સ્ટુપીડ છો, નાલાયક!!’ અનુશ્રી હસી પડી અને શાંતનુ પણ. બન્ને હવે ખુબજ હળવાશ અનુભવી રહ્યાં હતાં કારણકે વાત શરુ કરવાનું મોટું વિદ્વ હવે દુર થઈ ચુક્યું હતું.

‘ઓક્કે અને બીજી કંડીશન?’ શાંતનુ ફરીથી વાતને ફરીથી પાટા પર લઈ આવ્યો.

‘હમમમ.. જો શાંતુ હું આ ડીસીઝન મને અને ઈશીને એક ઈમોશનલ આધાર મળે આઈ મીન કે એક સારો આધાર મળે એનાં માટે જ લઈ રહી છું. હું પેલાં વીમેન એમ્પાવરમેન્ટ માં માનું છું પણ ઓનેસ્ટલી હું એમ પણ માનું છું કે મેન એન્ડ વીમેન બોથ નીડ્સ સપોર્ટ ઓફ ઈચ અધર એટલે મને એમ કહેવામાં જરાય શરમ નથી કે આઈ નીડ ચોર સપોર્ટ ટુ લીવ રેસ્ટ ઓફ માય લાઈફ પીસફુલી એન્ડ વિથ લોટ્સ ઓફ હેપીનેસ એઝ વેલ.’ અનુશ્રી ફરી થોડુંક રોકાઈ.

‘હમમ..’ શાંતનુનો હરખ સમાઈ નહોતો રહ્યો પણ અનુશ્રી હજીપણ બીજી શરતનો ફોડ પાડી રહી ન હતી.

‘એમ નથી કે આઈ ડોન્ટ લાઈક યુ પણ હું કાયમ તને મારો દોસ્ત જ માનતી હતી અને ફોર મી ફ્રેન્ડશીપ એ એક બહુ ખોર રીલેશન હોવું જોઈએ. યસ વી લવ અવર બડીઝ પણ એ લવ અને તમે તમારાં લાઈફ પાર્ટનર કે બોય ફ્રેન્ડને લવ કરો એનાંથી જુદો હોય છે અને એટલેજ હું જ્યારે જ્યારે તને આઈ લવ યુ કે પછી લવ યુ કહીને કાયમ એડ કરતી કે પેલું નહીં હોં? હું મસ્તીમાં એમ કહેતી પણ હું એ શ્યોર પણ કરતી કે તું પણ કઈક જુદું ન સમજી બેસે. જો સિરુએ મારું ધ્યાન તે દિવસે ન દોર્યું હોત તો હું કદાચ તને ફ્રેન્ડથી વધુ કશું ગણત પણ નહીં અને આ ડીસીઝન લઈ ન શકી હોત.’ અનુશ્રી બોલી જ રહી હતી.

‘હમમ..મારાં માટે એ પણ પુરતું છે અનુ.’ શાંતનુ હવે અધીરો થઈ રહ્યો હતો.

‘હા પણ મારાં માટે પુરતું નથી શાંતુ. આઈ નીડ સમ ટાઈમ.’ અનુશ્રી આમ બોલીને પાણી પીવા માટે થોડુંક અટકી.

‘કશો વાંધો નથી અનુ તમે જ્યારે પણ તૈયાર હોવ ત્યારે આપણે લગ્ન કરીશું.’ શાંતનુને ખ્યાલ નહોતો આવી રહ્યો કે આખરે અનુશ્રી એની સામે બીજી કઈ શરત મુકશે?

‘નો શાંતુ, મેરેજ તો આપણે તરતજ કરીશું પણ મને તને એક હસબંડ તરીકે જોવાં, અને એવું દિલથી ફિલ કરવા થોડો ટાઈમ જોઈશે. ઈટ કેન બી વનમનથ, સિક્સ મંથ્સ કે ઈવન વન યર આઈ ડોન્ટ નો.’ અનુશ્રી બોલી અને શાંતનુ સામે જોઈ રહી.

‘હમમ તો?’ શાંતનુને મનોમન તો એમજ થતું હતું કે હવે અનુશ્રી એની બીજી શરત મુકે તો સારું.

‘તો આફ્ટર મેરેજ ઇટ વોન્ટ બી પોસીબલ ફોર મી ટુ હેવ અ ફિઝીકલ રિલેશન્સ વિથ યુ ઇમીજીએટલી. આ મારી બીજી અને લાસ્ટ કંડીશન છે.’ અનુશ્રી ફરી રોકાઈ અને શાંતનુ સામે જોવાં લાગી.

‘હું તમને હાથ પાણ નહીં લગાડું.’ શાંતનુ અનુશ્રીની આંખોમાં આંખ નાખીને બોલ્યો અને આમ બોલતી વખતે શાંતનુની આંખમાં એક ગજબનો આત્મવિશ્વાસ હતો.

‘થેંક્સ અ લોટ શાંતુ. આઈ એમ સો રીલીવ્ડ. આઈ નો કે તે ક્યારેય મને તારાં શરીરની ડીમાંડ માટે નથી ચાહી પાણ મારે ફક્ત આ અશ્યોરન્સનું કનફ્રમેશન જોઈતું હતું. આઈ એમ શ્યોર તું સમજી રહ્યો છે કે હું શું કહેવા માંગુ છું અને એની પાછળનો મારો ઇન્ટેન્શન શું છે.’ અનુશ્રી હવે ફરીથી સ્મીત વેરવા લાગી હતી.

‘અફકોર્સ અનુ...તો હવે?’ શાંતનુને હવે ખબર નહોતી પડી રહી કે આગળ શું વાત કરવી કારણકે એ જે પાંચેક વર્ષથી ઇચ્છી રહ્યો હતો એ એની સામે ચાલીને મળી ગયું હતું કદાચ આ એનાં પાંચ વર્ષના અખંડ અને નિસ્વાર્થ તપનું જ ફળ હતું.

‘હવે? હવે તું અંકલને વાત કર એમનો પાણ ઓપીનીયન લે. હું ઘરે મમ્મા અને ભાઈને વાત કરીશ.’ અનુશ્રીએ શાંતનુને રસ્તો બતાવ્યો.

‘પપ્પા તો ખુશ થઈ જશે અનુ.’ શાંતનુનો આનંદ હવે ખુલીને એનાં ચહેરા પર આવી ગયો હતો.

‘મમ્મા અને ભાઈ પાણ. હા ભાભીને નહીં ગમે પાણ વ્હુ કેયર્ડ??’ અનુશ્રી નાં ચહેરા પર બેફીકરાઈ હતી.

‘અને ઈશી?’ શાંતનુએ પૂછ્યું.

‘એને હું શાંતીથી સમજાવીશ. બટ શી વીલ બી ગો કેઝી ફોર શ્યોર, આઈ નો ઘેટ વેરી વેલ એન્ડ યુ ટુ.’ અનુશ્રીનાં ચહેરા પર સ્મીત હતું.

‘અનુ મારી એક વાત માનશો?’ આટલાં વર્ષોમાં શાંતનુએ કદાચ પહેલીવાર અનુશ્રી પાસે કોઈક માંગણી કરી.

‘શ્યોર શાંતુ બોલને?’ અનુશ્રી બોલી.

‘જો તમારાં ઘેરે બધાં માની જાય તો મને કૉલ કરજો અને પછી તમારાં મમ્મા ને રીકવેસ્ટ કરજો મારાં તરફથી કે પપ્પાને ફોન કરીને એકાદ દિવસમાં મારે ઘર એમને મળવા આવે અને ઓફિશિયલી આપણાં લગ્નની વાત મુકે.’ શાંતનુ એ પોતાની વિનંતી રજુ કરી.

‘અફકોર્સ શાંતુ. આઈ કેન અન્ડરસ્ટેન્ડ અને જો શું હેં? મારી ઘરે બધાં માની જ જશે નહીંતો માનવું જ પડશે, નહીંતો હું ફરીવાર ભાગી જઈશ...પાણ આ વખતે તારી સાથે.’ આટલું બોલતાં જ અનુશ્રીનું ખડખડાટ અને અસલી હાસ્ય બહાર આવી ગયું.

‘અરે ના-ના હવે જો તમે ભાગી જશો તો સુવાસભાઈ તો મને લાફો નહી પુરેપુરો ધોઈ જ નાખશે વિધાઉટ વોશિંગ પાઉડર.’ કહીને શાંતનુ પણ અનુશ્રી સાથે ખુબ જ હસ્યો.

‘આઈ નો જવલંત અંકલ માટે તો આ પહેલો પ્રસંગ છે ને? તું કહીશ એમ જ થશે.’ અનુશ્રી હવે ગંભીર થઈને બોલી રહી હતી.

‘હા અનુ યુ આર રાઈટ પણ આપણે જે કારણ પર અગ્રી થઈને ભેગાં થઈ રહ્યાં છે એ અને આપણી વચ્ચે જે અન્ડરસ્ટેન્ડિંગ થઈ છે આ બન્ને વાત કોઈને પણ ખબર ન પડવી જોઈએ. અક્ષુ અને સિરુને પણ નહી ઓકે?’ શાંતનુએ અનુશ્રીને ચેતવી.

‘ચેસ શાંતુ હું કોઈને પણ નહી કહું, પ્રોમિસ!’ અનુશ્રીએ હાથ લંબાવ્યો અને શાંતનુ એ તરતજ પકડી લીધો અને થોડીવાર એજ હાલતમાં રાખ્યો. અનુશ્રીએ પણ શાંતનુને એમ કરવા દીધું કારણકે એ જાણતી હતી કે શાંતનુ આજે ખુબજ ખુશ હતો.

ઘરે પહોંચતાં જ શાંતનુ પહેલાંતો જવલંતભાઈને વળગી પડ્યો અને એની આદત મુજબ ખુબજ રડવા લાગ્યો.

‘અરે શું થયું શાંતનુ? બધું ઠીકતો છે ને? અનુશ્રી તો મજામાં છે ને?’ જવલંતભાઈ નક્કી નહોતાં કરી શકતાં કે શાંતનુ અચાનક આમ બહારથી આવીને કેમ રડી રહ્યો છે કારણકે ઘેરથી નીકળતી વખતે એ ફક્ત અનુશ્રીને મળવા જાય છે એટલુંજ બોલ્યો હતો.

‘પપ્પા...પપ્પા હું અને અનુ...’ જવલંતભાઈ નાં સવાલોનાં જવાબમાં ડૂસકાં ભરતો શાંતનુ બસ આટલું જ બોલી શક્યો.

‘તમે અને અનુ શું? તમે જરાક શાંત થાવ અને પછી મને ક્યો કે વાત શું છે?’ જવલંતભાઈ વ્યાકુળ થઈ રહ્યાં હતાં. એમણે શાંતનુને સોફા પર બેસાડ્યો અને પોતે એની બાજુમાં બેઠાં.

‘પપ્પા હું અને અનુ લગ્ન કરવા કરીએ છીએ.’ થોડીવાર પછી આંસુઓથી રાતીયોળ થઈ ગયેલી આંખો સાથે શાંતનુનાં ચહેરા પર સ્મીત હતું.

‘એકબીજા સાથે ને?’ જવલંતભાઈ હસી રહ્યાં હતાં.

‘હા પપ્પા, શું ચાર તમેય?’ હવે તો શાંતનુ પણ હસી પડ્યો.

‘તો પછી આમ બેઠાં શું છો? આવી જા મારાં દીકરા.’ અચાનક જ જવલંતભાઈ સોફા પરથી ઉભાં થઈ ને શાંતનુ સામે બે હાથ ફેલાવીને ઉભાં થઈ ગયાં અને શાંતનુ પણ ઉભો થઈ ને એમને ફરીથી ભેટી પડ્યો.

‘તમે ખુશ છો ને પપ્પા?’ જવલંતભાઈને કસીને ભેટી પડેલો શાંતનુ બોલ્યો.

‘હું ખુબ જ ખુશ છું દીકરા. ધીરજનાં ફળ મીઠાં હોય છે એ મેં સાંભળ્યું તો હતું પણ આજે અનુભવ્યું.’ શાંતનુ સામે જોઈને જવલંતભાઈએ એનો ચહેરો હાથમાં લઈ થોડો એમની તરફ ઝુકાવી અને એનાં કપાળ પર એક ચુંબન કરી લીધું.

‘બસ હવે અનુનું ફેમીલી પણ માની જાય એટલે બસ.’ શાંતનુએ કહ્યું.

‘માની જશે દીકરા જરૂર માનશે અને એમની પાસે ન માનવાને કોઈ કારણ જ નથી. મારાં દીકરા જેવો જમાઈ તો એમને દીવો લઈને શોધવા જશે તો પણ નહીં મળે. જેમ અનુશ્રીએ તારી આટલાં વર્ષોની તપસ્યાની કદર કરી છે એમ એલોકી પણ જરૂર કરશે. ડોન્ટ વરી.’ જ્વલંતભાઈનાં શબ્દે શબ્દમાં પોતાની પ્રત્યે જે સન્માન છલકાઈ રહ્યું હતું એ સાંભળીને શાંતનુનો આનંદ બેવડાઈ રહ્યો હતો.

અને થયું પણ એવુંજ અનુશ્રીએ પણ એનાં ઘેર જઈને એનાં મમ્મા, સુવાસ અને દિત્તી ને બધીજ વાત કરી અને અનુશ્રીનાં આશ્ચર્ય વચ્ચે દિત્તીએ સહુથી પહેલી હા ભણી. અનુશ્રીનાં મમ્માતો મહીનાઓથી મનોમન ઇચ્છતાં જ હતાં કે અનુશ્રી ને શાંતનુ જ મળે એટલે એમનાં તરફથી પણ કોઈજ વાંધો ન હતો અને સુવાસને તો અનુશ્રી માટે શાંતનુએ જે કશું પણ કર્યું એને કારણે એનાં પર ખુબ જ આદર હતો અને એ બન્નેનાં થવાથી હવે અનુશ્રી શાંતનુ પાસે સુખીજ રહેશે એમ પણ એ માનતો હતો એટલે એનો પણ ના પાડવાનો કોઈ સવાલ જ ન હતો.

શાંતનુ અને અનુશ્રીએ નક્કી કર્યા મુજબ હવે બન્ને કુટુંબોને રૂબરૂ મળવાનું હતું એટલે સુવાસે તરતજ શાંતનુનાં સેલફોન પર કૉલ કર્યો અને પહેલાં તો એને અભિનંદન આપ્યાં અને પછી એ બન્નેએ જ્વલંતભાઈ અને અનુશ્રીનાં મમ્મા સાથે વાત કરાવી. જ્વલંતભાઈએ ‘શુભસ્ય શીઘ્રમ’ નાં ન્યાયે સાંજે જ અનુશ્રીનાં આખાંયે કુટુંબને પોતાનાં ઘેરે આમંત્ર્યું.

આ વાત થઈ જતાં જ શાંતનુએ અક્ષયને કૉલ કર્યો અને ખુશખબર આપ્યાં. અક્ષય તો આ સમાચાર સાંભળીને રીતસર નો નાચવા માંડ્યો. આ બાજુ અનુશ્રીએ પણ એની સખી સિરતદીપને એનાં સેલફોન પર ખબર આપ્યાં અને એ પણ ખુબજ ખુશ થઈ. શાંતનુએ અક્ષય અને સિરતદીપને પણ સાંજે પોતાનાં ઘેર આવવાનું આમંત્રણ આપ્યું.

સાંજે અનુશ્રીનું કુટુંબ અનુશ્રી અને ઇશિતાની સાથે શાંતનુને ઘેર આવ્યું અને એકબીજાને રૂબરૂ અભિનંદન પણ આપ્યાં. બધાંજ ખુબજ ખુશ હતાં. શાંતનુ અને અનુશ્રી એકબીજા સામે જોઈને સતત સ્મીત કરી રહ્યાં હતાં. મહેતા પરિવારનાં રીવાજ મુજબ બન્ને કુટુંબોએ ‘ગોળ-ધાણાં’ ખાઈને સંબંધ પાકો કર્યો.

નક્કી એમ થયું કે હવે સગાઈની વિધિની કોઈજ જરૂર નથી અને શાંતનુ અને અનુશ્રીએ ઇચ્છા દર્શાવી કે એમનાં લગ્ન કોર્ટમાં રજીસ્ટર સમક્ષ જ થાય. તારીખ બાબતે અક્ષયે સલાહ આપી કે ૧૪મી ફેબ્રુઆરી એટલે કે ‘વેલેન્ટાઈન્સ ડે’ હોવાં ઉપરાંત એની અને સિરતદીપની લગ્નતીથી પણ છે એટલે એ દિવસજ લગ્ન માટે યોગ્ય રહેશે. આ સલાહને ત્યાં રહેલાં તમામે વધાવી લીધી.

૧૪મી ફેબ્રુઆરીએ નક્કી કરેલાં સમય પ્રમાણે બધાંજ કોર્ટમાં ભેગાં થયાં. શાંતનુ ઘેરાં બધું સ્યુટમાં સજ્જ હતો જ્યારે અનુશ્રી લાલ કલરની સિલ્કની બાંધાણી અને બન્ને હથેળીઓમાં લાલચોળ થઈ ગયેલી મહેંદીમાં અત્યંત રૂપાળી લાગી રહી હતી. સિરતદીપે એને દિલથી તૈયાર કરી હતી. કોર્ટમાં અનુશ્રીનાં આગમન સાથેજ શાંતનુની નજર એનાં પર સ્થીર થઈ ગઈ. રજીસ્ટરમાં શાંતનુ અને અનુશ્રીએ સહી કર્યા બાદ શાંતનુ તરફથી જ્વલંતભાઈ અને અક્ષયે સાક્ષી તરીકે સહી કરી અને અનુશ્રી તરફથી સિરતદીપ અને સુવાસે સહીઓ કરી અને શાંતનુ અને અનુશ્રી હવે કાયદાની નજરમાં પતિ-પત્ની થઈ ગયાં.

ત્યાં હાજર રહેલાં તમામ ખુબજ ખુશ હતાં. બધાંય વારાફરતી શાંતનુ અને અનુશ્રીને ભેટ્યાં. જવલંતભાઈ અને અનુશ્રીનાં મમ્માએ બન્નેને લખલૂટ આશીર્વાદ આપ્યાં. ઇશિતાએ શાંતનુ પાસે ખાસ તેડાવ્યું અને એનાં ગાલ પર ‘લવ યુ ડેડ’ કહીને જયારે ચુંબન કર્યું ત્યારે હાજર રહેલાં તમામ ખુબ જ લાગણીશીલ થઇ ગયાં. શાંતનુ અને અનુશ્રી એકબીજા સામે જોઇને હસ્યાં પણ એ બન્નેની આંખો ભીની હતી કારણકે એમનાં લગ્ન કરવાનાં નિર્ણય પાછળનું મુખ્ય કારણ ઇશિતાની ખુશી જ હતું. અચાનક અક્ષયે શાંતનુનાં હાથમાંથી ઇશિતાને ઉપાડી ને સિરતદીપને આપી દીધી અને શાંતનુને સાઈડમાં લઇ ગયો.

‘શું થયું અક્ષુ આમ અચાનક કેમ મને....ક્યાં લઇ જાય છે ચાર?’ શાંતનુ ને ખ્યાલ આવી ગયો હતો કે અક્ષય કોઈક મજાક કરવાના મૂડમાં છે.

‘ભાઈ, યાદ કરો વો દિન!’ અક્ષય હસી રહ્યો હતો.

‘કયો દિન ભાઈ? સીધેસીધું બોલ ને?’ શાંતનુ પણ હસી જ રહ્યો હતો પણ એ ખરેખર તો એ ગૂંચવાયેલો હતો.

‘મને ખબર છે ભાઈ કે તમને ઘેરે જવાની ઉતાવળ છે પણ તે દિવસ યાદ કરો ભાઈ જે દિવસે મેં તમને પ્રોમિસ કર્યું હતું કે એક દિવસ હું અનુભાભીને મારી ભાભી બનાવીને જ રહીશ. જોયું? મેં મારું વચન પૂરું કર્યું.’ અક્ષય શાંતનુનાં ખભે હાથ મુકતા બોલ્યો.

‘હા ચાર મને બધુંજ યાદ છે. પપ્પા, સિરુ અને તારાં સપોર્ટ ને કારણે તો આજે મારી એક અદમ્ય ઈચ્છા પૂરી થઇ છે અક્ષુ.’ શાંતનુએ પોતાનાં ખભે મૂકેલાં અક્ષયનાં હાથ પર પોતાનો હાથ મુકતાં બોલ્યો.

‘ફક્ત તમારી જ નહીં દાદા અમારાં બધાંની ઈચ્છા આજે પૂરી થઇ છે, કોન્ગ્રેચ્યુલેશન્સ.’ આટલું કહીને અક્ષય શાંતનુને ભેટી પડ્યો અને ખુબ રડવા લાગ્યો.

‘અરે અરે, મારાં વાઘને રડતાં પણ આવડે છે? તું તો મારો મૂળ સપોર્ટ હતો ચાર, નહીંતો આ ચાર વર્ષ હું કેવીરીતે કાઢી શક્યો હોત?’ શાંતનુ અક્ષયની પીઠ પર હાથ ફેરવતાં બોલ્યો.

‘તમે બહુ દુઃખ સહન કર્યું બીજા બી. તમને કાયમ દુઃખ ને દબાવીને હસતાં જોઇને મને ખુબ રડવું આવતું પણ જો તમારી સામે હું ઢીલો પડ્યો હોત તો’ અક્ષય હજીપણ રડી રહ્યો હતો.

‘બસ...હવે શાંત થા. જો અનુ અને સિરુ પણ આ બાજુ આવી રહ્યાં છે.’ શાંતનુએ અક્ષયને શાંત રહેવાં સમજાવી રહ્યો હતો.

સિરતદીપ અને અનુશ્રી પણ હવે શાંતનુ અને અક્ષય પાસે આવી ચુક્યા હતાં. શાંતનુએ ઇશારાથી એમને અક્ષયનું રડવાનું કારણ સમજાવી દીધું. બન્ને સમજી ગયાં કે આ અક્ષયની ખુશી હતી જે એને રડાવી રહી હતી. સિરતદીપ પણ શાંતનુને ભેટીને રડી રહેલાં અક્ષયની પીઠ પર હાથ ફેરવવા લાગી. એની આંખો પણ ભીની થઇ ગઈ હતી.

કોર્ટની પ્રક્રિયા પતાવી ને તમામ સીજી રોડ પર આવેલાં એક રેસ્ટોરન્ટમાં લંચ લેવા ગયાં. ત્યાંથી જવલંતભાઈ અને સિરતદીપ થોડાંક વહેલાં ઘેરે ગયાં જેથી કરીને શાંતનુ અને અનુશ્રી

ઘેરે આવે ત્યારે ગૃહપ્રવેશની વિધિ થઈ શકે. થોડીવાર પછી શાંતનુ અને અનુશ્રી ઈશિતા અને અક્ષય સાથે ઘેરે આવ્યાં અને અનુશ્રીનો ગૃહપ્રવેશ થયો અને થોડી વાતચીત કર્યા પછી અક્ષય અને સિરતદીપ ‘નવપરિણીત યુગલ’ ને શુભેચ્છાઓ આપીને ઘેરે ગયાં.

ઈશિતા ખુબજ ખુશ હતી કારણકે એને માટે તો હવે રોજ એનાં સ્કાઇપમેન અને એનાં દાદુ સાથે રહેવાનું, રમવાનું અને રોજ નવી નવી સ્ટોરીઝ સાંભળવા મળવાનું હતું. સાંજે જવલંતભાઈનાં આદેશ મુજબ એલોકો બહાર જ જમ્યા. રાત્રે શાંતનુ અને અનુશ્રી ની વચ્ચે ઈશિતા સુતી અને પહેલાંની આદત મુજબ જ શાંતનુએ એને ‘સ્ટોરી’ કીધી અને એ તરતજ સુઈ ગઈ. અનુશ્રીએ આ વાત ઈશિતા પાસેથી ઘણીવાર સાંભળી હતી પણ એ માની નહોતી શકતી કે ઈશિતા જે રોજ રાત્રે એની પાસે સુવા માટે ધાંધિયા કરતી એ આમ કેવી રીતે શાંતનુ ની ‘સ્ટોરી’ સાંભળતાની સાથે જ દસેક મિનીટ્સમાં સુઈ જતી હશે? પણ આજે એણે આ હકીકત પોતાની આંખો સમક્ષ અનુભવી અને એ ખુબજ ખુશ થઈ.

બીજે જ દિવસથી શાંતનુ એને સ્કુલે લેવા-મુકવા જવા માંડ્યો. અનુશ્રી પણ ધીરેધીરે ઘરનાં રીવાજો જાણવા માંડી હતી અને એ મુજબજ ઘરનું કામ ધીરેધીરે સાંભળી રહી હતી. અનુશ્રીએ શાંતનુ અને જવલંતભાઈને આગ્રહ કર્યો કે એ રસોઈ પણ સાંભળી લેશે પરંતુ જવલંતભાઈએ અનુશ્રીની આ વિનંતી એમ કહીને નકારી દીધી કે “તમને અમે રસોઈ કરવા આ ઘરમાં નથી લાવ્યાં. તમે તમારી કારકિર્દી પર ધ્યાન આપો અને બાકીનું બધું એની મેળે સચવાઈ જશે.” અનુશ્રી માટે આ એકદમ સુખદ અનુભવ હતો કારણકે એનાં અગાઉનાં લગ્નજીવનમાં શ્રવણપક્ષ તરફથી આવી હુંફ મળવા વિષે વિચારવું પણ એના માટે કઠીન હતું.

અનુશ્રી એનાં પેઈન્ટ્સ શાંતિથી બનાવી શકે એનાં માટે જવલંતભાઈએ ખુબ કાળજીપૂર્વક સાચવી રાખેલો એમનો અને ધરિત્રીબેન નો રૂમ ખુલ્લો કરી આપ્યો. અનુશ્રી જવલંતભાઈનાં આ નિર્ણયથી અત્યંત ખુશ થઈ અને એમને થેંક્સ કહ્યાં ત્યારે જવલંતભાઈએ એને કહ્યું કે “તમે મારાં પુત્રવધુ છો એટલેકે પુત્ર થી પણ વધુ એટલે તમે બન્ને ખુબ આનંદમાં રહો એનાંથી હું તો ખરો જ પણ ઉપરથી ધરિત્રી પણ ખુબ જ રાજી થશે.”

બે મહીના શાંતનુ અને અનુશ્રીનો સંસાર બસ આમનેઆમ જ ચાલતો રહ્યો. અનુશ્રી માટે શાંતનુ એક ખાસ મિત્ર તો હતોજ પણ હવે ચોવીસે કલાક એની સાથે રહેવાથી એ એનાં સ્વભાવનાં રોજ ખુલી રહેલાં નવાં ને નવાં આયામોથી વધુને વધુ પ્રભાવિત થવા લાગી. શાંતનુએ પણ આ બે મહીનામાં અનુશ્રીને સ્પર્શ પણ નહી કરે એ વચન સુપેરે નિભાવ્યું હતું.

અનુશ્રીને પણ કાયમ શાંતનુની ફિકર રહેતી હતી અને એ એની ખુબજ કાળજી લેતી હતી, એટલી હદ સુધી કે શાંતનુ છીંક પણ ખાય તોપણ એ ચિંતિત થઈ જતી. પરંપરા પછી પણ શાંતનુ જરાપણ બદલાયો ન હતો અને ઈશિતા તો એની ફેન હતી જ પણ હવે તો જાણેકે શાંતનુ જ એનો અસલી પિતા હોય એવી રીતે એ બન્ને એકબીજા સાથે ખુબ રમતાં અને ઈશિતાનું હોમવર્ક તો શાંતનુ જ કરાવતો. આને કારણે અનુશ્રી એનાં પેઈન્ટિંગની કારકિર્દી આસાનીથી આગળ વધારી રહી હતી. મનોમન અનુશ્રીને લાગી રહ્યું હતું કે એ હવે શાંતનુ તરફ ખેંચાઈ રહી હતી, કોઈપણ બાહ્ય બળ વીના, કુદરતી રીતેજ.

હવે એ શાંતનુનાં કપડાં, શૂઝ અને અન્ય ખરીદીઓ માં પણ અંગત રસ લેવાં માંડી હતી. શાંતનુને તો આ જ જોઈતું હતું અને આ ઉપરાંત એ પોતાનાં કપડાં અને અન્ય ચીજો

ખરીદવામાં પણ શાંતનુની સલાહ લેતી અને બને ત્યાં સુધી શાંતનુએ પસંદ કરેલાંજ કપડાં કે પરફ્યુમ જેવી વસ્તુઓ ખરીદતી. શાંતનુ બહાર ગયો હોય ત્યારે એ ભલે પોતાનાં ચિત્રકારીનાં કામમાં હોય અને ઈશિતા ભલે જવલંતભાઈ પાસે હોય પણ અમુક કલાકો બાદ એને શાંતનુ હજી કેમ ઘરે પાછો નથી આવતો એ ની ફિકર અનુશ્રીને જરૂર થતી અને તરત જ એને કૉલ કરીને એનાં હાલચાલ પૂછી લેતી. આ ઉપરાંત એકબીજાની મસ્તી મજાક કરવી તો હવે અત્યંત સામાન્ય વાત થઈ ચુકી હતી.

રાત્રે સ્ટોરી સાંભળતા પહેલાં બેડ ઉપર શાંતનુ, અનુશ્રી અને ઈશિતાનું ‘તકિયા યુદ્ધ’ કરવું હવે વાણલાખ્યો કાયદો બની ગયો હતો. લગ્ન પછી વડોદરામાં અનુશ્રીનું પહેલું પ્રદર્શન યોજાયું અને ફરીથી શાંતનુએ પોતાનાં સંપર્કોનો લાભ લઈને એને અત્યંત સફળ બનાવ્યું. અનુશ્રી ખુબજ ખુશ હતી. એને હવે ખરેખર લાગી રહ્યું હતું કે શાંતનુ સાથે લગ્ન કરવાથી એની જિંદગી હવે સંપૂર્ણ થઈ ચુકી છે.

હા....અનુશ્રી હવે શાંતનુનાં પ્રેમમાં હતી અને ધીરેધીરે એ શાંતનુ તરફ શારીરિક આકર્ષણ પણ અનુભવવા લાગી હતી પણ શરુઆત કેમ કરવી એ બાબતે હજીપણ અસમંજસમાં હતી. જેવીરીતે ઈશ્વરે જ શાંતનુ અને અનુશ્રીને લગ્ન કરવા પ્રેર્યા હતાં એમ અહીં પણ કદાચ એણેજ રતિ અને કામદેવને અનુશ્રીને મદદ કરવા જણાવ્યું હશે એવી એક ઘટના બની....

મે મહીનાની એક અત્યંત ગરમી વરસાવતી બપોરે શાંતનુ એનાં કામેથી લગભગ બપોરે બે વાગે ઘરે આવ્યો.

‘પપ્પા, અનુએ જમી લીધું?’ ઘરમાં ઘૂસતાં જ શાંતનુ બોલ્યો.

‘ના, એ સવારથી જ કોઈ પેઈન્ટિંગ પર કામ કરી રહ્યાં છે. હું જમવા બેઠો ત્યારે મેં પૂછ્યું કે તમારે જમવું છે? તો કીધું કે શાંતુ આવે ત્યારે સાથે જમીશ. સવારનાં અંદર જ છે હવે એને જમવા માટે સમજાવ ભાઈ. હું તો ચાલ્યો સુવા. ઈશિતા પણ આજે રમીરમીને થાકીને મારાં રૂમમાં સુઈ ગઈ છે એટલે તમે શાંતિથી બત્ર જણા જામી લ્યો.’ આટલું કહીને જવલંતભાઈ પોતાનાં રૂમમાં પોતાની બપોરની ઊંઘ લેવાં ઉપડ્યાં અને શાંતનુ મોઢાં પર પાણીની બે છાલક મારી ને અનુશ્રીનાં પેલાં રૂમમાં ગયો જ્યાં તે કાયમ પોતાનાં પેઈન્ટિંગ્સ બનાવતી રહેતી હતી.

‘અનુ ચાલો જમવું નથી? હું આવી ગયો છું.’ શાંતનુ નેપકીન થી પોતાનું મોઢું લૂછતાં બોલ્યો.

‘હા બસ જો હું બહાર જ આવી રહી હતી. કેવું છે?’ પોતાનાં નવાં ચિત્રનાં કેનવાસના એકદમ નીચેના જમણીબાજુનાં ખૂણે પોતાની ‘અનુ’ નામની હવે પ્રખ્યાત થઈ ચુકેલી સહી કરતાં બોલી.

‘મસ્તાન ભાઈ જેવું. ચાલો હવે મને બહુ ભૂખ લાગી છે.’ જયારે જયારે અનુશ્રી પેઈન્ટ બનાવીને શાંતનુને એનો અભિપ્રાય પૂછતી ત્યારે શાંતનુ મસ્ત કે સુંદર કે સરસ જેવાં કાયમી શબ્દોની બદલે ‘મસ્તાન ભાઈ જેવું’ એમ બોલતો જે કાયમ અનુશ્રીનાં ચહેરા પર સ્મીત લાવવા માટે પુરતું હતું જેનો શાંતનુ પહેલેથી જ દીવાનો હતો એટલે એ કાયમ આમજ બોલતો.

‘તું તો કાયમ એમ જ કહે છે...આઉચ.’ હસતાંહસતાં અનુશ્રી પીંછી બાજુમાં મૂકી ને ઉભાં થવા ગઈ પણ ઉભી ન થઈ શકી અને અડધી વળેલી હાલતમાં જ ઉભી થઈ શકી અને પાછી ખુરશીમાં ફસડાઈ જવાની જ હતી કે તરતજ ...

‘અરે શું થયું? શાંતનુએ તરતજ અનુશ્રીને પકડી લીધી.

‘ખબર નથી શાંતુ પણ લાગે છે મારાં બધાંજ મસલ્સ જકડાઈ ગયાં છે. બહુ દુઃખે છે ચાર.. આઉઉ’ અનુશ્રી પીડા સાથે બોલી.

‘છેલ્લાં ચાર કલાકથી એક જ પોશ્વરમાં બેઠાં છો ને? અને પાણી પીવા પણ બહાર નથી આવ્યાં અને પાછી આ ગરમી એટલે શરીરમાંથી પાણી ઓછું થઈ ગયું લાગે છે અને આખાં શરીરમાં કદાચ સ્પાઝમ્સ થઈ ગયાં છે અનુ. ચાલો આપણા રૂમમાં હું તમને પેઈન રિલીવર લગાડી દઉં. તરતજ સારું થઈ જશે.’ શાંતનુએ અનુશ્રીને ધરપત આપતાં ધીરેધીરે ઉભાં થવા કહ્યું.

અનુશ્રી શાંતનુનાં સહારે સહારે ઉભી થઈ પણ લંગડાવા માંડી. શાંતનુએનો ડાબો હાથ પોતાનાં ખભા પાછળ મુકાવીને અને પોતાનો જમણો હાથ અનુશ્રીની કમર પર મુકીને એને એમનાં રૂમમાં લઈ ગયો અને હળવેકથી એને બેડ પર સુવડાવી. પહેલાંતો શાંતનુ ફિઝ માંથી ઠંડા પાણીની બોટલ લઈ આવ્યો અને અનુશ્રીને ફરીથી પોતાનાં ટેકે બેઠી કરી અને એનું માથું પોતાનાં ખભે મુક્યું અને એને બોટલ માંથી સીધુંજ પાણી પી જવા કહ્યું.

ત્યારપછી એ કબાટમાં રહેલાં ફર્સ્ટ એઈડ બોક્સ માંથી શાંતનુ પેઈન રિલીવર લઈ આવ્યો.

‘ઓકે હવે મને કહો કે તમારાં કયા કયા મસલ્સ ચોક થઈ ગયાં છે?’ સીધી સુઈ રહેલી અનુશ્રીની પડખે બેસતાં શાંતનુ બોલ્યો.

‘આખી પીઠ શાંતુ અને પગનાં ગોટલા તો ખુબજ ચડી ગયાં છે ખુબ પેઈન થાય છે. આઈઈઈ...’ અનુશ્રીએ પોતાની પીડા વ્યક્ત કરી.

‘ડોન્ટ વરી હું આ ઓઈલમેન્ટ લગાડી દઈશને એટલે તરતજ તમારાં બધાંજ મસલ્સ હળવાં થઈ જશે. મને પણ ક્યારેક આવું થાય છે. તમે ચિંતા ન કરો. પાંચ મીનીટમાં તો તમને ખુદનેય ખ્યાલ નહીં આવે કે દુઃખાવો ક્યાં જતો રહ્યો. ચાલો જરાક ઉંધા ફરીને સુઈ જાવ.’ શાંતનુ અનુશ્રીને ધરપત આપી રહ્યો હતો.

અનુશ્રી ધીરેધીરે પડખું ફરીને ઉંધી સુઈ ગઈ. આટલું બોલ્યાં છતાં પણ લગભગ એક મિનીટ સુધી શાંતનુ એમનેમ બેઠો રહ્યો.

‘શું થયું શાંતુ? રિલીવર લગાડને? કોની રાહ જોઈ રહ્યો છે? પોતાનાં પેટ ઉપર સુતેલી અને પીડા સહન કરી રહેલી અનુશ્રીએ શાંતનુને પૂછ્યું.

‘મારે...તમારો પાયજામો ઉંચો કરવો પડશે...અને ટી-શર્ટ પણ.’ શાંતનુએ અનુશ્રીને એની મરજી વિરુદ્ધ સ્પર્શ પણ ન કરવાનું જે વચન આપ્યું હતું એનાંથી એ બંધાયેલો એ એને બરોબર યાદ હતું અને એટલેજ એ સ્થિતપ્રજ્ઞ બેઠો હતો.

‘તો કરને ચાર, રાહ કોની જોવે છે સ્ટુપીડ?’ અનુશ્રી શાંતનુને વઢકણા સ્વરમાં બોલી.

ઉંધી સુઈ રહેલી અનુશ્રીએ ઢીલો પાયજામો અને ટી-શર્ટ પહેરેલાં હતાં. શાંતનુની આંગળીઓએ ધીરેધીરે એની પાસે રહેલાં અનુશ્રીનાં જમણા પગનાં પાયજામો ઉંચો કર્યો છક એનાં ઘૂંટણનાં પાછલા ભાગ સુધી અને પછી એજ રીતે ડાબી બાજુનો પાયજામો પણ ઉંચો

કર્ચો.

શાંતનુ ઘડીભર તો અનુશ્રીનાં ગોરા, સ્વચ્છ, માંસલ અને ઘાટીલાં પગનાં ગોટલા જોઈને સ્તબ્ધ જ થઈ ગયો અને એને એકીટસે જોતો જ રહ્યો, પગની પાનીથી માંડીને ઘૂંટણનાં પાછલાં હીસ્સા સુધી. આજસુધી શાંતનુએ આવાં સુંદર પગ ફક્ત ફિલ્મોની હિરોઇન્સનાં અથવા તો મોડેલ્સનાં જોયાં હતાં પણ નજરોનજર તો આજે પહેલીવાર જ જોઈ રહ્યો હતો. શાંતનુનું આ નિરીક્ષણ ચાલુજ હતું ત્યાં અચાનક એને અનુશ્રીની પીડા યાદ આવી અને પોતાની બે આંગળીઓ પર થોડુંક પેઈન રિલીવર લઈ અને ખુબજ ધીરેધીરે અનુશ્રીનાં ઘાટીલાં પગનાં ગોટલા પર લગાડ્યું અને આંગળાના ટેરવાંના હળવાં દબાણથી એને આખાંચે ગોટલા પર પ્રસરાવવા લાગ્યો.

હસ્તધૂનન અથવાતો અનુશ્રી જયારે કોઈકવાર ખુબ રાજી થઈને એનાં ગાલ પર હળવી ટપલીઓ મારી લેતી અથવાતો કોઈકવાર એ એને ભેટી લેતી, એ સીવાય શાંતનુનો અનુશ્રીને આ પ્રથમ સીધો સ્પર્શ હતો. શાંતનુએ આ ક્રિયા અનુશ્રીનાં બીજાં પગ ઉપર પણ કરી. અનુશ્રીનાં બન્ને ઢીંચણોથી નીચેનાં સમગ્ર ભાગમાં પેઈન રીલીવર લગાડતો લગાડતો શાંતનુ, અનુશ્રીનાં સફેદ રેશમ જેવી ચામડીનો સીધો સ્પર્શ માણવા લાગ્યો. અમુક મીનીટોનાં આ સતત સ્પર્શથી અંદરખાનેથી શાંતનુમાં ધીરેધીરે કામાવેશ જાગી રહ્યો હતો અને ઘણીવાર એ અનુશ્રીનાં ઘુટણો ની સરહદ લાંઘીને એની માંસલ જાંઘોનાં નીચલાં હીસ્સા સુધી પણ પહોંચી જતો હતો.

આ બાજુ અનુશ્રી પણ શાંતનુની આ ટ્રીટમેન્ટથી પોતાનાં પગની તંગ થઈને જામી ગયેલી માંસપેશીઓમાં મળી રહેલાં છુટકારાનો આનંદ તો માણીજ રહી હતી પણ વર્ષો બાદ એક પુરુષનાં સ્પર્શથી થતાં રોમાંચને પણ અનુભવી રહી હતી. જોકે અમરેન્દ્ર માટે તો લગ્નનાં અમુક મહીના બાદ અનુશ્રી એક ‘સેક્સ ટોય’ થી વિશેષ કશુંજ નહોતી અને અનુશ્રી પણ એક આફ્રાંકિત પત્નિની જેમ એની ઈચ્છા પૂરી કરતી અને આથી જ એની સેક્સ લાઈફ પુરેપુરી યંત્રવત બની ચુકી હતી. પણ અત્યારે શાંતનુ એની પૂરી લાગણીથી અનુશ્રીને સ્પર્શ કરી રહ્યો હતો અને અનુશ્રી પણ શાંતનુની એ લાગણીની ભીનાશ અનુભવી રહી હતી.

ફક્ત અમુકજ મીનીટો બાદ અનુશ્રીનાં પગનાં કઠણ થઈ ગયેલાં ગોટલાઓ ની માસપેશીઓ સંપૂર્ણપણે હળવાશ અનુભવી રહી હતી પણ એને અથવા શાંતનુ બન્ને માંથી કોઈપણ આ પ્રક્રિયા બંધ થાય એમ નહોતું ઈચ્છતું. પણ અનુશ્રીને અચાનક જ પોતાની પીઠનું દર્દ પણ યાદ આવ્યું અને અંદરખાનેથી એને એવી ઈચ્છા પણ થઈ કે આમ કરવાથી થોડો વધુ સમય એ શાંતનુનો સ્પર્શ માણી શકશે.

‘શાંતુ, મારી પીઠ પર પણ પ્લીઝ...’ અનુશ્રી જાણેકે નિર્દોષતાથી શાંતનુને યાદ દેવડાવતી હોય એમ બોલી પણ અંદરખાને તો એની ઈચ્છા કઈક બીજી જ હતી શાંતનુ તરફ પીઠ રાખી ને સુઈ રહેલી અનુશ્રીનાં ચહેરાપર તોફાની સ્મીત હતું.

‘હેં? ઓહ હા...અમમ પગમાં હવે કેમ છે?’ અચાનક ઊંઘમાંથી ઉઠાડ્યો હોય એમ શાંતનુ બોલ્યો.

‘બહુજ સારું લાગે છે શાંતુ, યુ આર જસ્ટ ફ્રેન્ડાસ્ટિક!’ અનુશ્રી નાં આમ બોલવા પાછળ બે અર્થ હતાં પણ શાંતનુ એકજ અર્થ સમજ્યો કે અનુશ્રી એની આદત મુજબ એનાં વખાણ કરી

રહી હતી.

શાંતનુને હવે અનુશ્રીની બીજીવાર મંજૂરી લેવાની કોઈજ જરૂર ન લાગી એટલે એણે જ અનુશ્રીનું ટી-શર્ટ ઊંચું કરવાની કોશીશ કરી પણ અનુશ્રી પોતાનાં ઉંઘી સુતી હોવાથી બરોબર ઊંચું ન થઈ શક્યું.

‘સહેજ ઊંચા થશો?’ શાંતનુએ અનુશ્રીને વિનંતી કરી અને અનુશ્રી યંત્રવત પોતાનાં પેટ પરથી ઉંચી થઈ ગઈ અને શાંતનુએ એનું ટી-શર્ટ એનાં ખભા સુધી ઊંચું કર્યું.

ટી-શર્ટ ઊંચું થતાંજ અનુશ્રીની કાળા રંગની બ્રેસીયર એને દેખાઈ જે અનુશ્રીનાં ગૌરવાર્ણ સામે એક જબરી ભીત્રતા ઉભી કરી રહી હતી. ફરીવાર શાંતનુને કામબાણ વાગ્યાં અને આ વખતે તો એણે અનુશ્રીની કમર અને પીઠ ઉપર જાણીજોઈને કામુકતા થી મલમ લગાડવાનો શરુ કર્યો. જાણીજોઈને એટલા માટે કે હવે આ બધું એનાંથી આપમેળે થવા લાગ્યું હતું. સામેપક્ષે અનુશ્રી પણ શાંતનુનાં એકએક સ્પર્શનો કામુકતાથી જ આનંદ માણી રહી હતી. એની આંખો બંધ હતી અને એનું રોમેરોમ શાંતનુના સહવાસની માંગણી કરી રહ્યું હતું.

પણ અંદરખાનેથી એ ડરી રહી હતી, શાંતનુને પોતાને સ્પર્શ ન કરવાની પોતેજ મુકેલી શરતનો આમ સરેઆમ ભંગ કરતાં. જો એણે શાંતનુ સમક્ષ આવી કોઈ શરત ન મૂકી હોત તો એ પોતે જ અત્યારે શાંતનુને વળગી પડી હોત અને એને સમાગમ કરવા માટે મજબૂર કરી દીધો હોત પણ...

થોડીવાર એકબીજાનો આવો કામપૂર્ણ સ્પર્શ માણીને બન્ને અલગ થયાં. અનુશ્રી એની એક શારીરિક પીડાથી હવે સંપૂર્ણપણે આરામ અનુભવી રહી હતી પણ હવે એક અન્ય પીડાએ એનો પીછો શરુ કરી દીધો હતો અને એ હતી શાંતનુને પોતાનું શરીર સંપૂર્ણપણે સોંપી અને વર્ષોથી એણે દબાવી રાખેલા અનુશ્રી પ્રત્યેનાં પ્રેમનાં જવાળામુખીને કેમપ્રજ્વલિત કરવો એ વિચારની પીડા.

જમ્યાં પછી તરતજ શાંતનુએ ના પાડવા છતાં અનુશ્રીએ સિરતદીપને કૉલ કર્યો અને એ એને ઘેરે ગઈ અને લગ્ન પહેલાં શાંતનુ સમક્ષ એણે મુકેલી પેલી શરત અને હવે એ શરતને લીધે એને પડી રહેલી તકલીફનું સંપૂર્ણ બયાન કર્યું. શાંતનુને એણે પ્રોમિસ આપ્યું હોવાં છતાં પણ આજે એની ઉલ્ટટ શારીરિક જરૂરીયાતે એને આ પ્રોમિસ તોડવા માટે મજબૂર કરી હતી.

‘આર યુ નટ્સ અનુ?’ સિરતદીપ લગભગ ચિલ્લાઈ ઉઠી જો કે એનો રૂમ બંધ હતો.

‘સોરી સિરુ મને ખબર હતી કે તું ખીજાઈશ પણ...’ અનુશ્રી ખુબજ ક્ષોભ અનુભવી રહી હતી.

‘તું ક્યારે શાંતુભાઈનાં પ્રેમને સમજીશ અનુ? આટલો સેલ્ફલેસ લવર મેં મારી જીંદગીમાં જોયો નથી. તું કેટલી લકી છે કે તને શાંતુભાઈ જેવો લાઈફ પાર્ટનર મળ્યો. મને એ સમજાતું નથી કે તને આ ત્રણ મહીના એમને આટલાં તરસાવીને મળ્યું શું?’ સિરતદીપ થોડી ગુસ્સામાં હતી પણ અનુશ્રી એનો ગુસ્સો સમજી શકતી હતી.

‘સિરુ હું મારી ભૂલ સમજી છું પ્લીઝ મને હવે વધુ એમ્બરેસ ન કર.’ અનુશ્રીએ રીતસરની

આજીજી કરી.

‘તને ખબર છે જયારે તેં મને તારાં અને શાંતુભાઈનાં એટલાસ્ટ થઈ રહેલાં મેરેજ વિષે વાત કરી ત્યારે ખબર છે મેં શું વિચાર્યું હતું?’ સિરતદીપ બોલી.

‘શું?’ અનુશ્રી ને જાણવાની અધીરાઈ થઈ.

‘એ જ કે શાંતનુ નામમાં તો પહેલેથી જ અનુ હતી. યુ નો વ્હોટ આઈ મીન? ‘શાંત’ પ્લસ ‘અનુ’ ઈઝ ઇકવલ ટુ ‘શાંતનુ’ અને હવે એ નામ ખરેખર કમ્પ્લીટ થઈ જશે. પણ તું...સાવ સ્ટુપીડ છે અનુ.’ સિરતદીપ હસી રહી હતી.

‘વાઉ, શાંતનુ માં જ અનુ છે..મારી જ ભૂલ થઈ સિરુ હું તો આ સમજી જ ન શકી. એણે મને પહેલાં પણ પ્રપોઝ કર્યું હતું તેમ છતાંય હું ઉપરવાળાનો ઈશારો સમજી ન શકી અને ... કદાચ મારાં નસીબમાં તકલીફ વેઠવાની લખી હશે.’ અનુશ્રીની આંખો ભીની થઈ ગઈ.

‘બસ હવે રડ નહીં, મને એમ કે કે .. ચલ છોડ મને સાચું કે અનુ, હુ યુ લવ માય બ્રધર નાઉ?’ સિરતદીપનાં ચહેરા પર તોફાની હાસ્ય હતું.

‘દિલોજાનથી.’ અનુશ્રીએ પહેલીવાર કોઈ સામે શાંતનુ માટેનાં પોતાનાં પ્રેમનો ઈઝહાર કર્યો.

‘હમમ..ગ્રેટ. તો હવે આ ‘શાંત’ અને ‘અનુ’એ એક બનીને ‘શાંતનુ’ થવું જ પડશે...એટ એની કોસ્ટ!’ સિરતદીપે અનુશ્રીનાં ખુલ્લા વાળ પર પોતાનો હાથ ફેરવીને અસ્તવ્યસ્ત કરી દીધાં.

‘પણ આમ અચાનક હું કેવીરીતે એ બધું શરુ કરી દઉં? આઈ મીન...’ અનુશ્રી બોલતાં બોલતાં અટકી ગઈ.

‘હું કહું છું વેઈટ. મને કે કે તું કઈ ટાઈમ્સનાં કપડાં પહેરે તો શાંતુભાઈ તને આમ ટીકીટીકીને જોયાં કરે છે?’ સિરતદીપે આંખ મારી.

‘મેં વધુ ધ્યાન નથી આપ્યું પણ ટી-શર્ટસ અને જીન્સ પહેરું ત્યારે અને સાડી પહેરું ત્યારે...અને હા જો બ્લાઉઝ કે કમીઝ સ્લીવલેસ હોય ત્યારે તો એ વારેવારે મને જોવે છે આઈમીન આ તો મેં વર્ષોથી જ નોટીસ કર્યું છે.’ અનુશ્રી નાં ગાલ લાલ થઈ રહ્યાં હતાં.

‘ઓહો યુ આર બ્લાશિંગ હાં? ઓકે ચલ!’ સિરતદીપ અચાનક ઉભી થઈ ગઈ.

‘ક્યાં?’ અનુશ્રી બેઠાંબેઠા જ બોલી.

‘શોર્પીંગ કરવા.’ સિરતદીપે અનુશ્રીનો હાથ ખેંચ્યો ને ઉભી કરી દીધી.

‘અરે પણ...’ અનુશ્રી ઉભાં થતાં બોલી.

‘અત્યારે પૈસા નથી? અરે હું આપી દઈશ.’ સિરતદીપે કહ્યું.

‘અરે નાં એવું નથી પણ અચાનક શોર્પીંગ?’ અનુશ્રીને આશ્ચર્ય થઈ રહ્યું હતું.

‘આઠમી મે, શાંતુભાઈનો બર્થ-ડે છે રાઈટ?’ સિરતદીપ નાં મગજમાં કોઈક પ્લાન આકાર લઈ રહ્યો હતો.

‘હા તો?’ અનુશ્રી ની ધીરજ ખૂટી રહી હતી.

‘આપણી પાસે હજી એક વિક છે. આજે શાંતુભાઈને ગમે છે એવાં બે-ત્રણ ટ્રેસીઝ પરચેઝ કર અને એક એકદમ સેક્સી નાઈટી પણ લે.’ સિરતદીપે આંખ મારી.

‘હમમ..ઓક્કે પછી?’ અનુશ્રી સમજવાની કોશીશ કરી રહી હતી.

‘એવરી ઓલ્ટરનેટ ઇવનિંગ કોઈના કોઈ બહાને તું શાંતુભાઈને આ નવાંનવાં ટ્રેસીઝ પહેરીને ક્યાંક ને ક્યાંક બહાર લઇ જા અને ઈશીને સાથે નથી લઇ જવાની ઓકે? એ અથવા શાંતુભાઈ જીદ કરે તો પણ.’ સિરતદીપે સ્પષ્ટતા કરતાં કહ્યું.

‘ઓક્કે. હું સમજી ગઈ, નહીં લઇ જાઉં. પછી?’ અનુશ્રી એ પૂછ્યું.

‘બે બીજી હોટ નાઈટીઝ પણ લઇ લે અને ઓલ્ટરનેટ નાઈટ્સ એને પહેરજે અને બેડરૂમમાં શાંતુભાઈ નું વારેવારે તારા તરફ ધ્યાન જાય એમ કશુંક કરતી રહેજે.’ સિરતદીપ પોતાનો પ્લાન આગળ સમજાવી રહી હતી.

‘હમમ ઓક્કે.’ અનુશ્રી બોલી.

‘રોજ એમને આમને આમ થોડાં થોડાં ટીઝ કર અને એમની બર્થ-ડે ની રાત્રે ત્રણમાં થી જે હોટેસ્ટ નાઈટી હોય એ પહેરી અને એમને આજ સુધી ન મળી હોય એવી બર્થડે ગીફ્ટ આપ. સમજી?’ સિરતદીપ હસીને બોલી.

‘ઓક્કે સિર, થેંક્સ અ લોટ!! પણ ઈશી? એ તો શાંતુ વીના સુતી જ નથી.’ અનુશ્રીએ ભયસ્થાન જણાવ્યું.

‘એ તું ચિંતા ન કર, હું અને અક્ષુ બર્થ ડે પાર્ટી પત્યા પછી એને અમારે ઘેર લઇ જઈશું. તું હવે મેં કહ્યું એમ જ કર એન્ડ ડોન્ટ વરી. જે કાઈ પણ કર પ્રેમથી કર, દિલથી કર.’ કહીને સિરતદીપ અનુશ્રીને ભેટી પડી.

‘હા બસ હવે હું દિલની વાતજ સાંભળીશ અને મારાં શાંતુને ખુબ પ્રેમ આપીશ જે એ કાયમ મારાં પર પોતાની ઈચ્છાઓ કુરબાન કરતો રહ્યો છે, નોટ એની મોર! ’ સિરતદીપને ભેટીને અનુશ્રી બોલી.

પ્લાન મુજબજ અનુશ્રી આખું અઠવાડીયું શાંતનુને કોઈ ને કોઈ બહાને બહાર લઇ જવા માંડી. અનુશ્રી એ જ નવાં ટ્રેસીઝ પહેરતી જેનાથી શાંતનુ કાયમ આકર્ષિતો અને રોજ રાત્રે એલોકોનાં બેડરૂમમાં પેલી ત્રણ માંથી એક ‘હોટ નાઈટી’ પહેરીને શાંતનુ સામે આવ-જા કરતી રહેતી. ત્રીજી જરા ‘વધારે પડતી’ હોટ નાઈટી અનુશ્રીએ પેલી ખાસ રાત્રી માટે બચાવીને રાખી હતી.

શાંતનુનો આ વર્ષનો જન્મદિવસ એ એનાં લગ્ન પછીનો પહેલો જન્મદિવસ હતો એટલે તમામ અંગત મિત્રો અને સગાંઓ ને એક મોટી હોટેલમાં ઓણે પાર્ટી આપી. પાર્ટી પતતાં જ સિરતદીપે અનુશ્રીને આજે એ બન્નેએ નક્કી કરેલાં પ્લાન નો છેલ્લો ભાગ અમલમાં મુકવાનું પાક્કું કર્યું અને એ ઈશિતાને ફ્રેસલાવીને પોતાને ઘેર લઇ ગઈ.

ઘરે પહોંચતાં જ જવલંતભાઈ પોતાનાં રૂમમાં સુઈ ગયાં. શાંતનુ પોતાનાં રોજિંદા ક્રમ મુજબ

નહાયો અને ત્યાર પછી અનુશ્રી નહાવા ગઈ. આજની રાત માટે અનુશ્રીએ આછાં ગુલાબી રંગની એક ખાસ ટુ પીસ નાઈટી જે ફક્ત એનાં ઘુટણ સુધીજ લાંબી હતી તે અને કાળાં રંગના સિલ્કના આંતરવસ્ત્રો પસંદ કર્યા હતાં. શાંતનુ અને અનુશ્રી એમનાં લગ્ન પછી આજે લગભગ સાડાત્રણ મહીને પોતાનાં બેડરૂમમાં ઈશિતા વીના સુવાનાં હતાં.

શાંતનુ રોજની આદતની જેમ અનુશ્રી નહાઈને આવે ત્યાં સુધી મેગેઝીન ઉથલાવી રહ્યો હતો, જોકે આજે, સુતાં પહેલાં એણે કોઈ ‘સ્ટોરી’ સંભળાવવાની ન હતી. અનુશ્રી નહાઈને પેલી નાઈટી પહેરીને બહાર આવી. શાંતનુનું ધ્યાન મેગેઝીનમાં હતું એટલે એનું ધ્યાન પોતાની તરફ દોરાય એટલે અનુશ્રીએ થોડુંક જોરથી બેડરૂમનું બારણું બંધ કર્યું પણ શાંતનુનું ધ્યાન મેગેઝીનમાં જ રહ્યું. અનુશ્રી ની પહેલી ટ્રીક નિષ્ફળ ગઈ એટલે એણે બેડ પર બેસીને શાંતનુ ની બાજુમાં ટેબલ પર મુકેલી ઠંડા પાણી ની બોટલ માંગી પણ શાંતનુએ મેગેઝીન માં જ નજર જમાવી રાખીને બીજા હાથે અનુશ્રીને પાણીની બોટલ આપી દીધી. અનુશ્રીની આ ચુક્તિ પણ નિષ્ફળ થઈ. હવે એણે રીતસરનાં ‘કેસરિયા’ કરવાનું નક્કી કર્યું.

એ ગોઠણભરે બેડ ઉપર થોડાંક કદમ ચાલતી ચાલતી શાંતનુ પાસે ગઈ અને એનાં હાથમાંથી મેગેઝીન ખૂંચવી લીધું અને નજીકનાં સોફા પર ફેંકી દીધું. શાંતનુ નું ધ્યાન હવે અનુશ્રી તરફ ગયું. અનુશ્રીનાં ચહેરા પર શાંતનુ પ્રત્યેની કામુક્તા છવાયેલી હતી. શાંતનુ પણ હવે ધીરેધીરે સમજી રહ્યો હતો પણ થોડો મુંજાયેલો હતો કે અનુશ્રી ખરેખર શું કરવા માંગે છે? અનુશ્રી ઝુકી અને શાંતનુનો હાથ પકડ્યો અને એને પોતાની તરફ ખેંચ્યો. હવે શાંતનુ પણ ખેંચાઈને ગોઠણભરે અનુશ્રીની એકદમ સામે જ બેસી ગયો. હવે આગળ શું કરવું એ અનુશ્રીએ પોતે જ નક્કી કરી લીધું હતું.

અનુશ્રીએ ધીરેક થી પોતાનાં ભરાવદાર સ્તનો પાસે રહેલી નાઈટીની રેશમી ગાંઠ છોડી અને એનાં ડાબાં-જમણાં એમ બન્ને આવરણો વારાફરતી દુર કર્યા અને શાંતનુ સમક્ષ એનાં ભરાવદાર સ્તનોની ખીણ રજુ કરી દીધી. પોતાનાં સ્તનોની એ જ ખીણ જે શાંતનુએ પહેલીવાર અનુશ્રી અચાનક આવેલાં વરસાદ થી ભીંજાયેલા વસ્ત્રોમાં થી જોઈ હતી. શાંતનુ અને અનુશ્રી બન્ને એકબીજા સામે જોઈ રહ્યાં હતાં. શાંતનુ થોડીવાર અનુશ્રીનાં ભરાવદાર સ્તનોને જોઈ રહ્યો હતો અને થોડીવાર કામાસક્ત નજરોથી એને નીહારી રહેલી અનુશ્રીને.

ધીરેધીરે બન્નેનાં શ્વાસ અને દિલનાં ધબકારા વધી રહ્યાં હતાં. પણ શાંતનુ હજીપણ કોઈ કદમ ઉઠાવતાં સંકોચાઈ રહ્યો હતો. એટલે અનુશ્રી ધીરેધીરે શાંતનુનાં માથામાં પોતાની આંગળી ફેરવીને એને સહેલાવવા માંડી અને એને ઉશ્કેરવા લાગી. અનુશ્રીનાં આમ કરવાથી થોડીવાર પછી શાંતનુ પણ હવે પોતાનો કાબુ ગુમાવી રહ્યો હતો એને અનુશ્રીનાં ઈરાદાની જાણ તો થઈ જ ચુકી હતી. એનું ગળું સુકાઈ રહ્યું હતું અને એ થુંકના બે ઘૂંટ ગળ્યો. અનુશ્રી માટે આ સંકેત પુરતો હતો. એણે તરતજ શાંતનુના માથામાં આંગળી ફેરવવી બંધ કરી અને એનું માથું થોડુંક ભાર દઈને દબાવીને શાંતનુનો ચહેરો પોતાનાં ઉભરેલા સ્તનોની ખીણ ઉપર મૂકી દીધું અને બીજો હાથ શાંતનુનાં ટીશર્ટમાં નાખીને એની પીઠ આડેઘડ સહેલાવવા માંડી.

શાંતનુ માટે હવે નિયંત્રણ કરવું મુશ્કેલ હતું ખાસ કરીને જ્યારે અનુશ્રીએ પોતે એને આમ કરવા આમંત્રણ આપ્યું હતું. એ એનો ચહેરો હવે અનુશ્રીનાં સ્તનપ્રદેશનાં ખુલ્લા પડેલાં ભાગ પર અવિરતપણે ફેરવી રહ્યો હતો અને સતત પોતાનાં ભીનાં ચુંબનોની વર્ષા કરી રહ્યો હતો. અનુશ્રી પણ હવે શાંતનુમય થઈ ચુકી હતી અને એણે શાંતનુને ખુબ મજબૂતીથી ભેટી લીધો.

હતો.

‘આઈ લવ યુ અનુ...આઈ રીયલી લવ યુ અનુ...આઈ લવ યુ સો મચ...’ અનુશ્રીનાં સ્તનપ્રદેશ અને ગળા પર ક્યારેક ભીનું ચુંબન તો ક્યારેક પોતાની જીભનો એક લાંબો લસરકો મારતો શાંતનુ સતત આમ બોલી રહ્યો હતો.

‘સ્ટુપીડ...નાલાયક...આઈ લવ યુ ટુ.... માય લવ...માય શાંતુ...’ આમ કહીને અનુશ્રીએ શાંતનુ નો ચહેરો ઊંચો કર્યો અને શાંતનુનાં હોઠો પર પોતાનાં હોઠ ચાંપી દીધાં.

-: પ્રકરણ પંદર સમાપ્ત :-

||||| સંપૂર્ણ |||||